



ఆంధ్రకవితరంగిణి

ఆఱవ సంపుటము

శ్రీ చాగంట శిష్యుగారు

శ్రీ
ఆంధ్రకవితరంగిణి

అ అ వ స ం పు ట ము

రచయిత:
శ్రీ చాగంటి శేషయ్యగారు

— ౧ — పాఠశాలలు —

హిందూ ధర్మశాస్త్ర గ్రంథ నిలయం
కవితేశ్వరపురం (తూర్పుగోదావరి)

ద్వితీయ ముద్రణము 1961

మూలం రూపాయలు

(శ్రీ) ఆనంద తీర్థ ప్రిన్:

రామచంద్రపురం

SRI C. RAMALINGA REDDY Kt.

M. A. (CANTAB), HON D. LITT

Vice-Chancellor, Andhra University.

"I have read with much pleasure and appreciation Chaganty Seshayya's "Andhra Kavi Tarangini". It is a remarkably fine contribution to the History of our literature and our country. He has taken trouble to study the latest archæological material available and make his treatment of the different Poets as scientifically accurate as possible.

..... Sri Seshayya seems to be fitted both by his knowledge of the subject and his scientific spirit to present the Andhra world with an authoritative Lives of Andhra poets.

He does not mix up Puranas with history and legend with truth and that is a rare and refreshing feature.

(Sd). C. R. Reddy

THE HINDU

Research into the records of the past brings forth continually new facts on the history of literature and the present book is the first of many volumes which the author proposes to bring out in an attempt to write a new history of Telugu poets. According to earlier historians of Telugu literature, the maximum number of Telugu poets worth the name did not exceed three hundred and fifty. But the author includes many more whose names have hitherto laid hidden in the unfathomed caves of time. The author has unearthed considerable interesting material by an intensive study of inscriptions

(True Copy)

శ్రీ పింగళి లక్ష్మీకాంతంగారు

(అంధ)విశ్వవిద్యాలయ ప్రధానపండితులు)

“మీ గ్రంథము, మీరు చేసిన కూలంకష పరిశ్రమకు ఫలము, కవి జీవిత కవితచరిత్రకారులు అడుగుపెట్టలేని గహనములలో మీరు రాచ బాటలు వైచిత్ర్యి.”

శ్రీ రాయప్రోలు సుబ్బారావుగారు

(ఉస్మానియా విశ్వవిద్యాలయ ప్రధానపండితులు)

“... మీ కవిత్వరంగిణి కల్పాని రాజతరంగిణివలె సారస్వత ముఖా ముఖశిలకంగా ప్రకాశింపకలదు... ఆధారవస్తువివేచనలో మీ సమగ్రవిజ్ఞానమును ప్రమాణీకరణదృష్టియు ద్యోతమగుచున్నది.”

ఆంధ్రపత్రిక : “... శేషయ్యగారు నిష్పక్షపాతి బుద్ధితో ముదార్థ మెంతయో గ్రహించడానికి అత్యధికంగా శ్రమపడ్డారు. అనుమాన ప్రమాణంతో కూడుకొన్న చరిత్రకు యిదమిద్దమన్న నిర్ణయాలు మొండిగా చేసి చరిత్రకు అపకారం చేయకుండా చారిత్రిక వస్తువులనందించి సూచనమాత్రం తన ఊహనుచెప్పి పాఠకులకు నిర్ణయాలు సదవకాశమిచ్చారు. వీరి ప్రయత్నం ప్రశంసనీయమే”

ఆంధ్రప్రభ : “ఆంధ్రులకు సమగ్రమైన కవులచరిత్ర గ్రంథము లేని లోటు దీనితో తీరినట్టయినది. తక్కిన సంపుటములను కూడ త్వరలో వెలువరించడానికి తగిన ప్రోత్సాహం యివ్వవలసిన భారం ఆంధ్రులవైచున్నది”

శ్రీ నేలటూరి వెంకటరమణయ్యగారు

(మదరాసు విశ్వవిద్యాలయము రిటైర్డు పండితులు)

“... తమ గ్రంథమువలన పూర్వవిమర్శకుల రచనలకు వెదకి చూడవలసిన యావశ్యకత లేకపోయినది ఆంధ్రకవిత్వరంగిణి యందు తామవలంబించిన పద్ధతి యధునాతన చరిత్ర రచనాపద్ధతి వంటిది. మీయత్నము కడు ప్రశంసనీయము.”

శతావధాని శ్రీ చెళ్ళపిళ్ళ వెంకటశాస్త్రిగారు:

“అంధకవితరంగిణి చాలభాగము చదివితని. స్థూలదృష్టులకు మీపరిశ్రమము గోచరింపజేమోగాని తక్కిన యావధాంధకవులే గాదు. పండితులేకాదు, పామరులేకాదు వీరల్లెరును కన్నుల నద్దు కొందురనియే నాయాశము. ప్రపిథమమున మార్గదర్శి మహర్షిః అనుచొప్పన శ్రీగురుజాడవారీ యుద్యమమునకుపూనిరి. కొంతవఱకే కృతకృత్యులైరి. వారినినేను ప్రత్యక్షముగా నెఱుఁగుదును. మా కంటె సర్వదాకొంత పెద్దలైనను సమకాలీనులమే పిమ్మట వీరేశలింగంపంతుల వారారంభించి చాలవఱకు కృతకృత్యులైరి. తరువాత మీరు దీనికి నుపక్రమించిరి. ఇప్పటికి వారిద్దఱిని సూత్రీకారులు గను, వృత్తికారులుగను భావించుచో మీకు భావ్యకార స్థానం లభించుననుకొంటిని... . భవతు, ఇప్పటికి భావ్యకారస్థానముమీదే. మీయుద్దేశము సర్వదాజయప్రదమగుఁగాక ! విద్యాశాఖాధికారులు మీపరిశ్రమను గమనింతురుగాక—ఇంతేస్వస్తి.

శ్రీ కోరాడ రామకృష్ణయ్యగారు, మద్రాసు.

“... మీకవితరంగిణి చాలవఱకు చదివితని. అందు మీరుతీసికొనినశ్రమ అపారము. దానిప్రయోజన మపరిమితము. వెనుకటి విషయములనేగాక ఆయాకవులనుగూర్చి యిటీవలి విమర్శనలమూలముగాను శాసనాదిపరిశోధనల మూలముగాను బయలుపడిన యనేక విషయములనుగూడ పొందుపరచి యాకవుల చరిత్రను సమగ్రముగావించితిరి. ఏవిషయమునను తీవ్రవాదములకు లోనుగాక నిష్పాక్షికమగు చారిత్రకదృష్టిని నెలకొల్పుటకు మీరుచేసిన ప్రత్నము మిగుల ప్రశంసనీయము. తక్కిన భాగములుకూడ త్వరలో ప్రకటితములగునని యాశించుచున్నాఁడను...”

న త త్క వి కృ తు లు.

దుర్గేశనందిని	నవల
నవాబునందిని	„
విశ్వప్రయత్నము	„
శ్రీ	„
రాధారాణి	„
హిందూలా (సమిష్టికుటుంబము)	
మదరాసు లోకలుబోద్ధుల ఆక్తు (రెండు సంపుటములు)	
మదరాసు సహకారసంఘముల ఆక్తు	
ఆంధ్రకవితరంగిణి (భాగములు)	

విషయ సూచిక



70 శ్రీధరుడు	...	1
71 అయ్యలరాజు త్రిపురాంతకుడు	...	7
72 తాళ్లపాక అన్నయాచార్యులు	...	12
73 పిడుపర్తి నిమ్మయ్యార్యుడు	...	22
74 పిడుపర్తి (మొదటి) బసవకవి	...	25
75 పిల్లలనుట్టి పినవీరన్న	...	32
76 పోలుగంటి చెన్నశౌరి	...	78
77 పిడుపర్తి సోమనాథకవి	...	79
78 దూబగుంట నారాయణకవి	...	89
79 దగ్గుబల్లి దుగ్గనకవి	...	100
80 మనుమంచిభట్టు	...	118
81 నంది మల్లయ్య; ఘంట సింగయ్య	...	122
82 కొలవి గోపరాజు	...	154
83 బమ్మెర పోతనామాత్యుడు	...	169
(అ) ఇతినివంశవర్ణనము	...	169
(బ) భాగవతకృత్యాది	...	171
(ఇ) భాగవతకృత్యాదియందలి పాక్షిప్తభాగములు	...	174
(ఈ) భాగవతము నెవరికిఁ గృతయిచ్చెను?	...	176
(ఉ) పోతనామాత్యుని నివాసము	...	177
(ఊ) పోతనయొక్క శ్రీనాథుఁడును బావమఱదులా?	...	178
(ఋ) పోతనకాలము	...	184
(మూ) సర్వజ్ఞసింగమహీపాలుడు భాగవతమును బ్రతిపెట్టింఁచెనా?	...	193

(అ) సర్వజ్ఞసింగమప్రభువును పోతనయు నేకకాలము నాడుకారు.	...	197
(ఆ) భాగవతమును రెండవ సర్వజ్ఞసింగమ ప్రభువు పాతిపెట్టించెనా ?	...	199
(ఎ) పోతన భోగీనిదండకమును రచించెనా ?	...	199
(ఏ) వీరభద్రదవిజయకర్త పోతనయేనా ?	...	208
(ఐ) పోతన భాగవతము నంతవఱకు రచించెను ?	...	215
(ఒ) పోతన నారాయణశతకమును రచించెనా ?	...	216
(ఓ) పోతనకవిత్వగుణము	...	218
(ఔ) పోతనకత్తము	...	219
84 వెలిగందల నారయ	...	225
85 గంగనార్యుడు	...	280
86 ఏర్పూరిసింగన	...	233
87 ఈశ్వరఫణిధట్టు	...	242
88 సదానందయోగి	...	249
89 పెనుమత్స వెంకటాద్రి	...	250
90 పెనుమత్స గోపరాజుకవి	...	252
91 అడిదము నీలాద్రికవి	...	253
92 మాడయకవి	...	257
93 పిడపర్తి రెండవ బసవకవి	...	265
94 వేమన	...	270
95 రేవణూరి తిరుమలకొండయార్యుడు	...	290

శ్రీరామచంద్ర

ఆంధ్రకవితరంగిణి



అ అ వ స ం పు ట ము

అం

70 శ్రీ ద రు ం డు

ఇతనిచరిత్ర మేమియుఁ దెలియదు. ఈతఁ డొకఁఁడోగ్రంథమును రచించినట్లు లక్షణవేత్తలు తమలక్షణ గ్రంథములయం దీతని పద్యముల నుదాహరించియుండుటచే నీతనిపేరు తెలియవచ్చినది. ఈ క్రిందిపద్యములు రంగరాట్టండము నం దుదాహరింప బడినవి.

క. మగణం బెప్పుడు శుభకర

మగు నైనన్ గూరగణము నది/డాసినచోఁ

దెగి చంపు బుధుండు కూరం

డెగుగ్రహమును గదిసి కూరుండై చనుమాడ్కిన్.

క. సురనరతిర్యగ్రోరన

వరగతు లగు భూసురాదివర్ణాక్షరముల్

గురులఘువులు నరసురగతు

లరిరాయవిఫాల సోమయవసీపాలా !

క. అల్పప్రాణము లతిమ్మదు

జల్పొదితవచనపంక్తి యు ఛ ఘ ణ త ములౌ

నల్పకఠోరాక్షరముల

వల్పాటగునవి మహాయుత ప్రాణంబుల్.

క. విదితముగ రాహుభుక్తికి

నొదవినపదుమూడు జీవయుక్తము లవి యు

న్నది మొదలు నెనుటితారలు

పదునాలుగు మృతము లనంగఁ బడు నెల్లెడలన్.

చ. వెలయగ బొందుమల్లియలు వేసలి నంగమునన్ విభూషణా

వళులు ధరించి లేఁ బసుపువన్నియపుట్టము గట్టి కుంకుమం

బలఁది పసిండితామరలు హస్తములన్ వెలుఁగొంద భర్మని

ర్మలగుచిఁ జూల్చు వైశ్యకులమాతృక భూరిధనప్రదాబు యై.

గీ. కృసులఁ ద్రవ్యతయమ్మును దత్వమొకటి

యటులగాక తవర్ణతయముఁ ద్రకార

మొకటి ప్రాసంబులుగ నిల్ప సుకవిచంద్రు

లవనిలోఁ ద్రివర్ణప్రాస మంద్రు శౌరి.

ఈతనిగ్రంథమునుండి యుదాహరణములను గైకొనకపోయి నను, అప్పకవి యీతనిని దనగ్రంథమునఁ బేర్కొనియుండుటచే నీతఁ డప్పకవికిఁ బూర్వుఁ డనుటనిశ్చయము— శ్రీ, మానవల్లి రామకృష్ణ కవికారు శ్రీధరచ్ఛంద మళియరామ రాయలముత్తాత కంకిత మీయబడిదని బద్దెననీతిశాస్త్రముక్తావళి పీఠికలో వ్రాసియున్నారు. శ్రీధరచ్ఛందమునందు బద్దెననీతిశాస్త్ర ముక్తావళిలోని పద్యము లుదాహరింప బడినవని రామకృష్ణకవికారు వ్రాసి యుండుటచే నాగ్రంథ మాయనయొద్ద నున్నదని యూహింపఁ దగియున్నది. నాకు శ్రీధరుని గ్రంథము లభింపలేదు. అళియరామరాయల ముత్తాత ఆరెవీటి బుక్కరాజు ఇతఁడు ప్రసిద్ధపురుషుఁడు. రామకృష్ణకవికారు ఆరెవీటి బుక్కరాయలని వ్రాయక యళియరామరాయల ముత్తాత యని యేలవ్రాసిరో తెలియకున్నది. బుక్కరాయలు బాహు బల ముచేఁ గీర్తిని సంపాదించినవాడుకాని కవి పండిత పోషకుఁ డను కీర్తి యీతనికి లేదు. రామరాజభూషణుడును బింగళి సూరనాధ్యుఁ

దును బుక్కరాయలను వర్ణించిన పద్యముల నీక్రింద నిచ్చుచున్నాఁడను.

నీ. తనభవ్యధామంబు తనభవ్యధామంబు
కరణ మిత్రోన్నేషకరము గాఁగఁ
దనధర్మగుణములు దనధర్మగుణము ల
ట్లతులితశ్రుతిమార్గగతుల నెసఁగఁ
దనమహాహవదీక్ష దనమహాహవదీక్ష
పగిది నానావనీపకులఁ బెంపఁ
దనయంబకంబులు దనయంబకముల లట్ల
పరభీరుపముఖతఁ బరిధవిల్లఁ

గీ. బరఁగఁ గఠినాది జడలు తజ్జరతకమత
కూటకిటిగూడ చరణదిక్కోటికరిటి
కుటిలతాసహభూసౌఖ్యమటన భూరి
భుజబలవిహారి యార్వీటిబుక్కశౌరి.

వసుచరిత్రము.

క. ఆచంద్రుని వంశంబున
భూచంద్రుం డారెప్పటిబుక్క నరేంద్రుం
డాచక్రివాళ శైల
త్మోచక్రిస్ఫూర్తికి ర్తిసాంద్రుఁడు పుట్టెన్.

క. ఆబుక్కనృపాలుని బా
హుబలము కొలంది తదసిహతరిపువీర
ప్రాబల్య నిరాకృతనల
కూబరునకుఁ దెలియుఁ దెలిసికొనఁ గలఁ జేనిన్.

చ. మతినజుఁడంచు రూపమున మన్మథుఁ డంచు నయోన్నతిన్ బృహ
స్పతి యనుచున్ వదాన్యతను భానుసుతుం డనుచు న్నుతించునా

ర్యతతి “నిరంకుశాఃకవయ” యం చదియోర్పుట గానిబుక్కభూ
పతికి సముండు లేడు తలఁపన్ భువనంబుల నేగుణంబులన్.

కళాపూర్ణోదయము.

అయిననురామకృష్ణకవిగారి వాక్యములయందు గౌరవముంచి
యీకవిని బదునైదవ శతాబ్దిపులలోఁ జేర్చితిని వల్లభరాయకృత
కీర్తీడాభిరామమందలియొకపద్య మీతనిచందో గంధమునం దుదా
హరింపఁ బడినదని శ్రీ కే రాఘవాచార్యులుగా రనియుండుట
వలనను, వల్లభామాత్యుని కాలము క్రీ. శ. ౧౪౦౦ ప్రాంత మగు
టవలనను, శ్రీధరకవి పదునైదవ శతాబ్దియం దుత్తరార్థమున నున్న
వాడని చెప్పవచ్చును. ఆరెవేటి బుక్కరాయల కాలము కూడ
నదియే. ఈసంగర్భమున రాఘవాచార్యులుగారు, “అలియరామ
రాజ ముత్తాత యగుసోమభూపాలున కంకిత మీయఁబడిన శ్రీధర
చ్చందమున “మంచవంటివో” యనుకీర్తీడాభి రామములోని పద్య
ముదాహరింప బడినది.” అనివాసియున్నారు. అలియరామరాజు
ముత్తాత బుక్కభూపాలుఁడుగాని, సోమభూపాలుఁడుగాఁడు. సోమ
భూపాలుఁడు బుక్కభూపాలునకు ముత్తాత. శ్రీధరచ్చంద కృతిపతి
యాసోమభూపాలుఁ డైనచో కీర్తీడాభిరామ మందలి పద్య ముదాహ
రింపఁ బడుట కవకాశములేదు. శ్రీధరచ్చందమును జూచినఁగాని
సత్యమును నిర్ణయింపఁజాలము.

ఈక్రిందిపద్యము శ్రీధరచ్చందములోనిదని లక్షణగ్రంథము
నుదాహరింపఁబడినట్లు శ్రీ వేటూరి ప్రభాకరశాస్త్రిలుగారు వాసి
యున్నారు.

క. మయరసతజభగణంబులు

నయ ధన భయ విలయ బంధన శ్రీ తేజో

జయములు కృమమున నొసఁగును

ప్రియసరసవచోభిరామ ! పిన్నయసోమా !

దీనినిబట్టియుఁ పైనివాసిని “సురనర” అనుపద్యమునుబట్టియు శ్రీధరచ్చంద కృతిపతి పిన్నయసోమభూపాలుఁ డని దెలియుచున్నది. పిన్నయసోముఁడు ఆరెవీటి వారిలోనున్నాఁడు. కాని యాతఁడుపైనిఁ జెప్పినట్లు బుక్కరాయలకుఁ బ్రీతితామహుఁడు. శ్రీధరచ్చందము లోనినని పైనినుదాహరించిన నాల్గవపద్యములో “శౌరి” యనిసంజ్ఞా ధన మున్నది. దీనినిబట్టి గూర్గంధము సోమభూపాలునకుఁ గాక దేవున కంకిత మీయఁబడి యున్నదనియు, నీపద్యములు వేఱువేఱు గ్రంథములలోనివయి యుండుననియుఁ దోచుచున్నది పైనివాసి నట్లు గ్రంథమును జూచినగాని యిదమిత్రమని నిర్ణయింపలేము.

లక్షణదీపికను రచించిన గౌరననుంత్రి శ్రీధరచ్చందమునుండి లక్ష్యములను గైకొని తనగ్రంథమున నుదాహరించెనని కొందఱు అను చున్నారు. ఆంధ్రసాహిత్యపరిషత్తునందు గౌరనలక్షణ దీపికలురెండు ప్రతులున్నవనియు నందొకదానియందు శ్రీధరుని ఛందము నుండి యుదాహరణము లున్న వనియు రెండవప్రతి యందు లేవనియు, బ). శ్రీ చిలుకూరి పాపయ్యశాస్త్రిగారు ఆంధ్రసాహిత్యపరిషత్తు తికయందు వాసియున్నారు. దీనినిబట్టి లక్షణదీపిక ప్రతులలోఁ బాఠభేదములున్నవనియు, నిస్సందేహముగాఁ గాలనిర్ణయము చేయుటకు లక్షణదీపిక యాధారముగాఁ జాలదనియుఁ దేలుచున్నది.

కవికాల నిర్ణయమునకుఁ దోడుపడునని ఆరెవీటి వారి వంశ వృక్షము నీక్రింద నిచ్చుచున్నాఁడను.

(గ) తాతపిన్నమ ౧౨౯౦

సోమభూపాలుఁడు ౧౩౨౦

రాఘవదేవ ౧౩౫౦

(౨) పిన్నమరాజు	౧౩౯౦
బుక్కరాయలు	౧౪౧౦
రామరాజు	౧౪౪౦
శ్రీరంగరాజు	౧౪౭౦
అలియరామరాజు	౧౫౦౦

అలియరామరాజు తనదెబ్బదేండ్ల వయస్సున తల్లికోటయ్యద్దములో క్రీ.శ. ౧౫౬౫ వ సంవత్సరమున జనిపోయెనని చరిత్రకారులు నిర్ణయించియున్నారు. దానినిబట్టి యాతనిజననము ౧౫౦౦ ప్రాంతమగుట నిశ్చయము. దానిననుసరించి యాతనిపూర్వుల జనన సంవత్సరములఁ బైనఁ గనుపఱచితిని.

పై వంశవృక్షమునుబట్టి అలియరామరాయల ముత్తాత బుక్కరాయలని స్పష్టమగుచున్నది. ఈవంశవృక్షములోఁ బిన్నమరాజు లిరువురున్నారు. ఇందులో మొదటి పిన్నమరాజునకు సోమభూపాలుఁడను తనయుఁ డున్నమాట వాస్తవము. రెండవ పిన్నమరాజునకు సోమభూపతి యనుకుమారుఁ డున్నట్లు తెలిపెడి యాధారములు నాకు లభింపలేదు. పైని నుదాహరించిన పద్యములనుబట్టి మొదటిపిన్నమరాజు కుమారుడైన సోమరాజునకు శ్రీధరచ్చందము, కృతియిచ్చెనందుమేని, యాకాలము క్రీ.శ. ౧౩౫౦-౧౩౭౦ ప్రాంతమై యాగ్రంథమునుండి గౌరనమంత్రి లక్ష్మ్యములను గైకొనెనని తలంపవచ్చును. కాని క్రీడాభిరామమునుండి లక్ష్మ్యములను గ్రహించెనని చెప్పవలనుపడదు. రెండవ పిన్నమరాజునకు బుక్కరాయలు గాక సోమభూపాలుఁడను నితనొక తనయుఁ డున్నాడని ధ్రువపడియతఁడే కృతిపతి యయ్యెనేని యాకాలము క్రీ.శ. ౧౪౫౦ ప్రాంతమై యుం

దును. ఆపక్షములో శ్రీధరుడు క్రీడాభిరామమునుండి లక్ష్మ్యములను గైకొనెనని నొప్పునుగాని గౌరవమంతరి శ్రీధరుని గ్రంథమునుండి లక్ష్మ్యములను గ్రహించెనని యనరాదు. శ్రీధరునిగ్రంథము లభించిన గాని సత్యము బయటపడదు భావిపరిశోధనమునఁ దెలియు విషయములనుబట్టి కవికాలమునుస్థిరముగా నిర్ణయించుకొందుము. శ్రీధరుడు పైనిఁ జెప్పిన కాలములలో నేకాలము వాఁడైనను, బద్దెననీతి శాస్త్రముక్తావళినుండి లక్ష్మ్యములను గైకొనెననుట కధ్యంతరముండదు. క్రీడాభిరామమునుండి లక్ష్మ్యములను గైకొనెనని చెప్పుదు న్నారు. కావునఁ బ్రస్తుత మీతని గ్రంథకాలము క్రీ. శ. ౧౪౫౦ ప్రాంత మనుకొందము.



71. రాయకవి (అయ్యలరాజు) త్రిపురాంతకుడు (తిప్పయ్య)

ఈకవిని “అయ్యలరాజు త్రిపురాంతకుడని” పిలుచుచుందురు. ఈతఁడు ఒంటిమిట్ట రఘువీర శతకమును రచించెనని చెప్పుచు, వావిళ్ళ వారాశతకమును ముద్రింపించియున్నారు మదరాసు ప్రాచ్య లిఖిత పుస్తక భాండాగారమున నీ శతకముయొక్క రెండు తాళపత్ర పత్రములున్నవి. అందొకదానియందు ౧౦౦ పద్యములును నొకదానియందు ౪౦ పద్యములు నున్నవి. ఈ రెండుపత్రములు వావిళ్ళవార్ ముద్రిణ ప్రతికి మాతృకలు. ఈ రెండు పత్రములలోను గ్రంథకర్త నామముగల పద్యములేదు. తరజాపూరు పుస్తక భాండాగారమునఁ (దాళపత్ర)ములపై వ్రాయఁబడిన రఘువీరశతకపత్రము నాలుగు ౩91-౩95 సంఖ్యకలవి) కలవనియు నందు ౩9౩ వ సంఖ్యకల ప్రతిలో గ్రంథకర్త నామముగల యీక్రిందిపద్యము కలదనియు, నాంధ్ర విశ్వవిద్యాలయము వారు ప్రకటించిన గ్రంథముల పట్టికలోనున్నది.

మ. అతులప్రాధిమ్యాలు రాయకవి యయ్యలరాజు సత్పుత్రుఁడం
చితభక్తిం ద్రిపురాంతకుండు రచించెం దెల్లుపద్యంబులన్
శతకం బొక్కటి దీనినీకు వినుమాచంద్రదార్కమై నిల్చు ప
ర్వతకన్యానుత యెంటిమిట్టరఘువీరా జానకీనాయకా !”

ఈపద్యము లభింపకున్నచో నీశతకము త్రిపురాంతకుండు రచించినట్లు చెప్పట కాధారము లేకపోయెడిది. ఈపద్యమువలన నీశతక కర్తృత్వ మితనియందు ఘృవమైనది.

శ్రీకృష్ణదేవరాయల యాస్థానకవులలోని వాఁ డని చెప్పబడు అయ్యలరాజు రామభద్రకవి రచించిన రామాభ్యుదయము నందలి గద్యనుబట్టికూడఁ ద్రిపురాంతక కవి యెంటిమిట్ట రఘువీర శతకమును రచించినట్లు స్పష్ట మగుచున్నది. ఆగద్య యిది:—

“ఇది శ్రీమదొంటిమిట్టరఘువీరశతక నిర్మాణకర్త జగదేక శ్యాతిధుర్యాయలరాజు తిప్పయమనీషి పర్వతాభిధాన పాత్రార్క యార్యపుత్ర పరిశీలిత సమిద్ధరామానుజ మతసిద్ధాంత మర్మ ముమ్మడి వరదాచార్య కటాక్షవీక్షాపాత్ర హృదయ పద్మాధిష్ఠిత శ్రీరామభద్ర రామభద్రకవి ప్రణీతం బైన”

ఈగద్యమునుబట్టి కొందఱు రఘువీరశతక కర్తృత్వమురామ భద్రునియందా రోపించుచున్నారు. ఈగద్యకు రెండువిధములుగను నర్థము చెప్పట కవకాశ మున్నది. కాని, పై పద్యము లభించిన పిమ్మట నీశతక కర్త, తిప్పయమనీషియని నిశ్చయమైనది. రెట్టమత, శాస్త్రమును రచించిన అయ్యలరాజు, భాస్కరకవులు తమపుస్తకము నందీశతక నిర్మాణకర్త తిప్పనార్యుఁడనియే వ్రాసియున్నారు. కావున నీశతక కర్తృత్వ విషయమున నిత సంతయింపఁబనిలేదు.

ఈశతకమునకుఁ బీఠిక వ్రాసిన గన్నవరపు సుబ్బరామయ్య గారు “ఈకవి రామాభ్యుదయకర్త యగు రామభద్రకవికి ముత్తాత యని వీరేశలింగము పంతులుగారు వ్రాసియున్నారు. అదిసరియని

తోచదు. తిప్పయమనీషి పర్వతాభిధానులన్నదమ్ములు కావచ్చును ఇట్లయినచో రామభద్రకవి కీతఁడు పెత్తాతయగును. ఈతఁడు శ్రీకృష్ణదేవరాయల కించుక పూజ్యుడగును" అని వ్రాసియున్నారు. కాని, యాయూహ సరియైనది కాదనియు, వీరేశలింగము పంతులు గారి యూహయే సరియైనదనియు నాయభిప్రాయము రామభద్రకవి త్రిపురాంతకునకు మునిచునుమఁడగునా ! తమ్మునిచునుమఁడగునా యనుటనుగూర్చి రామభద్రకవిత్రమున వ్రాసెదను.

ఈత్రిపురాంతకకవి తనగోత్ర మేదియో యందుఁ జెప్పలేదు. కాని, రెట్టమతశాస్త్రకర్తలు తాము కౌండిన్యగోత్రోద్భవుల మని చెప్పుకొని యుండుటచే నీకవి గోత్రమును కౌండిన్యగోత్రమే యని నిశ్చయముగాఁ జెప్పవచ్చును ఈగోత్రవిషయమై కూడ రామభద్రకవి చారిత్రమున వ్రాసెదను. రెట్టమతశాస్త్రకర్త త్రిపురాంతకునివంశములోనివారే

ఈకవి గృహనామము రాయకవి వారై నట్లు పైపద్యములోఁ జెప్పఁ బడియున్నది. అది సత్యమైనట్లు రెట్టమతశాస్త్రకర్తయితలు కూడ స్పష్టపఁచియున్నారు. అందుతో సంబంధించిన పద్యములను వారిచారిత్రము నందిచ్చెదను.

శతకవుల చారిత్రకర్త లీకవిత్రమున నీకవియింటిపేరును గూర్చియు, గోత్రవిషయముననుగొన్ని వాక్యములను వ్రాసియున్నారు. అందుఁ గొంతపొరబాటున్నదని తోచుచున్నది. ఆవిషయములను కూడ రామభద్రకవి చారిత్రమునఁ జర్చింపఁదలఁచి యిటవిడచితిని.

ఈత్రిపురాంతకకవి కర్ణాటక మండలాధిపతి యొద్ద నాస్థానకవి గానున్న త్రిశతకమందలి యీక్రిందిపద్యములోఁ జెప్పియున్నాఁడు.

శా. చకర్ణాటక మండలాధిపతిచే నాస్థానమధ్యంబులో నా
నాకావ్యంబులు మెచ్చఁ జేసితివి నానారాజులుం బూడగాఁ

నీకుం బద్యములిచ్చుచో నిపుడు వాణిదేవి నాజిహ్వాకున్
రాకుం బెట్లు వసించుగాక రిఘువీరా జానకీనాయకా.

ఈకవి నాదరించిన కర్ణాటాధీశుఁ డెవరో తెలియలేదు. ఈ కవికి మునిమనుమఁ డైన రామభద్రకవి (క్రీ.శ. ౧౫౪౦ ప్రాంతమున నున్న వాఁడని చరిత్రకారుల యభిప్రాయము. దానినిబట్టి యితఁడు క్రీ.శ. ౧౪౪౦ ప్రాంతమునం దుండియుండును. ఆకాలమునఁగర్ణాటకరాజ్యమును బరిపాలించుచున్నవాఁడు సంగమవంశములోని వాఁడైన రెండవ దేవరాయలు. అతఁడు కవిపండితపోషకుఁడని, ప్రఖ్యాతి కలదు కావున మనకవి రెండవ దేవరాయల యాస్థానకవి యనిచెప్పవచ్చును. ఈయూహనుబట్టి యితఁడు శ్రీనాథాదులతో సమకాలికుడై యుండుననితేలినది. ఈతఁడురచించిన కావ్యములెవ్వయో తెలియలేదు. రామభద్రకవి కేనియుఁ దెలిసినట్లు గాన్పింపదు.

ఈతఁడు రచించిన శతకము “రిఘువీరా జానకీనాయకా” అను మకుటముతో ౧౦౮ మత్రేధ శార్దూల వృత్తములతో నున్నది. ఈమకుటమునకు ముందు “ఒంటిమెట్ట” యనుశబ్దము కొన్నిపద్యములలో మాత్రమే యున్నది. ఈశతకమునకు “ఒంటిమెట్టరిఘువీర శతక” మనునామము మకుటమునుబట్టి రాలేదనియు, ఒంటిమెట్ట యందుండు శ్రీరామచంద్రుని బట్టి వచ్చెననియుఁ దలంప వలసి యున్నది.

ఈతనికవిత్వశైలి యనర్థశబ్ద మనోహరముగా నున్నది. శైలి జూచుటకై కొన్నిపద్యముల నిట ప్రాయోచున్నాఁడను. అచ్చటచ్చట గొన్ని వ్యాకరణ మంగీకరింపని ప్రయోగములు గానఁబడుచున్నవి.

మ. జనకుం దెవ్వఁడు నీకు, నీకడుపులో సర్వంబు నుండంగ నీ
యునికీస్థానము దుగ్ధవార్ధినడుమన్ యోగింద్రహృద్దేహ ! యే

మనివర్ణింపుదు నీమహాత్మ్యములు సర్వాశ్చర్యముల్ ఘట్యవ
ర్తనరాజవ్యయశోవిహార రఘువీరా ... ౪౩

మ. పరసారీకుచకుంభ పాలికలపైఁ బాదాబ్జయుగ్మంబుపైఁ
గరమూలంబులపైఁ గపాలతటిపైఁ గంతంబుపైఁ గొప్పపైఁ
బరపుల్ వాతెను నాతలంపులు మిమున్ భావింపఁగాఁజేసిన
ర్వరసాధీశ్వరనన్నుఁ బ్రోవు రఘువీరా! ... EF

శా. బాలత్వంబునఁ గొంతకాలము వృథాపాపంబు దుర్బుధిన్
చాలం జవ్వనమందు గర్వమతిన్ సంతాన్ దుష్కియా
జాల భాంతిఁ జరింతుఁ గాని నినుఁ గాంక్షం గొల్వలేదయ్య హే
రాశంబైనది చింత వంత రఘువీరా! ... ౭౩

ఈకవి గృహనామము, రాయకవి నామకారనియు, పైనినుదా
హరించిన “అశులప్రాధిమమీశు” అనుపద్యములోని “రాయకవి”
యనుశబ్దము అయ్యలరాజునకు బిరుదు వాచకముగాని, గృహనా
మము కాదనియు, వీరియింటిపేరు పుత్తేటివారనియుఁ గొందఱును
చున్నారు. రాయకవి శబ్దము గృహనామమైనను గావచ్చును. లేదా
బిరుదునామమైననుగావచ్చును. ఒకప్పుడు పౌరుషనామములే గృహ
నామములుగా మారిపోవుచుండును. దిట్టకవి, నిమిషకవి, అనునవి
యిందులకు సాక్ష్యములు. అయ్యలరాజు పూర్వీకవరై న యారాయ
కవి నామమును సంపాదించియున్నచో, వీరిగృహనామ మదివఱకే
“రాయకవి” గా మారియుండును. లేదా, అయ్యలరాజు గొప్పకవి
యైనచో, రాయకవియను బిరుదము నాతఁడు సంపాదించినను సంపా
దించి యుండవచ్చును ఈవిషయము లేవియుఁ బైపద్యమును బట్టి
యిదమిథమిది నిర్ణయింపఁబడఁజాలవు. కాని రామాభ్యుదయ కర్త
గద్యలో ఒంటిమెట్ట రఘువీరశతకమును మాత్రమే స్మరియించి,
అయ్యలరాజునుగూర్చి యేమియుఁ జెప్పకుండుటచే అయ్యలరాజు
రాయకవి బిరుదమును బొందఁదగినంత గొప్పకవి కాఁడేమో యని

సంశయము కలుగుచున్నది. ఈవంశము వారియింటిపేరు పుత్రేటి వారగునాకాదా? యనువిషయమును నిర్ధారణచేయుట కీకతకము సాహాయ్య మొనర్పజాలదు. కావుననాయాశము నిట విడచి, రామ భద్రకవి చారిత్రమునఁ జర్చింప యత్నించెదను. అవి రామభద్ర కవి చారిత్రమునఁ జర్చింపవలసిన వగుటచే నిందు వ్రాయలేదు.

పైని నుదాహరించిన ౬౯ పద్యమువంటి పద్యమొకటి భాగ వతమున నష్టమ స్కంధమున వామనావతార కథలో నున్నది. అదియిది—

శా ఆదిన్ శ్రీసతి కొప్పవైఁ దనువువైఁ నంసో తరీయంబువైఁ
బాదాబ్జంబులవైఁ గలతటివైఁ బాలిండ్లవై నూత్నమ
ర్యాదంజెందుకరింబు క్రిందగుట మీదైనాకరింబుంట మే
ల్లాదే! రాజ్యము గీజ్యమున్ సతతమే కాయంబు నాపాయమే
ఈరెండుపద్యములకును సంస్కృత భాగవత మాధారమో లేక
త్రిపురాంతకునిఁ బోతన యనుకరించునో తెలిసికొనవలసి యున్నది.



72. తాత్పర్యపాక అన్నయాచార్యులు


ఈతఁడు ఋగ్వేది నందవరీక బ్రాహ్మణుఁడు ఆశ్వలాయన సూక్రిఁడు; భారద్వాజగోత్రుఁడు. ఈయనకు అన్నమయ్య, అన్న మయ్యంగారు, అన్నమాచార్యులు, అన్నయ్యగురువు, అన్నయా ర్యుఁడు అనినామాంతరములు కలవు. ఈతాత్పర్యపాకవారు బ్రాహ్మ ణులయినను, తిరుమల శ్రీవేంకటేశ్వరభక్తులై, తిరుపతియందు నివ సింతుచుఁ, బండితులై గురుపదము నొందినవారగుటచే, నచ్చటి శ్రీవైష్ణవులతోఁ బాటుగ వీరికిని నామాంతరమున “ఆచార్య” ‘అయ్యంగారు’ అనశబ్దములు చేరుచువచ్చినవి. వీరుస్మార్తలయ్యును

వైష్ణవ మతమునందభిమానముగలవారై, కొన్ని యాచారములలో వైష్ణవుల ననుకరించుచు వచ్చిరి.

ఈ యన్నయాచార్యకవి శ్రీ వేంకటేశ్వరస్వామి భక్తుడై యాంధ్రమున “అధ్యాత్మసంకీర్తనలు, శృంగారసంకీర్తనలు, శృంగార మంజరి, శృంగారలక్షణము” అను గ్రంథములను రచించెను. ఈతఁడు గొప్ప గాయకశిరోమణి. ఈతఁడు కీర్తనలను గానముచేయు చున్నప్పుడు, శ్రీ వేంకటేశ్వరస్వామి నృత్యము చేయుచుండువాడని భక్తులీతనిని వేనోళ్ళు గొనియాడుచుందురు. ఈతఁడు స్వయముగా రచించిన కీర్తనలను బాడి తననయ్యుడై చుట్టునున్నవారిని గూడఁ దననయలనుగాఁ జేయుచుండెడివాడట! ఇతఁ డుభయ భాషా పండితుఁడు. పంచరాత్రాగమ సార్వభౌముఁడు. సంగీతరత్నాకరము, సంగీతచంద్రిక, సంగీతచూడామణి, సంగీతసుధాకరాది గ్రంథములందును భరతశాస్త్రమునందును జెప్పఁబడిన పదలక్షణము లను బూర్తిగఁ దెలిసికొని, సంస్కృతభాషలో సంకీర్తనలక్షణము అను గ్రంథమును వ్రాసి, తదనుగుణముగఁ గీర్తనలను వ్రాసెను. భగవత్సాన్నిధ్యము లభించుటకు భక్తిశృంగారరసములు రెండును సమప్రాముఖ్యములని యీకవుల యుద్దేశము. భగవంతుని విలాస పురుషునిగా భావించి, భక్తిశృంగారములను సమ్మేళన మొనర్చి కీర్తనలను రచించిరి. కేవలైహికసుఖమువలన భగవత్సాన్నిధ్యము చేకూరదని బోధించుచు నధ్యాత్మసంకీర్తనలను రచించిరి. ఈ తాళ్ళ పాక యన్నయాచార్యకవియు నీతినితనయ్యుండును రచించిన గ్రంథ ములు రాగితేకులపై వ్రాయఁబడి తిరుపతి దేవస్థానమునం దున్నవి. ఈనామనే యవి కొంతవఱకు ముద్రాభాగ్యము నందినవి. ఈకవి కుమారులును, మనుమలునుగూడఁ గవులై యనేక గ్రంథములను రచించియున్నవారు. ఈ తాళ్ళపాకవారివంశవృక్షము నీక్రింద నిచ్చుచున్నాడను వీరందఱును గవులును బండితులునై శ్రీ వేంక

తేశ్వరిస్వామివారి కత్యంతప్రియభక్తులై తమ ధనమును శ్రీ వేంకటేశ్వరున కర్పించుచు శ్రీ వేంకటేశ్వరుని మహిమలను వేనోళ్ళుగొని యాడుచు గ్రంథములను రచించియుండిరి. శ్రీ వేంకటేశ్వర భండాగారమునుండి యీ కవులకప్పుడప్పుడు గొంత ద్రవ్యమియంబడుచుండినట్లు కన్పట్టుచున్నది. శ్రీ వేంకటేశ్వరస్వామివారి యాస్థానమున వీరాస్థానకవులుగ నుండి పారితోషికముల నందుచుండెడివారు.

అన్నయాచార్యులు = తిమ్మల, అక్కల, ఇరువురు భార్యలు



ఈయన్నయాచార్యకవి క్రీ. శ. ౧౮౦౮ వ సంవత్సరమున జన్మించి ౧౮౫౬ సంవత్సరమున ప్రియమున ౧౮౭౩ వ సంవత్సరమున గీర్తిశేషుడయ్యెనని తిరుపతి దేవస్థానమువారు ప్రకటించిన గ్రంథములలో నుదాహరించియున్నారు. రాగిరేకులపై గ్రంథాదియం దిట్లున్నదంట “స్వస్తిశ్రీ జయార్థ్యదయ శాలివాహనశకవరుషంబులు ౧౩౮౬ అగు నేటికోర్ధిసంవత్సరమందు తాళిపాక అన్నయాచార్యులు

అవతరించిన పదాలు యేండ్లకు తిరువెంగళనాథుడు ప్రత్యక్షమైతే అది మొదలుగాను శాలివాహనశకవరుషంబులు ౧౮౨౮ అగు నేటి దుందుభిసంవత్సర ఫాల్గుణ బ ౧౨ నిరుథానకు తిరువెంగళనాథ దేవునివీడ అంకితముగాను తాళపాక అన్నయాచార్యులు విన్నపం చేసిన అధ్యాత్మ సంకీర్తనలు”

దీనినిబట్టి క్రీ. శ. ౧౮౨౮ వ సంవత్సరము మొద లీతఁడు ౧౮౩౨ వఱకు 'గేయములను రచించుట కారంభించెనని తెలియుచున్నది. ఈకవి కవిత్వశైలి తెలియుటకై కొన్నిగేయముల నీక్రింద నిచ్చుచున్నాఁడను.

ఈకవి రచితములుమాత్రమే కాకుండ, తాళపాక వారి రచనములన్నియు, రాగిరేకులపై వ్రాయఁబడి అలయమునందలి యొక చిన్నగదియం దుంచఁబడినవట. అన్నయాచార్యులు సంస్కృతాంధ్రములలో ముప్పది రెండువేల కీర్తనములను రచించి యుండెను. అవియన్నియు ముద్రితము కాలేదు. ఇతఁడు జీవితమంతయు, గీర్తనారచనమునందును వెంకటేశ్వరుని సేవయందును గడిపి ధన్యతఁ గాంచెను. ఇతనికి భగవంతుఁడు ప్రత్యక్షమగుచుండెడివాఁడని ప్రతీతికలదు. కాని యిప్పుడి విషయమును నమ్మెడినారరుదు. భగవంతునిలీల లపారములు. సామాన్యమానవుని బుద్ధికతీతిములైనవన్నియు సంభవములే యని తలంచెడువారి కన్నమాచార్యునివంటి భక్తిపరుల యనుభవములు సంభవములుగాదోపవు. కాని యవియసంభవములని త్రోసివేయరాదు. ఈ సందర్భమున నాచిన్నతనమునాటి సంఘటన మొకటి స్మృతికివచ్చుచున్నది. దాని నిట వ్రాయకుండ నుండఁజాలను. నేను పండ్రెండేండ్ల వయసులోనుండగా మాయంట, శ్రీ వెంకటేశ్వరుని దీపారాధనము జరిగినది. దీపారాధనకు మాయంట బాలులుసహా స్నానముచేసి శుచిగానుండి మంత్రపుష్పమును సమర్పించుట ఆచారము. కాని యానాఁడు

నేనింట లేకుండుటచే నా దీపారాధనమునఁ బాల్పానలేదు. మఱి
 రెండుమూఁడు దినములు గడచినప్పిమ్మట నాకించుక జ్వరము వచ్చి
 నట్లుండెను. మా తండ్రిగారి కానాఁడు వెంకటేశ్వరుఁ డావేశమై
 మొన్నటి దీపారాధన సమయమున వీఁడులేడు. వెలికితీవలె నుండి
 పోయినాఁడు. రాజాపు శనివారమున వీనిచేఁ బ్రత్యేకము దీపా
 రాధనము చేయింపుడని చెప్పెను. మాతండ్రిగారి కప్పుడప్పు డిట్లే
 వెంకటేశ్వరుఁ డావేశ మగుచుండెడివాఁడు. ఆయన యాదేశాను
 సారముగ మఱుచటి శనివారమున నేను స్నానముచేసి దీపారాధనము
 చేయ నుద్యుక్తుఁడనైతిని. ఇంతలో మరల మాజనకున కావేశమై
 “ఈరోజున దీపారాధనము వలదు. మీకు జాతాశౌచమునచ్చినది”
 అనియెను. మాయమ్మ మొదలగు నచ్చట నున్నవా రాశ్చర్యము
 నొంది “పురు డెచ్చటనుండి వచ్చినది? ఎవరు ప్రసవమైరి”
 యని ప్రశ్నించిరి. “చోడవరములో ఆదినారాయణభార్య ప్రసవ
 మైనది. మగ శిశువుకలిగెను” అని ప్రత్యుత్తరమిచ్చెను “అయిన
 మేము పురుడు పట్టవలయునా!” యని మాయమ్మయడుగ “నేను
 జెప్పినఁ బట్టనక్కఱలేదు. తేలు మధ్యాహ్నమునకు మీకు వర్త
 మానము వచ్చును” అని బదులుచెప్పెను. ఇంతలో నానాఁడు
 మాతండ్రిగారి కావేశము తగ్గినది. నేను దీపారాధనము మానివేసి
 తిని. స్వామి చెప్పినట్లే యామఱునాఁడు మధ్యాహ్నమునకు చోడ
 వరమునుండి వర్తమానము వచ్చినది మా గ్రామమున కాగ్రామము
 పండ్లొండు మైశ్వదూరములో నున్నది. అచ్చట మా పితండ్రి
 పెదతండ్రి లుండెడివారు. పురుడు వెళ్ళినప్పిమ్మట దీపారాధనము
 చేసితిని. మాతండ్రిగారు జీవించి యున్నంతకాలము దీపారాధనలు
 తఱుచుగా మాయింట జరుగుచుండెడివి. అప్పుడప్పుడు మాతండ్రి
 గారి కావేశమగుచుండెడివాఁడు. మాతండ్రిగారు గతించిన వెనుక
 శుభకార్యము లయినప్పుడు దక్క తఱుచుగా దీపారాధనలు జరుగు
 టయునులేదు. మాయింట నెవరికిని వెంకటేశ్వరుఁ డావేశించుట

యునులేదు. ఈ సంఘటనముపై నేను వ్యాఖ్యానమును సేయును. ఇంచుకేనియు మార్పుచేయకుండ జరిగినది జరిగినట్లు వ్రాసితిని. ఇది యేబదియేండ్లనాటిమాట.

అన్నయాచార్యుని కీర్తనలు వ్యాకరణ నియమములకు లొంగవు. కాని భక్తిరసము వీనియందు పొంగిపొరలుచుండును. భగవంతునితో బ్రత్యక్షముగ మాటలాడునట్లుండును. ఈ గాయక శిరోమణి సుప్రసిద్ధ భక్తా గేసరులైన త్యాగరాజ తేత్రయ్యలకు మార్గదర్శకుడై కీర్తిగాంచెను. అన్నమయ్య వేంకటేశ్వరభక్తుడు. త్యాగయ్య శ్రీరామభక్తుడు. తేత్రయ్య గోపాలభక్తుడు. మువ్వురును తమరారాధించిన స్వరూపములయందుఁ బరమేశ్వరుని బ్రత్యక్షము చేసికొని యానందముయై సచ్చిదానంద సాక్షాత్కారమును బొందఁగలిగిరి. మానవజన్మమును సార్థకముగఁ జేసికొనిరి.

ఈకవి రచించిన కీర్తనములలో జోలపాటలు, ఉయ్యాలపాటలు, తలుపులుదగ్గఱపాటలు, మేలుకొలుపులు, తుమ్మెదపదాలు, లాలిపదాలు, చిలుకపదాలు, కోకిలపదాలు, మంగళహారతులు, వెన్నెలలు మొదలగు సనేకవిధములగు గేయములను రచించి యనేకులకు మార్గదర్శకుడైన యీకవినిగూర్చి యెంతవ్రాసినను దనివిదీరదు—ఈకవి వేంకటాచల మాహాత్మ్యము, ద్విపదరామాయణము నను గ్రంథములనుగూడ రచించెనని యనిదరు కాని నాకా గ్రంథములు లభింపలేదు.

శృంగార సంకీర్తనలు :—

ముఖారి—జంపెతాళం

పల్లవి. జానామ్యహం తే సరసలీలాం

నానావిధ కపటనాటక సఖత్వం॥

చరణము. కిం కిరోమి త్వాం కితవ పరకాంతాన

ఖాంకురప్రకటనమతీవ కురుషే

శంకాం విస్మజ మమ సర్వం సకరుణం
 కిం కారణం తైః ఫలన మిదాసిం॥
 కిం భాషయసి మాం కిత్వ మానసతయా
 హంభికతయా విడంబయసి కిం
 గాంభీర్య మావహసి కాతరత్వేన తవ
 సంభోగ చాతుర్య సాదరతయా కిం॥
 కిమితి మామనునయసి కృపణ వేంకటశైల
 రమణ భవదభిమతసురత మనుభవ
 ప్రమదేన మత్ప్రియం ప్రచురయసి మానహర
 మమతయా మదన నిర్మాతా న కిం త్వమ్॥

కాంభోజి.

పల్లవి. తఱినాతి మాటలెల్లా దయ్య మెఱుంగు
 యెఱుంగని దానంగాను యేమందు నేను॥

చరణము. మంతనము లాడుకొంటా మంచముపై గేరుకొంటా
 యంతతడవునుండరా యిద్దరు మీరు
 అంతలో నేరాగాను ఆపెం జూపి యెవ్వతంటా
 యెంతకెంత నన్నడిగే వేమందు నేను॥
 అంగములొరసుకుంటా నాయములు ముట్టుకొంటా
 యెంగిలి పొత్తుందుకోరా యిద్దరు మీరు
 సంగడి నేగూచుండరా సతి నాచెలి యనుచు
 యింగితా నంటే రడిగే వేమందు నేను॥
 రమ్మి కొంగిలించు కాయము లుబ్బించుకొంటా
 యిమ్ములం గూడియుండరా యిద్దరు మీరు
 సమ్మి నేదగ్గరగాను వైకొనికూడితి విట్టె
 యెమ్మెల శ్రీ వెంకటేశ యేమందు నేను॥

అథ్యాత్మసంక్షీర్తనలు.

సామంతం.

పల్లవి. ఏవల శృతిమత మిద మేవ త

ద్భావైతు మతః పరంనాస్తి॥

చరణము. అతులజన్మభోగసక్తానాం హితవై భవసుఖ మిద మేవ
సతతం శ్రీహాసంక్షీర్తనం తద్వ్యతిరిక్తసుఖం వక్తుం నాస్తి॥
బహుళమరణపరిభవచిత్తానాం ఇహపరసాధన మిద మేవ
అహిశయనమనోహరసేవాతద్విహరణం వినా విధిరవినాస్తి
సంసారదురితజాడ్యపరాణాం హింసావిరహిత మిద మేవ
కంసాంతక వేంకటగిరిపతేః ప్రశంసైవ పశ్చాద్విహ నాస్తి॥

వరాళి.

పల్లవి. ఏమి గలదిందు నెంత పెనంగిన వృథా

కాముకపు మనసునకు గడ మొదలు లేదు॥

చరణము. వత్తిలోపలి నూనెవంటిది జీవనము

విత్తుమీఁదట పొల్లువిధము దేహంబు

భక్తిసేయుట యేమి పాసిపొవుట యేమి

పొత్తులసుఖంబులకు వొరలుటలు గాక॥

అకాశపాకాశ మరుదైన కూటంబు

లోకరంజకము తమలోనిసమ్మతము

చాకి మణుగులజాడ చంచలపుసంపదలు

చేకొనిననేమి యివి చెదరిన నేమి॥

గాదె పోసినకొలుచు కర్మిసంసారంబు

వేడివిడువనికూడు వెడమాయ బ్రదుకు

వేదనలనిడతెగుట వేంకటేశ్వరుకృపా॥

మోదంబు వడసినను మోక్షంబు గనుట॥

శృంగారమంజరి:—

గతినొప్ప నిలువెల్లఁ గన్నులై యమరఁ
 గ్రాగినగందంబు కృష్ణుఁ బన్నీటఁ
 దోగినచెంగావి దొడరి నైత్యమున
 గ్రాగినహృదయంబు రతిరాజుచేత
 మ్రాగినమతియుఁ బ్రమాదంబువలన
 సేగినవగలును నేతాంబుధార
 లాగిన తెప్పలు నై యున్నయింతి
 గనుఁగొని కరుణావికాసచందిరికలు
 నీలోత్పలాక్షిపై నిండంగఁ జల్లి
 భామినియున్న పూజానుపు చేరి
 చిట్టంటిచేతల సేదలు దీర్చి
 చెదరినయలకలఁ జక్కెల్లఁ దీర్చి
 యెడలేనిపులకల నింపు పుట్టించి
 కళలమర్మంబులకడ గానుపించి
 యాలింగనాదిసౌఖ్యముల నొందించి
 కరఁగించి మరగించి కలికిఁ గావించి
 యుడివోని సురతాబ్ధి నోలలాడించి.

ఈ యన్నయాచార్యుని నివాసము మొట్టమొదట కడప
 మండలములోని రాజంపేటతాలూకా యందలి తాళ్ళపాక యను
 గ్రామమనియు, నా గ్రామమునుబట్టియే వీరిగృహనామ మేర్పడిన
 దనియు, నీతఁడు పిన్నవయసునంచే స్వగ్రామమునువీడి తిరుపతికి వచ్చి
 వేంకటేశ్వరభక్తుడై కృమముగా వైష్ణవమతమునం దభిమానము
 పెచ్చినందున వైష్ణవమతమును స్వీకరించెననియుఁ దెలియుచున్నది.

ఈకవి చనిపోవునప్పుడు, శ్రీవేంకటేశ్వరునిపై ననుదినమును
 గీర్తనలను జేయుచుండుమని తనకుమారున కాజ్ఞయిడెననియు నారీతి

గనే పెదతిరుమలాచార్యులును తరువాతివారును గీర్తనలను రచించుచు వచ్చిరనియు జెప్పెదరు.

ఈకవికాలములో గణ్ణాటరాజ్యమును, దేవరాయలు, మల్లిఖార్జునరాయలు, విరూపాక్షరాయలు, సాళువనరసింహరాయలు, తుళువనరసరాయలు, వీరనరసింహరాయలు, శ్రీకృష్ణదేవరాయలు అనువారలు పరిపాలన మొనర్చియున్నారు.

ఇతఁడు “వేంకటేశ్వరా!” యను మకుటముతో ౧౦౫ ఉత్పలచంపకమాలావృత్తములుగల యొక శృంగారశతకమును రచించి, శ్రీయలమేలుమంగకుం గృతియిచ్చెను. శతకాంత పద్యమిది. ఉ. అమ్మకుఁ దాత్పర్యపాకమునుఁ దన్నఁడు పద్యశతంబుఁ జెప్పెఁ గో
కొమ్మని వాక్రసూనములఁ గూరిమితో నలమేలుమంగకున్
నెమ్మది నీవు చేకొని యనేకయుగంబులు బ్రహ్మకల్పముల్
సమ్మదమంది వర్ధిలను జవ్వనలీలల వేంకటేశ్వరా!

పెదపాటి జగన్నాథకవి యీశతకమునుండి యీక్రింది పద్యమును గైకొని తన ప్రబంధరత్నాకరమునఁ జేర్చుకొనియెను.

చ. అరిసెలు సూనెబూరెను నొంగులుఁ జక్కెరమండెగల్ వడల్
బురుడలు వాలమండెగ లపూపములయ్యలమేలుమంగ నీ
కరుదుగ విందుఁ బెట్టె బరమాన్నశతంబుల సూపకోట్లతో
నిరతవినిర్మలాన్నముల నేతులసోసల వేంకటేశ్వరా!

ఈశతకమందలి ప్రథమపద్యమిది:—

ఉ. శ్రీసతి నీల జాంబవతి శియమునాసతి సత్యభామ థా
త్రీసతి రుక్మిణీరమణి దేవియిలాసతి వీరలందఱున్
జేసిన సేవఁజేసెదను జేకొను శ్రీయలమేలుమంగ నీ
మూసినముత్యమై యురముముంగట చెంగట వేంకటేశ్వరా!

ఇతని పదకవిత్యము నీతని పౌత్రుఁడైన చిన్నన్న మిక్కిలిగా గీర్తించియున్నాఁడు.

73. విడువర్తి నిమ్మనాథుడు (నిమ్మనాథుడు)

చాలకురికి సోమనాథకవికిఁ బ్రముఖమైన యిందులూరి అన్నమాత్యునిచే డోకిపట్టును నగ్రహారముగా గ్రహించిన విడపర్తి శివరాత్రికొప్పుయ్య కీనిమ్మనాథుడు మనుమని మనుమడు ఆ డోకి పట్టును పౌంధ దేవరాయనిచే మరలసంపాదించిన పెదసామయ్య కీతఁడు పోత్రుడు. ఈకవితండించేరు పినసామయ్య. గురుదీక్షాబోధను ద్విపదగా రచించిన విడపర్తి (మొదటి) బసవనవికీతఁడు పెదతండి కుమారుడు. పద్యబసవపురాణమును రచించిన విడపర్తి సోమనాథున కీతఁడు పెదతాతమనమడు. ఈ సోమనాథుడు తనపద్యబసవ పురాణమునం దీనిమ్మనాథుని గూర్చి యిట్లు వ్రాసియున్నాఁడు.

నీ. శ్రీమన్మహాలింగ సేవాసముద్భూత
పరమసుఖామృతవరపయోధి |
కలితచతుష్టయైకాలశివార్చనా
మహానీయనిష్ఠాసమన్వితుండు
భవిషాకవర్జన ప్రధితసువ్రతనిత్య
పావనచిత్పూర్తి భవ్యమూర్తి
శుద్ధాత్మ విడుపర్తి సోమయదేశిక
సత్పుత్రుఁ డష్టభాషావిదుండు

తే. భవుల కెన్నఁడు కవిత చెప్పని ఘనుండు
కాంక్ష లుడిగిన సమశ్లాఘకాంచనుండు
కాంతిదాంతిమయస్వాంతసంయుతుండు
జగతిఁ బెంపారు నిమ్మనాథాచార్యవరుండు.

ఇందలి “అష్టభాషావిదుండు” “భవులకుఁ గవిత చెప్పని ఘనుండు” అను వాక్యము లీనిమ్మనాథుండు కవియని చెప్పుచున్నవి. కాని యీతఁడు రచించిన గ్రంథము లేవియో తెలుపుటలేదు. ఈనిమ్మనాథుఁడు క్రీ.శ. ౧౩౯౦-౧౪౪౦ కాలమువాఁడు.

మదరాసు ప్రాచ్యలిఖిత పుస్తకభాండాగారమున “నిజలింగ చిక్కియ్యకథ” యను యక్షగానమొకటి యున్నది. ఆ భాండాగారము నందలి పుస్తకముల పట్టికలో నాగ్రంథకర్త పిడుపర్తి నిమ్మనాథుఁ డని వ్రాయుచు నీక్రిందిపదముల నుదాహరించియున్నారు. ఈగ్రంథ ప్రతు లా భాండాగారమున నాఱున్నవి. (R. 279. D. 1891 to 1895) అందొక దానియందు బ్రానుపండితుఁడు ఇంగ్లీషుభాషలోఁ గథాసంగ్రహమును వ్రాసియుంచెను.

“గగనరూపగు చుండి కలికేశు పేర
శంకరపిడుపర్తి చతురకవిత్వ
పారాయణుండు పర్వతలింగఘనఁడు
నెరయంగ పిడుపర్తి నిమ్మనాథ్యయుఁడు
చిరతరనిజలింగ చిక్కిన్న”

ఈ ద్విపదలనుబట్టి యీగ్రంథము చుండిగ్రామమందలి కలికేశ్వరున కంకితము చేయఁబడినట్లును, కవితండిశ్రీపేరు పర్వతలింగమైనట్లును దెలియుచున్నది. చుండియనుగ్రామము నెల్లూరుమండలమునందున్నది. కాని పిడుపర్తి నిమ్మనాథుని నివాసము నిజామురాష్ట్రములోని పిడపట్టు. అచట నున్నవాఁడు నెల్లూరుమండలమండలి చుండి దేవుని కంకిత మొసంగుట పొసంగదు. నిజామురాష్ట్రమున చుండియను గ్రామముండెనేమో తెలిసికొనవలసియున్నది, అయినను పిడుపర్తి నిమ్మయ్యార్యుని తండ్రిపేరు పినసోమయ్యగాని పర్వతలింగముకాదు. కావున నాగ్రంథకర్త యీనిమ్మయ్యార్యుఁడనరాదు.

రెగళిగనిమ్మనాథుఁ డను నొకకవి గురునంచిత్రమను నొక యక్షగానమును రచించి రాచవీటియందలి వీరభద్ర దేశ్వరుని కంకితము చేసెను. దాని ప్రతులు మూఁడు మదరాసు ప్రాచ్యలిఖిత పుస్తక భాండాగారమునందున్నవి. (D. No. 1870, 1871, 1972) ఆ నిమ్మనాథుఁడే పైనివ్రాసిన నిజలింగ చిక్కియ్య కథను రచించిననియు,

పిడుపర్తి నిమ్మన రచియింపలేదనియు నా నమ్మకము గుఱునెంచి
చరిత్ర గ్రంథాంతమందలి యీ క్రిందిద్విపదలను జూడుడు.

“ననిదక్షయజ్ఞాపహరునిపేర
మునుకొని విశ్వతోమృఖమూర్తిపేర
వలసగుకళ్యాణవాసునిపేర
వినతింప శ్రీరాచవీటినివాస
ఘనుభద్రకాలికాకాంతునిపేర
సంతతింబుగ సదాచారైకవర్తి
శంకరపిడుపర్తి సద్గురుమూర్తి
శరజాతుండగు చుండికలికేశుపేర
పరకపీశ్వరుండు పరవ్రతలింగసుతుండు
నిరుపమరెగళిగ నిమ్మనాథుండు
సంసురాద్భుతగురునెంచిచరిత్ర
యక్షగానముచేసె ననుపమప్రీతి
దక్షత నాచంద్ర తారార్కముగను
నిది విన్నజదివినసీప్తితార్థములు

• సదమలమతులకు సమకూర్పు శివుండు.

ఈద్విపదలును బ్రై నవాసిన ద్విపదలును నొక్కపోలికగా నున్నవి.
ఇరువురును బద్వతలింగపుత్రులే. ఈద్విపదలలో కొంచెము పొర
పాలున్నట్లు కన్పట్టుచున్నది చుండికలికేశుండు శంకరపిడుపర్తి
గురుమూర్తి కరసంజాతుండగుట అసంభవము. చుండికలికేశుండు
మానవవృక్తియనుట కవకాశములేదు. గురునెంచిచరిత్ర గ్రంథాదిని-

క. ధవళగిరి సన్నివాసుని

ధవళోరగభూషితాంగు ధవళాంశుధరున్

ధవళభసితత్రిపుంధ్రుని

ధవళాంగునిఁ జుండికలిక దైవముఁ గొలుతున్.

అనిచెప్పియుండుటచే జుండికలికేశుఁడు దైవమనియు నిమ్మనాథుఁ
డాతనిభక్తుఁడనియు స్పష్టమగుచున్నది. రెగళిగనిమ్మనాథుఁడు
పర్యతలింగము పుత్తుఁడనియు, పిడుపర్తి శంకరగురునిశిష్యుఁడనియు
నీతఁడే నిజలింగచిక్కయ్యకథను రచించి చుండి కలికేశునకును
గురునంబిచరిత్రమును రచించి గాచకొండ వీరభద్రదేవునకును
నంకితమొసంగెననియు మనము నిశ్చయింపవచ్చును. రాచకొండ
నిజామురాష్ట్రములోనిదనుట నిశ్చయము. పిడుపర్తి వంశములోని
వాఁడైన శంకరగురువును నాతని శిష్యుఁడైన రెగళిగనిమ్మనాథుఁ
డునుగూడ నిజామురాష్ట్రవాసులనియు జుండిగ్రామము నిజాము
రాష్ట్రముననే రాచకొండ సమీపమున నుండుననియు నిర్ధారణము
సేయవచ్చును. రెగళిగనిమ్మనాథుని చారిత్రిమును వేఱుగ
వాసిదను.

74 పిడుపర్తి (మొదటి) బసవకవి


పిడుపర్తివారు మొట్టమొదట నియోగిబ్రాహ్మణులు. పిమ్మట
పాలకురికి సోమనాథునకు శిష్యులై వీరశైవమతము నాశ్రయించిన
వారు. సోమనాథునకుఁ బ్రియశిష్యుఁడైన శివరాత్రి కొప్పయ్య
కీబసవకవి మనుమనిమనుమఁడై యున్నాఁడు. వీరి వంశవృక్షము
నీక్రింద నిచ్చుచున్నాఁడను.

శివరాత్రి కొప్పయ్య.

పాలకురికి సోమనాథుని శిష్యుడు)

(ఇందులూరి అన్నయామాత్యునిచే దోకిపట్టును

అగ్రహారము (గా బడసినవాడు)



ఈ కవికి బితామహుడైన పెదసోమయ్య క్రీ.శ. ౧౩౬౦ ప్రాంతమున జన్మించెనని పాలకురికిసోమనారాధ్యుని చరిత్రమున (౩ వ సంపుటము ౧౩౯ వ పుట) వ్రాసియున్నాడను. దానినిబట్టి యీ కవి ౧౪౨౦ ప్రాంతమున జన్మించి ౧౪౪౦ ప్రాంతమునుండి గ్రంథరచనము జేసియుండును. ఇతఁడు గురుదీక్షాబోధ, పిల్లనైనారుకధ, బ్రహ్మోత్తరఖండము మొదలగు శైవగ్రంథములను రచించియుండెను.

ఇతనికుమారుడైన సోమనాథకవితండ్రి ప్రోత్సాహముచేఁ బసవ
పురాణమును బద్వకావ్యముగా రచించి యందీకవినిగూర్చి యాశ్రింది

పద్యములను వ్రాసియున్నాడు. పై నిఁజూపిన వంశవృక్షమున కీపద్య
బసవపురాణమే యాధారము

నీ. గురునాథుఁ డగుపాలకురికి సోమేశుండు

చెప్పిన కృతులెల్ల నిప్పుడమిని
బ్రకటింప వచ్చిన ప్రత్యక్ష బసవేశు

డని భక్తి జనులు వినుతి సేయ
భక్తిమర్మములు దప్పకయుండ నర్థముల్

చెప్పి శిష్యులను రక్షింపనేర్పు
నొనర దీక్షాబోధయునుపిల్లనైనారు

కథయు బ్రహ్మాత్మరఖండమునను

తే. నాదిగాఁగల శివరహస్యములు పెక్కు

శివకవులు మెచ్చ ద్విషదలు చేసి భక్తి

సభల వెలయించి మించిన సజ్జనుండు

బంధుసురమణి పిడుపర్తి బసవకౌరి.

నీ. ద్రవిడకర్ణాటాంధ్రయవనభూములఁ బేళ్ళ

గొన్నాడు పెక్కులు సన్నుతముగఁ

దలయె త్తినది మొదల్ ధరగల్గుదుర్గాధి

పతులచేఁ బూజలు వడసినాఁడు

కాలకంఠరుని సత్కమలంబుఁ బూజించుఁ

బంచాక్షరి జపించుఁ బాయకెపుడు

భవిషాక వర్జిత ప్రవిమల వ్రతుఁ డన్య

మంత్రాంగదాహముల్ మానినాఁడు

తే. కవిత భవులకుఁ జెప్పని సవినయుండు

బంధుజనములఁ బోవఁ బాల్పడ్డవాఁడు

నిత్యజంగమపూజ నాన్వితసుబుద్ధి

వసమె పొగడంగఁ బిడుపర్తి బసవఘనుని

గీ. అట్టిబసవనార్యుఁ డతుల శివార్చనా
రతుఁడు ధర్మయుతుఁడు ప్రతియు నైన
వీర్షకోటి మల్లవిభుపుత్రినాగాంబఁ
దగవివాహమయ్యెఁ దత్పురంధ్రీ.

సీ. ప్రాణేశునాజ్ఞకు నడు గెన్నఁడునుదాట,
దత్తమామలసేవ నర్థిఁజేయుఁ
గలలోనైనను గల్లలాడద యెప్పు
పేదసాదలఁజాల నాదరించుఁ
బతిభక్తిగల పుణ్యసతులఁ జెద్దఁగఁ జూచుఁ
గులటలఁ గన్నదవ్వలఁ దొలంగుఁ
బతి సోదరులకడ భయభక్తిఁ జరియించుఁ
గోడండ్రీ నెరాండ్రుగూడి మెలంగు

ఆ. శమదమాపయుక్త శాంభవ పదభక్త
పుత్రీ పౌత్రీ ముఖ్య భూరిసఖ్య
పుణ్యగణ్యగాత్రీ భూరితమాధాశ్రీ
నన్యగుణ కదంబ నాగమాంబ.

ఈపద్యములనుబట్టి శవినమర్థతయు, శీలమును, కవిరచించిన గ్రంథనామములును జెలియించున్నవి. ఈకవిరచించిన గ్రంథములన్నియు ద్విపదకావ్యములు. వానిలోగురుదీక్షాబోధ మాత్రమే ముద్రితమైనది. తక్కినగ్రంథము లిపు డెచ్చటను గన్పట్టుటలేదు. గురుదీక్షాబోధలోఁ గవి తననుగూర్చి యిట్లు చెప్పకొనియున్నాఁడు.

“పిన్నప్రాయమునఁ జెప్పితి శివకథలు
ప్రన్నన తెనుఁగునఁ బదరితి కొన్ని
నడివయసునఁ బిల్లనయనారుచరిత
నుడివితి ద్విపదగా సూక్తులను

కాల మాసన్నంబు గాకటమున్నె
 లాలితకావ్యకళాప్రాధిఁ బేర్చి
 సకలాగమ పురాణసమ్మతమైన
 యొక శివకథ నింక నొనరింపవలయు.

ఈ గ్రంథమును దెలుఁగున రచింపజేయుమని వీరభూపాలుఁడను
 వానితోఁగల్గట దేశమునందుండలే వాగమ వేదియైనవీరశైవ దేశికుఁడు
 వచ్చిచెప్పెననియు నాభూపాలుని ప్రార్థనవైఁ దాన్ గ్రంథమును రచి
 యించితి ననియుఁ గవికృత్యాది నీక్రిందిద్విపదలలోఁజెప్పియున్నాఁడు.

“తెలుఁగుకవిత్వంబు తేటగాఁజెప్పు
 బలియుండు పిడుపర్తి బసవనాహ్వయుఁడు
 వానిచేఁ జెప్పింపవలయు నీచరిత్ర
 మాయాధి ద్విపదగా ననఁ దలపోసి
 వీరబాణాక్షు మనిభుతిమ్మశౌరి
 వీరభూపాలుండు వేడ్కదైవార
 ధీనిధి పిడుపర్తి దేవతయ్యకును
 మానిని మల్లమాంబకుఁ దనూభవుని
 భవుభక్తులు నుతింపఁ బాల్పడ్డసుకవి
 భవులకు కవితఁ జెప్పనిశీలవంతుఁ
 బరిమ మహేశ్వర బద సేవనైక
 పరతంత్ర) పిడుపర్తి బసవనాహ్వయుని.

ఈవీరభూపాలుఁ డ్విపదేశమునకుఁ బ్రభుతో తెలియదు. ఇతని
 తండ్రి తిమ్మశౌరి యనియుఁదాలివీరబాణుఁడనియు, సూర్యవంశీయుఁ
 డనియు (రాజ తీజుండుగ) హరాజవంశజుఁడు) భగద్వాజగోత్రుఁడనియు
 మాత్రమే కవి యీ గ్రంథమునఁ జెప్పియున్నాఁడు. కర్ణాటకమునుండి
 వచ్చి వీరశైవుఁడీ గ్రంథమును రచింపఁ జేయుమనియితనితోఁజెప్పియుం
 డుటచేతను కవి, నిజము రాష్ట్రమందలి పిడుపల్లుని వాసుడగుటవలనను
 నీవీరభూపాలుడుకూడఁ బ్రస్తుతమునఁ దెలంగాణమని పిలువఁబడియెడి

విజామురాష్ట్రీయాంతర్భాగమున నేప్రజేశముననో చిన్నసంస్థానాధి
పతియైయుండునని తోచుచున్నది. వీరభూపాలీయమను నొకలక్షణ
గ్రంథము కలదు. ఆవీరభూపాలు డీతఁడేమోయని సంశయముకలుగు
చున్నది. ఈవిషయమునుగూర్చి తరువాత్ప్రవాసదను.

కెరియ పద్మరసు అనుకన్నడకవీశ్వరుఁ డీ గ్రంథమును మొదట
సంస్కృతమునను బిమ్మటఁగర్ణాటకమున రగడగను రచించెననియు
దానిని దానాంధ్రీకరించితినినియుఁ గవి ఈకింది ద్విపదలలో నుడివి
యున్నాఁడు.

“భావింప నాజిహ్వా పావనంబయ్యె
భావశుద్ధుఁడు కెరియపద్మరుసు తొల్లి
అకలంక వేదవేదాంత సిద్ధాంత
సకలాగమ గ్రంథజాలము ల్గూర్చి
సరవి గావించె దీక్షావిధానంబు
గరిమ నాసంస్కృత గ్రంథార్థమెల్ల
వారికిఁ దెలియంగ వశముగాదనుచు
బోరున నయ్యర్థములు కన్నడమున
నెరవారి రగడ గావించె గ్రంథములు
వరుస సాక్షులుగా వ్రాసి చూపుచును
జరిపిన బహుశాస్త్రసారంబు గాని
నరులు చేసిన కల్పనాకృతికాదు.
కృతుల కైవడి చమత్కృతులు బుట్టించి
చతురులు చేసిన చరితంబుగాదు
పరమరహస్యంబు భక్తిసాధనము
దురితదూరంబు ముక్తులకు మూలంబు
గావున నిట్టిదీక్షాబోధకవిత్
గా వేడక- తెనుఁగున గావింపఁగంటి.

ఇతని కవిత్వశైలి తెలియుటకై కొన్ని ద్విపదలనిటనుదాహరించెదను.

“గురునాథుండును ముముక్షులకును దీక్ష
కరుణించి గతిజూపఁ గలవాఁడు గాక
వివరింపఁ గులగోత్రవిద్య లేమిటికి
శివునట్లు మాయఁ బాసిన మహాత్మునకు.
నన్నఁగా శివతత్వ మెఱిగియే భ్రమలఁ
జక్కఁగఁ దొలఁగ నేర్చిన వారికంటె
జత్తంబు శివునిఁ గూర్చినవారికంటె
నిత్యైతంగున గురువు లెవ్వ రున్నారు.

౧ ఆ.

సంగత రసములు జంగమనాథు
నంగీకరించిన పాణిలింగమున
కనురక్తి నర్పించునది జంగమున
కనయంబు రుచులు సమర్పింపుటయ్యె
గురువరునాజ్ఞ గల్గి భక్తుల నిజభావ
భరితుఁడై యుండెడి భావలింగమున.

3 ఆ.

ఈకవి నివాసము నిజామురాష్ట్రమందలిపిడపర్తి అను గ్రామము. ఇతనికుమారుండును మనుమండునుగూడ కవులై గ్రంథములను రచించినవారు. వారిచారిత్రములను వేఱుగ వ్రాయుచున్నాఁడను. ఈ పిడపర్తికవులనివాసము గుంటూరుమండలమందలి పిడపర్తియై యుండునని కొందఱు అూహించిరి. కాని యంతకంటె నిజామురాష్ట్రమందలి పిడపర్తి యనుటయే సమంజసమని నాయభిప్రాయము. ఆకాలమున గుంటూరుమండలముకంటె నిజామురాష్ట్రమునందే వీరశైవమతిమెక్కువవ్యాప్తినందియున్నది అందుచే నిట్టిగ్రంథము లాప్రాంతమున రచియింపఁబడియుండునని నిశ్చయింపఁ దగియున్నది.

75. పిల్లల మజ్జి పినవీరన్న.

వాణీకటాక్షము నందిన మహాకవివరంసులలో వ్రగగణ్యుడగు నీతఁడు అవతారదర్పణము, నారదీయపురాణము, మాఘమాహాత్మ్యము మానసోల్లాససారము, శకుంతలాపరిణయము, జైమినీభారతము అను గ్రంథములను రచించి వాసిఁ గాంచియున్నవాఁడు. ఈతని రచనములలోఁ దుదిరెండుపుస్తకములు దక్క తక్కినవి నామమాత్రావశేషములైనవి అగ్రంథము లింతవఱకు బయటపడకపోవుట యాంధ్రుల దురదృష్టమని చెప్పవచ్చును.

ఇ త ని ర చ న ము లు

ఈకవి తానురచించిన పుస్తక నామములను శకుంతలాపరిణయము నందలి యీక్రిందిపద్యమునఁ గృతిపతి పలుకుటగాఁ బేర్కొని యున్నాఁడు.

సీ. రచించినాఁడవు రమణీయవాగ్గీతి

నవతారదర్పణం బభినవముగఁ

బలికినాఁడవు తేటపడఁ జేసి నారదీ

యము సత్కవిశ్రేణి యాదరింపఁ

జెప్పినాఁడవు శేమనీవిశేషంబున

మాఘమాహాత్మ్యంబు మంజుషణితిఁ

గావించినాఁడవు ఘనబుద్ధి మానసో

ల్లాససారము సముల్లసితశయ్య

భారతీ తీర్థయతి సార్వభౌమ గురుకృ

పాతిశయ లబ్ధకవితావిభాషిఁ గలిగి

గౌరవము గాంచినాఁడవు కవులచేత

విపులచాటూక్తినిర్ణద్ర! వీరభద్ర.

గీ. కలదు చాలంగఁ బ్రేమ నీవలన నాకు

వేడక నడిగెదఁ గవులెల్ల వేడకపడఁగ

పల్లహాసౌకులోద్భవసచిపులందు

సుకృతిగాఁ జేయు నాకొకసుకృతిఁ జేసి.

వైషద్యమున జైమినీభారతమును జెప్పలేదు. దీనినిబట్టి శకుంతలాపరిణయమునకుఁ బిమ్మట జైమినీభారతమును రచించిన ట్లూహింపఁదగియున్నది.

పైనిఁ జేర్చిన గ్రంథములలో నవతార దర్పణమునకు మూఱుగా నవరసదర్పణమని శకుంతలాపరిణయ ముద్రితపీఠి యందున్నది. గ్రంథము లభింపకపోవుటచే నిజమైన పేరిడియని స్పష్టము చేయఁజాలము. ముద్రాపకులు అవతారదర్పణ మనుటకంటె నవరస దర్పణమనుటలో నర్థమున్నదని యోచించికాఁ జోలు పద్యములో నవరసదర్పణ మని యుంచి 'నవతార' పాఠము నాపుట కడుగునఁ జేర్చినారు. నవరసశబ్దము వలన యతిభంగముకాదాయని యనుకొని కాఁజోలు నటఁ బ్రశ్నార్థసూచకచిహ్నము (?) నుంచినారు. మొత్తముమీఁద నవతారదర్పణమని యుండుటయే యుచితమని తోచుచున్నది. భగవంతుని దశావతారముల నందుఁ గవి వర్ణించియుండెనేమో ! ఈతని వంశీయుఁ డగు పినమళ్ళ సోమయామాత్యుఁడు తన సీమంతినీ పరిణయమున నవతార దర్పణ మనియే చెప్పియున్నాఁడు.

—: శకుంతలా పరిణయము :—

శకుంతలాపరిణయము నాల్గొశ్వాసముల శృంగార ప్రబంధము. శకుంతలా దువ్యంతుల పరిణయగాథ యిందు వర్ణితము. కవితయెట్లుండవలయునో కృతిపతి ముఖమున శకుంతలా పరిణయమునం దీక్రింది పద్యములలోఁ గవి చెప్పియున్నాఁడు.

శా. ప్రఖ్యాతంబన మిశ్రబంధమన సుతృప్త్యంబనంగాఁ ద్రిధా వ్యాఖ్యాతంబగువస్తు వందు ఘటి యధ్యాహరముం జేయఁగాఁ బ్రఖ్యాతం బితివృత్త మైనకృతి చెప్ప న్వక్తకు స్మృతకు నివ్యాతిం గలిగించుఁ బుణ్యమహిమ నివ్వేంద్రరామండలిక.

క. శృంగారము ముఖ్యంబగు

నంగియు నంగములుఁ దలఁప నవ్వరసములు

న్యాంగమగునేనిఁ డంకము

బంగారముతోఁడి యొఱఁపబ్రబంధము వొందున్.

గీ. కథ ప్రిసిద్ధియు మిగుల శృంగారవతియుఁ

బరిగణింపంగ శ్రీమహాభారతమునఁ

గథితయైన శకుంతలాఖ్యానభంగి

నది ప్రబంధంబుఁ జేయు ప్రఖ్యాతి నొంద.

నీ. సర్వ పువ్వులుగ మాలకరి పెక్కు తెఱఁగుల

విరుల నెత్తులుగఁ గావించినట్లు

కర్పూరకస్తూరికావస్తువిరితిచే

శ్రీఖండచర్చ వాసించినట్లు

ఒడికంబుగా గందవాడికి నానాసూన

పరీమళంబులు గూడఁ బఱచినట్లు

సరఘలు వివిధపుష్ప మరందలవములు

గొనివచ్చి తేనియఁ గూర్చినట్లు

తే. భారతప్రొక్తకథ మూలకారణముగఁ

కాళిదాసుని నాటకకృమము కొంత

తావకోక్తికి నభినవశ్రీ వహింపఁ

గూర్చిఁ గృతినేయు నాకు శాకుంతలంబు.

పైపద్యములలో నుడివినట్లు కథను భారతమునుండి కైకొని మహాకవి కాళిదాసు రచించిన యభిజ్ఞాన శాకుంతల నాటకమునందలి యితీవృత్తాదులను దీసికొని యీకవి యాయుత్తమ ప్రబంధమును రచించెను. వ్యాస కాళిదాసుల విజ్ఞానమును గ్రహించి తనయసాధారణ బుద్ధికౌశల్యముచే వన్నెపెట్టి వినవీరన రచించిన యీప్రబంధము నందలి కవిత్యము మృదుపద భూయిష్టమై హృదయంగమముగా నున్నది.

ఇతిహాస రూపముననున్న భారతమునందలి కథను దృశ్యపరి
బంధరూపమున నున్న కాళిదాసు నాటకమునందలి కథను స్వీకరించి
ప్రబంధమున కనుకూలమగునట్లు కథలోఁ గొన్ని మార్పులను గావించి
ఈమహాకవి యీ కావ్యమును రచించెను. కాళిదాసు తననాటకమున
కభిజ్ఞాన శాకుంతలమని పేరిడెను. శ్రీనాథుఁడు నైషధమునకు శృం
గార నైషధమని పేరిడినట్లే యీతఁడీ శాకుంతలమునకు శృంగార
శాకుంతలమని పేరిడియెను. భారతమున శకుంతల జననాది వృత్తాం
తమును దువ్యంతునకు శకుంతల స్వయముగనే చెప్పి తన
కుమారుని యువరాజునుగాఁ జేయఁ గోరెను. కాళిదాసీకథను శకుం
తలయొక్క చెలికత్తెలచేఁ జెప్పించెను. పినవీరన తన కావ్యమునఁ
గణ్యశిష్యులచేఁజెప్పించెను. శకుంతలనుదువ్యంతుఁడు మరల గ్రహిం
చుటకుభారతముననాక శవాణియు సాటకమున నంగరమును బ్రబం
ధమున నీరెండునుగూడఁ గారణములైనవి. ఇట్లే సుజీరెండు మూఁడు
విషయములలోఁ బినవీరన మార్పులను గావించెను. వీనియచితా
నుచితముల విమర్శించుట కిట తావుచాలదు. ఇట్టి విమర్శనములను
జేయఁబూనినచో సిగ్గింధము చాలపెద్దదగును. దేశకాలపాత్రాను
సారముగఁ గవులు కావ్యనిర్మాణమును జేయుచుందురు. వానినన్ని
టిని దెలుపుచుఁ గావ్యవిమర్శనము చేయుట కీగ్రంథ ముద్దేశింపఁ బడ
లేదు. పినవీరన కవిత్వ మనర్థభారకలిగి సమసంస్కృతాంధ్ర పద
సంయుతమై మనోహరముగా నున్నది.

—: శకుంతలా పరిణయ కృతిపతి — చిల్లర వెన్నయమంత్రి :—

ఈశకుంతలాపరిణయము నీతఁడు చిల్లర వెన్నయమంత్రి కంకి
తము చేసెను. కృతిపతి కొండిన్యగోతుఁడు; ఆఱువేలనియోగిబా
హ్మణుఁడు; తండ్రినాగరాజు; తాత మేడనమంత్రి; ఎఱ్ఱయమంత్రి,
వెన్నయమంత్రి యను వారీతనిపెదతండ్రిలు; వెన్నయ, మేడన, ఆదెన,
ఎఱ్ఱన, వీరభద్రుఁడు ననువారీతని సోదరులు. కృతిపతి నివాసము

సోమరాజుపల్లె. ఈ గ్రామము నెల్లూరుమండలములోని బిట్రగుంటకు సమీపమున నున్నది. బిట్రగుంటయం దున్న భైరవస్వామి కృతి పతికి నిష్పదైవము భైరవస్వామిని గవి యీక్రిందిపద్యములో వర్ణించి యున్నాడు.

సీ. పగడంపుఁ జగురుజొంపము సొంపు విహసింపు
కడునొప్పుఁ గుఱుచు కెంజెడలవాఁడు
విదియచందురుతోడ నీడుజోడ జెడు
రమణీయ దంష్ట్రాంకురముల వాఁడు
నీధుపానక్రీడఁ జెంగల్వఱుఁజాయఁ
దొంగలించెడు కన్నుదోయివాఁడు
క్రొత్తనీలాలరంగునకు నించుక మించి
మెఱుఁగారు నల్లనిమేనివాఁడు *

తే. పృథివి కవతంసమణి మైన బిట్రగుంట
దానకంబుగ నవతార మైనవాఁడు
భైరవస్వామి సకలసంపదల నొసఁగి
మనుచుఁ జిల్లర వెన్నయామాత్యవరుని.

కృతిపతి నివాసమగు సోమరాజుపల్లిని గవి యీక్రింది పద్యములలో వర్ణనము చేసియున్నాడు.

సీ. లవణాబ్ధి వేలపేలాకాంచి యగునంద్ర
ధరణిమండలికి ముత్యాలజల్లి
సంగ్రామప్రార్థరాజన్య రాజ్యశ్రీకి
జెంపు మీఱిన జగజింపు వెల్లి
దాతలు సముదంచిత ప్రసూనములుగాఁ
గామితార్థము లిచ్చు కల్పవల్లి
యఱువదినాల్లు విద్యలకు నపూర్ణఘం
టాపథం బైన పట్టనమతల్లి

తే. పంటన్నప కౌస్తుభములకుఁ బాలవెల్లి
కదనజయలక్ష్మి తొలుచూలు గన్నతల్లి
విపులభుజగర్వ దర్పిత విమతరాజ
రాజహృద్భల్లి సోమరాజుపల్లి

క. ఆనగరము పైతామహ
మైననిజస్థానముగ సమంచితలక్ష్మిం.
దానొంది మంత్రీ మేడన
జానుగ భజించె సస్త్రసంతానములన్.

పై పద్యమునందలి పంటన్నపకౌస్తుభశబ్దము, ఈ గ్రామము పంటరెడ్డి ప్రభువుల పరిపాలనముక్రింద నున్నట్లు సూచించుచున్నది. కృతిపతిని నాతనిపూర్వులకు రాజాస్థానములయందు మంత్రులని యనేకపద్యములలో వర్ణించియున్నను, వారేభూపతులకడ మంత్రులుగ నుండిరో చెప్పకపోవుటచే, వారొకప్రభువును గొలిచియుండలేదనియు, భూస్థిగలవారై స్వతంత్రజీవనముచేయుచు, రాజకార్యములయందుఁ బ్రభువులకుఁ దోడ్పడుచుండువారనియు నూహింపఁదగియున్నది. కృతిపతిని దత్తూర్వులను వర్ణించిన ముప్పది పద్యములలోను, జాగ్రత్తమున కుపయోగించు సంశములు లేనందున వానినివిడచి కృతిపతినివర్ణించిన రెండుపద్యములనుమాత్ర మిక్రిందవ్రాయుచున్నాఁడను.

నీ. విలిసితంబైనకావలి వెన్నమారాధ్య
మణిదత్త యగు శైవమంత్రీశక్తి

సమధికస్ఫూర్తితో శాశ్వతైశ్వర్య
బీజంబైన శంభు పూజాఫలంబు

ప్రమథాధిపతిఁ గూర్చి భక్తితోఁగావించు

సోమవార వ్రతసుకృతగరిమ

యన్నమాంబిక కంఠరాంతరంబునఁ జాల

శోభిల్లు మంగళసూత్రలక్ష్మి

తే. సకలసౌభాగ్యములకును సాధనములుఁ
గారణంబులుఁ దగుబోధకములు గాఁగ
సచివసంఘంబులోనఁ బ్రకృతిఁ గాంచె
విశ్వనుతికీర్తి చిల్లర వెన్నమంత్రీ.

మ. వెలయం జిల్లర వెన్నయప్రభుఁడు దావేదోక్తసంసిద్ధివే
శలఁ బ్రాసాదపుఁబంచవర్ణమునఁ గాలగ్రీవుఁ బూజింపఁగా
నలవాటై మఱియుండెఱుంగవు తదీయశ్రీనివాసంబునం
బలుకుం బంజర శారీకా శుకములు స్వంచాక్షరీమంత్రమున్.

ఈపద్యములనుబట్టి యీ వెన్నమంత్రీ శివారాధనతత్పరుఁ డనియుఁ
గావలి వెన్నమారాధ్యునిచే మంత్రోపదేశము నొందినవాఁ డనియుఁ
జెలియుచున్నది.

— శై మి ని భా ర త ము : —

ఇందుఁ గవిత్వలక్షణమును

ఉ. అల్లనవిచ్చు చెంగలువలందు రజంబును కప్పరంబునై
జల్లఁగఁ జల్లనై వలచుసౌరభముల్ వెదజల్లుభావముల్
పల్లవహస్త చన్నుగవ పయ్యెద జీబుగఁ దోచుభాతిగాఁ
చిల్లలమట్టి వీరన యభిజ్ఞుఁడు చెప్పఁగనేర్చు కబ్బముల్.

అని చెప్పియుండెను. ఆవిధముగానే యీతనికవిత్వము సౌరభములను
వెదజల్లు నాకర్షణీయముగా నుండును. సంస్కృతభాషలో శైమిని
మహర్షి న్యాసభారతమువలెనే యొకభారతమును రచించెనని చెప్పు
దురు. కాని యీతఁడు న్యాసశిష్యుఁ డగు శైమినికాఁడు. శైమినికవి
మహారాష్ట్రదేశస్థుఁ డగునొక బ్రాహ్మణుఁడైయుండుననిశ్రీకృతుమశ్వ
అచ్యుతరావుగా రభిప్రాయపడియున్నారు. (భారతి ప్రభవ మాఖి
మాసము.) కాని యది యిప్పుడెచ్చటను లభించుటలేదు. అశ్వమేధ
పర్వ మొక్కటిమాత్రము ప్రచారములోనున్నది. దానినే విన్నవీరన

యాంధ్రీకరించెను. సంస్కృతాశ్వమేధపర్వము నాకు లభింపకపోవుటచే నాంధ్రీకరణ మెట్లున్నదియుఁ జెప్పఁజాలను. వ్యాసభారతాశ్వమేధపర్వము కంటె నిండుఁ బెక్కుకథ లధికముగ్గా నున్నవి. పిన వీరన కవి వయసు చెల్లిన పిమ్మట ననుభవజ్ఞాన మధికమైన తరువాత రచించినదగుటవలనఁ గాఁజోలు శకుంతలాపరిణయముకంటె జైమినీ భారత రచనము ప్రౌఢమై మనోహరముగా నున్నది. లక్షణగ్రంథ కర్తలీతనిగ్రంథములనుండి పెక్కు దాహరణములనుగైకొనియుండుటచే నీతఁడు లాక్షణిక కవులలో నెన్నఁదగినవాఁడు. ఈతనిగ్రంథములయందు వ్యాకరణ మంగీకరింపని ప్రయోగములు కొన్ని యచ్చటచ్చటఁ గాన వచ్చుచున్నవి కాని లక్షణవేత్తలు వానిని నెరసులుగాఁ బరిగణించియుండిరి.

కవిత్వముయొక్కయు జైమినిభారతముయొక్కయుఁ బ్రాశస్త్యమును గృతిపతిముఖమున నీ కిందిపద్యములలోఁ జెప్పియున్నాఁడు.

ఉ. ఆదట సప్తసంతతులయందును నొక్కొక కాలమందు వి
చ్చేదము గల్గు నాతీటికిఁ జెప్ప విపర్యయ మేయగంబునన్
లేదు కవిత్వసంతతికి నిక్కము తత్కవితావిలాసమున్
జాతులు నివృద్ధులము ప్రసాదము నొ హరికీర్తనంబునన్.

క. నామది నిరతము భారత

రామాయణకథలఁ బ్రేమరంజిలు నందున్

జైమినిభారత మనఁగా

భూమి నపూర్వము పురాణముల గణియింపన్.

తే. ఆపురాణంబు గనఁ దెనుఁ గయ్యెనేనిఁ

జెప్పనేర్చినకవియుఁ బ్రసిద్ధుఁ జేనిఁ


దెనుఁగు సుడికారమున మించు గనియెనేనిఁ

గుండనము కమ్మవలచినచంద మగును.

—: జైమినిభారత కృతిపతి సాళువనరసింహరాయలు :—

ఈ జైమినిభారతమును గవి సాళువనరసింహరాజున కంకితము చేసెను. ఈనరసింహరాజు చంద్రవంశపురాజులలోనివాడనిచెప్పచు నాతనివంశము నీకవి యిరువది పద్యములలో వర్ణించి యున్నాడు. ఈసాళువ వంశపురాజులతోఁ గవులచారిత్రమున మనకప్పుడప్పుడు పనియుండును కావున జైమినిభారతము ననుసరించి సాళువవంశవృక్షము నీక్రింద నిచ్చుచున్నాఁడను.

—: సాళువ వంశ వృక్షము:—



ఈవంశవృక్షములోఁ గనుపఱచిన సాశ్వమంగుఁ మహమ్మదీయులను జయించి సాంపరాయనికి రాజ్యమొసంగి సాంపరాయ రాజ్యస్థాపనా చార్య బిరుదమును పొందినట్లీక్రిందిపద్యమువలనఁ దెలియుచున్నది.

నీ. దుర్గములో దక్షిణసుర తాను నెదిరించి
 కొనివచ్చి సంపరాయనికి నిచ్చి
 సామ్రాజ్యమున నిల్చి సంపరాయస్థాప
 నాచార్యబిరుదవిఖ్యాతి గాంచె
 శ్రీరంగవిభుఁ బ్రతిష్ఠించి యర్వసివేలు
 మాడ్చి దేవు నుమ్మడికి నొసంగె
 మధురాసురత్రాణ మడియించి పరపక్షి
 నాభువబిరుదంబు జగతి నెరవె

తే. గబ్బితనమునఁ దేజ మొగంబు గట్టి
 తఱిమి నగరంపుగవఁకులు విఱుగఁ దోలి
 తాను వేసినగారు నుద్దవిడిఁ దెచ్చె
 సాహసంబున నుప్పుంగు సాశ్వమంగు.

ఈసాశ్వమంగు తిరుమలశ్రీవేంకటేశ్వరునగోపుర విమానమునకు
 బంగారపు శిఖరమెత్తించి వేయించిన శిలాశాసనము తిరుమలదేవా
 లయముయొక్క రెండవప్రాకారమందలి లోపలి గోపురమున కుత్త
 రపుగోడయందున్నది. అందిట్లు వ్రాయఁబడియున్నది.

“స్వస్తిశ్రీ జయాభ్యుదయశకవరుషంబులు ౧౨౮౧ అగునేంటి
 వికారిసంవత్సర ఆషాఢశుద్ధదశమి మందనారాన స్వస్తి శ్రీమన్నహా
 మండలేశ్వర మీసరగండ మంగిదేవ మహారాజులు తిరుమల దేవర
 కుపబాదినగగు సువర్ణాది శిఖరమును ఎత్తించెను. మంగళమహా
 శ్రీశ్రీశ్రీ” దీనినిబట్టి యీసాశ్వమంగు క్రీ. శ. ౧౩౫౯ సంవత్సర
 ప్రాంతము నందుండినట్లు స్పష్టము.

కృతిపతికిఁ దండియైన గుండరాజును చివరండియైన సాశ్వ
 తిప్పరాజును నీక్రింది పద్యములలోఁ గవి వర్ణించియున్నాఁడు.

ఉ. వీరలలోన నగ్రజుఁడు విక్రమకేసరి గుండధారుణి

ధారుణుడారుఁ డాతని ప్రతాపము దిక్కులఁ బిక్కుటిల్లు దు

ర్వారవిరోధివీరసగరంబులకున్ హరుకంటిమంటలై
వైరినృపాలపై న్యవనవాటికి దావకృతానుపంటలై.

సీ ఆమితవైభవముచే నసమానవైభవ

కుశలాయుధుల నదిగుహల కనిచె

దోషప్రతాపంబుచే దులితప్రతాపదా

వానిలాస్తుల నరణ్యములఁ ద్రోచు

వినుతధైర్యంబుచే విఖ్యాతధైర్యమం

ధానాదులను సముద్రముల ముంచె

ఘనకీర్తిచే సముత్కటకీర్తి చంద్రులఁ

గడకొండయవలి చీకట్లఁగలిపె

తే. నార.మీసరగండ కటారి సాళ్వ

పంచఘంటా నినాదాదిభయదలినద

కాహళారావసంపాతకంపితారి

దీప్తబలసీరి సాళువతిప్పశౌర్య.

ఈసాళువతిప్పరాజు, కర్ణాటరాజ్యప్రభువును సంగమవంశజుడైన
రెండవదేవరాయని సోదరి హరియమ్మను బరిణయమాడెనని చరిత్ర
కారులు వ్రాసియున్నారు.

పై యుత్పలమూలలో వర్ణితుడైన గుండరాజే జైమినిభారత
కృతిపతియైన నరసింహరాయలకుఁ దండ్రి. తండ్రిపేరుతోఁ గూడఁ
జేర్చి యీతనిని సాళువగుండ నరసింహరాయ లందును.

—: సాళువ నరసింహరాయలు :—

ఈసాళువ వంశపురాజులు కర్ణాటప్రభువులైన సంగమరాజుల
యొద్ద దండనాథులై యుండెడివారు. ఈనరసింహరాయలనుగూర్చి
కొనుజ్జాజు లక్ష్మణరావుసంతులుగారు మహమ్మదీయ మహాయుగ
మున వ్రాసినమాటలు నిట నుద్దాహరించెదను.

“ఈసాశ్వమంగరాజు పుత్తుడు గాతరాజు; అతనిపుత్తుడు గుండరాజు. ఇతడు ద్వితీయపారిహరరాయలయొద్ద మంత్రిగను దండనాయకుడుగను నుండెను అతనికుమారులిద్దఱు. తిమ్మరాజు, నరసింహరాజు ఈనరసింహరాజే ప్రస్తుతకథానాయకుడు. ఇతనితండ్రియగు గుండమరాజు విజయనగరరాజునొద్ద దండనాయకుడుగానుండి కొంతరాజ్యము సంపాదించెను సాళువనరసింహరాజు విజయనగరరాజ్యముయొక్క తూర్పుభాగమున కంతటికిని అధిపతిగా నుండి యకేకయుద్ధములలోఁ దనసరాక్రమముఁ జూపి సర్వజనులచేనాయకుడుగాఁ బరిగణింపఁ బడుచుండెను. విరూపాక్షరాజశేఖరరాయల కాలములోనితఁడు ప్రబలెను. విరూపాక్షరాయల ప్రభుత్వకాలములో నుత్కిలదేశాధీశుడగు పురుషోత్తమదేవగజపతి విజయనగరముమీఁదికి దండెత్తిరాగా ఈనరసింహరాజు వాని నోడించెను. ఇట్టితని బలము దినదినాభివృద్ధిఁ జెందుకాలములో విజయనగరరాజులు విషయలంఘలులై తమ బలమును గౌరవమును పోఁగొట్టుకొనుచుండిరి. కడపటిరాజగు విరూపాక్షరాయలయొడఁ బ్రజలందఱికిని ద్వేషము కలిగెను. శత్రువులను జయింపలేనట్టి యుద్ధ బ్రజల రంజింపలేనట్టియు రాజును బద్ధభ్రష్టునిఁజేయుటయే మంచిదని తలఁచి, సాళువనరసింహరాజు, రాజయొక్క మశ్చేష్టితములు ప్రజలకుఁ దెలిపియు, దండనాయకుల కెల్లరకు బహుమతు లొసఁగియు నందఱిని వశపఱచుకొని, విషయాసందములో నిమగ్నుఁడై యున్న రాజును పట్టుకొనుటకుఁ దన సేనానాయకుని ముందుపఁపెను. ఈవార్త రాజునకుఁ దెలిసినను, ఆవిషయాంధుఁడు దానిని నమ్మక వర్తమానము తెచ్చినవానినే చంపించెను. సాళువ నరసింహరాజయొక్క సేనానివచ్చి కోటనాకరిమించుకొని, తన్నెదిరించు వారెవ్వరును లేక లోనఁ బ్రవేశించెను. అప్పుడారాజు మేల్కని తనకు సహాయముచేయు వారెవ్వరును లేరని చూచి, దొడ్డిలోవను శాటిపోయెను. సాళువనరసింహరాజు రాజ్యాధిపతుఁడై విజయనగరసామ్రాజ్యమునకుఁ బ్రభువయ్యెను. ఈరాజు

పరాక్రమశాలియగుటచే సంతకుఁ బూర్వ మన్యరాజులచే నాక్రమింపఁబడిన దేశమంతయుఁ దిరిగి సంపాదించెను. కాని యంత్య కాలము సమీపించుటచే ఉదయగిరి, రాయచూరు, కొండవీడు అను మూడుదుర్గములను మాత్రము సాధింపలేకపోయెను. అందుచే నతఁడు మరణసమయమున నీదుర్గములను మీరు తప్పక సాధింపవలయునని తపఃపత్రి కాజ్ఞాపించెను. ఈరాజు న్యాయప్రవర్తనము కలవాఁడై ప్రజలను బుత్తులవలె రక్షించుచు, విద్వాంసులను మిగుల గౌరవించుచు నుత్తమప్రభువని వన్నికెక్కెను. ఈసాళువవారు తెలుఁగు వారుగాఁ గౌనవచ్చుచున్నారు. ఎందుకనగా విరికిఁ బూర్వపురాజులు కన్నడపువారయినను, ఈ వంశపువారు రాజ్యరూఢు లయినప్పటి నుండియుఁ దెలుఁగువారికి మంత్రిత్వ మొనఁగుటయుఁ దెలుఁగు కవులకు నాశ్రయ మిచ్చుటయుఁ దటస్థించెను. సాళువ నరసింహరాజు నొద్ద నాడెళ్ళ చిట్టి గంగనామాత్యుఁడను నియోగి బాహ్యుఁడు మంత్రిగానుండెను. ఈతని కాలమునఁ బిల్లలమఱ్ఱి పినవీరభద్రుఁడను విఖ్యాతకవి యీతని యాస్థానకవిగానుండి తైమిరభారతమును గ్రంథమును రచించి యీతని కంకిత మిచ్చెను. ఈరాజు ౧౮౯౦ సంవత్సరములోనో, ఆపాంతముననో మరణ మొందెను ”

పైనివాసిన చారిత్రకవిషయములు క్లుప్తముగాఁ బరివీరనకవి రచించిన యాక్రిందిపద్యములవలనఁగూడఁ దెలియవచ్చుచున్నవి.

సీ. హరిపుక్షత్రియుండయ్యు సామాజ్యంబు

గరిమఁ జేయని నాటికడను యొకటి

యోగీంద్రపంధ్యుఁడయ్యును నుగ్రసేనుని

నోలగించిననాటి యొచ్చె మొకటి

భవనైకవీరుఁడయ్యును విభాకరతనూజు

తాఁపుఁ గోరిన నాటితక్క వొకటి

యాదిలక్ష్మీనాథుఁడయ్యును బలిదైత్యు

నడుగఁజోయిన నాటిహైన్య మొకటి

తే. తలఁచి మూర్ఖాభిషిక్తుఁడై ధరణిపతులు
గొల్వ నసహాయశూరత వెలసి దాన
శక్తి నవతార మిత్తిన శౌరిగౌక
క్షితిపమాత్రుండె సాశ్వత్యసింహవిభుఁడు.

సీ. తిగుళభూములు తెంకులుగఁ జరించినదొడ్డ
జెవులపోతులనెల్లఁ జెండివైచి
భునమైన కండ్రొవ్వనఁ బాటుతెంబిన
యొడ్డిని పెనులావు లూడ్డదన్ని
ఁజుతెంచి చక్కుగఁ బాలదుర్గముమెట్టి
సుడివడ్డచామలఁ జట్టుముట్టి
పెనుగొండకడ వాల్చి పిక్కిళ్ళు మొదలైన
ప్రతిపక్షులను హతహతము చేసి

తే. సత్కవుల తుప్పు దుల్పు వసంతవేళ
రాయమీసరగండ ధరావరాహ
విజయవిఖ్యాత గుండభూవిభు నృసింహ
సార్వభౌముని బిరుదైన సాళువంబు.

మ. ప్రతివారంబును నారసింహధరణిపాలుండు భూమీసుర
ప్రతితిం గామితవస్తుసంపదల సంభావించుచోఁ దత్కరో
ద్గతదానంబుసరి త్తటితృణసుఖోదంచన్మృగీలాచన
ద్యుతు లిందీవరదామసంపదలఁ జేయున్ దిక్పతిశ్రీలకున్.

మ. కనకాద్రిప్రతిమానధైర్య ! జగదేశస్తత్యసాభాగ్య ! మో
హనలీలానవపంచబాణ ! నిజబాహశౌర్యవీరావిరా
జనయోపాయవిహార ! బోనగిరి, చెంచీకొమ్మ, ధారాపురీ
పెనుగొండాద్యఖలైక దుర్గవారణ ప్రేంఖిత్ప్రతాపోదయా !

ఈపద్యములను నాశ్వాసాద్యంత పద్యములను బట్టి చూచినఁ
గృతిపతియైన నరసింహ రాయలు దండనాయకుఁడుగా నున్నప్పుడుగాక

విజయనగర రాజ్యసింహాసనము నధిష్ఠించి మూర్ధాభిషిక్తుడై సార్వభౌముఁ డనిపించుకొనిన పిమ్మటనే జైమినిభారతిము గృహిణునిదిగల్గు గన్నట్టుచున్నది. ఈనరసింహరాయలు క్రీ. శ. 1487 లో విజయనగరసామ్రాజ్యమును సంపాదించెనని యాక్రిందిపంక్తులలో లక్ష్యణ రావుపంతులుగారు వ్రాసియున్నారు.

“విషయాసక్తుఁ డగువిరూపాక్షరాయనిని అతని పెద్దకుమారుఁడగు రాజశేఖరరాయలు చంపించెను (౧౪౭౮) ఇతనిని ఈతని తమ్ముడగు రెండవవిరూపాక్షరాయలు చంపించెను. కానియీ భాత్యహంతకుని పరిపాలన ప్రజల కిష్టమైనది. కాదు. అతనిదండనాయకుఁడగు సాళువ నరసింహరాజు సర్వజనులు తనకుననుకూలురుకాగా రాజును వెడలఁ గొట్టి రాజ్యమును ఆక్రమించు కొనెను. (౧౪౮౭)

—: క వి కా ల ము :—

ఈనరసింహరాయలు శ్రీతిరుమల వెంకటేశ్వరస్వామిభక్తుడైనట్లును, ఆస్వామి అనుగ్రహము ఫలనచే యీతినిరాజ్య మభివృద్ధి నొందినట్లును గవి పంచమాశ్వాసాది పద్యములలోఁ దెలిపియున్నాడు.

క. శ్రీవేంకటాద్రిసాధ ద

యావర్థితరాజ్య సన్నతార్థిజనమహీ

దేవాగ వైరినృపరా

జీవనికరచంద్ర నారసింహనరేంద్రా !

ఈనరసింహరాయలు శ్రీవేంకటేశ్వరస్వామికి మూసాడుపేట, మంగోడు, వెలడ ఆలిభరము నను గ్రామములను, మరికొంత ద్రావ్యమును సమర్పించి, శిలాశాసనములను వేయించియున్నాడు ఆశాసనములనుగ్రంథవిస్తరభీతిచే నిందువ్రాయలేదు. ఆశాసనములు క్రీ. శ. 1456, 1467, 1468 (2) 1478, 1485 సంవత్సరములలోనివి. ఇందు మొదటియైదు శాసనములలోను నరసింహరాయల ప్రశస్తి “శ్రీమ

స్వహామండలేశ్వర మేదిసి మీసరగండక తారిసాశ్వ సాళువగుండయ
దేవమహారాజ తనయుఁడైన నరసింహదేవర మహారాజు” అని
యున్నది. 1485 సంవత్సరపు శాసనములో “వీరగుండక్షీతిపతి కుమారు
లగు శ్రీమన్ సార్వభౌమనరసింహరాయ” అనియున్నది. దీనినిబట్టి
1485 వ సంవత్సరమునాటికే నరసింహరాయలు విజయనగర మహా
రాజ్యపట్టభద్రుఁడయ్యెనని తెలియుచున్నది కావునఁ బినవీరనకవి.
శైమిసీభారతమును క్రీ.శ 1485 సంవత్సరమునకుఁ బిమ్మటను 1490వ
సంవత్సరమునకుఁ బూర్వమునను రచియించెనని స్పష్టమగుచున్నది.
సార్వభౌమఁ మండలేశ్వరభద్రముల కంతగా భేదములేదనియు
నీరెండును సమానార్థమునందే శాసనములలో వాడఁబడియెననియు
నందుచే దీనినిబట్టి శైమిసీభారత రచనాకాలమును నిర్ణయింపరాద
నియుఁ గొండలనుచున్నారు. కాని యీతని విషయమున నీభేదము
పరిష్కరింపఁదగినదియే యని నాయభిప్రాయము.

నాకుఁ దెలిసినంతవఱ క్రికవి రచనములలో నిదియే కడపటిది.
కావున నప్పటి కీతని కేఁబడి యలువదిసంవత్సరము లుండియుండ
వచ్చును. అందుచేత నీతని గ్రంథరచనాకాలము పదునైదవ
శతాబ్దియం దుత్తరార్థమై యుండునని నిశ్చయముగాఁ జెప్పవచ్చును.

శ్రీనాథమహాకవి నైషధము నాంధ్రీకరించి పినవీరనకవికి
జూపించినట్లును, అందలి “గమికర్మకృతనైకసివృతః” అనువాక్యము
నెట్లాంధ్రీకరించితివని యడిగి “గమికర్మకృతనైకసివృతుఁడనై” యని
చేసిన తెలిఁగింపును విని యాక్షేపణ మొనర్చినట్లును నొకకథ ప్రచా
రములో నున్నది. ఇది కేవలము కల్పితము. నైషధాంధ్రీకరణము
పూర్తియైన కొన్ని సంవత్సరములకుఁ బిమ్మటఁగాని పినవీరనకవి
జన్మింపలేదు.

—: క వి ని వా స ము :—

ఈతని నివాసస్థానమునుగూర్చి మనకు లభించిన రెండు గ్రంథ
ములలోను గవియేమియుఁ జెప్పియుండలేదు. గృహనామమునుబట్టి

నై జాం రాష్ట్రమునందలి పిల్లలమఱ్ఱియును, శకుంతలాపరిణయమును బట్టి నెల్లూరుమండలమునందలి బిల్వగుంట పరిసరముననున్న సోమరాజుపల్లెయునుఁ జైమినీభారతమునుబట్టి కర్ణాటరాజులకు రాజధాని నగరమైన విజయనగరమును, నీకవినివాసమని నిర్ణయించుటకుఁ దగిన ప్రదేశములు.

దాతల నాశ్రయించు సుకపులయొక్కయు, మధురసాస్వాదన మొనర్చు పుష్పంధయమలయొక్కయుఁ దెంకిపట్టులను గవిపెట్టుట సుకరమగుకార్యము కాదు. ఈకవి నివాసము సోమరాజుపల్లెయొ తత్పరిసరగ్రామమో యెయుండునని శకుంతలాపరిణయ పీఠికలో సరస్వతీపత్రికాధిపతులు వ్రాసియున్నారు. వా రట్లు వ్రాయుటకుఁ గారణము, శకుంతలాపరిణయ కృతిపతి నివాస మా గ్రామమై యుండుటయు నాగ్రంథమునం దాగ్రామమును గవి విశేషముగా వర్ణించుటయునై యుండును. కాని యంతమాత్రమునఁ గవినివాస మాయూరని నిశ్చయింపవలనుపడదు.

ఈకవి తండ్రియైన గాదయామాత్యుని నివాసము పిల్లలమఱ్ఱి యను గ్రామమని, యావంశీయుఁడ ననిచెప్పకొను పెనుమల్ల సోమ యామాత్యుఁడు తననీమంతిని పరిణయమందలి యాకిందిపద్యములొఁ జెప్పియున్నాఁడు. ఇది సత్యమయ్యెనేని, పినవీరన జన్మస్థానము పిల్లల మఱ్ఱియనుటకు సందియములేదు.

నీ. కవివర్ణనీయుఁ డాగాదిరాజు వివేక

ఘనుఁడు పిల్లలమఱ్ఱి యనుపురమున.

నధివసించుటఁ జేసి యాపేర విఖ్యాత

మై ప్రకాశించె వెయ్యివ్యయంబు

మహనీయకీర్తి నమ్మంతి శ్రేఖరుఁ డంతఁ

దనధర్మసతియందుఁ దగినయట్టి

సంతతి లే దన్నచింతాభరము పూని

యతిధైర్యసంపన్నుఁ డౌటకతన

శివునిగూర్చి తపంబు నేఁజేసి పుత్ర

రత్నములఁ గాంతు నన్నట్టియత్నము గని

యాత్మగృహమున నన్నదానాదికాగ్య

భరము సోదరవర్గము పాలగునిచి.

పినవీరనకవి యగ్రజుఁడైన పెదవీరభద్రుఁడు కర్ణాట దేశమున
కేఁగి డెబ్బదిరెండువేల సామంతుల కధికారియై రాయలనద్దనున్న
ట్టికింది పద్యములలో సోమయామాత్యుఁడు చెప్పియున్నాఁడు.

సీ. అతిలాలితాకారు లాకుమారులు పెద

వీరభద్రుఁడు పినవీరభద్రుఁ

డన్ననామములచే నధికప్రసిద్దులై

యభివృద్ధిగాంచి రసంతరమునఁ

పెదవీరభద్రుఁడు పృథ్వీధీసుతకార్య

దక్షుఁడై కర్ణాటధరణి కరిగి

వాసిగా రాయసింహాసనమున నుండి

యధికలౌ రాయదాయాదులకును

మఱియు డెబ్బదివేలసామంతులకును

దానె యధికారియై మహాస్థానులందు

సకలమంత్రివరేణ్యులు సన్నుతింప

భూసుతం బైనకీర్తి విస్ఫూర్తి గనియె.

దీనినిబట్టిచూచినను, పినవీరనకవి నివాసము సోమరాజుపల్లి
యని స్థిరపడదు. శకుంతలాపరిణయ రచనాకాలమున నెల్లూరు
మండలమునందు పంటరెడ్డిప్రభువులు కవుల నాదరించుచుండుట
నెఱింగి పినవీరభద్రకవి శకుంతలాపరిణయమును వారికిఁ గృతియీ
దలంచి యచ్చటికివచ్చి, నియోగిబ్రాహ్మణ ప్రభువైన వెన్నమంత్రి

తన్నాదరించుటచే చాత్కాలికముగఁ గొంతకాలము సోమరాజుపల్లి యందుండిన నుండియుండును. పిమ్మటఁ గర్ణాటకమునకు వచ్చి జైమినిభారతమును రచించి సాళువనరసింహభూపతికిఁ గృతి నొసంగి యుండును. ఈతని యన్నయైన పెదవీరన, యేకర్ణాటరాయలయొద్ద దండనాయకుడుగ నుండెనో తెలిసికొనుటకుఁ దగిన యాధారములు దొరకలేదు. కర్ణాటమును బాలించినసంగమవంశజులగు విరూపాక్ష రాయాదులయొద్ద నుండిన నుండవచ్చును. లేదా యీసాళువనర సింహరాయలయొద్ద నుండిన నుండవచ్చును.

—: కవి ప్రభావమును దెలుపు కథలు :—

ఈకవి ప్రభావమును సూచించుకథ లనేకములు కలవు. కాని యిందు రెండువిశేష ప్రచారములో నున్నవి ఈకవి యన్నగారైన పెదవీరభద్రుఁడు జపము చేసికొనుచు నేకాగ్రచిత్తము లేనివాఁడై యప్పుడే తపభార్యకు నగలుచేయించువిషయము మనసునకు రాగా నందునుగూర్చి యాలోచించుచుచుండెననియు, నింతలో నెవరో పెద్ద మనుష్యుఁడొకఁడు వచ్చి పివీరన్నను “మీయన్నగా రేమి చేయు చున్నారని” ప్రశ్నింప నాతఁడు జపము చేసికొనుచున్నాడని చెప్పటకు మాటుగా మాయొది నెగారికి నగలుచేయించుట కాలో చించుచున్నారని ప్రత్యుత్తర మొసంగెననియుఁ జెప్పెదరు.

సాళువనరసింహరాయలు జైమినిభారతమును రచించుటకుఁ గొంతకాలము గడువొసంగెననియు, నాకాలములోఁ బివీరన గ్రంథ రచనమునకై ప్రయత్నింపక విలాసముగాఁ గాలముగడుపుచుండె నని యు, నన్నగారు గడువుసమీపించుచున్నదని చెప్పినను లక్ష్మముచేయక కాలమును వ్యర్థముగాఁ గడపి, తేపటిదినమున గ్రంథమును సమర్పింప వలసినదినము కాఁగా నారాత్రి తనగది నలికించి ముగ్గు లేర్పరిపించి యావునేతితో దీపమునుబెట్టి సరస్వతిని బ్రార్థించెననియు, నామె ప్రత్యక్షమై శతఘంటములతో గ్రంథమును రచించుచుండెననియు,

బ్రాహ్మణసంతర్పణమున నొక్కసారిగాఁ బూర్ణిలు నమలునప్పుడు కలుగునట్లున్న యాధ్వనినివిని యిది యేమియో యని పెదవీర భద్రుఁడు తల్గుపుసందునుండి చూడఁగా బావగారు వచ్చిరినిచెప్పుచు సరస్వతి యదృశ్య యయ్యెననియు, నామె వ్రాసెనాఁగా మిగిలిన స్వల్పభాగమును చినవీరన పూరించి మఱునాఁడు రాజసభకుఁ గొంపోయెననియు గ్రంథరచనా విషయమున మాటపై మాటరాఁగా “వాణినారాణి” కాదా యని పినవీరన పలికినవాక్యములకు రాజును సభ్యులును గోపింప, సభలోఁ దెరవేయించిరేని వాణియే మీకుఁ బ్రత్యుత్తర మిచ్చునని కవి యనియెననియు రాజట్లు చేయింప సరస్వతి తన స్వర్ణకంఠహస్తమును దైరవైఁజూపి “ఔను. ఔను” అనిచెప్పెననియు నొకకథ పూర్వమునుండియుఁ జెప్పఁజూచుచున్నారు. పినవీరనకవి భారతీమంత్రోపాసకుఁడనియు, నాశుభారగా కవిత చెప్పఁగలవాఁడనియుఁ దెప్పట కీకథ నెవ్వరో కల్పించియుండుదురు. పినవీరనకవి భారతీమంత్రోపాసకుఁడని జైమినీభారత మందలి యాశ్రిందిపద్యము తెలుపుచున్నది.

సీ. ప్రణవవీరమున మంత్రప్రపరంపరలు గొల్ప

నుండు నేదేవి పేరొలగంబు

బావజ్జులకుఁ బరాపశ్యంతి మధ్యమా

వైఖరు లేదేవి వర్ణసంజి

జపహారకీరపుస్తక విపంచిసమంచి

తంబు లేదేవి హస్తాంబుజములు

కుండేందుమందారకందభీబృందంబు

చంద మేదేవి యానందమూర్తి

తే కాంచ నేదేవి కాంచనగర్భచతుర

పూర్వదంతకవాటవిస్ఫుటమనోజ్ఞ

చంద్రకాంతశిరోగృహస్థలవిహార

మమృహదేవి వాగ్దేవి నభినుతింతు.

—: ఈకవి యేశాఖాబ్రాహ్మణుడు? :—

ఈపినవీరనమహాకవి బ్రాహ్మణుడు. ఏశాఖయుడు? ఏగోత్రమువాడు? అనువిషయములలోఁ బండితులు భిన్నభిప్రాయములైనారు. కవిత్వవిషయమున నపమానప్రజ్ఞ గలనాఁడనియుఁ గవిత్రయమువారితోఁ దుల్యుఁడనియు నాతని రచనములే చాలుచున్నవి. ఆతఁడేశాఖవాఁడైనను, ఏగోత్రమువాఁడైనను, గవిత్వగౌరవమునకుఁ గొఱంత రానేరదు. అయినను శాఖాగోత్రముల విషయమున మూకీభావము వహించుటకంటె దెలిసినంతవఱకున్న విషయముల బాతకుల యెదుట నుంచుట ఛరితకారులపని కావున నాసంగతుల నిటఁ దెల్పి నిర్ణయము బాతకలోకమునకు విడచుచున్నాఁడను.

ఈకవి తనసోదరునిగూర్చిగాని, తండ్రినిగూర్చిగాని, తనపూర్వులను గురించిగాని, మనకు లభించిన రెండుగ్రంథముల యందుఁ బ్రత్యేకముగ నేమియుఁ జెప్పియుండలేదు ఈతని యితర రచనము లీగ్రంథముల కంటెఁ బూర్వరచనములు గనుక ప్రథమరచనలయందేమియినఁ జెప్పియుండనేమో తెలియదు అట్టిరచనలు లభించి యున్నయెడల నీయభిప్రాయభేదమున కవకాశమే యుండకపోవును. ఈతనిగద్యలలో “గాదె యామాత్యపుత్ర” అనిమాత్రము ప్రాసికొని యున్నాడు. జైమినిభారతమందలి గద్య నీక్రింద వ్రాయుచున్నాఁడను.

“ఇది కీభారతీ తీర్థ శ్రీచరణకరుణాపాత్ర గాదెయమాత్యపుత్ర విషయవిద్యాసముద్ర పినవీరభద్రప్రణీతం బైన జైమినీభారతము” శకుంతలాపరిణయగద్యమునందు “విషయవిద్యాసముద్ర” యనుటకుబదులుగా “ఆరాధితామరవీరభద్ర” అనియున్నది. తక్కినదంతయు సమానము.

“అమాత్య” “మంత్రీ” శబ్దములు నియోగ బ్రాహ్మణ సూచకముగా గ్రంథములయందుపయోగించుచుండుట సర్వసామాన్య

విషయము అపదవులను వహింపనివారికిఁగూడ నాపదముల నుప
యోగించుట యనేకగ్రంథములలోఁ గాననగును. అందులకు శకుం
తలాపరిణయమే యొకనిదర్శనము. అమాత్యమంత్రీశబ్దములకు వ్యత్య
త్యర్థమేమి? ధర్మశాస్త్రములయందును రాజనీతిగ్రంథములయందును
నాశబ్దనామ్యుఁ డెట్టివాఁడుగా నిర్ణయింపఁ బడియున్నది? యనువిష
యనముతో మనకిటు బ్రసక్తి లేదు. ఈశబ్దములు నియోగి బ్రాహ్మ
ణపరమున రూఢియైయున్నట్లు బహుగ్రంథములవలనఁ దెలియ
చున్నది. కావున నాయర్థమునే గ్రహించి విమర్శన మునర్పవలసి
యున్నది. సామాన్యముగా వైదిక బ్రాహ్మణులకుఁ బూజ్యార్థద్యోత
కములగు “అర్య” “భట్ట” శబ్దములను గ్రంథములయందు వాడు
చుందురు. నియోగి బ్రాహ్మణ కవులలోఁ గొందఱికి “అర్య”
“భట్ట” శబ్దము లుపయోగించినట్లు శ్రీనాథభట్టాదులవలనఁ దెలియ
వచ్చుచున్నది కాని “అమాత్య” “మంత్రీ” శబ్దము లుపయో
గించిన వైదిక కవులు గానరాదు ఎక్కడనైన నొకరిద్దఱున్నను నది
సామాన్యవిధికాదు. నియోగి బ్రాహ్మణులలో నామాంతమున “రాజ”
అనిచేర్చుట గన్పట్టును. కాని వైదిక బ్రాహ్మణులలో నట్టియాచార
ము గానింపదు.

గాదెయమాత్యపుతుఁడనని గద్యలో వ్రాసికొనియుండుటచే
నీతఁడు నియోగి బ్రాహ్మణుఁడని నిశ్చయింపవలసియున్నది.

ఇచ్చట సామాన్యవిధిని విడచి ప్రత్యేకవిధి నన్వయింపఁజేయ
వలయు ననినచో గాదెయ వైదిక బ్రాహ్మణుఁడై మంత్రపదవి నధి
ష్టించినట్లు చూపవలసియుండును తనతండ్రియు, దాతయుఁ గవులని
మాత్రమే పినవీరని యిక్కింది పద్యములలోఁ జెప్పియున్నాఁడు. కాని
మంత్రిత్యపదవి వహించినట్లు చెప్పియుండలేదు.

క. తాతయుఁ దండ్రియు నగ్ర

భ్రాతయును దాను భువనభాసురకృతిని

రౌతలు పిల్లలమఱివి

భ్యాతుని బినవీరు బోలగలరే సుకవుల్.

గాదెయ మంత్రిత్యమును వహించెనని చెప్పుటకుఁ దగిన యాధారములు గన్పట్టుటలేదు.

పినవీరనకవికి సమకాలికుఁడో, యించుక తరువాతివాఁడోయైన కొఱవిగోపరాజు పుర్రవ్యపులను స్తుతించుటలో నియోగిబ్రాహ్మణకవులనుమాత్రమే వర్ణించిన యీక్రింది పద్యములో బిల్లలమఱి పినవీరన్ననుగూడఁ జేర్చియున్నాఁడు.

చ. అసము హుళక్కి-భాస్కరు మహామతిఁ బిల్లలమఱి వీరరా

జను ఘను నాగరాజుఁ గవిసోమునిఁ దిక్కనసోమయాజిఁ గే

తనకవి రంగనాథు నుచితజ్ఞుని నెఱ్ఱుని నాచిరాజుసో


మన సమరేశ్వరుండలఁకు మత్కులచంద్రుల సత్కవీంద్రులన్

ఈపద్యమునుబట్టి చూచినను నీకవి నియోగిబ్రాహ్మణుడనియే తేలుచున్నది. పినవీరనకవికిఁ దరువాత నూఱుసంవత్సరములలో నున్న ముద్దరాజురామన్న రాఘవపాండవీయమునకు వ్యాఖ్యానమువ్రాయుచు ప్రథమమీఁది కచటకపలకు గనడదవ లాదేశ మగునన్నసూత్రము ప్రాసస్థానమున నిత్యముగాని తదితరస్థలములయందు వైకల్పికమని దెలుపుట కుదాహరణముగఁ బినవీరన విచిత్రమైన శకుంతలాపరిణయమునందలి పద్యము నిచ్చుచు “పిల్లలమఱి పినవీరమరాజు గారున్న” అని వ్రాసియున్నాఁడు దీనినిబట్టి చూచినను జరకాలము నుండి యీకవి నియోగిబ్రాహ్మణుడుగ నే పరిగణింపఁ బడుచుండెనని తెలియుచున్నది

పినవీరన వంశములోనివాడ నని చెప్పుకొనిన పెనుమళ్ళ సోమయామాత్యుఁడు తన సీమంతినీపరిణయములోఁ బినవీరన తండ్రిని “గాదిరాజు” అని వ్రాసియున్న పద్యమును బై నివ్రాసియున్నాఁడను.

మధ్య నొకటి రెండు పుర పాంతరముల చేరులు తెలియక విడచిపెట్టి నను, సోమయామాత్యుడు గాదిరాజు మొదలుకొని తాను తుదగాఁ గల వంశమును బేరులతోఁగూడ వర్ణించియున్నాఁడు. పాఠకులకు సుబోధక మగునట్లు వంశవృక్షము స్కీకింద నిచ్చితిని.

0 గాదిరాజు = నాగమాంబ (భరద్వాజగోత్రుడు)



గాదిరాజునకు సంతానము కలుగకపోగా నాతఁడు శివునారాధించి తనయులం గాంచెదనని శ్రీశైలసమీపారణ్యమునకుఁ బోయి కలబందపలుకులం దినుచు నుగతపంబు సేసియుఁ గార్యంబు గానక సంతకంఁపె నిచివారణ్యమున వేయిసంవత్సరములనుండి తపంబు చేసికొనుచున్నయుకసిద్ధుని నాశ్రయించి మంత్రోపదేశమునొంది బిల్వప్రమాత్రాహరియై యామహామంత్రమును బునశ్చరణ సేయుచు వీరభద్రేశ్వ

చునారాధించి యాదేవునితోఁ బోరాడి సంతానవరముఁబడసి తదంశచే నిరువురుగవలగు పుత్రులం గనియెను. వారే పెనవీరన, పినవీరననామ ధేయులు. పినవీరన వీరభద్రావతారమగుటకు నిదర్శనముగజనియించు సమయముననే జడధరియించి పుట్టెనట ! తగువాత వీరువురకు సోదరియై భద్రకాలియంశమున నొక యాడశిశువుఁ గలిగెనట. ఈయంశములను దాదాపుగ ముప్పది పద్యములలోఁ గవి చెప్పియున్నాఁడు. గ్రంథవిస్తరభయమున నాపద్యముల నిండియలేదు. పినవీరన కేదనిమిది తరమలలోనివాఁడగు సోమయామాత్యుఁడు చెప్పినమాటలను విశ్వసించకుండుటకుఁ గారణమగపడదు.

పై నిహాసిన విషయములనుబట్టి పినవీరనకవి నియోగిశాఖా బ్రాహ్మణుఁడని స్పష్టమగుచుండగాఁ గొందరీతినిని వైదికశాఖా బ్రాహ్మణుఁడని వాదించుచున్నారు. వారివాదమున కారథారములు రెండు. మొదటిది పినవీరనకవి జైమినీభారతమునఁ బూర్వకవులను నుతించుచు వ్రాసిన :—

మ. కవులం బంకజగర్భసన్నిభుల వక్కాణింతు వల్లీకసం

భవునిన్ వ్యాసునిఁగాలిదాసు బిలహనున్ బాణున్ మయూరున్ శుకన్
భవభూతిన్ శివభద్రున్ మల్లాణుని ఘంటామాఘునిం జోరు భా
రవి మానన్నయభట్టుఁ దిక్కకవి నెత్తాప్రేగ్గడన్ సోమునిన్.

అను పద్యములో నన్నయభట్టును 'మా' నన్నయభట్టు అని చెప్పట. రెండవది శృంగార శాకుంతలమున :—

క. అసుకవిచేత శివభజ

నాసక్తునిచేతఁ గశ్యపాస్వయుచేతన్

భాసురసవకవితాల

క్షీసదనునిచేత వలయుఁ గృతి చెప్పింపన్.

అనుపద్యములోఁ గవి తాను కశ్యపగోత్రుఁడ నని చెప్పుకొనుట.

—: ఈ క వి గో త్ర మే మి! :—

పిల్లలమఱియను గృహనామము గలవారు వైదికబ్రాహ్మణులలోను నియోగిబ్రాహ్మణులలోను గూడఁ గలరు. వైదిక పిల్లలమఱి వారు కాశ్యపగోత్రులు. నియోగిపిల్లలమఱివారు భారద్వాజ గోత్రులు. నన్నయభట్టు శబ్దమునకుఁ బూర్వమందున్న 'మా' యనునక్షరము, పినవీరనను వైదికబ్రాహ్మణుఁ డగుటకు దగినంత సాక్ష్యము కాజాలదు. నన్నయభట్టు వైదికబ్రాహ్మణుడనుట నిర్వివాదాంశమైనప్పుడిది కొంతవఱకైన నుపయోగించునేమోకాని, యదియును వివాదాంశమైనప్పు డీనాదమువలన నుపయోగముండదు. ఇతరసాక్ష్యమువలనఁబినవీరన నియోగిబ్రాహ్మణుఁడని నిర్ధారణమయ్యెనేని యప్పుడు నన్నయకూడ నియోగి కావలసివచ్చును. నన్నయను బ్రత్యేకముగా నుతించిన శకుంతలాపరిణయములోని యాకింది పద్యములో 'మా' యనునక్షరముగాని, యర్థమును సూచించుమఱియొక యక్షరముగాని పదముగాని లేదు. అందుచే నన్నయయుఁ దానును నేకశాఖకుఁజెందిన వారమని సూచించుటకై పినవీరనకవి పై పద్యములోని 'మా' యను నక్షరము నుపయోగింపలేదని యెఱుంగవలయును.

క. ఇట్టల మగుమతి భారత

ఘట్టమునకు నడవ యచ్చుఁ గట్టినకవితా

పట్టాభిషిక్తు నన్నయ

భట్టోపాధ్యాయుఁ దలఁచి పరమప్రీతిన్.

నన్నయభారతమును బినవీరనజైమినీభారతమును నాంధ్రీకరించుటచే వారిగ్రంథములు భారతనామసామ్యము నొందినందున జైమినీ భారతములో 'మా' యుపయోగించేనేమో లేక 'నా' కుబడులు లేఖకులు ప్రమాదమున 'మా' యనివాసిరో మాయని వ్రాసినను అంతమాత్రమున శాఖైక్యము నదిసూచింపదు. శ్రీనాథమహాకవి హరవిలాసములో వైశ్యుడైన తిప్పయ్యకెట్టిని "మా"తిప్పయ్యకెట్టి

యని వాసియున్నాడు. తిప్పయశెట్టివైఖ్యుడు శ్రీనాథుడు నియోగి బ్రాహ్మణుడు. ఇట్టి యదాహరణములింకను జూపవచ్చును. కావునఁ “మానన్నయభట్టు” అనువాక్యములోని ‘మా’నుబట్టి వినవీరనవైదిక బ్రాహ్మణుడని నిర్ణయింప నవకాశము లేదు

ఇతను గాశ్యపగోత్రుడనువిషయ మున్నది వినవీరన జైమినీ భారతమున నెచ్చటను దనగోత్రమును జెప్పియుండలేదు. పైనిజెప్పిన కందపద్యమునందప్ప, శకుంతలాపరిణయ గద్యయందుఁగూడఁగవి తన గోత్రమును జెప్పియుండలేదు జైమినీభారతమున గంధారమున గద్యకుముందుఁగవియొక్క యుగృతిపతియొక్కయు నామాదికమును దెలుపుచు నొకనీపద్యమును వ్రాసియున్నాడు.

సీ నీకును మల్లమాంబా కుమారునకు సో

మకులాంబునిధి పూర్ణిమావిధునకు

భరతకీర్తికి దులాపురుషాదిదానాంబు

జంబాలితాస్థానసౌధునకును

బరరాజభీకంధరణీవరాహున

కాశ్యపవిశ్రాంతునకును

గుండయనరసింహమండలేశ్వరునకు

నభ్యుదయ పరంపరాభివృద్ధి

తే. కరముగా భారతీతీర్థగురుకృపాస

మృద్ధసారస్వతుడు సత్కవీంద్రసఖుడు

కుకవిమల్లకజోల్లసత్కులిశమాస్త

పల్లవుడుచెప్పె చినవీరభద్రసుకవి.

ఈపద్యములోఁగృతిపతియొక్క గోత్రమునుజెప్పియుఁగవి తన గోత్రమును జెప్పలేదు. వినమళ్ళసోమయామాత్యుడు పైనివాసిన పద్యములలో చిల్లలమట్టివారిని భారద్వాజగోత్రులనియే చెప్పియున్నాడు. కశ్యపగోత్రుడని చెప్పబడిన కందపద్యమును సోమనామా

త్యుండ చదివియుండలేదా! చదివియుండనేని యీ వీరభద్రకవిని దన పూర్వునిగా వర్ణించుకొనుటయు భారద్వాజగోత్రుడని చెప్పుటయు సంభవింపదు. ఈపద్యము నాతడు చూడక యుండవలయును లేదా యీ పద్యములేని ప్రతి యాతనికి లభించి యుండవలయును. అట్లయినచో నీపద్యము ప్రక్షిప్తమై యుండును.

సోమయామాత్యుని నీమంతిని పరిణయములోని వంశ వర్ణన మును జదివినవారికి, శకుంతలా పరిణయములోని పైకందపద్యము నాతడు చూడలేదనుటకంటె నాపద్యములేని ప్రతి యాతనికి లభించి యుండునని తలచుటయే నమంజసముగ నుండునని తోచును. అయిన నీపద్యమును దొలగించినచో నర్థము చెడకుండ నాకథపట్టు సరిగా నుండునా! అని యోచింపవలసియున్నది యీకందపద్యము కృతిపతి కృతికర్తను వర్ణించుచు గృతినొందుటకై తనతలంపును వెల్లడిచేయు సందర్భమున నున్నది కవి యిట్టిసందర్భమును జైమినిభారతము వందును గలుగఁజేసియున్నాడు. ఈరెండుగ్రంథములనుండియు నాకథ పట్టుల నిట న్నాయుచున్నాడను పాఠకు లీక్రిందిపద్యములను జదివినై కందపద్యము యొక్క యవసర మున్నదియు లేనిదియు నిర్ణయించెదరుగాక !

వ. ఆరాజపరమేశ్వరుం డొక్కనాడు ... పురాణేతి హాసకథా ప్రసంగంబుల వినోదించుచు... .. జై. భా. ౧౫

వ. ఆమంతిమందారం బొక్కనాడు పురాణేతిహాస ప్రసంగంబుల వినోదించుచుఁ దనమనంబున... .. శ. ౬. ౧౫

ఉ. ఆదట సప్తసంతతులయందును నొక్కొక కాలమందునిచ్చేదముగల్గు నాటిటికిఁ జెప్ప విపర్యయమేయగంబునన్ లేదు కవిత్వసంతతికి నిక్కము తత్కవితావిలాసమున్ జాతులు నివృత్తైవము ప్రసాదమునౌ హరికీర్తనంబునన్.
జై. భా. ౧౬

కా. నల్లిల్లుం గుడియు న్వనంబును విధానంబుర దటాకంబు రం
జిల్లుం గొండొకకాలమేగ నవి విచ్చేదరంబునుం బొందు నే
పొల్లుం బోవిది కీర్తికిం గృతియ పో భూమండలిం దానికిం
దెల్లం బిప్పుడు రామభారతకథాధీనప్రబంధావళుల్...

శ. ప. ౧౬

క. నామది నిరతము భారత

రామాయణకథలఁ బ్రేమ రంజిలు నందున్

జై మినిభారత మనఁగా

భూమి నపూర్వము పురాణముల గణియింపన్. జై. భా. ౧౭

సీ. వల్మీకసంభవు వాక్యసంపన్నత

దశరథాధీశనందనునికీర్తి

సాత్యవతేయు వాచావిలాసంబునఁ

శాంతేయపంచకాగ్నిఁ ప్రశస్తి

చిత్తపవచన రాజనిబంధనంబున

ధారమహాపురాధ్యక్ష మహిమ

కాలివచోవిశాలతాప్రౌఢత

విక్రమాదిత్యభూవిభునిచరిత

తే. మఱియుఁ దత్తత్కవీంద్రసమగ్రవాగ్వి

భూతిఁ దెలుపుచు నున్నది పూర్వరాజ

శీలదానాదిచర్యావిశేషములను

గీర్తిసదనంబు కృతియ తర్కింప ధరిణి... శ. ప. ౧౮

తే ఆపురాణంబు గనఁ దెనుఁ గయ్యె నేనిఁ

జెప్పనేర్పినకవియుఁ బ్రసిద్ధుఁ డెనిఁ

దెనుఁగు నుడికారమున మించుఁ గనియె నేనిఁ

గుందనము కమ్మవలచినచంద మగును.

జై. భా. ౧౯

క. ఆచంద్రతారకంబుగ

భూచక్రమునందుఁ గీర్తి బోపింపఁగఁ దా

రోచిష్టువగుఁ పబంధము

వైచిత్రీ యొనర్చు సుకవివరుఁడు గలిగినన్ ... శ.ప. ౧౮

సీ అమృతాంశుమండలం బాలవాలము గాఁగ

మొలిచె నొక్కటి జగన్మోహనముగఁ

జిగిరించె విజయసింధుగల్పకై తవడింభ

శయనీయవరపలాశములతోడఁ

భిర్యదేవతలకు నంచితసత్త్రిశాల యె

ఁజెట్టు గట్టెచు గయాక్షేత్రసీమ

నిలువ నీడయ్యె నింజీవరప్రియకళా

కోటీరునకు భోగికుండలునకు

తే మొట్టిమాత్రంబె పిల్లలమొట్టి పేరు

పేగువలె గాకు శారదాపీఠకంబు

చారిలోపలఁ బినవీరు వాక్యసరణి

సుసులకు నెల్ల గర్జనాయనంబు

తై. భా. ౨౨

సీ. నన్నచార్యుఁడు ప్రబంధప్రౌఢవాసనా

సంపత్తి సొంపు పట్టింపనేర్చు

తిక్కన మజ్జ వాక్సక్తికామోదంబు

చెలుపు కర్ణముల వాసింపనేర్చు

నాచిరాజునిసోయి వాచ మహత్త్వంబు

సౌభంబుల వెడచల్లనేర్చు

శ్రీనాథభట్టు భాష నిగుంధంబుల

పరిమళంబులగూడఁ బఱచనేర్చు

తే. మహితగుణశాలి పిల్లలమొట్టివీర

నార్యుఁ డాయుటఁ బైతామహం బగుచును

వెలయుచున్నది నేడు కవిత్వలక్ష్మి

యథులసత్కవినికరంబు నాదరింప.

శ. ప. ౧౦

క. అని విన్నపంబు చేసిన

ననుఁ గనుఁగొని యలరి నాధనంబు ఋణముగాఁ

దినక యుపార్జించెయశో

ధన మిటుగావలదె యాశ్రితత్వం బనుచున్ జై. భా. ౨౩

మ. అని సాధ్యమణి నాగమాంబకును విద్యాభారతీజాని గా

దనకుం బుత్తుని వీరభద్రపదపద్మద్యానశుద్ధాంతరం

గుని నన్నుం బిలిపించి లోనఁ దనకొరకు ల్గుదడింపంగ మ

న్నన దైవాటఁగ గాంపించి పలికెన్ గంభీర వాక్పాఠిమన్.

శ. ప. ౨౧

పై పద్యములలో సంశయాత్మకమైన కందపద్యము నీయలేదు. ఆపద్యము శకుంతలాపరిణయములో 20 వ సంఖ్యకలది ఆపద్యమును విడిచి వేసినను కథపట్టునకు లోపమురా లేదు. ఆపద్యము శేవలము గోత్రమును జెప్పబడి వచ్చినట్లు కనుపట్టుచున్నది. కవినామమును, ఆతని తలిదండ్రులనామములను, ఆతనియిష్టదైవనామమునుగూడ ౧౮, ౨౧ వ పద్యములలోఁ జెప్పియున్నాఁడు. గోత్రమును జెప్పఁదలచినచోఁ గవియాపద్యమునానే చెప్పియుండును. కాని యందుకొఱకుఁ బ్రత్యేకముగ నొక పద్యమును వ్రాయ నగత్యములేదు.

ప్రతి ప్రమని యనుకొనుచున్న పద్యములోని “శివభజనాసక్తుని చేత” ననువాక్యముగూడ నీపద్యము ప్రతి ప్రమనునూహకు బలమొసంగుచున్నది. పినవీరభద్రుఁడు శివభజనాసక్తుడైన ట్లెచ్చటను జెప్పియుండలేదు. గద్యలో “ఆరాధితామరవీరభద్ర” అనివ్రాసికొనియున్నాఁడు. పైకందపద్యమునకుఁ దరువాతిపద్యములోనే “వీరభద్రపదపద్మద్యానశుద్ధాంతరంగుని” అని చెప్పకొని యుండుటచే

నాపద్యమునకు ముందు పద్యములో “శివభజనానక్తునిచే” నని పునరుక్తిగఁ గవి చెప్పియుండఁడు.

పైనివాసిన యంశములన్నిటిని నిహృత్కీకముగ విమర్శించినచో నీకర్తృపద్యము ప్రక్షిప్తచునియుఁ బినవీరన నియోగిబ్రాహ్మణుఁ డనియు దోషకమానదు. ఇతఁడు నియోగిశాఖకుఁ జెందినవాఁడని యీతనిగఁ జూచుచుండలి “గాదెయామాత్య” శబ్దమే స్పష్టముగాఁ జెప్పుచున్నది.

పినవీరనమహాకవి యనర్గళమైన కవికాధారగలవాఁడు. ఈతని శైలి తెలియుటకై కొన్ని పద్యములను వ్రాసి యీతనిచారిత్రిమును ముగించెదను.

—: ఇతఁడు ఎఱ్ఱాప్రెగ్గడను నుతింపలేదా :—

ఈతఁడు శకుంతలాపరిణయమున నెఱ్ఱాప్రెగ్గడను నుతింపలేదు. జైనుసీధారతమున నుతించియున్నాఁడు. దీనికిఁ గారణము శకుంతలాపరిణయకృతిపతియైన చిల్లరవెన్నయమంతి) కుటుంబమునకును నెఱ్ఱాప్రెగ్గడ కుటుంబమునకును వివాదముండియుండుననియు నందుచే నాకృతిపతి యెఱ్ఱాప్రెగ్గడనుగూర్చి యొక్కమాటనైనను దనగ్రంథమున వ్రాయనీయలేదనియు శ్రీకృతుమళ్ళ అచ్యుతరావుపంతులు గా రాంధ్రసాహిత్య పరిషత్పత్రికలో (సంపు ౧౬ సంచిక ౨-3) వ్రాసియున్నారు. ఆహేతు వాధారరహితమును నసమంజసము నని యభిప్రాయము. శ్రీనాథమహాకవి యెఱ్ఱాప్రెగ్గడను గాశీఖండమున స్థించి భీమఖండమున నుతింప లేదు. దీనికి గారణ మేమందుము ?

—: మచ్చపద్యములు :—

జైమినిభారతము:—

ఉ. అంగవిహీను నిల్లటపుటల్లునిఁ బల్లదు సీచభామిని

సంగతు వామనున్ బధిరు సాధ్వసమానసు మామఁ గముకున్

వెంగలి నంగనాజితుని నిర్దయుఁ గోధిఁ బ్రమత్తు మంతి: జే

యంగొఱగామికెల్లఁ గుదురంచు గణింతురు నీతికోవిదుల్. ౧ ఆ.

మ జననీ ! భూపతి ధర్మనందనునియజ్ఞం బర్హిలిం జూడఁ గో

రి ననుం గట్టడ చేసెఁ బట్టణము వారిం గొంచుఁ బొమ్మంచు నీ

వును వేగం బయనంబు గమ్మన సుదేవుం జూచి కోపించి యీ

ధనధాన్యాదులు వీటిబుచ్చి ననుఁ బుత్రా! వెల్గిరమ్మందురే.

౨ ఆ.

ఉ. జూడరి దుష్టు దుర్వ్యసనుఁ జోరుని సజ్జనదూషకున్ మృషా

వాదిఁ గృపావిహీను గృహవప్రవిఘాతకుఁ గోభి సంతత

స్వోదరపూరకున్ బిశును నుద్ధతునిం బెడబాయు లక్ష్మిచే

దాదినను స్తవిద్యలు పరాన్నపరాయణుఁ బాయుకై వడిన్ 3 ఆ.

ఉ. దుగ్ధయరాజమండలవిఘంతుడమూర్తి యుధిష్ఠిరకృతూ

త్స్విత మైనయీహాయవతంసము ద్రిమ్మర సంగరక్షగా

నర్జనుఁ డేగుడెంచు నిటఁగోక్షనిగెల్చినజోదు వికృమో

పార్జితలీలఁ బట్టుడు రయంబునశూరులు ధాశిఁ గల్గినన్. ౪ ఆ.

చ. కనుఁగొని నన్ను నాహవముఖంబున మార్కొని నిల్వ నీక కా

దనిమిషసిద్ధసాధ్యులకు నైన నసాధ్యము కార్యకాంక్ష నె

మ్మనమునఁ గల్గెనే దురభిమానము మాని ప్రియం బెలర్చ న

న్నెనసిన వేడ్కతోడవరియింపు హయంబుఁబరిత్యజించుదన్. ౫ ఆ.

మ సరవిం జేకొని జాతకర్మముఖసంస్కారంబులున్ వేదకా

శ్రుతహస్యంబులు గార్ముకాది వివిధాశ్రుప్రాధీయుం బాపని

ర్వరణంబై నతికెక్కు రామకథయున్ రాజేంద్ర! వాల్మీకి స
త్కరుణన్ మాకెఱిగించె గాంచె మును సీతాదేవి యిక్కాన
లోన్. ౬ ఆ.

శా. మాతల్లిన్ వనితామతల్లిని సభామధ్యంబునం దొల్లి యు
ప్రీతుల్ పల్కినపాతకంబునకుఁ జేరెం గాల మివ్వేళ ని
న్నాతంకంబునఁ బెట్టుచున్నపితృపుత్రాశల్ విసజ్జించి నీ
సూతుం గృష్ణుఁడలంచుకొ మృనఁగ నచ్చొబుట్టెనుత్పాతముల్
2. ఆ.

చ. అతులితధక్తిఁ గృష్ణుఁ గనకాసనసంగతుఁ జేసి రత్నసం
కతుల నలంకరించి యమనందనుఁ డర్మిలి ధాగవోసఁ ద
త్కృతుఫల మమృహాత్మునికరంబున నహ్లా డనల్పకల్పక
క్షీతిరుహపుష్పవృష్టిగురిసెన్ మొరసెన్ దగదివ్యదుందుభుల్ ౮ ఆ

శకుంతలాపరిణయమునందలి కైలి తెలియుటకై మహాకవి
కాళిదాసురచించిన అభిజ్ఞాన శాకుంతలనాటకములోని కొన్ని శ్లోక
ములను వానికిఁ బినవీరన రచించిన పద్యములను వ్రాసిన బాగుగ
నుండునని యెంచి యట్లు చేయుచున్నాఁడను.

అసంశయం క్షత్రపరిగ్రహాత్మమా

య దార్య మస్యా మభిలాషి మే మనః

సతాంహీ సంజేహపదేషువస్తుషు

ప్రమాణమంతః కరణప్రవృత్తయః

ఉ. సందియమేల యీవికససారసలోచన రాజపుత్రి నా
డెందము మానికన్యలబడిం జననేరదు నిక్కవంబ యే
చందమునందు సంశయవిచారపదం బగునట్టివస్తునీ
మం దమది త్రవృత్తులు ప్రమాణము లుత్తములైనవారికిన్.

అనాఘాత్రిం పుష్పం కిసలయ మలూనం కరదుహై

రనావిధం రత్నం మధునవమనాస్వాదితరసమ్

అఖండం పుణ్యానాం ఫల మివ చ తద్రూప మనఘం

నజానే భోక్తారాం కమిహాసముపస్తాస్యతివిధిః

చ. కొనకొని తావి మూర్ఖునికొవ్వొరి యెయ్యెడ వజ్రసూచి దా
యనిరతనంబు జిహ్వాచవి యానని తేనియ గోరుమోపి గి
ల్లని చిగురాకు లాలితవిలాసనికేతన మాలతాంగి దా
ననుభవక ర్త యేఘనుడొ యీవిధి యత్న మెఱుంగనయ్యెడన్

యాస్య త్యద్య శకుంత లేతిహృదయం సంస్పృష్ట మఃస్థుణ్ణయా
కణ్ఠస్తమ్భితబాష్పవృత్తికలుష శ్చిన్తాజడం దర్శనమ్
వైక్లబ్యం మమతావతీదృశ మహా స్నేహాదరణ్యాకసః
వీడ్వస్తే గృహిణః కథం సుతనయావిశ్లేషదుఖైః ర్మరైః

ఉ. పొమ్మనజూచుఁ జూచి మదిఁబుట్టిన ప్రియము పేర్చిబాష్పముల్
గ్రమ్మినఁ గ్రమ్మఱం బెడఁముగంబయి కన్నుల నీకఁమ్రుంగుచుం
గ్రమ్మఱు దా శకుంతల మొగంబగు నశ్రులు నించుఁ గొంతసే
ప మ్మునిజాలిఁ బొంది ధృతి యంతయు నిల్వక విచ్చిపాఱగన్.

ఉ. ఎంచ మునీంద్రులందు విజితేంద్రియఁ డై నతఁస్వి కూర్చిగా
వించి శకుంతలం బెనిచి విస్మృతి నొందినమోహపాశముల్
త్రొంచుకొనంగ లేక తియతీపులఁ జిత్తముఁ గాసివెట్టె శీ
లించిన నవ్వఁ డింక వదలింపఁగ నోపెను పాశబంధముల్.

పాశుః సప్రథమం వ్యవస్యతి జలం యుష్మాస్వపీతేషు యా
నాదత్తేప్రియ మణ్ణనాపి భవతాం స్నేహేనయాల్లవమ్
అద్యేవః కుసుమప్రసూతిసమయే యస్యా భవత్యుత్సవః
సేయం యాతి శకుంతలా పతిగృహం సర్వైరనుజ్ఞాయతామ్.

సీ. అలపెఱుంగక తావుకాలనాలములకు

నమ్మితో నెరవొంద నీరువోసి

కృమవృద్ధిఁ బొందుమార్గంబు లారసి వచ్చి

పూటపూటకుఁ జాలఁ బ్రోది చేసి

ప్రేమాతిరేకత ప్రియమండనమునకుఁ

జిగురాకుఁ గొనగోరఁ జిదుమ వెఱచి

పరిపాటి పల్లన ప్రసవోద్ధమం బైన

సఖులు దానును మహోత్సవ మొనర్చి

తే. తల్లియై పెంచె మిమ్ము నీతలిరుఁబోఁడి

యత్త నారింటి కరిగెడు నాలతాంగి

క్షీతిరుహములార ! పుష్పితలతికలార !

యనుమతింతురుగాక కళ్యాణయాత్ర

అస్మాన్ సాధువిచిన్త్య సంయమధనా నువ్వైః కులంచాత్మన

స్వయ్యస్యాకథమప్యబాంధవకృతాంశ్చిహప్రవృత్తించతాం

సామాన్యప్రతిపత్తిపూర్వక మియం దారేషు దృశ్యా త్వయా

భాగ్యాయత్తమతః పరం న ఖిలు తద్వాచ్యం వధూబన్ధుభిః

సీ. మహాసీయసంయమంబ మహాధనంబుగా

మతియించి వర్తించు మమ్ముఁ దలంచి

యెసఁగ శాపానుగ్రహసమర్థుఁ డైన

బ్రహ్మయతతేజ గాధేయుఁ దలంచి

గణన కెక్కిన జేవగణికాతతికి రత్న

ముకుర మై వెలుఁగు మేనకఁ దలంచి

యాభేటరతి వచ్చి యాశ్రమస్థలిఁ

దడఁబాటు చేసినచెల్లుఁబడి దలంచి

తే. మిక్కిలిగ మన్ననయుఁ జేసి మెలఁపవలచు

తక్కువయుఁ జేయ వలవ దంతఃపురంబు

సతులలోపల సరియకా సరవితోడ

నీకకుంతల భూకాంత యేలు మనియె.

ఈశాకుంతలమును, పెద్దాడ నాగరాజును గృష్ణకవియుఁ బద్య కావ్యములుగా రచించియున్నారు. శాకుంతలనాటకము నాంధ్రీకరించినవారు పెక్కురున్నారు.

వినవీరనకవికి శ్రీనాథునియం దపారగౌరవము. ఈతనిగ్రంథములయం దాతనిపోకడలను విశేషముగాఁ గైకొనియున్నాఁడు.

—: ఈకవి పురుషార్థసుధానిధిని రచించెనా ? :—

ఆంధ్రసాహిత్యపరిషత్తునం దున్న యదాహరణగ్రంథసంధాత పిల్లలమఱివీరయ్య పురుషార్థసుధానిధిలోనివని యీ క్రింద రెండుపద్యములను దాహరించియున్నాఁడు. ఈ వీరయ్యజై మినిభారతకృతికర్తయే నాయని సంశయముకలుగుచున్నది. వినవీరన్న రచించిన శాకుంతలము లోని కొన్ని పద్యముల నుదాహరించి యాకృతికర్తను పిల్లలమఱివీరయ్య యనియే యతఁడు చెప్పియున్నాఁడు. కావున నీపురుషార్థసుధానిధికూడఁ బినవీరన్న రచితమేయని యూహింపఁదగియున్నది. కాని యిది యూహామాత్రమే.

నీ కాళకర్పూరసికాళఁగా భావింపఁ

గవితానిరూఢిఁ బ్రఖ్యాతి నెసఁగు

యావకారుణదేహయష్టిఁగాఁ జింతింప

మదకుంభియానల మరులు గొలుపు

నీలజీమూతసన్నిభఁగా విలోకింప

నకలమాయాప్రపంచంబు నడచుఁ

గనక చంపకధామ గౌరిఁగా శీలింప

సంహస్పమూహంబు సంహరించు

గీ. శంభుదేవి విశాలాక్షి నదనుకంప

యోగీజనసేవ్య యోగపయోదశంప

శ్రీకరకటాక్ష తేకరక్షితనిలింప

మూర్జగంబుల మొలపించు మూలదుంప.

సీ. భర్గభట్టారకు పర్యాయమూర్తికి

పాణ్డూతురుని కూర్మిజనకునకును

మేషరాజమునెక్కు నేటిరాతున కమ

రాధీశుపారుగుదిశాధిపతికి

హరిణవాహనుని నెయ్యపుసంగడినికి

సామిధేసీప్రియస్వాంతునకును

యాయబాకులయిండ్ల యనుగుఁ జాట్టమునకు

స్వాహాస్వధాప్రాణవల్లభునకు

గీ. దండములు వెట్టెదము మోడ్చెదము కరములు

జేవయొనరించెదము మమ్ము గావు ప్రోవు

యాగవేదికి విచ్చేయు మారగింపఁ

బ్రథమజన్మలయింటికల్పదుఃఖంబ.

వినవీరన “తండ్రియుఁ దాతయు నగ్రభార్యయుఁ దాను భువన భాసురకృతి నిర్మాతలు” అని చెప్పియుండుటచే నీవీరయ పిల్లలమఱ్ఱ పెదవీరయ్యయైనఁ గావచ్చును. ఈపురుషార్థసుధానిధివిద్యారణ్యులు సంస్కృతమున రచించిన పురుషార్థనిధి యనుగ్రంథమునకుఁ దెలుఁ గేమో యనియును, తెత్తిరీయభాష్యసారమునకు మానసోల్లాసమును జేరుగలదనియు నదియే యితఁడు రచించిన మానసోల్లాసమై యుండు ననియు శ్రీ టి. అచ్యుతరావు పంతులుగా రూపొంది యున్నారు.

వినవీరన తనగురువు భారతీతీర్థు లని వ్రాసియుండెను. ఈతఁ డెవ్వరో తెలియదు. కంకరాచార్యపీఠము నలంకరించిన భారతీతీర్థ స్వామియేమో !

—: విల్లలమట్టి, పెద్దన్న పినవీరనలు సోదరులా! :—

శ్రీనాథమహాకవి రచించిన హరవిలాసమును గృతినందిన అవచితిప్పయశెట్టికిఁ బిల్లలమట్టి పెద్దన్న గురువై యుండెనని శ్రీనాథుఁడు హరవిలాసమున నీక్రిందిపద్యములోఁ జెప్పియున్నాఁడు.

ఉ. పిన్నటనాఁడు సత్కరుణఁ బిల్లలమట్టి మహాప్రధాని పె
ద్దన్న గురూత్తముండు తగ నక్షరశిక్షయు దైవమార్గసం
పన్నతయున్ వివేకపరిపాటియునుం గృహసేన సర్థి నే
యన్నకు నట్టిసెట్టి తిప్పురాంతకునిం దగుఁ బ్రస్తుతింపఁగన్

ఈపద్యమునందలి పెద్దన్నయే పినవీరన కగ్రజ్ఞుడైన పెద్దవీరన యనితలంచి యతఁడు తిప్పయసెట్టికిఁ గురువు కావునను దిప్పయసెట్టి నివాసము నెల్లూరు కావునను, చినవీరన్న నివాసముగూడ నెల్లూరని కొందఱు అనుచున్నారు. కాని యది యంగీకరింపఁ దగినదిగాదు. శ్రీనాథుని జననము క్రీ. శ. ౧౩౮౦ ప్రాంతము. కొందఱు ౧౩౬౦ ప్రాంతమనుచున్నారు. శ్రీనాథునికంటె దిప్పయసెట్టి చాలపెద్ద వాఁడనియు నాతనికింటె ముప్పదినలువదేండ్లు చిన్నవాఁడైన శ్రీనాథునకును నాతనికిని సఖ్యము కుదిరెననియు నందుచేతనే శ్రీనాథుడు బాలసఖుఁడయ్యెననియుఁ గొందఱు అని యన్నారు. ఇదియే సత్యమైనచో దిప్పయసెట్టి జననము క్రీ. శ. ౧౩౫౦ ప్రాంతమగును. ఇతనికి గురువైన పెద్దన్న జననము ౧౩౩౦ ప్రాంతమగును. అపక్షములో నితనిసోదరుఁడైన పినవీరన్నకు జైమినిభారత రచనమునాటికి ౧౫౦ సంవత్సరముల ప్రాయమగును. తిప్పయసెట్టి శ్రీనాథునితో సమకాలికుఁడనియు, నాతనిజననము క్రీ. శ. ౧౩౮౦ ప్రాంతమనియు సంగీకరించినను చినవీరన్నకు జైమినిభారత రచనము నాటికి ౧౦౦ సంవత్సరముల వయసుండునని తేలినది. కావున నాపెద్దన్న యి.పినవీరన్న కగ్రసోదరుఁడు కాఁడు. వీరిబాంధవ్యమును దెలుపుట కాధారములు లభింపలేదు.

సాళువనరసింహరాజు కవి పండితపోతుఁ డగుటయేగాక స్వయముగఁ గవియుఁ బండితుఁడునై యుండెను. సాళువాభ్యుదయ మను పదుమూఁడు సర్గల మహాకావ్యము నీతనివిజయములను వర్ణించుచుండిడిమభట్టు బిరుదాంచితుఁడగు రాజనాథకవి రచియించియుండెను. నరసింహరాయలు క్రీ. శ. ౧౩౯౦ ప్రాంతమున స్వర్గము నలంకరించెను.

ఈనరసింహరాయని పేర నవరత్నములు, రాజ్యాంగపద్ధతుల పద్యములును రచియించఁ బడినవనియు వీనికిఁ గర్త పిల్లలమొట్టి పిన పీరనయే కాఁడగుననియు వ్రాసి వానిని శ్రీ ప్రభాకరశాస్త్రిలుగారు చాటుపద్య మణిమంజరిలోఁ బ్రకటించియున్నారు. వాని నీక్రింద నిచ్చెదము.

నవరత్నములు :

నీ. దినదినంబును నల్లదివిజులఁ బోషించుఁ

గైరవబంధుఁ డేకార్యకాంక్ష

అప్పటప్పటికి లోకాంధకారము మాన్పు

నినుఁ డేమిలాభంబు నిచ్చగించి ?

సచరాచరం బైన జగతియెల్ల భరించు

ఫణిపతి యేఫలప్రాప్తిఁ జూచి ?

అదనున వర్షించి యఖిలజీవులఁ బ్రోచు

జలధరం బే ప్రయోజనముఁ గోరి ?

గీ. పరహితం బాత్మహిత మని పరమపుణ్య

లన్య లొనరించుమేలు తా రాసపడరు

సకలభాగ్యోదయ ! కతారిసాళువాంక;

గుండభూపాలు నరసింహమండలేంద్ర !

సీ. ఆకారసంపద సమకరించినవిద్య

విద్యకుఁ దోడ్చెన విషయగుణము

విషయగర్భిత మైన విక్రమారంభంబు

విక్రమార్జిత మైన విభవగుణము

విభవానుగుణ మైన వితరణోన్మేషంబు

వితరణోపేతమై వెలుయు ప్రియము

ప్రియవచో నిరతమై పెంపొందు సత్కృతి

సత్కృతిఁ జేకొన్న చారుకీర్తి

గీ. చారుకీర్తికి నెల వైన పౌరుషంబు

పౌరుషంబున వర్తించు భాగ్యభూమి

భూమి పాలించు సృష్టికి భువనములు

గుండభూపాలు నరసింహమండలేంద్ర!

సీ. సర్వజ్ఞుడగు మంత్రి సవదరించినరాజు

కార్యఖడ్గమ్ముల క్రమ మెఱుంగు

కార్యఖడ్గమ్ముల క్రమ మెఱింగినరాజు

బహువిధంబుల మూలబలముఁ గూర్చు

బహువిధంబుల మూలబలముఁ గూర్చినరాజు

శత్రుల నవలీల సంచరించు

శత్రుల నవలీల సంచరించినరాజు

ధరణి యేకాతపత్రముగ నేలు

గీ. కావున మహాప్రధానాగ్రగణ్యబుద్ధి

యధిపు సామ్రాజ్యమునకు సర్వాంగరక్ష

రాయమలవరగర్జ! వీరప్రచండ

గుండభూపాలు నరసింహ మండలేంద్ర!

సీ. సంగీతధర్మంబు సాహిత్యధర్మంబు

తెలియనేచ్చట పజ్జెగలఫలంబు

ఓ తరణప్రాధియు వినయసంయాధియు

గైకొంట సంపదగలఫలంబు

కుజనశిక్షణమును సుజనరక్షణమును

గల్గుట నిజశక్తిగల ఫలంబు

శాహ్మణభక్తియుఁ బరహితశక్తియుఁ

గావింపు విభవంబు గలఫలంబు

గీ. బట్టు విప్పుండు విద్యార్థి పరఁగ దాత

కిధియ లక్షణ మెన్నంగ నెలమి నెపుడు

సాళువ ట్కోణిపతివంశజలధి చంద్ర !

గుండభూపాలు నరసింహ మండలేంద్ర !

సీ బంగారునకు సౌరభము జనించినయట్లు

కలఁజుఁడు త్రువునకలితుఁడని

కస్తూరి నికరంపుఁ గాంతి జెందినయట్లు

లు త్రమోత్రముఁకు శ్రీ నందెనేని

భావింపఁ జెఱకున బండుపండినయట్లు

నెఱదాత ప్రియవచో నిరతుఁడని

ఆలరు గండపుమాన నలరు పూచినయట్లు

శ్రీమంతునకుఁ గీర్తి చెందెనేని

గీ. భవ్యగుణసాంద్ర ! సకలవైభవసురేంద్ర !

సహజదాన శిబీంద్ర ! భాషాఫణింద్ర !

సాళువ ట్కోణిపతివంశజలధిచంద్ర !

గుండభూపాలు నరసింహ మండలేంద్ర !

సీ. వాహ్యశివో మత్తవారణ సూకరా

శ్వములఁ గన్గొనుచోట సాముచోట

ఆరగించెడిచోట నావగంబులచోట

నిద్రవోయెడిచోట నలఁతచోట

వేట వెళ్ళిచోట విందుచెప్పినచోట
 నాటపాటల వేడ్క నలరుచోట
 వైద్యుచే... .. నిజకటంబై నట్టి
 తెరువున నని మొసలే దీర్చుచోట

గీ. దైవతస్థానవై భవ తతులచోటఁ
 గొత్తవారలఁ గాన్పించుకొనడుచోటఁ
 నాత్మరక్ష యేమటకుండునతఁడె రాజు
 గుండభూపాలు నరసింహ మండలేంద్ర !

సీ. ప్రియముతో నిజమాతృపితృభక్తి యొనరించు
 ధర్మాత్ములకు వేతె దైవమేల ?
 మమతమై సర్వభూతము లందు దయగల్గు
 ధన్యులకును వేతె తపములేల ?
 సరససత్కవికావ్యసరణి వినోదించు
 నతిపుణ్యులకు వేతె యమృతమేల ?
 సతతంబు సత్యభాషానిష్ఠ వదలని
 కృతకృతులకు వేతె కృతువులేల ?

గీ. ప్రాణపద మైన లలితాంగిఁ బాయకుండు
 పురుషులకు వేతె దేవేంద్రపురమజేల !
 రాయచౌహ త్రమల్లధరావరాహ !
 గుండభూపాలు నరసింహ మండలేంద్ర !

సీ. ధనికులఁ గావింపఁదగదు సోదర్యుల
 బడవాలుఁ జేయఁ జొప్పదదు కుటిలు
 తగదు దుర్గాధిపత్యము జ్ఞాతి కొనగంగ
 ధనము కావలిఁ బెట్టఁదగదు ఖలుని
 దేశాధికారిగాఁ ద్రిప్పనొప్పదు కూరు
 జనపు ప్రమాదంబు సాహసునకు

కాదు భీరుఁ దలారికము పృతిష్ఠింపంగఁ

గీడు వంచకుని వాకిటను నిల్పు.

గీ. నమ్మ ననుమాన మగువాని నమ్మఁదగదు
నమ్మియుండినచోట వ్రణంబు గనిన
వ్రణమునకుఁ దగఁ జేయంగవలెఁ జకిల్చ
గుండభూపాలు నరసింహ మండలేంద్ర!

నీ. మంత్రాధిపునితోడ మర్మజ్ఞుతో రాజ
హితునితోడను నిగహింపఁజనదు
అతిమదాంధునితోడ సంగనాసక్తుతోఁ
జెడుగుతోఁ దనయాశ్చర్య చెప్పఁదగదు
నిందితుతోఁ బరనిందాభిలాషితోఁ
గూరకర్మునితోడఁ గూడఁ జనదు
రాజవిద్యేషితో భూజనదోహితో
వంచకుతోఁ జాత్తు వలదు సేయఁ

గీ. బరఁగ, నీరీతిఁ బరియించు నరవరునకు
నూర కైవ్వారు మూర్ఖులై నైరులగుచు
నడచిరేని యవశ్యంబు చెడకపోరు
గుండభూపాలు నరసింహ మండలేంద్ర!

రాజపద్ధతి:—

నీ. ఉత్తమకులజుడై యద్యోగశీలుడై
భావలలిపు లెల్లఁ బరికల్పించి
వాక్పటుత్వముగల్గి వ్యసనము మాని య
ర్థముఁ గూర్ప దక్షుడై శ్రమము దెలిసి
ప్రజలకుఁ జల్లనై బలములఁ జోషించి
సుకృతియై శూరుడై శుద్ధి మెఱసి

రాజదోషములు భూరమణుఁ బొందగనీక

పరమర్థబేదియై పెర వెఱింగి

గీ. గుప్తమంత్రుఁడై కుశలుఁడై కొలువెఱింగి

చారచక్షుఁడై దేశవివాద మరయు

నట్టి సన్మతి గలిగినయతఁడు రాజు

గుండభూపాలు నరసింహ మండలేంద్ర !

రాష్ట్రపదధతి:—

నీ. వర్ణాశ్రమంబుల వరుస దప్పగనీక

జారచోరాదులకే రడంచి

దేవభూదేవతాస్థిమలు పాలించుచు

సల్పువిన్నపమైన నాదరించి

లబలుని లబవంతు లడచి త్రవగనీక

వ్యవహారధర్మముల తివిరినడపి

కొలుపుమన్నీలలోపలిపోరు లడఁగించు

గళ్ళకూళ్ళకు సంజళ్ళు మాన్చి

గీ. నిఖిలదేశంబులను జక్క నిజగృహంబు

లరయువిధమున దివ్యాజ్ఞ లనునెఱిపి

యప్రమత్తుఁడై ధరయేలునతఁడు రాజు

గుండభూపాలు నరసింహ మండలేంద్ర !

దుర్గపదధతి:—

నీ. తృణకావృజలసన్మృద్ధిని బ్రహ్మసంబుగా,

గల కాలమును సమగ్రంబు నేసి

కోట యాశ్వరి కొమ్ము కొత్తశంబు లగడ్డ

లట్టళ్ళు యంత్రంబు లనునెఱిపి

ధాన్యంబులాదిగాఁ దగునవరణ లెల్ల

నొకటియుఁ గొదవ లేకుండ నునిది

నీతిమార్గంబున ననలైన దొరలను

బలసి పాశేములందుఁ గొలుపు నింపి

గీ. నగరికావలి సావధానముగ నునిచి

చోద్య మిది యెట్టివారి కభేద్యమనడు

నట్టి దుర్గంబు లందుండు నతఁడు రాజు

గుండభూపాలు నరసింహ మండలేంద్ర !

బ ల ప థ తి :—

సీ. బేడు పై తరువులు పెట్టక చేజేత

తనణ దప్పకయ జేతంబు లిచ్చి

చేరువ దొర లిచ్చుజేతంబు నచ్చుట .

రాకయుండుట విచారంబు చేసి

యగువలై తల... .. తగ్గిననై నను

గట్టకుండిన వారకముగ నిచ్చి

రణరంగమునఁ గొనరా మెలంగినచోట

నుచితంబు లొసఁగుచు నుపచరించి

గీ. ప్రాంతవారిని గొల్వాసపడనివారి

మూలబలముల మన్నల మొలలకంటె

నంగళంబుగ నేలినయతఁడు రాజు

గుండభూపాలు నరసింహ మండలేంద్ర !

కొ క ప థ తి :—

గీ. తనభుజార్జిత మైనయర్థంబుఁ దెచ్చి

యాయ మెఱిగి న్రయించుచు ననుదినంబు

నరసి భండార మొనఁగూర్చునతఁడు రాజు

గుండభూపాలు నరసింహ మండలేంద్ర !

76. ప్రోలుగంటి చెన్నశౌరి

ఈతఁ డార్వల నియోగిబ్రాహ్మణుఁడు; ఆశ్వలాయన సూక్తుఁడు. వసిష్ఠగోతుఁడు. ప్రోలుగంటి పురవాస్తవ్యుఁడు. నాగ శౌరి దేవమాంబలకుఁ బుత్రుఁడు; తిప్పనకుఁ బ్రపౌతుఁడు. ఈతిప్పన పౌఢరాయలయొద్ద దండధీశుడు.

ఈ కవిరచించిన గ్రంథము లేమియు, నిప్పుడు కనఁబడుట లేదు. మారిభట్టు రచించిన నృసింహపురాణము నాతఁడుచనిపోయిన పిదప నాతని కుమారుఁడైన రాఘవపండితుఁడు ప్రోలుగంటి రంగన మంత్రీకిఁ గృతియిచ్చెను. ఈ చెన్నశౌరి శారంగనమంత్రీ పెదతండ్రి మనమఁడు. నరసింహ పురాణకృత్యాదీయందు రంగనమంత్రీ వంశ వర్ణనముఁ జేయుచు నీచెన్నశౌరిని సుతిచేసిన యాకిండిపద్యములలో నీతఁడురచించిన గ్రంథములను బేర్కొనియున్నాఁడు.

క. ఆనాగమంత్రీవరునకుఁ

బ్రాణపదం బైనదేవమాంబకు చాచే

దాసీంతనకానీనుం

డో నాఁ దగి చెన్నశౌరి యుదయము నొందెన్.

నీ. ఆమంత్రీపుంగవుం డవ్వభాషాకవి

వశ్యుఁడై పొగడొందె వసుధయందు

ద్విపదగా నారసింహపురాణ మొనరించి

భక్తి నహోబలభర్త కిచ్చె

బాలభారత మంధ్రభాషను వచనకా

వ్యంబు చేసెను గవీశ్వరులు మెచ్చ

సాధరిచరితంబు జక్కులకథ చెప్పె

లాలిత సవరసాలంకృతిముగ

మఱియుఁ బెక్కుకృతు ల్పలుమఱి రచించె

ఖ్యాతి నరసింగరాయలచేతఁ గొనియె

నగ్రహారంబులును వివిధార్థములును

వెలసెఁ గొండమ బెండ్లియై విధవమెసఁగ.

నరసింహాపురాణమును ద్విపదకావ్యముగను, బాలభారతమును వచనకావ్యముగను, సౌభరిచరితమును యక్షగానముగను నీకవి రచించిన ట్లేపద్యములొక జెప్పబడియున్నది. ఇందొక్క గ్రంథమైనను లభించినచోఁ గవిచారిత్రమింక నధికముగఁ దెలిసియుండును. ఈవిక్రితాతయైన తిప్పన కర్ణాటాధీశ్వరుఁ డైన ప్రౌఢదేవరాయలకడ దండాధీశుఁడుగ నున్నాఁడు. కావున నీచెన్నశౌరికూడఁ గర్ణాటప్రభువుల యాశ్రయమున నున్నాడని చెప్పుట సమంజసము. చెన్నశౌరికగ్రహారముల నొంగినది. 'సాభువగుండ నరసింహరాయలై యుండును. కావునఁ బిల్లలమఱ్ఱి పినవీరన్నయు నీతఁడును సమకాలికులని యెంచదగియున్నది. కావున నీకవి పదునైదవ శతాబ్దియందు త్రరార్థమున నున్నవాఁడనుట నిశ్చయము. ఈతనివంశమును గూర్చి తక్కిన విషయములు హరిభట్టు చారిత్రమునఁ జూడవగును. ఈకవి రచించిన గ్రంథములు లభింపకపోవుటచే వానినిగూర్చి యేమియు వ్రాయఁజాలక పోయితిని.



77. పి డు ప ర్తి సో మ నా థ క వి

ఈకవివీరశైవుఁడు; పాలకురికి సోమనాథునిశిష్యప్రశిష్యశిష్యుఁడు. బసవశౌరి పుత్రుఁడు; దేవనార్యునకును, మల్లమదేవికినిబాత్రుఁడు వీరశైవులు తమకులగోత్ర సూత్రాదులను జెప్పురు. కావున వానిని గూర్చి యేమియుఁ దెలియదు. ఇతఁడు వీరశైవ మతావలంబి యగు నియోగి బ్రాహ్మణుఁడు.

ఇతఁడు పాలకునికి సోమనారాధ్యుఁడు రచించిన ద్విపద బసవ పురాణమును, నేడాశ్వాసముల పద్యకావ్యమునుగా రచించి, సోమనారాధ్యునికే యంకితముచేసెను. ఈవిషయమును గ్రంథాంతమున నీకింది పద్యములలోఁ గవి చెప్పి యున్నాఁడు.

చ. వసుమతిలోన భక్తి యభివర్ధన, మొందఁగఁ జేయుచుండ శ్రీ
బసవపురాణమున్ ద్విపదపద్ధతిఁ జెప్పెను బాలకుకి సో
మసుకవి యామహామహుఁడు మత్తుల జేశికుఁడౌట దానిఁబెం
పెనఁగఁగఁ బద్యభారతి రచించితి నేను దదంకితంబుగన్.

ఉ. ఏరచియించినాఁడ నన నెంతటివాఁడ శుభ్రాగమత్రయీ
పారగుఁ డైనమద్దురుఁడ పాలకురీపురిసోమనాథుఁడ
దారి రచించె నాక్రమము దప్పకయుండఁగ దత్కృపారస
ప్రేరణఁ దత్పదాబ్జములు ప్రీతి భజించుట గాక యీక్రియన్.

కవికిఁ దండ్రియైనబసవశౌరి, “యీ గ్రంథమును రచించి పాలకునికి సోమనాథుని కంకితము సేయు” మని కవితో ననినట్లు చెప్పిన యీకింది పద్యముల వలన గ్రంథపాఠస్థ మును గవిసమర్థతయుఁ గృతిపతి, శక్తియుఁ దెలియునుకావున గ్రంథవిస్తరభీతియున్నను నాపద్యముల నన్నిటి నీకిందఁ బొందుపఱచుచున్నాఁడను.

నీ. తనకల్పి బుధదీపతాదికి దంభోలి

తనబల్లి వడిపుధ్వాంతహేలి

తనమూర్తి శిష్యహృద్వనవసంతస్ఫుర్తి

తనకీర్తి దళదళాంతః ప్రభూర్తి

తనదాంతి సతతధ్వస్తాక్షవిభ్రాంతి

తనకాంతి రోషపద్మముముఖదంతి

తనచిత్త మీశ్వరార్చనవిధాయత్తంబు

తనచిత్త మ్యాలోకనుతవిత్త

తే. మనుచుఁ గొనియాడ వహి కెక్కినట్టిఘనుఁడు
 దేవనార్యుని నెయ్యంపుదేవియైన
 మల్లమాదేవి పుత్తుఁ డామ్నాయవేది
 భవ్యగుణహారి విడుపర్తి బసవశౌరి.

క. నను నొకనాఁ డాత్మాంక
 స్థునిఁ గనుఁగొని పాలకునికిసోమేశుని పే
 రను బసవపురాణము ప
 ద్యనిబద్ధత వెలయుఁ జేయఁదలఁచితిని సుతా!

మ. అది వేదాగమసారసంగ్రహము సత్యజ్ఞానసంపాదకం
 బది రుద్రాద్రిమహాపురాతనకథావ్యాప్తంబు పాపాపహం
 బది సద్భక్తివివృద్ధికారణము ముక్త్యావాస ముల్లాసు నీ
 నది చెప్పందగుఁ బద్యకావ్యముగఁ గావ్యప్రజ్ఞసేవ్యంబుగన్.

క. ఆకృతి సోమేశుఁడు డా
 నై కావింపఁడు హృదీశుఁ డామ్నాయవచో
 నీతోక్తభక్తి సుగతిం
 జేకొని సోమింప నిట్లుచేసెన్ ద్విపదల్.

క. ఆవేదార్థము ద్విపదలు
 నీ విష్ణుడు పద్యములుగ నిర్మించిన భ
 క్తావలి మెచ్చున్ శివకపు
 లీ విధ మంగీకరింతు రిష్టము మాకున్.

ఆ. సోముఁ డేమి చెప్పె సోమేశుద్విపదలే
 పెట్టి పద్యములుగఁ బెనఁచె నంచు
 నన్యఁ లనఁగవలదు నాయయ్య శిష్యుల
 మగుట మనకుఁ జెల్లు నవియు నిలుప.

నీ. విరచించె జై మిని వేదపాదస్తవం
 భాకపాదమున వేదయుక్తి నిలిపి

హరిభక్తి నైదికం బని శ్రుతులిడి చెప్పె
 బ్రతిభ సోమేశుఁ డారాధ్యచరిత
 సరవి శ్రీనాథుఁ డాచరిత పద్యప్రబం
 ధము సేసెద్విపవలు తటచు నిలిపి
 యాతండు పద్యకావ్యము సేసె నైషధ
 మంచితవార్ష వాక్యములఁ బెట్టి

తే. సోమగురువాక్యములఁ బెట్టి భీమసుకవి
 గరిమఁ బసవపురాణంబుఁ గన్నడించె
 గానఁ బూర్వకావ్యము వేఱుగతి రచించు
 వారి కాదికావ్యోక్తులు వచ్చి నెగడు

క. నీవును సోమేశునిద్విప
 దావళి యర్థములు చేయు మండులయర్థం
 బావంతయు దిగవీడక
 యేవియు మున్నందు తేని విడక కుమారా!

నీ. చదివించినారము శబ్దార్థసాంముఖ
 కావ్యనిర్మితశక్తిగలదు నీకు
 మనకులాదాద్యుఁడై మహావీరశైవైశ్వా
 మార్గంబు చూపినమహితయశుని
 సోమేశ్వరునిఁ గృతిస్వామిఁగా నియమించి
 బసవపురాణంబు పద్యకావ్య
 మర్థిఁ గావింపుమీ యని యానతియఁగఁ
 గరములు శిరమునం దిరవు కొలిపి

ఆ. మీకు సంకితముగ నాకాంక్ష నొకకృతి
 సేయువేడ్క నాకుఁ బాయ దెపుడు
 నేర మీయనుజ్ఞమీఱినదవ నెట్లు
 సేయు మన్న నట్లచేయువాడ.

క అని యేను విన్నవించిన
విని ననుఁ గారుణ్యదృష్టి వీక్షించి మహా
త్మునిఁ బాలకునికి సోమ
శునిఁ గృతిపతిసేయు సకలశుభదము మనకున్.

క నాకొకకృతి నీదలఁచుట
చేకొని సంతసము నాకుఁ జేయుటకై న
నాకృతి గురువుల కిచ్చిన
నాకును సంతసము శతగుణం బగుఁ బుత్రా !

ఈకవి ప్రభులింగలీల అనుద్విపదకావ్యమునుగూడ రచించెను. దానియముద్రితప్రతి మరరాసునం దున్నది. అల్లమప్రభు వను శివ భక్తునిలీలను, చామరుసయ్య యనునాతఁడు ౨౫ గతులలో ౧౧౧౧ పదములుగా రచించినట్లును, వాని నీసోమనాథకవి ద్విపదలుగా జేసినట్లును, ఆద్విపదలను దాను పద్యములుగా రచించితినిని పిడుపర్తి పాలనార్యపుత్రుఁ డగు బసవనకవి తనప్రభులింగ లీలలో నీక్రింది పద్యములలోఁ జెప్పియున్నాఁడు.

ఉ. చామరుసయ్య మున్ను పదసంఖ్యకు వేయునునూటపద్యకొం
డై మఱి యిర్వదేనుగతులందును నీప్రభులింగలీల యెం
తేమహిమన్ రచించె నది తెల్లముగాఁ బిడుపర్తివాసుఁడౌ
సోమగురుండు దా ద్విపదచొప్పెడఁ జెప్పె విచిత్ర వైఖరిన్.

క. ఆసోమగురుండు ద్విపదగఁ
జేసినప్రభులింగలీల క్షీతి వెలయుంగా
నాసక్తి పద్యకావ్యము
భాసురగతి పాలనార్యబసవన చేసెన్.

ఈకవి తండ్రియైనబసవన్న “గురుదీక్షాజోధ” అనుద్విపద కావ్యమును మఱికొన్ని గ్రంథములను రచించెను. అతనిచరిత్రమిందు వేటొకతావున వ్రాసితిని

పాలకునికి సోమనారాధ్యుడు తనశిష్యుడును బ్రతాపరుద్రుని మంత్రియు నైన యిందులూరి అన్నామాత్యునితోఁజెప్పి యలువది ముగ్గురు శివభక్తులకొఱకు రెండవప్రతాపరుద్రమహారాజునొద్ద నుండి గైకొనిన డోకిపట్టు అగ్రహారము కొంతకాలమునకు మరల ప్రభువుల వశమైపోగా నీకవికి మత్రాతయైన పెదసోమగురుఁడు ప్రాథమికవరాయలవలన తిరిగి సంపాదించినట్లు కవి బసవపురాణమందలి యీక్రింది పద్యములలోఁ జెప్పియున్నాఁడు.

నీ సకలరాజన్యమస్తన్యస్తమణికాంతి

పుంజంజితపదాంభోజయగళుఁ

డకుటిలాగమపురాణామ్నాయసమ్మత

వీరశైవవ్రతవిశ్రుతుండు

పరపాకపరసతీపరధనపరమర్చ

వచనాదిదురితవివృతుండు

పంచాక్షరీమంత్రపఠసప్రభావదూ

రీకృతాంతర్గతరిపునికాయుఁ

డసమశివలింగసంతతధ్యానజనిత

పరమసమ్మోదసంపూర్ణభావకలిత

మానసేంద్రియవర్గుండు మహితయశుఁడు

కులపవిత్రుండు పెదసోమగురువరుండు.

క. ఆది ప్రభతాపుండిచ్చిన

యాదోఁకిపురంబు నడుమ నంకిలి వడినన్

మోదమునఁ జ్రాధరాయమ

హీదయితునిచేతఁ దెచ్చె నిందలు నెఱుంగన్.

ప్రాథమికవరాయలు కర్ణాట రాజ్యమును క్రీ. శ. ౧౪౨౨ మొదలు ౧౪౪౭ సంవత్సరము వఱకును బరిపాలించినవాఁడు కావున నీ పెదసోమగురు డాకాలమున నున్నవాడగుట నిశ్చయము. ఆతని

జననము క్రీ. శ. ౧౩౬౦ ప్రాంతమని పాలకునికి సోమనారాధ్యుని చరిత్రమున వ్రాసియున్నాడను. అతని మునిమనుమఁ డయిన యీ సోమనాథకవి జననము క్రీ. శ. ౧౪౫౦ ప్రాంతమనియు గ్రంథరచనాకాలము ౧౪౮౦ ప్రాంతమని నిశ్చయింపవచ్చును.

బసవనిఁగూర్చియు, బసవపురాణమునుగూర్చియు, పాలకునికి సోమనారాధ్యుని చరిత్రమున వ్రాసియున్నాడను. అందలికథలే యీ పద్యబసవపురాణమున వ్రాసియున్నవి.

ఈకవి కవిత్వము సంస్కృతాంధ్ర పదసమమై యనర్గళధార కలిగి భక్తిరస పూరితమై మనోహరముగా నున్నది. శైలిచూపుపద్య మాల నీక్రింద నిచ్చుచున్నాడను.

చ. వినుబసవన్న ! విపులకు వేదములం బదియాలు కర్మముల్
వినఁబడు గాన నందొకటి లెక్కకు లెక్కవ గాకయుండఁ జే
సిన నతఁ డగ్గిజోత్రముఁడు చేయమి నీచుఁడు గాన వానిఁ జే
సినను విరోధమే శివవశీకృతికిం దలపోసి చూడుమా. ౧ ఆ.

ఉ. కుంచము గొంచురం డతనిఁ గొల్చి భజించెను గింజగిట్రలున్
మంచిగఁ గొల్చుకుంచ మది మల్లనయాకవి యక్కఱల్ వెసన్
దుగించఁగఁ జాలుదై వమని తోడివణిక్కులు లింగమూర్తి దూ
షించి నగంగ, వీమలను జేతులఁ జేర్చి సభర్జనోక్తులన్. ౨ ఆ

మ కరి యచ్చోటికి వచ్చి తంతురచనాకౌశల్యమున్ గాంచి ణో
పరసావేశముతోడ నీశ్వరునిపైఁ బాదుట సంగించె నే
పురువో యంచు నిజశ్రవశ్చలసంభూతోరువాతంబుచే
వారుపైఁ బాదురువోవఁదట్టిమనకుండానీతపానీయమున్. ౩ ఆ

కా. చక్షుశ్రోత్రవిభూషణుండు గవియెన్ సంపుల్లసన్నల్లికా
ద్రాక్షముఖ్యులతాపితానకపరితస్థితశాఖాశిఖా
దక్షాణీచరదధ్వనీవితతాధ్వశాంత్యపాయకియా
ధ్యక్షుంబై కనుపట్టినట్టియొకసంతానాఖ్యధాత్రీజమున్. ౪ ఆ.

క. అమ్మమ్మ! రమ్మమాలిం

గమ్మాఁగొనియున్న నాఁడు గ్రక్కన లెమ్మా

తెమ్మా వడ్డించి పదా

ర్థ మ్మని శివపూజ వేగిరమె దీర్పంగన్.

౫ ఆ.

మ. ఘటగర్భస్థితగాలజిహ్వాగ ముదగ్రకోధమై పొంగుచుం

బలుఘోషంబున మ్రొక్కుచుంబడగఁ దద్బాండంబులోఁగొట్టుచుం

జటులాకారత రోజుచున్ మెఱయుదంష్ట్రలో నూటుచున్నాల్కలు

త్కటవేగంబునఁ గోయుచుం బ్రకటతాతిభ్యంబుతో నుండఁగన్

౬ ఆ

చ. చదువులు శాస్త్రముల కథలు చర్చలు నేటికి నన్యమార్గులం

జదిమిన నెత్తురున్ ఘనవిశిష్టభవచ్ఛినభక్త దేహముల్

చిదిమినఁ బాలుఁగాఁతెడినఁ! చెప్పెడి దేమన మానవేంద్రుతో

వదలని నిష్టఁ బల్కె బసవత్రుభుఁ డాద్వైతాలందఱున్ విన్. ౭ ఆ

ఈకవి రచించిన ప్రభులింగలీల లనునైవాశ్వాసములద్వైపద

కావ్యమును వైశ్యోత్తముఁ డగు నెల్లూరి రామలింగయ్య ప్రోత్సా

హముపై సిద్ధ వీరేశదేశికున కంకితముచేసిన ట్లికింది పదములవలనఁ

దెలియుచున్నది ఈరామలింగయ్య నివాసము కాంచీపురము.

మహిమీంద నెల్ల ధర్మద్రావిశాఖ్య

వహి క్షేమాగా ధర్మవాణిజ్యసరణి

* * *

కఱకంఠుభక్తుల కరుణఁగన్నట్టి

చిఱుతోండనంబి విశిష్టవంశజఁడు

అసదృశజ్ఞానక్రియాశక్తి భక్తి

రసకుండు నెల్లూరి రామలింగయ్య

నన్ను రప్పించి మన్నన గారవించి

యున్న తాసవమున నుంచి విడపర్తి

సోమయదేవ ! విశుద్ధస్వభావ ! •
 శ్రీమన్నహదేవ ! సేవానుభావ !
 కులగురుం డగుపాలకురికి సోమేశుఁ
 డెలమి చెప్పినకృతు లిల వెలయించి
 భవదీయజనకుండు బసవనార్యుండు
 సవిశేషభాష దీక్షాబోధఁ జెప్పె
 బసవపురాణంబు పద్యకావ్యముగ
 రసికులొసనంగ మీరలుజేసినారు
 ప్రభులింగలీలకుఁ బ్రతిచెప్ప నరిది
 యభవుభక్తులస్థితి కది యాలవాలము

* * *

కలితకర్ణాటక కావ్యంబు గానఁ
 డెలియ దెవ్వరికిని దెనుగున మీరు
 శుద్ధసంవిద్యోపశోభితుం డైన
 సిద్ధవీరేశదేశిక చక్రవర్తి

* * *

హద్దుగుస్వామికి మహితధీనిధికి
 నెద్దతిప్రదునకు సహజకీర్తనున
 కంకితంబుగ ద్విపదాభిరామముగ
 శంకరుభక్తులు సంతోషమంద.

అల్లమప్రభుఁ డను వీరశైవగురునిలీల లిందువర్ణింపబడినవి.

ఇది పాలకురికి సోమేశప్రసాద
 విదితాష్టభాషాకవిత్వప్రవీణ
 భామిత్ర పిడుపర్తిబసవేశుపుత్ర
 సోమయదేవాఖ్య సుకవీంద్రీమాఖ్య
 ప్రణితమై విలసిల్లు ప్రభులింగలీల

ప్రభులింగలీల యందలి మఱియొన్ని పదములను మచ్చున కిట
నుదాహరించెదను.

కోటకు వెలుపలఁ గోశమాత్రమున
వాటంబులై పుష్పవాటికె లమర
మరకతమణికుట్టిమస్థలంబులును
నిరతంబు ముత్యాలు నెరపుదు ననఁగ
నందుఁ జాట్టును పుష్పితాశోకతరులు
కందర్పనవనిషంగంబులొయ నఁగ
మాకందమందారమాలారతతులు.
మానివాసనెగాని మలయమారుతము
పూని పువ్వులతావి పొందింపలేదు
తానేమి గొం యని తత్పురారామ
మానితపవమానమాణవకములు
బహుపథికశ్రమ పశ్యజోహరతి
విహరించుఁ బురిలోన వెలచల్ల గాలి
పొగడు వేదములను బొగడు శాస్త్రముల
కగపడువాఁడు గాఁ డబహింద్రాది
సురల కసాధ్యుండు సాలవక తపము
నిరతంబు చేయుమునివాతమునకుఁ
దగిలినయట్లుండుఁ దగులకయుండు
సగుణనిర్గుణరూపసంగతుం డిట్టి
సుతు లెవ్వరికిలేను సుదతియో మనలఁ
గృతకృత్యులనుజేయ నేలేంచినట్టి
గురుమహేశ్వరుఁ డనికొనియాడి పాడి
చిరతరసుఖవార్ధిచేఁ జిక్కి సొక్కి
మగువయు మగఁడు కుమారవర్ధ్యనకుఁ

దగుపేరు పెట్టంగఁ దలపోసి మనము
 నామరూపక్రియానటనవిదూరు
 నేమని పేరిడి యిలఁ బిల్వవచ్చు
 సంసారియును గాఁడు చర్చించిచూడ
 సంసర్గియును గాఁడు శరణవత్సలుఁడు
 మర్త్యుండు దాఁ గాఁడు మహిఁ జూడఁగా న
 మగ్న్యుండు దాఁ గాఁడు మహితవర్తనుఁడు
 గాఁడు వర్ణశ్రమకలితవర్తనుఁడు
 కాఁడు కాఁ డనుటకుఁ గన్నడభాష
 నల్లమ ముసుటకు నర్థంబు గాన
 నల్లమప్రభురాయఁ డనిపేరుపెట్టి

* * *

పాలకురికి సోమనాథుఁడు మొదటిప్రతాపరుద్రుని కాలమువాఁ డని
 తలంచిన కొండలు పండితు లీపిడపర్తికవుల కాలమును దదనుగుణ
 ముగ నిర్ణయించిరి. కాని యది యనంగీకార్యము ఈతని ప్రభులింగ
 లీలలను బద్యకావ్యముగాఁ జేసిన పిడుపర్తి బసవకవి యీసోమనాథుని
 పిడుపర్తి నాసుఁడని చెప్పియుండుటచే నీతఁడును నీతనితండ్రియు
 నిజామురాష్ట్రమందలి పిడుపఱ్ఱు నివాసులనుట నిశ్చయము.



78 దూబగుంట నారాయణకవి

ఇతఁడు నియోగిబ్రాహ్మణుఁడు; మైత్రావరుణగోత్రుఁడు;
 బ్రహ్మనామాత్యునకును నాగమాంబకును బుత్రుఁడు.

ఈకవి పంచతంత్రము నాంధ్రమునఁ బద్యకావ్యముగ రచి
 యించి తమ్మభూపాలుని తనయుఁడగు బసవస్వపతి కంకితమొన

రౌను. కృతిపతిని వర్ణించిన పద్యమును, కృతిపతి కవితో ననినట్లు చెప్పినపద్యములను నీక్రిందఁ బొందుపఱచుచున్నాఁడను.

నీ. మండలాధిపమూర్ధమకుట మాణిక్యసం
భావితాంచితపాదపంకజుండు

కల్పిత హేమాద్రికల్పమహాదాన
ధారుణీదేవసంతర్పకుండు

పరిచరసహవాసభామామనః ప్రీయ
భాసురకుసుమశరాసనుండు

మానితాంగకసర్వమంగళాలంకృత
శేఖరీకృతరాజశేఖరుండు

గీ. వల్లభూపాలతమ్మభూవల్లభేంద్ర
శుక్తిముక్తాఫలం బనఁ జూడ నమరి
మాన్యసామంతవిద్వదమాత్యస్పృహతు
లోలిఁ గొలువంగ బసవేంద్రుఁ డొక్కనాఁడు

వ. విద్వత్సంభాషణసమయంబున,

చ. హరిహరభక్తు నార్యనుతు నాంధ్రకవిత్వవిశారదు స్మహీ
శ్వరవరమావనీయుఁగులవర్ధనుశాంతుఁబ్రసిద్ధుఁబబంధవాచకా
భరణము నాగమాంబకును బ్రహ్మయమంతికి నాత్మసంభవున్
సరసుని దూబగుంటపురశాసను నారయ నామధేయునిన్.

క. తలపించి హేతులు చెప్పఁగఁ
బిలిపించి కవిత్వగోష్ఠిఁ బ్రేమ మెసఁగఁగాఁ
బలుకుచు నితాంతభక్తిం

దలుకొత్తఁగ నంకురించు దరహాసముతోన్.

క. తనముఖచంద్రమరీచులు
జననయనచకోరములకు సాంద్రానందం

భాసరింప వేడ్క నన్నుం

గనుఁగొని యిట్లనియె వినయగౌరవ మెసఁగన్.

చ. సురుచిర మైననీకవిత సూరిసభాంతరయోగ్యతామనో
హరసరసార్థగుంధపల నందము గావున నార్థనార్య సు
స్థిరగతిఁ గీర్తి నన్నొనరఁ జేసి సమస్తజగత్ప్రసిద్ధమై
పరఁగుచునుండ మా కొకప్రబంధ మొనర్పు వియంబెలర్పఁ
గన్.

వ. తత్ప్రబంధం బెయ్యది యంటేని

అ. పంచతంత్ర మనఁగ నంచితగీర్వాణ
భాష మున్ను చెప్పఁబడినయట్టి
కావ్య మంధ్రభాష గల్గెఁమ్మతంబుగాఁ
సూర్పవలయు నీదునేర్పు మెఱయ,

అ. వని వినయంబునం దాంబూలనవాంబరాభరణంబు లొసంగి
వీడుకొల్పినం బ్రియం బంది మదాత్మగతంబున.

చ. పసగలనీతిశాస్త్ర మని పాజ్ఞులు మెచ్చిన నంచతంత్రీకిన్
వసుమతిఁ దమ్మరాజుబసవక్షీతినాథుఁడు నాథుఁ డౌటకుం
భాసగి యశోవిలాసినికీ బుట్టినయి ల్లని నన్నుతింపఁ బెం
పెసఁగె నముద్రముదితమహీస్థలిరాజసభాంతరములన్.

కవి మైత్రావరుణగోతుఁ డైన ట్లీకింది గద్యవలనఁ జెలియ
నగును.

“ఇది శ్రీమైత్రావరుణగోత్రీపవిత్ర బ్రహ్మనామాత్యపుత్ర సుకవిజన
విధేయనారాయణ నామధేయ ప్రణీతంబైన పంచతంత్రీయను మహా
ప్రబంధంబు” ఇతనికి నారయ, నారాయణ అను రెండు నామములు
గలవు.

ఈగద్యయందుగాని కవి తననుగూర్చి చెప్పిన వైషద్యముల
యందుగాని తనగృహనామమును చెప్పియుండలేదు. దూబగుంట
పురకాసనుడ ననిమాత్రము చెప్పియున్నాడు. దూబగుంటకుఁ
గరణమగుటచే దూబగుంట నారాయణకవి యని ప్రజలనుచు
వచ్చిరి కాని కవి యింటిపేరు ప్రబంధవాచకాభరణము వారై నట్లు
పైన్దివాసిన చంపకమాలావృత్తము వలనఁ దెలియవచ్చుచున్నది.
ప్రబంధశబ్దమునకు వ్రాత ప్రసిద్ధి నున్నట్లు 'ప్రసిద్ధ' అనుశబ్దమును
పాఠాంతరముగా సంగీకరించితిమేని, కవియింటిపేరు "వాచకాభరణ
ము" అయియుండును. వాచకాభరణశబ్దము కవికివిశేషణ మైనఁ
గావచ్చును. అది యింటిపేరయినచో నీకవిని "వాచకాభరణము
నారాయణకవి" యని బిలువవలసియుండును. "భారతము" "వైయా
కరణము" అను నింటిపేర్లు గలవానికలరు. అట్లే వాచకాభరణము
వారును నుండియుండురు.

దూబగుంట గ్రామములు నెల్లూరుమండలమున మూడుగలవు
నెల్లూరునకు సమీపమునం దొకటి, ఆత్మకూరుప్రాంతమునం దొకటి,
ఉదయగిరి కనలిదూరమున నొకటి యున్నవి. ఉదయగిరిసమీపమున
నున్నదూబగుంటయందుఁ గవులుండెడివారని ప్రతీతి కలదనియు నది
యే యీకవినివాసమై యుండుననియు జనమంచి శేషాద్రికర్మగారు
పంచతంత్ర పీఠికలో వ్రాసియున్నారు.

దగ్గుబల్లిదుగ్గయ్యకవికృతమైన నాసికేతూపాఖ్యానమును. నంది
మల్లయఘంటసంగయ కవికృతమైన ప్రబోధచంద్రోదయమును గృతి
నందినయనంతామాత్యుడు తమ్మభూపతి తనయుడగు బసవనృపా
లునిమంత్రియై నట్లొగంధములలోఁ జెప్పబడియున్నది. ఆబసవ
నృపాలుడే పంచలింగమును గృతినందిన బసవభూపతి ఇరువురును
తమ్మభూపతి తనయులే. ఇరువురును మాధవవర్మ సంతతినారే. ఈ
కారణమునుబట్టి నారాయణకవి శ్రీనాథకవికంటె వయసున నితరుక

పిన్నవాడై దుగ్గయ్య, సింగయ, మల్లయకవులతో సమకాలికుడై
 హూణశకము పనునై దవళతాబ్దియం దుత్తరార్థమున నున్నవాడని
 నిశ్చయింపవచ్చును. కృతిపతి యైన బసవభూపాలుఁ డేప్రాంతమునకు
 రాజుగా నున్నదియు గ్రంథమునుబట్టి నిర్ణయింప సాధ్యపడలేదు.
 కృతిపతికిఁ బితామహుడైన పెదవల్లభునిభార్య “అన్నలదేవమ్మ”
 యనియు, నీ పెదవల్లభునిపితామహుఁడు “అన్నలదేవుఁ” డనియుఁ గవి
 పేర్కొనియున్నాఁడు. అన్నలదేవుఁ డనుపేరుగల దైవమెచ్చటనో
 యుండియుండుననియు, నాదేవుని పేరులే పైనిచెప్పిన వారికిఁ బెట్టి
 యుందు రనియుఁ దలంచుచున్నాఁడను. ఆదేవునినివాసము డెలిసి
 నచో నాప్రాంతముననే గవినివాస ముండును. కావున గవినివాస
 మునుడెలిసికొన నవకాశము గలుగును. తమ్మనృపాలుని శాసనములు
 ఉదయగిరిపైని గన్నడుచుండుటచే నాతని నివాసము ఉదయగిరియని
 నిశ్చయింపవచ్చును ఆపరిసరమున నున్న దూబగుంటయే కవినివా
 సము. ఒక శాసనములో బసవనృపాలుఁడు ఉదయగిరి నేలినట్లుండు
 టచే కృతిపతి నివాసము ఉదయగిరి యనుట నిశ్చయము.

కృతిపతిని వర్ణించిన పద్యములలో నొకచోట.

గీ రామరఘురంతిసగరధర్మజదిలీప

భోజసర్వజ్ఞసోమేశరాజసరణి

ధాతిఁ బాలించె దమ్మభూధవసుతుండు

శాశ్వతంబుగ బసవభూమిశ్వరుండు.

అని వ్రాసియున్నాఁడు. ఇందలిసర్వజ్ఞసోమేశుండు పశ్చిమ చాళుక్య
 చక్రవర్తియై పండ్రెండవ శతాబ్దియందున్నవాఁడు.

ఈతనికవిత్వమున నాపరియోగములు స్వల్పముగాఁ గలవు.
 కాని యవి గణింపఁదగినవి కావు. “ప్రబంధము నాజలరాలి చాని
 లోపల నెరసు ల్గణింతురె యపారములొ మణులెల్ల నుండగన్” అను
 సూక్తియిట ననువర్తనీయము.

ఈతఁడు హరిహరభక్తుఁడు. ఈపంచతంత్రమును బైచరాజు వేంకటనాథకవికూడ నాంధ్రీకరించి హరిహరనాథున కంకితమిచ్చి యుండెను.. ఈయిరువురికవిత్యమునం దెవరికవిత్యము మనోహరముగా నుండునను విషయమునఁ బండితులు భిన్నాభిప్రాయులై యున్నారు. ఇందును గూర్చి వేంకటనాథకవి చారిత్రమునఁ గొంత వ్రాసి యున్నాఁడను

ఈపంచతంత్రమున మిత్రీలాభము, మిత్రీభేదము, సంధి విగ్రహము, లబ్ధనాశము, అసంప్రేక్ష్యకారిత్యము నను నైదు తంత్రములను గూర్చి చెప్పఁబడినది. కావున దీనికిఁ బంచతంత్రమని పేరు. ఇంతవఱకు వ్రాసినవిదపఁ గృతిపతితండ్రియైన తమ్మభూపాలుఁడు వ్రాయించిన శిలాశాసనములు రెండులభించినవి. ఒకటి యుదయగిరిపైని కాశీవిశ్వేశ్వరునకు గుడికట్టించి ప్రతిష్ఠచేయించినట్లును, ఇంకొకటి గోపాలకృష్ణున కొక యాలయమును నిర్మించినట్లును దెలుపుచున్నవి. ఆశాసనముల నీకిందఁ బొందుపఱచుచున్నాఁడను (న. శా. సం పుటలు ౧౩౭౩ - ౧౩౭౬.)

“శుభమస్తు! స్వస్తిశ్రీ జయాభ్యుదయశాలివాహన శకవరుషంబులు ౧౩౮౨ ఆగు నేటివికృతి సంవత్సర శ్రావణ శు ౧౧ ఆ కంటమరాజు వలధిలకుమారుఁడు తమ (తమ్మ) రాయనింగారు పుదయగిరి మీఁదిమన్యానం కాని విశ్వేశ్వరదేవరకు నగరుకట్టించి ప్రతిష్ఠ చేయించి యా దేవునికి నైవేద్యంనకును దీపారాదనకు మదినానకు బియ్యంచోడెనగః పెసలున = నెఱివి-|| యీమరియూడను సేనునర్పించిరి. యీదేవునికి ఆంగరంగవయిధవాలకును నడిమితూముంకిందను పరిచేను ౧౦౦౦ యీవరిమడి నిహరి లేక చెల్లిఅట్లుగాను పెటితిమి యీధర్మశాసనానకు తప్పక యీదుర్గం యేలినవారు పాలించి బ్రతుకువారు మంగళమహా శ్రీశ్రీకృంక్షేయును”

“శుభమస్తు! స్వస్తిశ్రీ జయాభ్యుదయ శాలివాహన శకవరుషంబులు ౧౩౮౨ ఆగునేంటి వికృతిసంవత్సర శ్రావణ శు ౧౧ ఆ.

రఘువంశంరాజు బెజవాడ పాడిగడించిన మాధవవర్మమనుమండు
 రణరంగ ధైరవ మల్లికా వల్లభ సహకారబాంధవ వాసబిరుధర
 గండం డనంబరగిన కంటమరాజు వలభయ్యకుమారుండు తమ్మరా
 యనింగావురయగిరి మీండిమన్యాసను శోపాలక్ష్మినికి నగరుకట్టించి
 ప్రతిష్ఠ సేయించిరి యీదేవునికి వైవేద్యానకున్ను దీపారాదన
 కున్ను దినానకుబియ్యం చోదెనని పెసలు = నెయ్యిస-|| యీమరియా
 దను సమర్పించిరి. యీదేవునికి అంగరంగ వైభవాలకున్ అమళు
 చెరువు వెనకను నడిమిఠూముక్రీడను కుంఠం యీపట్టి వరిమడ్చి
 నిరొహరి లేక చెల్లిఅట్టుగాను దారవోసి సమర్పించిరి. యీమరియా
 దను దుర్గం యెవ్వరుపాలించినాను యీకట్టునుసమర్పించిబ్రతుకువారు.
 స్వదత్తాద్విగుణంపుణ్యంపరిదత్తానుపాలన. పరదత్తాపహారేణస్వదత్తం
 నిష్కలంభవేత్. మంగళంమహా శ్రీశ్రీశ్రీంజేయును ” ‘పంచతంత్రీ
 కృతిపతి యను బసవభూపాలునకు సవతినోవరుండై న బసవరాజుకుమా
 రుండగు సింగయయొక్క శాసన మొకటి కలదు. అది యీకవికాల
 నిర్ణయమున కుపయోగించునని తలంచి యీక్రింద నిచ్చుచున్నాం.
 డను. శ్లోమస్తు|| స్వస్తిశ్రీ జయాభ్యుదయ శాలివాహన శక వర్షం
 బులు ౧౪౪౦ అనునేటిబహుధాన్య సంవత్సర వైశాఖ శు ౧౫
 ౮. శ్రీమిన్దహ రాజాధిరాజ రాజమేశ్వర శ్రీవీరప్రతాప శ్రీకృష్ణ
 దేవరాయ మహారాయుంగారు పృథివీరాజ్యము సేయుచుండం
 గాను సాళువ తిమ్మరుసయ్యంగారు మహాప్రధానులై నడపంగాను
 ఎసిష్టగోత్రం సూర్యవంశోద్భవులై న హోసవిరుదరగండ సహకార
 బాంధవ మల్లికావల్లభ రణరంగ ధైరవ గండధనంజయ బిరుదాంకు
 లై న బెజవాడ దుర్గావరప్రసాదులై న మాధవవర్మ, వంశోద్భవులై న
 కంఠమరాజు (కొమ్మరాజు) గారి కొమారుండు అన్నలదేవరాజు.
 ఆయనకొమారుండు సింగరాజు ఆయనకొమారుండు పెదవల్లభరాజు
 ఆపెదవల్లభరాజుంగారి పెద్దదేవులైన అన్నలదేవి కొమాళ్ళుసింగరాజు
 న్ను తమ్మరాయండున్ను-పెన్నదేవులైన రాయకమ్మకొమాళ్ళు ప్రభా

కరపట్టణం గట్టించిన ప్రభాకరరాజును పాపరాజును యీనలుగురి
లోను తమ్మరాయనింగారి కుమాళ్లు వుదయగిడియేలిన బసవరాజును
తిరుమలరాజును వల్లభరాజును పాపరాజుం గారికిన్ని ధనంజయ
గోత్రులైన కీర్తిపాటి సిరిగిరిరాజుంగారి కొమారిత వల్లమ వులుం
గారికిన్ని కొమారుం డైన శ్రీ మన్మహామండలేశ్వర సింగమ్యుడేవ
మహారాజులు తమతల్లి దండ్రుంగారికిన్ని తమఅన్న బసవరాజుంగారి
కిన్ని పుణ్యముగానున్న తనకీర్తి సుకృతాల ఆచంద్రులై వుం
డేటట్లుగానున్నా శేయించిన ధర్మాటు... .. పూర్వనాయం
కర మైన చాంగల... .. కేశవదేవరకు గోపురమున్ను... ..
... .. కు గోపురపాకారాలున్న గుడిన్ని చాంగలమ్మ
గుడిన్ని తమతల్లి వల్లమదేవులుంగారి పేరను - తిరుమలదేవర గుడి
మంటపమున్ను వీధిన్ని కట్టించి తమ అన్న తిరుమలరాజు బెట్టినగుండ్ల
మకుగు తిమ్మనముద్ర మని అగ్రహారానను వినాయక శివ విష్ణుదే
వాలయాలున్నా తటాకారామాదులున్న బ్రహ్మప్రతిష్ఠలున్న
ప్రతిష్ఠించి బెజవాడవద్దను తమతాత మ ధవవర్మకుం బ్రత్యక్షమైన
దుర్గాదేవికి తొలి నిర్మితమైవుండిన గంభీరహము ముందరి అంత
రాళికమున్ను ఒదిలం శేయించి ఆముందరను నల్లశీనపురాళ్ళున్న
అంతరాళికమును ఆముందరనుతొమ్మిది అంకణాలరంగమంటపమున్ను
ఆముందరను భోగమంటప మైన మూడు అంకణాలభద్రమున్ను
కట్టించి రాతిగోడనువెట్టించి పీఠముకట్టించియప్పుడు భూమిలోననుండి
వెళ్లనత్తిన కేశవనాథుకిన్ని మీద బ్రతిక్తిసేయించి దుర్గదేవమ్మ
పుద్భవమై వుండిన కొండ పుత్తరపుదిక్కుచుట్ట తూర్పు పడమర్లు
నిడుపు తొమ్మిదిచేతులున్ను... .. వ్రాయించి నిలిపిన ధర్మ
శాసనము. శ్రీశ్రీశ్రీశ్రీశ్రీశ్రీ దుర్గాదేవమ్మ తన వరప్రసాదులైన
యీగుడిగట్టించిన సింగరాజుంగారికిన్ని ఆయన కుమాళ్లు పాపరాజు
కొండరాజు బసవరాజు వల్లభరాజు నాగరాజుచేత రాజుంగారికిన్ని
ఆముమ్మాభివృద్ధిచేసి వంశాభివృద్ధిచేసి రాజాభివృద్ధిచేసిరక్షిం.....

ద. హిం. శా. సం. ౪ సంఖ్య ౭౮౯." వైని నుదాహరించిన బసవ భూపాలునితండ్రి) శాసనములు క్రీ.శ. ౧౪౬౦ సంవత్సరమునాటివి. ఈ సింగరాజు శాసనము క్రీ. శ. ౧౫౧౮ నాటిది. ఈ సింగరాజు తండ్రి) ౧౪౮౦-౧౪౯౦ ప్రాంతమునందుండును. ఈ రెండు కాలముల నడుమనున్న బసవభూపాలుడు ౧౪౭౦ ప్రాంతమున దూబగుంట నారాయణకవిచే నీపంచతంత్రమును గృతినందియుండునని విశ్చయముగాఁ జెప్పవచ్చును.

ఈ బసవభూపాలుని గృహనామము "పూసపాటి" వారని శ్రీత్రేకుమళ్ళ అచ్యుతరావుగారీక్రింది వాక్యములలో ఆంధ్రసాహిత్య పరిషత్ప్రతికయందు వ్రాసియున్నారు. "ఈ పూసపాటి మాధవవర్మ వంశములో నాటవపురుషుడుగా బసవశ్రీతీర్థుండు జనించెను" మాధవవర్మ గృహనామము "పూసపాటి" వారనితలంచుటకాధారములు లేవు. పూసపాటివారు తమ వంశమునకు మూలపురుషుండు మాధవవర్మ యని చెప్పుకొనినమాట నిజమే. మాధవవర్మ వంశము లోని యొకానొకపురుషుండు పూసపాడు నివాసముగాఁ జేసికొనుటచే నప్పటినుండియు నావంశీయులు పూసపాటివారైరి. అంతమాత్రము చే మాధవవర్మ యింటిపేరు పూసపాటి యనిగాని బసవభూపాలుని యింటిపేరు పూసపాటి యనిగాని తలంప వీలులేదు. మాధవవర్మ వంశములో జనించిన మరియొకపురుషుని నివాసమును బట్టియో, అట్టిమహాపురుషుని పేరునుబట్టియో, గృహనామము లేర్పడుచుండుట కవకాశము కలదు. ఈబసవరాజు గృహనామముకంతమ రాజువారైనట్లు వైనివ్రాసిన శాసనములలో కంతమరాజుపేరుదాహరించుటనుబట్టి యూహింపఁదగియున్నది. "మాధవవర్మ వంశములో నాటవపురుషుడయిన"యనిశ్రీఅచ్యుతరావుగారువ్రాసినవాక్యములు సంశయకారణములుగ నున్నవి. మాధవవర్మ వంశములోఁ గొన్నివంశలసంవత్సరములు గడచినవిదప జన్మించిన కొమ్మరాజును నతని కీ బసవరాజునాటవపురుషుండు గాని మాధవవర్మ కాటవపురు

మఁడుకాఁడు. మాధవవర్మ శా.శ ౧౮౫ నాటివాఁడని అచ్యుతరావు గారుదాహరించిన నీసమాలిక యందున్నది. మాధవవర్మ గృహ నామము పూసపాటివారని వాదము కొఱకంగీకరించినను, ఆతనిసంతతి వాఱందఱును పూసపాటివారుగానుండురని యెంచరాదు. గృహ నామము లనేక కారణములచే మార్పుఁజెందుచుండును. పితాపురము జూబ్బిలి సంస్థానాధిపతులగు రావువారును, వెంకటగిరి సంస్థానాధిపతు లగు వెలుగోటివారును, జటప్రోలు సంస్థానాధిపతులగు సురభివారును బేతాళరెడ్డివంశీయుల మని చెప్పకొనుచున్నారు. కావునసాధనాంతర ములు లభించువఱకును బసవనృపాలుని గృహనామము కంఠమ రాజువారనియే యంగీకరింపవలసియున్నది. ఈ బసవనృపాలుఁడు గజపతులకు సామంతుఁడై యుదయగిరిప్రాంతముననున్న వాఁడనియు, నారాయణకవి యుదయగిరిసమీపమునందున్న దూబగుంటనివాసి యనియు నిశ్చయముగాఁ జెప్పవచ్చును.

సంస్కృతమున విష్ణుశర్మయునుపండితుఁడు పంచతంత్రమును రచించియుండెను. దానినాధారముగాఁదీసికొని యితఁడును, బైచ రాజువేంకటనాథకవియు శిష్టుకృష్ణమూర్తిపండితుఁడును బద్ధకావ్యము లను రచించియుండి, నెల్లూరువాస్తవ్యులగు “ఉల్లంగిరామచంద్ర రావుగారు” కూడ నీపంచతంత్రమును బద్ధకావ్యముగా రచించి నట్లును సంస్కృతమున త్రేమేంద్రుఁడు కూడఁ బంచతంత్రిని వ్రాసి యున్నట్లును శ్రీచేకుమళ్ళ అచ్యుతరావుగారు వ్రాసినదానినిబట్టి తెలిసి కొంటిని. నా కాగ్రంథములు లభ్యములు కాలేదు. భానుకవియను నతఁడు కూడనాంధ్రమున పంచతంత్రమును వ్రాసియుండెను. కవి పేరు తెలియని పంచతంత్ర మొకటి కలదు.

ఇతనికవిత్యము మృదుమధురపదభూయిష్టమై చక్కనిధార కలిగి మనోహరముగా నుండును. సామ్యసారభూమిశితమై చూచుట కింపుగానుండు పుష్పము హస్తగుండున్నప్పు డెట్టియానందము

వాడముచుండునో, అట్టియానంద మీతనిపద్యములను జదువునప్పుడు
పాశకునిహృదయమునకుఁ గలుగుచుండును. కవితాశైలి తెలియుటకై
యీతనిపద్యములను గొన్నిటినిం దుదాహరించుచున్నాఁడను.

చ. నడవడి మంచిదై నను జనంబులు పెద్దఁగఁ జూతు రాలనిన్
నడవడి చక్కఁగాని నరు నచ్చినచుట్టము నైనఁ జేరనీ
కెడ గలుగంగఁ దోలుదు రహీనతయన్ లఘువృత్తియు నృహీన్
నడవడిచేత వచ్చుటది నై జము దీని నెఱుంగవలెయన్. ౧౦౮మి

శా. ఆలస్యంబును గామినీజవరతివ్యాస క్రియున్ జన్మభూ
లాలత్వంబును రోగమున్ ఘనభయోల్లాభంబు సంతోషమున్
బోలంగా నివి యాఱు నెప్పుడు జగత్సృజ్యప్రతాపోనయ
శ్రీలంజెండఁగ విఘ్న కారణమాలై చెల్లున్ ధరామండలిన్. ౧౦౯సు

ఉ. చచ్చినవారికిన్ వగవఁ జయ్యన వారలు లేది కృమ్యుఁడన్
వచ్చుట లేమి దెల్ల మిఁక వారణముల్ మగుడంగ నింతగా
వచ్చిన నున్న వారము నవశ్యమఁ జెత్తుము గాన దీనికిన్
జెచ్చరఁ జింతసేయుము విశేషమతిం బ్రతుకం దలంచినన్. ౧౧౦సం

ఉ. ఎక్కువ చేప్పఁ జూపఁ గలయింట జనించుకులాంగనాళిలోఁ
జక్కఁదనంబు గల్గి గుణసంపద మించి యలొకికస్థితిఁ
నిక్కఁక యేమృగాక్షి పతి నిర్మలచి త్రము పట్టు భక్తిమై
నక్కమలాక్షి యెవ్వనికి నా లగు వాఁడు కృతార్థుఁ డిమ్మహిణ్

33 ల.

చ. కఱ వరుడెంచినన్ ఘటముగర్భమునం గలసత్తు వంతయున్
దఱుంగక యమ్మి మేఁకఁ గొనఁ జానికిఁ బిల్లలు రెండు గల్లు న
మ్మఱకలు రెంటికిం గలుగు మానుగ దూడలు నాల్గు వాని కి
ట్లఱిముఱి నెన్న నెన్మదిఁ బదాఱును ముప్పదిరెండుఁ బుట్టఁగన్.

౧౧ అసం.

మునుచెందలూరిగంగయమంత్రికుమారుడగుదేవయామాత్యునకును,
రెండవ కావ్యమును చెందలూరి అనంతామాత్యుని తనయుడగు
గంగయామాత్యునకు సంకితముచేసెను. కృతిపత్తు లిరువురు నన్నద
మ్ములబిడ్డలు. కాంచీపురమాహాత్మ్య మిప్పు డెచ్చటను గనపడుట
లేదు నాసికేతోపాఖ్యానముమూడవ యాశ్వాసములోఁ గొంతవఱకు
ముద్రితమైన ప్రతిని నేను జూడగల్గితిని. కృతిపతియైన గంగయ
మంత్రి తనను గూర్చి పలికినట్లు కవి యాక్రిందిపద్యములలోఁ జెప్పు
కొనియున్నాఁడు.

చ. శ్రుతులవిహారదేశములు సుస్థిరవాక్యపదపమాణశా
స్త్రుతులయిక్క లాగమపురాణచయమ్ముల కేలిపద్యముల్
స్మృతులనివాసముల్ కవిసమీహితసత్కవితాగుణప్రసా
దితములు దగ్గుబల్లి కవితిప్పయదుగ్గునిగద్యపద్యముల్.

క. హితమతివి సకలవిద్యా
చతురుండవు చాటుకద్యజాలంబుల నా
కతులితకీర్తులఁ గలిగిం
చితి దుగ్గునకవివరేణ్య శివకారుణ్య.

సీ. శ్రీనాథసుకవి కూరిమిసేయుమఱఁదివి
దుగ్గుయకవిరాజ దగ్గుబల్లి
తిప్పనార్యునకు సతీమణి యెఱ్ఱమ
కును దనూజుడవు పోతనకు నెఱ్ఱ
నామాత్యవర్యునకు ననుగుదమ్ముండవు
శాండిల్యగోతుండౌ సరసమతివి
చెప్పవేర్తువు కృతులు సుస్థిరముగాఁగఁ
గాన నీవు రచింపఁగఁ గడగియున్న
నాసికేతచరిత్రంబు నాదుపేర
సంకితము సేయు కవిరాజు లాడఁంప.

ఉ. మావినతండ్రి గంగయ యమాత్యశిఖామణి తత్రమాధవుం
డై వెనుపొందు దేవసదివాగ్రణికిచ్చితి వంధిభాషఁ గాం
చీపురనాథుదివ్యకథఁ జిత్రితరంబుగ విస్తరించి నీ

మోపుదు వార్యపౌద్యమధురోక్తులసత్త్వతులొప్పఁజెప్పఁగన్.

కృతిపతు లాపస్తంబసూత్రులును కిశ్యపనోక్తులునగునియోగి
బ్రాహ్మణులు. వీరివంశమును గవి యులువదిపద్యములలో వర్ణించియు
న్నాఁడు. కాని యందుఁ జరిత్రాంశములులేవు. కృతిపతియైన గంగ
యామాత్యుఁడు మాధవవర్మవంశములోనివాఁ డైనతమ్మభూపతితన
యుండగు బసవనృపాలుని మం తియైన ట్లీక్రిందిపద్యములలో వర్ణించి
యున్నాఁడు.

నీ. చతురంగబలముల జయవాడ మర్గాబ

వరమునఁ బడసి దుర్వ్యాలీల

జగతీస్థలం బెల్ల సాధించి జయశాస

నములు దిగ్గంధిదంతముల సలిపి

పేదబాలునకుఁగాఁ బ్రియసుతమోహంబు

పట్టక బెజవాడ పాడి నిలిపి

కలయఁగఁ బుంమునఁ గాంచనవర్షంబు

గురియించి దేవతాకోటి పొగడ

గీ. వసుధ నెగడిన మాధవవర్మ వంశ

వర్ధనుం డగుతమ్మభూవరునిబసవ

పార్థివున కాయ్యుడై కృపాపాత్రుఁ డగుచు

భువత మెఱసి ననంతయంగంగవిభుఁడు

నీ. రమణ దుర్గాభైరవాజ పెద్దనమంత్రి

వంసుతు రాజశేఖరుసుపుత్రిఁ

బావనచారిత్ర బహిహితాయంధతిఁ

దాలియ భూదేవతాసమాన

సజ్జనాశీతబంధుజనదీనబావణ

సన్మానమానస శాంతమూర్తి

పరమదయాపాంగ భాగ్యసంపన్నిధి

లాలితాకార సలక్షణాగ్రి

గీ నారమాంబిక భార్యగా భూరిమహిమ

నఖలదిక్కులఁ దనకీర్తి యతిశయిల్ల

వెలసె. నెల్లజనంబులు వినుతి సేయ,

గాంతిచంద్రుఁ డనంతయ గంగవిభుఁడు.

నందిమల్లయ ఘంటసింగయకపులచేఁ బ్రబోధచంద్రోదయ ముబద్యకావ్యమును గృతినందినదీగంగయామాత్యుఁడే. దుగ్గయకవి శ్రీనాథునకు బావమఱవీయైనను మిగుల చిన్నవాఁడై శ్రీనాథుఁడు పండితుఁడైనపిమ్మట నీతఁడు శిష్యుఁడైనందున శ్రీనాథునకు నీతనికి వయసునఁజాలయంతరముఁడుననితలంపవలసియున్నది ఇతఁడు గరంగం సంవత్సర ప్రాంతమున జన్మించి గరంగం ప్రాంతమున నీ కావ్యమును రచియించియుండును. నందిమల్లయ ఘంటసింగయలకంటె నీతఁడు కొంచెము పెద్దవాఁడై యుండును. ప్రబోధచంద్రోదయమునురచించు నాటికిఁబూర్వమే గంగయామాత్యుఁడు నాసికేశోపాఖ్యానమునుగృతి నఁదియుండెను. దుగ్గనకవి. కాంచీపురనాథమహాత్మ్యమును గరంగం ప్రాంతమున రచియించియుండును. నాసికేశోపాఖ్యానకథ ఉపనిషత్తు లయందున్నది. బ్రహ్మచూనసపుత్రుఁ డగునుద్దాలకుఁడనుమునిబ్రహ్మ చర్యమునందుండి ఘోరతపస్సు చేయుచుండెను. మహర్షులతనిని గృహస్థుఁ గమ్మని బోధించిరి. ఆతఁ డీయకొనలేను. బ్రహ్మయీతనికడ కరుడెంచి వినాహమాడుముని చెప్పెను. కాని యీతఁడు వినలేదు. నీ కుద్యవించినకుమారుఁడునీకువినాహము సేయునని బ్రహ్మయీఁజిచ్చి తిరోహితుఁడయ్యెను. ఈయద్యుతసంఘటన మెట్లు జరుగునో చూడ వలయునని యుద్దాలకుఁడు తపోనిరతుఁడయి యుండెను. ఒకనాఁ

దాతనిస్వప్నముననొక స్త్రీని గలిసికొనినట్లు వీర్యపతనమయ్యెను. అతఁ
దావీర్యమును పద్మపత్రము నందుంచి, దానిపై నొక యాకు వైచి
గట్టిగాకట్టివైచి నదీగర్భమునఁబడవైచెను సూర్యవంశపువాడయిన
రఘువనెడురాజు తనయ చంద్రవతి, నిందుజన్మని, చెట్టులతోఁగూడి
స్నానార్థము నది కేఁగి స్నానముచేయుచున్నంత నాకుతోఁ జుట్టుఁబడిన
యాకందుకము సమీపమునకు రాఁగా దానిం దీసి విప్పి లోపలనున్న
పద్మపత్రంబు నాఘ్రాణించెను. అందున్న యుద్ధాలకు వీర్యమామె
నాసాపుటంబునంబడి యుచ్చాస్వసంబుతో గర్భంబునఁ బ్రవేశించెను.
చంద్రవతిగర్భనముందాలెను. కుమార్తెగర్భవతియయ్యె ననువార్త
క్రమక్రమమున రాజెఱింగి దుఃఖించి, కులము కళంకితంబయ్యెనని
తలంచి కోపించి యామెనొక ఘోరారణ్యంబున నొంటిగ విడిచిరండని
భటుల కాజ్ఞాపింప వారల్లేచేసిరి. దిక్కుఁగానక యామెయేడ్చుచుండ
నొకఋషి యటకువచ్చి యామెవలన సకలవృత్తాంతంబు నెఱింగి దివ్య
జ్ఞానంబుచే జూచియొక మహర్షి వీర్యంబు గర్భంబున నుండుటనుగాంచి
యామె నోదార్చి తనయౌత్రమలబునకుఁ దీసికొనిపోయి యుంచెను.
ఆమె యొక మగశిశువుం గనెను. అతఁడే నాసికేతుఁడు. నాసికముల
ముననాఘ్రాణింపఁబడిన వీర్యమువలనఁ గలిగినవాడని యీతనినామ
ముచే స్ఫురింపఁబడుచున్నది చంద్రవతి యాయర్థకునొక పెట్టెయం
దుంచి, యీతనిజననమునకుఁ గారకు డైననుహాసుభావు నీమందసము
చేరుఁగాక యనియాశీర్వదించి యాపెట్టెయనదీజలములఁద్రోయించెను.
స్నానార్థ మకుడెంచినయుద్ధాలకునికడ కామందసము రాఁగా దానిం
దీయించి బ్రహ్మవర్చస్సుతో నున్న యాబాలకునితనయౌత్రమమునకుఁ
గొంపోయి యతిప్రేమమునఁ జెంచుచుండెను చంద్రవతి కొంతకాల
మున కరణ్యముల వెంట హానాసికేతా! ఎందున్న వాడవని యాత్రో
శించుచుఁ దిరిగి తిరిగియీబాలుఁ డున్నయౌత్రమమునకు వచ్చి ఓ
నాసికేతా! యని యాత్రోశింప నాబాలుడు 'ఓ' యనిమాటపలికెను.
చంద్రవతి యీతనికడకు వచ్చునంత కుద్దాలకుఁడు సమిధలకై యరణ్య

మున కేగెను. చంద్రవతి యాబాలకుని వలన యావదుదంతమును విని, యామునియే తనభర్తయని నిశ్చయించుకొని యాతఁడువచ్చునప్పటి కాయాశ్రమమునంతయుఁ బరిశుభ్రముచేసియలికి ముగ్గులు పెట్టి తాను సమీపమందలిపాదలో నుంచెను ఉద్దాలకుఁడు వచ్చి యాశ్రమము నలంకరించినవా రెవ్వరని బాలునడిగెను. మాయమ్మ వచ్చి యిది యన్నియుఁ జేసెనని చెప్పి యాబాలుఁ డామెనుజూప నామె యామునికి నమస్కరించి బాహుదకంబులచే నాతనిపాదంబులం గడిగెను. ఉద్దాలకుఁడు దివ్యదృష్టిచే నంతయు నెఱింగి, బ్రహ్మవాక్యము దప్పదని తెలిసికొని యామెచెప్పినరీతిగ నామెతల్లిదండ్రులయొద్ద కామెనుదీసికొనిచని యుచ్చట సకలబంధుమిత్రపురోహితమంత్రజనంబులయెదుట నామె నిర్దోషియనిస్థిరపరచియందఱిసమక్షమున నామెం బరిణయమాడి సతీసుతసమేతుఁడై యాశ్రమంబునకువచ్చి, కాలముం గడపుచు, నొక్కింతకాలంబునకుఁడయోగనిష్ఠులొనఁగి యగ్నిహోత్రంబునకు సమిధలందేకుండ నున్నపు తునిఁగాంచి నగ్ని కార్యంబునకంటె యోగానుష్ఠాన మెక్కువయని వాదించు నతనిపైఁ గోపించి, నాకెదురాడితివి గాన యమునింజూడఁ బొమ్మని శపించెను. నాసికేతుఁడు విలవిలఁ దన్నుకొనుచుఁ ప్రాణంబులపడచి యమనగరంబునకుఁ బోవ నాతఁ డెదురువచ్చి పూజించియొరికిఁబుణ్యపాపవిచక్షణధర్మంబులం జెప్పుచునాతనికి స్వర్గనరకంబులఁ జూపించుచుండెను. ఇంతవఱకుఁగల గ్రంథము మాత్రమే ముద్రితమైనది. తక్కినది యిప్పు డెచ్చటను లభించుటలేదు. •

గోదావరిమండల మందలి రామచంద్రపురము తాలూకా పెద్దాడ నివాసి యగు మిక్కిలి మల్లికార్జునకవి కూడ నీకథనే పద్య కావ్యముగారచించెను. అందు నాచికేతుఁడని చెప్పఁబడినది. కతోప నివృత్తునందును, భారతాను శాసనికపర్వమునందును గూడ నీ కథ యున్నది. ఆ రెండిటియందునుగూడనీతని పేరునాచికేతుఁడనియున్నదని యుఁ బునహాయందున్న భండార్కరులిఖితగ్రంథములు రెండిటిలోను

నాసికేతః అనియేయన్నదనియు, నాసంస్కృతగ్రంథమేదుగ్ధకవికినిమల్లి
కాబ్బనకవికినిసూడ మూలాధారమనియు, నాలిఖితగ్రంథమే పురాణ
మునుండి యెత్తివ్రాయఁబడినదో తెలియలేదనియు నీకథకును కఠోప
నిషత్తునందలి కథకును భారతమునందలి కథకును నొకదానికొకటి సం
బంధములేదనియు శ్రీకృతుమశ్వలచ్యుతరావుగారాకథలను వేటువేటు
గా వ్రాసియుండిరి. (భారతి-అక్షయసంవత్సరపుష్యమాఖ మాసములు)
తండ్రి తన కుమారుఁడైన నాసికేతునకు యమునిఁ జూడబొమ్మనిఁగ్రో
ధముతో ననుటయు, నాతఁడు యమునిఁజూచి స్వర్గనరకములదర్శించి
యమునివలన ధర్మజ్ఞానముల నెఱింగివచ్చుటయు నన్నిగ్రంథములయం
దును సమానమే. ఉపనిషత్తునందును భాంతమునందును నాచికేతుని
జననగాథ చెప్పఁబడలేదు. ఉద్దాలకుని కోపకారణము మాత్రము
మూఁడుగ్రంథములయందును మూఁడు విధములుగాఁ జెప్పఁబడినది.

౧. కఠోపనిషత్తునందలి ఋషి యుద్దాలకుఁడుగాఁడు. వాఙ్మత
వసుఁడుఅతఁడు 'విశ్వజితు' అనుయజ్ఞముచేసి భాష్కాణులకు దక్షిణల
క్రిందఁ దనసర్వస్వమునుధారవోయుచుండఁగానాచికేతుఁడు బాల్యచా
పలమున నడుమ నడుమ "నన్నివరికిచ్చెదవు" అని పలుమాటకిగను
అందులకు విసుప్రం జెంది "నిన్ను యమునికిచ్చెద" ననెను నాచికే
తుఁడు ప్రాణములఁ గోల్పోయి యమలోకమునకుఁ బోవునప్పటికి
యముఁ డెచ్చటికోపోయి మూఁడుదినములవఱకు రాలేదు అమూఁడు
దినములును నాచికేతుఁడు శుష్క-పవాసములతో నుండెను యముఁ
డందులకుఁ జింతనొంది మూఁడువరములఁ గోరుమనియెను. నాచికేతు
డు (౧) తః క్రియెన్నడునుదనపై గోపింపకుండునట్లును (౨) తన కొక
యనూనవైన యజ్ఞవిధానమును యముఁడు నేర్పునట్లును (౩) మను
ష్యుఁడు మరణించిన పిమ్మట జీవుఁడుండునని కొండఱును, ఉండఁదని
కొండఱును దలంచుచున్నారు. కావున నీసంశయ నివారణముచేయు
నట్లును గోరెను. యముఁ డావరముల నొసంగి జ్ఞానోపదేశము చేసి
రిండికడకు మఱలఁ బంపెను.

భారతమునందలికథయిట్లున్నది: ఉద్దాలకుడు సమిధలుపుష్పములు మొదలగులగునవిదెచ్చి నదియొడ్డునఁ బెట్టి మరచిపోయియింటికి వచ్చి వానిని దెమ్మని కుమారుని నియమించెను. నాసికేతుఁడు నదికిఁ బోయి వచ్చి ప్రవాహవేగమున నవి కొట్టుకొనిపోయెనని చెప్పెను. ఆకలిబాధచేసినసముగానున్న యామునికందుపైఁ బట్టరాని కోపము వచ్చి యమలోకమునకుఁ బొమ్మని తీర్చెను. నాసికేతుఁడు విలవిలఁ దన్నుకొనుచుఁ బ్రాణములనువిడచెను. మునిపశ్చాత్తప్తఁడై బాలకుని శవము నొడిలోఁ బెట్టుకొని యేడ్పుచుండ నింతలో మరల బాలకుడులేచి తండ్రికి యమలోకమునందలి విషయములను జెప్పెను.

భండార్కరుగారి వ్యాతప్రితియందలి కథయే దుగ్గనకవి నాసికేతోపాఖ్యానమునకు మూలాధారము. ఉద్దాలకుని కోపకారణము లందెట్లున్నదియుఁ బైనివ్రాసియే యుంటిని.

పవిత్రమైన యీకథను గ్రహించి దుగ్గనకవి తన కవితాశక్తిని వినియోగించియొక గ్రంథమునుగా రచించెను. ఇతనికి విత్వము మృదునై మనోహరముగానున్నది. ఈగ్రంథమును జదువువారలకు ప్రితిపద్యమునందును బవిత్రత గోచరించుచుండును. దుగ్గకవి శ్రీనాథునకుఁ బ్రియశిష్యుఁడైనను శ్రీనాథునకువలెశృంగారవర్ణనాభిలాష యితనికి లేదు. నాసికేతోపాఖ్యానమున సుద్దాలకునియొక్కయు, చంద్రవతియొక్కయుఁ బాత్రములను జక్కఁగా పోషించినాఁడు. మిక్కిలిమల్లిఖార్జునుని కవిత్వముకంటె నీతని కవిత మనోహరముగా నున్నది. ఇతఁడు శివకేశవులయందు సమానభక్తి కలవాడని నాసికేతోపాఖ్యానమందలి ప్రథమ ద్వితీయపద్యములు చెప్పుచున్నవి. ఈకింది పద్యములోఁ గవి తాను వ్రాయదలచిన కథను గొనియాడి యున్నాఁడు.

క. ఏకథ పురాణసమ్మత

మేకథ వేదప్రసిద్ధ మేకథపుణ్య

శ్రోకస్తత్వగుణాన్విత

మేకథ చదువంగ వినంగ నింపె యుండున్.

శ్రీనాథున కీతఁడు బావమఱచి యేగాక శిష్యుఁడు నాతనియెడల విశేషగౌరవముగలవాఁడునయిన ట్లిక్కిందిగద్యవలనఁ జెలియుచున్నది.

“ఇది శ్రీమత్కమలనాథపాత్ర మారయామాత్యపుత్ర కవి సార్వభౌమ సకలవిద్యాసనాథ శ్రీనాథ మహాకవీంద్రప్రసాదలభ్యకవితా విశేషదగ్గుబల్లితిప్పనార్యప్రియతమాద దుగ్గననామధేయప్రణీతం బైన నాసికేతోపాఖ్యానం బనుమహాప్రబంధంబు”

దీనినిబట్టి శ్రీనాథునకుఁ గవిసార్వభౌమబిరుదములభించినవిమ్మటనే యీగ్రంథము రచింపఁ బడినట్లు కన్పట్టుచున్నది. శ్రీనాథునకుఁ గవిసార్వభౌమబిరుదముక్రీ. శ. ౧౪౦౦ సంవత్సరప్రాంతమున లభించినదని యాతనిచరిత్రమున వ్రాసియుంటిని. నాసికేతోపాఖ్యానమును గృతినందినగంగయామాత్యుఁడు బసవభూపాలునియొద్దమంత్రియైనట్లు పైని వ్రాసినపద్యములలోఁ జెప్పఁబడినది. బసవభూపాలుఁడు క్రీ. శ. ౧౪౬౦-౧౫౦౦ సంవత్సరముల ననుమనున్నవాఁడని దూబగుంట నారాయణకవిచారిత్రమున వ్రాసియున్నాఁడను. నాసికేతోపాఖ్యాన మీకాలములోననఁగా ౧౪౬౦ ప్రాంతమున రచియింపఁబడియుండునని నిశ్చయింపవచ్చును. ఇందువలననీకావ్యము శ్రీనాథుఁడు చనిపోయిన విమ్మట రచియింపఁబడినట్లు స్పష్టమగుచున్నది.

కృష్ణామండలమునందలిబందరుతాలూకాలో దగ్గుమల్లి యను గ్రామమున్నది. గుంటూరుమండలమున తెనాలితాలూకాలోగోవాడగ్రామమునకు సివారుగానున్నదగ్గుమల్లియున్నది ఆమండలములోనే బాపల్లెతాలూకాలో దగ్గుబాడు అను గ్రామము కలదు. ఇందేదియో యొకగ్రామము కవినివాసమైయుండుననియు, నీగ్రామమునుబట్టియే కవియింటిపేరేర్పడినదనియుఁ దలంపవలసియున్నది.

కృతిపతియైన చెందలూరి గంగనామాత్యునివంశమునకు మూల
పురుషుఁ డగుచెందలూరి యయితనామాత్యునిఁ గవి యీక్రిందిపద్య
ములో వర్ణించియున్నాఁడు.

సీ. తనమంత్రశక్తియుద్ధతపైరిమంత్రీంద్ర

కుంజరంబులకు నంకుశము గాఁగఁ

దనమోహనాకృతి తరుణీజనారామ

తతులకు నవవసంతంబు గాఁగఁ

దనదానమహిమ విద్యచ్ఛకోరములకుఁ

భ్రత్యగ్రచంద్రాతపంబు గాఁగఁ

దననిత్యలక్ష్మీ బాంధవహితాశితచారి

కములకుఁ గాలమేఘంబు గాఁగఁ


గీ. దనచరిత్రంబు బహుళపాతక మహాంధ

తమసరాళికి దినకరోదయము గాఁగఁ

శ్రీలు నిండార విలసిల్లెఁ జెందలూరి

యయితనామాత్యవరుఁడు విఖ్యాతయశుఁడు.

ఈపద్యమునుబట్టి కృతిపతి యింటిపేరు చెందలూరి వారైనట్లు
తెలియుచున్నది. చెందలూరు గుంటూరుమండలములోని ఒంగోలు
తాలూకాలోనున్నది ఈ చెందలూరునుబట్టి కృతిపతియింటిపేరేర్పడి
యుండును. వీరివంశవృక్షము నీక్రిందనిచ్చెదను.



ఇట్లుండఁగాఁ బ్రబోధచంద్రోదయకర్త లైన మల్లయసింగయ కవులు వీరియింటి పేరు పెసర వాయవారని తమప్రబోధచంద్రోదయ మున నీక్రిందిపద్యములో నుడివియున్నారు.

ఉత్సాహ ! రసికశేఖరాగ్రగణ్య ! రసవదుక్తి నైపుణా !
 ప్రసవవాసనావిశేషపరిమళీకృతప్రధి
 విసరహృత్కరండషండవినుతిభోగిమండలా !
 పెసరువాయవంశవాక్కిలిసరుహారిమండలా !

“పెసరు వాయు” అనుగ్రామమున్న దేమో! మొట్టమొదట వీరు చెందలూరువారై కొంతకాలమునకు దరువాతఁ బెసరువాయు నివాస ముగాఁ జేసికొనుటచేఁ బెసరువాయు వారైరేమో! ఎఱుంగవలసి యున్నది. ప్రబోధచంద్రోదయములో వర్ణితమైనవంశమునకును బైనిఁ జూచిన వంశవృక్షమునకును భేదములేదు. ఈకవి కవితాశైలి తెలియుటకై కొన్నిపద్యముల నిట నుదాహరించెదను.

నాసి కేతో పాఖ్యానము:—

ఉ. ఏమని చెప్పుదాన నిది యెవ్వరికైన విసంగఁ బోలునే
నేమిగ వానిఁ బొందఁ గలనేనియు నెన్నడు నిట్టి నాకు న
క్షేమ దమయిన గర్భ మనుకీ డిటు చేకుతె నింక మాకు నో
కోమలులార ! చెప్పుటకుఁ గొంకిన గర్భము దాఁగ నేర్చునే యె

నీ. తలిదండ్రులకుఁ గాని దానినై పోయితిఁ

దోడఁబుట్టవులకు దూరమైతి

సరివారిలోపల నడి కొడి గట్టితిఁ

జుట్టలలోపల రట్టువడితిఁ

బుర్రురంధ్రీజనంబుల కెల్ల నరనైతి

సకలదేశముల నాడికలఁ బడితి

నిమమలు గుడువఁ గాఱడవులపాలైతిఁ

గడపట నొకమద్దుకొడుకుఁ గనియు

గీ. సుతునిఁ గన్నులనై నను జూచుచుండ

కతనిఁ బే రేటివఱుతఁ బోనాడికొంటి

నిన్ని వెంటల నను దైవ మిట్లు సేసె

నేమిసేయంగఁ గలదాన నింక నేను.

౨ ఆ

ఉ. నావుకుఁ గాలుఁ డిట్లును మనంబలరాగఁగ నాదుసీమలో

నేవివరంబు నీవడిగి తేనియుఁ బెల్లమిగాఁగఁ జెప్ప సం

భావనఁ జిత్రగుపు లగు పాపులఁ బంచెద జూచిరమ్ము మా

నీవరయంచుఁ బంచె నొకనిం గరణంబులఁ బిల్వఁ గింకరున్

ఈనుగ్గునకవి రచించినశివకాంచీపుర మాహాత్మ్యములోనివని,
పెదపాటిజగ్గున సేకరించినప్రబంధరత్నాకరమందలి యీక్రిందిపద్యము
లు ప్రబంధరత్నావళినుండికైకొని యీక్రింద నుదాహరించుచున్నాఁ
డను.

సీ. తోడిసభంబులు సూత్రించినట్లంద్ర

చాపంబు చాపమై సంఘటింప,

బ్రహ్మాండభండంబు పగిలించు గర్జలు

సింహనాదస్ఫూర్తిఁ జేయుచుండ

పాదామనీదామజాలము ల్దిక్కుల

స్వప్రతాపానలజ్వాలలుగను

నాహార్యహరిణోద్యదశనిసంఘంబులు

దివ్యాశ్రువితతులు తేజరిల్ల

గీ. నాకు శరవృష్టి శరవృష్టి నఖిలలోక

బాధకోడ్రిష్టభీష్టశుంభత్పతాప

మూర్ఛె నర్జునయుతశిఖండ్యభివర్ధ (!)

నాఖ్యవర్షర్తునారాయణాఖ్యమూర్తి

సీ. బంధనాక మడరించెఁ బరపయ్యె గేదంగి

కడిమి పుష్పితమయ్యె గ్రంథి పూచె

నర్జునం బలరారె నరవిందములు కేరె

భూస్థలి నెఱులు పుక్కిలించె

గంధూపదము లుబ్బెఁ గలఁగె హంసచయంబు

నటియించెఁ గప్పలు నమిలి చెలఁగె

జాతకంబులు మించె సాగరం బెడయించె

హరిగోపములతోడ నాడె లేళ్లు

గీ. మత్తభృంగంబులకుఁ జేసె రిత్త యయ్యె

గంఢఁగోయిలకూతలు గట్టుకొనియె

చూలుకొన స్వాతిచూటిఁ బొదువ (!)

విష్ణునకు నిద్రపోయెడు వేళ యయ్యె.

కృతిపతికిఁ బ్రభువైన బసవస్థపాలుఁడు నెల్లూరుమండలములోని యుదయగిరి దుర్గ పరిపాలకుఁడైనట్లు శాసనములు చెప్పుచున్నందున సాతని

మంత్రియైన గంగయామాత్యుడు కూడ ఉదయగిరి నివాసుడని చెప్పి నొప్పను. దుగ్గయకవి నివాసము గుంటూరు మండలమైనను ఉదయ గిరియందుఁ గృతిపతితోఁ బాటుగఁ గొన్నినాళ్ల చ్చట నివాస మేర్ప రచుకొనియుండును.



80. మ ను మంచి భట్టు

ఇతఁడు బ్రాహ్మణుఁడు. భైరవాచార్యపుత్రుఁడు.

ఇతఁడు హయలక్షణవిలాసమును నొకపద్యకావ్యమును రచించి కంపభూపతి కంకితము చేసెను. ఈ గ్రంథకృత్యాది లభింపకపోవుటచే నీకవినిగూర్చి యింక నేమియుఁ దెలియలేదు. ఆశ్వాసాంతగద్యలో “ఇదిసకలసుకవి జనసంస్తూయమాన కవితాచాతురీధురీణ సిఖలభాషా ప్రవీణ భైరవాచార్యపుత్రీపరమపవిత్ర మనుమంచిభట్ట ప్రణీతంబైన హయలక్షణవిలాసంబునందు” అని యుండుటచే నీకవి భైరవాచార్య పుత్రుఁడనియుఁ గవితాచాతురీధురీణుడనియు మాత్రము తెలియ వచ్చినది.

హయలక్షణ విలాసమునుగూర్చి ఆంధ్రకవితరంగిణి 5 సం॥ ౨౪౬-౨౪౭ పుటలలో కొలనిగణపతిదేవకవి చారిత్రమునఁ గొన్ని పంక్తులను వ్రాసియుంటిని. వానినీకవిచారిత్రమున కనుబంధముగాఁ జదువఁగోరెదను.

ఈకవి యేకాలమువాఁడు! కృతిపతియైనకంపభూపతియెవ్వరు! అనుపేక్షలకు సమాధానము కావలసియున్నది.

ఈకంపభూషణియెవ్వరో తెలియలేదు. “ఔబళకంపధరాత లేశ్వరా” “ఔబళాధపకంపా” “యాభళరాజకంప” “ఔభళప్రభుని తనయకంపరాజ” యనిసంబోధించుటచే నీతని తండ్రి పేరు “ఔబళ రాయఁడని” తెలియుచున్నది.

ఈకంపరాయలు సాళువవంశములోనివాఁడని సూచించుచు నీక్రిందిపద్యములలోఁ గొన్ని వాక్యముల నుదాహరించియున్నాఁడు.

క. మేలుదెస గీడు సుళ్లును

మేలుధృవుల్ గీడుచోట మేల్కొనియున్నన్

మేలుం గీడును జేయును

సాళువవిరుదాంక కంపజగతీనాథా.

ఉ. తిన్ననికుట్టిమూలమున తేజలరంధ్రయుగంబు క్రిందటన్

బన్ననిరీతి నుండు నుపరంధ్రములందుఁ దురంగజాతికిన్

బన్నగిఁ గంతపార్శ్వములఁ బైకొని వన్నెలు నిల్పుచుండఁగా

సన్నుతి జాళుకీతిలక సాళువకంప నృపాలమన్మథా... ..

“మసలుగకారి సాళువసమంచిత కంపనృపాలధీమణి!”

“చాయగప్పుఁచిరి సాళువాంక”

వీనినిబట్టియీకంపరాయఁడు సాళువవంశీయఁడని నిశ్చయింప వచ్చును.

యీసాళువవానికి “మీసరగండ, కటారిసాశ్వధరణీవరాహ, బర్బరబాహ, బాహత్రిమల్ల” ఇత్యాదివిరుదములున్నట్లు పిల్లలమఱి వినవీరన్న సాళువగుండసరసింహరాజునకుఁ గృతియిచ్చిన జైమిని భారతమునందలి యీక్రిందిపద్యభాగములవలనఁ దెలియుచున్నది.

“గీ. ఔర ! మీసరగండకటారిసాశ్వ

పంచఘంటానినాదాదిభయదవిరుద

కాహళారావసంపాతకంపితారి

దీప్తజలసీరిసాళువతిప్పశౌరి.

అనిసాళువతిప్పరాజను,

క. ధరణీవరాహునకుబర్బరబాహునకు

క. ... భీకరచౌహత్తిమల్లబిరుదాంకునకున్.

క. మీసరగండనికిఁగటారీసాళువమునకు ..."

అని సాళువగుండనరసింహరాజును వర్ణింపఁబడియున్నారు.

ఈచిరుదములేమనుమంచిభట్టుకంపభూపతికినివాడియున్నాడు.

ఈక్రిందిపద్యములనుజూడుడు.

గీ. ఇట్లు చెప్పినపాటిని నెల్లసుళ్ళు

నిలిచెనేనియుఁ దమతమఫలమునిచ్చు

నల్లుగాకుండు నందల్పమధికమైనఁ

జండభుజబల ! మీసరగండ ! కంప !

ఆ ౨.

క. ఘోటంబులగుళ్ళుండిన

ఘోటంబులుపతులమీఁకికులమునడంచున్

పాటించుచుండిన నడచును

పాటించిరి శాస్త్రునిదులు బర్బరబాహా !

ఆ 3.

గీ. అశ్వరత్నంబుమును పళ్ళుహయమునడిమి

పళ్ళుతురగముకడపట్టికడను

గ్రామముతోనవమాదివరములమూట

మారిణివిసిల్లు రాయచౌహత్తిమల్ల !

ఆ 3.

క. నిరుపమతేజోవిభవా

కరమునఁగడునొప్పు మీఱుగంధర్వముదాఁ

బరికింప నింద్రసత్వము

ధరణీరమణీయబాహ ధరణీవరాహా !

క. లుతెతమదలోభిసారగ

పతితగుణాంకితమహాత్మ! ప్రబంధానన

కవినంపుహృదయభూరుహ

కుతార! కతారిరాయ గుణరత్ననిధి.

౨ ఆ.

ఈకంపభూపాలుని నీతనితండ్రియైన యాబళరాయని బ్ర. శ్రీ వీరేశలింగముపంతులుగారిట్లుగుర్తించియున్నారు. “ఈకంపభూపాలుడు దక్షిణమధురాపురవిజయూత్రకయి ౧౩౬౯ వ సంవత్సరప్రాంతమునఁబంపఁబడి నట్లుమధురావిజయములోఁ జెప్పఁబడిన కంపభూపాలుఁడుకాఁడు ఆకంపభూపాలునితండ్రియే బుక్కరాయఁలు. ఈ కంపభూపాలునితండ్రి యాబళరాయఁడు. ఆకాలమునందుసాళువ వంశమున నాబళభూపాలుఁడొకడుండెను. సాశ్వమంగనృపాలున కగ్రభ్రాతయుగుండభూపాలునకు ద్వితీయపుత్రుఁడను వీరయాబళుఁడయినట్లు జైమినిభారతములోని యాక్రిందిపద్యము తెలుపుచున్నది. మ. జననంబందిరిగుండభూవిభునకున్ సందాకబంధారిగా

తనయున్ శ్రీనిధిపిరయాబళుఁడు నుద్యత్కీర్తిమాదయ్యయున్

ఘనతేజోనిధిగుండబమ్మఁడును సంగ్రామస్థలీపార్థ స

జ్జనమందారులు సాశ్వమంగనృపుఁడున్ సావిత్రీమంగాంకుఁడున్.

కృతిపతియైన కంపపృథ్వీపతి యాయాబళుని కొడుకైనను కావచ్చును. లేదా మనుమని కొడుకైనను కావచ్చును. కొడుకేయైన పక్షమునఁ గృతిపతియైఁగవియుపదునాల్గవ శతాబ్దాంతముననుందురు. కాకున్న యెడల పదునైదవశతాబ్దాంతముననుందురు. ఇది యాహాయే కాని నిశ్చయమనిచెప్పవలనుపడదు. మనుమంచిభట్టారకు నందఱును పూర్వకపులలోనివాఁడనుచున్నారు.”

పంతులుగారింతమాత్రమువాసి యూరకున్నారు.

ఈకంపరాయలకొఱకు నేను వెదుకుచుండఁగా కర్నూలుజిల్లా పెద్దచింతకుంటగ్రామములో బేబళార్యకవిబళమృతనయఁడైన కంప

భూపతి శాసనమొకటియున్నట్లు దొరతనమువారిశాసనసంగ్రహపు రిపోర్టువలనఁ దెలియవచ్చినది. (A.R. 264 of 1936). ఇతఁడే హయ లక్ష్మణ విలాసకృతిపతియైయుండునని నిశ్చయించుకొంటిని. కాని యాశాసనకాలమునకు, శాలివాహన, క్రీస్తుశకములకుండెడియంతర మును బొరపాలున రెండుమాఱులుకలిపి, మనుమంచిభట్టు క్రీ. శ. ౧౫౨౦ ప్రాంతమువాఁడని కొలనిగణపతిదేవని చారిత్రమునఁ దప్పగావ్రాసితిని.

సుప్రసిద్ధపండితు లగు శ్రీనిదదనోలు వేంకటరావుపంతులు M. A. గారు. భారతిపత్రికలో, (ఏరోధిసంవత్సర - ఆషాఢము) ఆశాసనమును బ్రకటించుటయేగాక, తిరుపతియందున్న కంపభూపతి శాసనమును మఱియొకదానినికూడ నుదాహరించిరి. శ్రీ పంతులుగారి పరిశోధనమువలనఁ జరిత్రకారులకగపడకుండ దాగియున్నకంపభూపతి బయలుపడుటయు మనుమంచిభట్టు కాలము సరిగానిర్ణయమగుటయుఁ దటస్థించినది. అందులకు వారికిఁ గృతజ్ఞుఁడనై - వారిచ్చినశాసనము లోనియవసరభాగమును వారువ్రాసినవాక్యములను నీక్రిందఁబొందు పఱచుచున్నాఁడను.

“ఓనమఃస్వస్తి జయ్యాభ్యుదయశకవరుషంబులు ౧౩౬౪ అగు నేమర్కతిసంవత్సరపువ్యశుంగు. స్వస్తి చతుర్దశభువనాధీశ్వరు లైన శ్రీచింతకుంటశ్రీరామేశ్వరదేవర శ్రీగోపినాథదేవరలయొక్క దివ్యశ్రీ పాదపద్మంబులకుంను గామదై వాలకుంను నిజసేవకుఁడైన శ్రీమన్న హమండలేశ్వర మీసరగండ కళారిసాళువానం గంపయ్యదేవమహారాజులకుంను కందాయమ్మకుంను గర్భరత్నాకరుడైన శ్రీమన్నహమండలేశ్వర అపుబళయదేవమహారాజులకు వోబాయమ్మకుంను సుపుత్రుడైన శ్రీమన్నహమండలేశ్వర మీసరగండ కళారిసాళువకంపయ్యదేవమహారాజులు సాష్టాంగదండముబెట్టి సమర్పించిన ధర్మ శాసనం.

*

*

*

అవుబళయ్యకుంను వోబాయమ్మంగారికిన్ని సుకృతంగాను సోమగ్రహాభిషేకకాలమందు సర్వసామాన్యంగాను ధారవోసి యిస్తామి గాన ఆచార్యచార్యునిగాను సర్వసామాన్యంగాను చలంగలందులకు ... శ్రీశ్రీశ్రీశ్రీశ్రీ (Pages 231, 232 Mac. L. R. 259 (15-3-6) B. L. R. Vol 15-386).

“పై శాసనమువల్ల సాళువకంపరాజు ఔబళరాజునకు, ఓబాయమ్మకు పుత్రుడనియు, కంపరాజునకు, కందాయమ్మకు పౌత్రుడనియు మీసరగండక తారిసాళువబిరుదాంకితుడనియు తెలియుచున్నది. హయలక్షణవిలాసమున “ఔబళాభ్యునికంపరాజునియు, “మీసరగండక తారిసాళువాంక” అనియు సంబోధనలుండుట చేత, నీ శాసనమున ప్రస్తుతుడైన కంపరాజునకే హయలక్షణవిలాసము కృతి యాయబడెనని స్పష్టమగుచున్నది. మరియు నీ ఔబళాభ్యునికంపరాజు శాసనము క్రీ. శ. ౧౮౫౯ నాటిది తిరుపతి దేవస్థానమున గలదు. (చూడుడు తిరుపతి దేవస్థాన శాసన సంపుటము ౨ పుట ౧౨. సాళువనరసింహారాయని శాసనములు నెం ౮ బరు) ఇందు ఔబళకంపరాజు పతిదినమును నిత్యమాడలు దేవునికి సమర్పించుటకు వేయిపదముల నొసగెనని చెప్పబడినది. ఇది తమిళ శాసనము.

ఈ శాసనకాలము శా. శ. ౧౩౮౦ బహుధాన్యమార్గశీర్షశుద్ధ ౧౦ ఆదివారము. ఇది క్రీ. శ. ౧౧-౨-౧౮౫౯ తో సరియగును. పై చెండు శాసనములవలన మనుమంచిభట్టుకాలము క్రీ. శ. ౧౮౨౨-౧౮౫౯ ప్రాంతమని నిశ్చితమగుచున్నది.”

హయలక్షణవిలాసములో గృతిపతిని “ఘనతరాధిప చాళుక్యకంపభూప” “చరణపతితభూపా చాళుక్కివంశదీపా” “సరసోదారకుమారకంపనృపతి చాళుక్యచూడామణి” యని సంబోధించియుండుటచే నీతఁడు చాళుక్యవంశీయుడని సూచన లగుపడుచున్నది. సాళుభూపతులు చాళుక్యవంశీయులనుట కాధారములు నాకు లభింపలేదు. కాని యీ సాళువశబ్దము బిరుదనామమై, వీరుకూడ చాళుక్యవంశీయులయి

యుందురేమో యని సంశయము కలుగుచున్నది. పిల్లలమఱివినవీరన జైమినిభారతమునం చెచ్చటను సాళువవారిని చాళుక్యవంశీయులని చెప్పినట్లు కన్పట్టదు. వరాహపురాణములో, దుళువనరసరాజును చాళుక్యనారాయణుడని వర్ణించియున్నాడు. దీనియర్థమేమోవిచారణ సేయవలసియున్నది. ఎట్లయినను, ఈసాళువచాళుక్యసంబంధమునుగూర్చి యింకను బరిశోధింపవలసియున్నది. బ్ర. శ్రీ. వీరేశలింగముపంతులుగారి సమదర్శమున “ఇతఁడు చళుక్యరాజులకడ దండనాథుఁ డయినందున ప్రభువంశముతో సంబంధింపఁబడెను. ఈకంప మహీపాలునకు సాళువవంశమువారికిఁ గలబిరుదములన్నియు నున్నందునను, చళుక్యవంశజులబిరుదములంతగా లేనందునను కంపవృషాలుఁడు సాళువవంశజుఁడే యని నిశ్చయింపవలసియున్నది” అని వాని యున్నారు. సాళువవంశజుఁ డనుమాట నిశ్చయమేకాని చాళుక్యవంశముతోటి సంబంధమునుగూర్చిన పంతులుగారివాక్యములు నాకు సంతృప్తిని కల్గింపలేదు. “చాళుక్యవంశదీపా” “చాళుక్యచూడామణి” యను సంబంధనలుచాళుక్యప్రభువులయొద్దదండనాథుఁడగుటచేవచ్చినవని యంగీకరింపజాలను. కంపభూపతి చాళుక్యులదండనాథుఁ డని చెప్పటకుఁ దగినయూధారిములను, పంతులుగారియలేదు. సాళువవంశీయులు మనమెఱిగియున్నంతవఱకు విజయనగరప్రభువులగుసంగమవంశీయులయొద్ద దండనాయకు లయియున్నారు. కంపభూపతికాలము నాటికి చాళుక్యపరిపాలన మంతరించినది. చాళుక్యవంశములోని వారుకొండలు, తత్కాలప్రభువులకడదండనాధిపతులయి, సాళువవరుదమునుబొంది, క్రమక్రమముగా సాళువవారై రేమోయని తోచుచున్నది. భావి పరిశోధనకై ఈ విషయమును సూచించితిని. ఇది యూహయే ఇంద్రేంద్రవరకు సత్యమున్నదియు నిర్ణయింపవలసిన భారము భావిపరిశోధకులపై నున్నది.

ముద్రితప్రతియొక్క తృతీయాంకురప్రథమపద్యము

క. శ్రీకరకటాక్షవిజయ

శ్రీకాంతాకృష్ణరాయసిద్ధకృపాణా

స్వీకృతసత్వరపర

భీకరభటయూధకంపపృథ్వీనాథా !

అనియున్నది. ఈపద్యమునుబట్టి యీకంపభూషణి శ్రీకృష్ణ దేవరాయల కాలమునం దున్నవాఁడనియు, నతనికడ దండనాయకుఁ డనియుఁ గొందఱభిప్రాయపడియున్నారు.

పైశాసమునుబట్టి కృష్ణరాయలకుఁ బూర్వమే గ్రంథము రచియింపఁబడెనని స్పష్ట మగుచున్నది. ఈపద్యము బోనికృష్ణరాయ లెవ్వరో పరిశోధింపవలసియున్నది.

మనుమంచిభట్టుకవిత్వము, మృదుపదసంయుతమై మనోహర ముగా నున్నది. ఇందువ్యాకరణదోషములు తఱచుగాఁ గన్పట్టు చున్నవి. లేఖకముద్రాపకదోషములను సంస్కరించివఁగాని యవి యెంతవఱకు కవికృతిములోనిర్ణయింపలేము. కవితాశైలి తెలియుటకై నాల్గుపద్యముల నుదాహరించుచున్నాడను.

చ. దూర్జము బోవునప్పుడును దుర్దమశత్రుసృచాలపైన్యముల్
బోరున గెల్చుచున్నపుడు జొంకముతో మృగయానినోద వి
ద్యారతి దేలునప్పుడు నరాధిపరోటికి పాజులట్లు పెం
పార జయూదికారణము లారసి చూడఁగఁ గల్గనేర్చునే.

మృ. పదిలం బారగ సుఖ్య నాలుగు నురోభాగంబునం దిక్కులం
గదియంగాఁదగు రోచమానము సుముఖ్యస్థానమందుండనే
నది శ్రీవత్సకి నాచుధేయ. మగు నాయశ్వంబు చేకూర్చున
మృదలక్ష్మీశయభోగభాగ్యవిలసన్మాన్యప్రతాపాన్నతుల్.

శా. పుష్పంబై మహి సత్వసంపద గడున్ బొల్పారి తేజోగుణో
తృప్తంబై కడుదూరభారవహమై దీపించు కృష్ణచ్చదా

దష్టాభంబుల రూపసంపద కడున్ బొల్పారుచుండు స్వహా
స్పష్టం బై నతురంగమంబు హరినాసారంబు కంపాధిపా !

గీ. పెక్కువన్నెలఁ బులిభంగిఁ బేర్చియున్న

నశ్వనామంబు పరికింప నవఘటంబు

కడఁగి యావాజి నేలక పుడమి నెల్ల

వెడల నడిపింపవలయు భూవిభుని కధిప !

పై శాసనమునుబట్టి కవియుఁ గృతిపతియుఁ గర్నూలుమండల
వాసులని నిర్ణయింపవచ్చును. పై నిఁజెప్పిన శాసనకాలమునాఁడు
కర్నూలుమండలము సంగమసంశజులకిందను సాళువవంశజుల కిందను
నున్నట్లు గప్పట్టుచున్నది వారలలోఁ గృష్ణరాయనామధారులులేరు.
యాదవులలోను, రాష్ట్రకూటులలోను గృష్ణరాయనామధారులుండిరి.
కాని వారు శాసనకాలమునాటికిఁ జాలపూర్వులు ఆరవీటివారిలోఁ
గృష్ణరాయలుండిరి. వారుకర్నూలుమండలమువారే కాని వారా
శాసనకాలమునాటికిఁ దరువాతివారు. తుళువకృష్ణరాయలే పైపద్య
ములోని కృష్ణరాయ లనునెడలఁ బై శాసనమును విడిచి కంపరాయల
కొఱకు మఱల వెదకవలసివచ్చును. ఈపద్యముతప్పలతడకగా నున్న
ముదితప్రతిలోనిది. తాళపత్రప్రతులను బరిశోధించినపిమ్మటఁ గాని
యీపద్యముపై నాధారపడి చరిత్రశోధనకుఁ గడంగుట వృథాయాస.
మని యీచర్య నింతటితో విరమించుచున్నాఁడను.

81. నంది మల్లయ్య, ఘంట సింగయ్య

వీరిరువురు నాటువేల నియోగి బాహ్యులు: అపస్తంబసూతులు; మల్లయ్యకవి కౌశికగోత్రజుడు. సింగనామాత్యునితనయుడు; దక్షిణామూర్తిశిష్యుడు; సింగయ్యకవి భారద్వాజగోత్రుడు; నాగయామాత్యునికుమారుడు; అఘోరశివశిష్యుడు; ఈసింగయ్యకవికి మలయమారుతకవియని నామాంతరము కలదు. ఇందులో మల్లయ్యకవికి, సింగయ్యకవి మేనల్లుడు. ఈసింగయ్యకవికి, శ్రీకృష్ణదేవరాయలయాస్థానకవియై పారిజాతాపహరణమును రచించిన ముక్కుతిమ్మనయని పిలువబడియెడి నందితిమ్మన మేనల్లుడు.

— 2 ప్రబోధ చంద్రోదయము —

ఈమల్లయసింగయ్యకవు లిరువురును గలిసి, వరాహపురాణమును బ్రబోధచంద్రోదయనాటకము నాంధ్రీకరించియున్నారు. ఈకవులు తమవృత్తాంతములనీక్రిందిసీసపద్యములలోఁ దెలిపికొనియుండిరి.

సీ. అపుడు సభావేది కాగ్రస్థితుల మైన

మమ్ము వాగీశ్వరీమంత్రిరాజ

సిద్ధిపాఠగులఁ గౌశికభరద్వాజగో

తుల మహాదేవాంఘ్రిజలజభక్తి

పఠతంత్రమతుల నాపస్తంబసూతుల

గురుదక్షిణామూర్త్యఘోరశివుల

శిష్యుల నతిశాంతిచిత్తులఁ దనకు నా

శ్రీతుల భాషాద్యయక్మతినిరూఢ

శేముషీభూషణుల నందిసింగనార్య

తనయు మల్లయ్యకవి కులోత్తముని ఘంట

నాగధీమణిక్పూర్ణనందనుని మలయ

మారుతాంకితు సింగయ్యమంత్రిఁ జూచి.

వరాహపురాణము.

నీ. కలరు కొశికగోత్రకలశాంబురాశి

మందారంబు సంగీతనంది నంది

సింగమంతికిఁ బుణ్యకీల పోచమ్మకు

నాత్మసంభవుఁడు మల్లయమనీషి

యతనిమేనల్లుఁ డంచితభరద్వాజగో

త్రామచైత్రోదయంబు ఘంట

నాగధీమణికిఁ బుణ్యచరిత్ర యెల్లమాం

బకుఁ గూర్చితనయుఁడు మృలయమారు

తావ్యయుఁడు సింగనార్యుండు నమ్మతవాక్కు

లీశ్వరారాధకులు శాంతు లిల బ్రసిద్ధు

లుభయభాషల నేర్పరులుపమరులు స

మద్ధు లీకృతిరాజనిర్మాణమునకు.

— ♦ వ రా హ పు రా ణ ము ♦ —

పంజ్రెండ్రాశ్వాసములు గలవరాహపురాణము నీకవులు తుభువ
నరసింహరాజున కంకిలముచేసిరి. కృతిపతి యీగ్రంథమును దనకుఁ
గృతియిమ్మని కవులనుగోరిన ట్లీక్రింది రెండుపద్యములలోఁ జెప్పియు
న్నారు.

క. మీఱిరువురు నెప్పుడును శే

రీరచాణములక్రియఁ జరింతురు మిగులం

గూరిమిఁ గృతిఁ బ్రతిపద్యముఁ

జారుఫణితిఁ జెప్పఁగలరు చాలువు గాఁగన్.

క. కావున మీరు దలంచిన

శ్రీవారాహంబు మంచికృతి మాఁజేరం

గావింపుఁ డనుచు సుముఖుం

డై వీద్యముఁ గప్పరంబు నర్పించుటయన్.

ఆంధ్రభాషాప్రపంచమున జంటకవులలోవీరే ప్రథములు. వీరి గ్రంథములలో నెవ్వ రేభాగమును జేసిరో నెవ్వరేపద్యములను రచించిరో చెప్పజాలము. ఒక్కకవిరచించినట్లే లిసమానముగానున్నది. కాని ఎగుడుదిగుడుగా లేదు. మల్లయకవికంటె సింగయకవి పెండితుడును సమర్థుడు నని పరంపరగాఁ జెప్పుకొను జనశ్రుతికలదు. “ఈ యిరువురు కవులును గ్రంథరచనచేసినట్లు చెప్పబడియున్నను, వీరిలో మలయమారుతకవి యనబడెడు ఘంటసింగున్నయే ప్రసిద్ధుఁ డైన మంచికవి యైనట్లు గ్రంథాంతరములవలనఁ దెలియవచ్చుచున్నది ” అని కవిచరిత్రకారులు వాసియున్నారు. కానియీగ్రంథములేవియోవారు చెప్పలేదు నాకులభింపలేదు. కృతిపతి పై పద్యములలోఁ గోరిన కోర్కెకుఁ బ్రత్యుత్తరముగాఁ గవులు చెప్పినపద్యములను రెండిటి నీక్రింద నుదాహరించుచున్నాఁడను.

ఉ. దేవరవంటిపుణ్యనిఁ గృతిప్రభుఁగా నిలుపంగఁ గల్గుటం
బావనమై ప్రసిద్ధి గను మాకవితావిభవంబు దిక్కులన్
శ్రీవరుపాదపంకజముఁ జెందినజాహ్నవి ముజ్జగంబులం
బావనతం బ్రసిద్ధి గనుబాగున శ్రీనరసింహభూవరా !

ఉ. తప్పును నొప్పు లేనికృతి దారకులంబుగవింటిఁ గొంత త
ప్పొప్పులు రెండు గల్గుకృతి యొప్పనిజాతిలతాంగి తప్పు లే
కొప్పులేగల్గు సత్కృతి గుణోన్నతి వంశవిలాసరేఖలం
జెప్పఁగ నాటిలేనినరసింహులొచనఁ గాడె చూడఁగన్.

—: తుభువవంశము సాభువవంశాంతర్యాగమా ! :—

వరాహపురాణకృతిపతి యైననరసింహరాజును నరసరాజుని నరసనాయకుఁడనికూడ బిలుచుచుందురు. ఈనరసరాజు తుభువవంశములోనివాఁడును జైమినిభారతకృతిపతి యైనసాభువనరసింహరాజు కడ దండనాయకుఁడై యున్నాఁడు. ఈతుభువవంశము సాభువ

వంశాంతర్భాగమనియు, సాళువనరసింహరాజున కీతుళువనరసరాజు అన్నమనుమడనియు సుప్రసిద్ధచరిత్రకారు లగుకొమఱ్ఱాజు లక్ష్మణ రావుపంతులుగారు తమమహమ్మదీయ మహాయుగములో (341-348 పుటలు) నిట్లు వ్రాసియున్నారు. “నరసరాజు సాళువనరసరాజునకు అన్నమనుమడు; ఈశ్వరరాజపుత్తుడు సేనాధిపతి” “ఈతుళువ వంశము సాళువవంశాంతర్గతము సాళువనరసింగరాజు తండ్రిగుండ రాజు. అని ని కిద్దగురుమారులు. మొదటివాడు తిమ్మరాజు. రెండవవాడు సాళువనరసరాజు తిమ్మరాజునకు నీశ్వరరాజుమనాయాశ్వర రాజున కీతుళువనరసరాజును బుట్టిరి. కావున తుళువనరసరాజు సాళు వ నరసరాజునకు అన్నమనుమడు.”

ఇట్లు వ్రాయుటకు శ్రీలక్ష్మణరావుపంతులుగారి కెట్టియాధారములు లభించునో నాకుఁ దెలియలేదు. బ్ర. శ్రీ. వీరేశలింగము పంతులుగారు నందిమల్లయ్యఘంటసింగయ్యకవులచారిత్రములో సాళువ గుండనరసరాజునకు తుళువనరసరాజు అన్నమనుమడని బాంధవ్యమునుజెప్పలేదు. కానిపై నిఁజెప్పఁబడిన తిమ్మయయాశ్వరరాజు సాశ్వ గుండనరసింహరాజునకు సేనానాయకుఁ డగుటయేకాక దాయాదుఁడు కూడ. నయియుండుటచేత నుభయులయనంతరమునను నీశ్వరరాజు పుత్తుఁడును సాశ్వగుండనరసింహ రాయని యప్పటి సేనాధిపతియైన బలవంతుఁడగు తుళువ నరసింహరాయఁడు సంతానహీనుడయి కాల ధర్మమునొందిన తన పౌత్రువుయొక్క రాజ్యభారమును వహించినట్లు తోచుచున్నది” అని వ్రాసియున్నారు.

సాళువనరసింహరాజునకును తుళువనరసరాజునకును గలసంబంధమును గూర్చియీచరిత్రకారు లిరువురునుగూడ ప్రమాదమునకు లోనయినట్లు కన్పించుచున్నది. వరాహపురాణములో నందిమల్లయ్య ఘంటసింగయ్యకవులు సాళువవంశమును తుళువవంశమునుగూడ వర్ణించియున్నారు. అందు సాళువనరసింహరాజునొద్ద తుళువనరసరాజును.

అతనితండ్రి యైన యాశ్వరరాజునుగూడ దండనాయకులనియే చెప్పఁ బడినదికాని, ఒకరికొకరు బంధువులయిన ట్లేచ్చటను జెప్పియుండ లేదు. ఆభాగముల నిట పోయుచున్నాడను.

“వ. తదవంతరంబకృతిపతికిం బతియైనసాళువనరసింహరాజరాజహూళి పావనాస్వయంబు మొదలవర్ణింతుము. చింతారత్నకామగవి కల్ప వృక్షలక్ష్మీపత్నీ లాక్షులతోడం బుట్టి మిన్నుముట్టిన పాలమున్నీటి పట్టి సాయంతన సమయ సంపుల్లమల్లీమతల్లికాగుభుచ్చ స్వచ్ఛకాంతి నిస్తందుగ్రిండు చందుగ్రిండు వంశకర్తగా సకలకలికలుపాపహర్తవంకి జేవమహీధర్తకీర్తికార్తికచంద్రికాప్రభావంబులు వినిర్మించి దశ దిశాంచలంబులు ముంచె దత్తనూజుండు చతుష్పద్మవిద్యావిసూతన భోజుండు గుండ్రా దుండగపురాచండంబులఁ జెండాడి మండల గ్రావంబు కెలంకుల గెలుపుఁగఁబంబులునిలిపె — దత్తానుండు గాండివధన్విసమానుండు సాళువరాజు ఘోరాహవహట్టంబునం బారసికతుర్గధట్టంబులం గనుపుగొట్టి ధరావరారోహబాహుసీతం బునం గుదురుపఱచె దత్తుత్తుండు నిరాతంకప్రతాపకమలమిత్తుం డు గౌతరాజు రాజసంబున గుణలతావితానంబులు సేతుసీతాచల మధ్యపృథ్వీమండలంబున మెండుగొలిపె దత్తుతుండు నీరలక్ష్మీ సమన్వితుండు గుండరాజు విరోధిరధినీవిఖండన ప్రచండదోర్దండ మండలాగుండును సముద్దండసాహసక్రియాసమగుండును నై నిర వధికప్రభావదుండుమారులం దిమ్మనాథనరసింహపార్థివులం గాంచె వారిలోన.

నీ. తుహినాంశువంశప్రాథోరాళి మాణిక్య

మష్ట ద్విగాజ భయంకరుండు

కర్ణాటరాజ్యరక్షణదక్ష బాహుసి

వరవసంతత్యాగపై భవుండు

శివరాత్రి సమయ సంకీలతా గుణ

శాలి ధరణీసు పర్వనిస్తారకుండు

విరచితాతులతులాపురుషదానవిభూతి

సమదరాయకటారి సాళువలబ్ధ

గుండవిభునాంసింహ భూమండలేశ్వ
రుండు గణుతింప రాజమాత్రుండు గాఢు
కిన్నర స్త్రీసమూహ జేయూన
వర్తనంబులుగల చక్రవర్తిగాని."

ఇది సాళువవంశవర్ణనము పిల్లలమట్టి పినవీరనకవి చారిత్రము నందిచ్చిన వంశవృక్షముతో నిది సరిపోవుచున్నది. ఈనరసింహ రాజే సాళువగుండ నరసింగరాజు; ఇతఁడే జైమినిచారిత్ర కృతిపతి. ఇతనియొద్దనే వరాహపురాణ కృతిపతియైన తుళువ నరసరాజు దండ నాయకుడుగా నుండెను. ఈతుళువవంశవర్ణన మీఁకిందిగద్యపద్య ములలో వరాహపురాణమునందున్నది

“అట్టి నరసింగరాజురత్నంబుచేత మన్ననవడసి సైన్యనాయక పట్టభద్రత్వంబుననిర్నిద్రవిజయలక్ష్మిమహాత్మ్యంబునమదవదభియాతి భయతనత్వంబున దీర్ఘాయురైశ్వర్యధుర్యంజైన యీశ్వరనాయకు నకుం బ్రియతనూభవుండు నరసవసుధాధ్యక్షుండు నిర్వంచితానుగ్రహంబునం బగ్గిహించి యిమ్మహాప్రబంధంబునకు శృంగారవిభూషణంబుగాఁ దదీయ వంశావతారంబు రచియింతు మది యెట్టిదనిన ఉ. మిన్నులమోచి భాగ్యముల మీఁసినకోటల రమ్యహర్యసంపన్నత సస్యవాటగరిమంబులఁ దోటల వాహవారణాభ్యున్నతిఁ గేలిదీర్ఘకల నుగ్రభటావలి వన్నెకెక్కె వారాన్నిధి కాంచిపైఁ దుళువరాజ్యము సంతతిపరభోజ్యమై.

క. ఆతుళువరాజ్యమున వి

భ్యాతివహించిరి దిగంతకరికటతటసం

భూత మదతూళన వి

ద్యాతత్పరకీర్తిఁ బెండ్లియాడిన రాజుల్.

నీ. ఉదయాద్రి భేదించె హుత్తరి నిజించె

గండకోట పురంబు గదలద్రవ్వె

పెనుగొండ సాధించె బెంగుళూరు హరించె

గోవెల నెల్లూరు గుంటుపటిచె

కుందాణి విదళించె గొడుగుచింత జయించె

బాగూరు పంచము పాడుచేసె

నరుగొండ వెకలించె నామూరు మర్దించె

సీరంగపట్నంబు బారిసమరె

రాయచోహ త్రమల్ల ధరావరాహ

మోహనమురారి బర్బర బాహు సాశ్వ

నారసింహప్రతాప సన్నహనుడగుచు

విశ్వహితకారి తిమ్మయ యీశ్వరుండు.

మ నరసింగక్షితిపాలుపంపు నుడుగొనాఁ జేసిదండెత్తి యీ

శ్వరభూభర్త బెడందకోట యవనాశ్వవ్రాతమున్ భీమసం

గరరంగంబునఁ గొల్ల వట్టుకొని వీఁకం గందుకూరీపురాం

తిరసీమంబునఁ జక్కఁగా నటకె దుర్దాంతారిసంతానమున్.

నిజముగా సాళునతుళువవంశములకు నన్ని హితసంబంధమున్నయెడల

సాళువ నరసింహున కీయాశ్వరరాజు సోదరతనయుఁ డనిచెప్పక

సమకాలికులైన యీజంటకవులు దండనాయకుఁ డనిచెప్పి యూర

కుండరు.

ఈశ్వరరాజుకుమారుఁడైన నరసరాజునుగూడ సేనానాయకుని
గానే యీక్రిందిపద్యములలోఁ గవులు చెప్పియున్నారు.

క. బుక్కాంబకు జన్మించిరి

చక్కనిరూపములఁ బంచసాయకు లనబె

వెక్కిన భుజాబలంబున

దిక్కరులన నారసింహ తిమ్మకుమారుల్.

గీ. ఇట్లు తుభువాన్వయాగ్రణి యీశ్వరుండు
పూర్వజన్మతపః ఫలంబునఁ గులంబు
ధన్యత వహింపఁ గన్నపుత్రకులలోనఁ
బ్రభుత గై కొని నరసింహ పార్థివుండు.

నీ. చర్చించిచూచిన నర్వజ్ఞతా పటు
ప్రాధీమ మరువంబు పరిమళంబు
పరికించిచూచిన నిరుపమత్యాగల
క్షీవిలాసము దేవతావరంబు
భావించిచూచిన బహుమానసమ్యగ్ద
యావిశేషోక్తి శిలాక్షరంబు
తర్కించిచూచిన ధర్మసంపాదన
క్రీడావివేకంబు తోడునీడ

దుర్మదారాతిహరణ చాతుర్వధైర్య
వీర్యగాంభీర్యగుణములు వెన్నతోడఁ
బెట్టినవి సాటిచెప్పట యెట్టి నృపుల
నీశ్వరప్రభు నరస పృథ్వీశ్వరునకు.

క. పరిచిత బోధునకు నిరం
తరకాంత ఘృణాసనాధునకు సాశ్వశ్రీ
నరసింగ విభుచమూపే
శ్వరనృపతికుమార నరసజననాధునకున్.

మనుచరిత్ర పారిజాతాపహరణ ప్రబంధములలోని కృతిపతుల
వర్ణనములనుబట్టి చూచినను తుభువవంశము సాళువవంశాంతర్భాగ
మని యెంచుటకు దగినసూధారములు కనుపట్టలేదు. కావున
సాళువ తుభువవంశములు వేఱువేఱువంశములనియే నిశ్చయింపవలసి
యున్నది. కాగ్రతగఁ బరిశీలించి చూచినచో సాళువ వంశీయులు

చంద్రవంశ క్షత్రియులనియు తుభువవంశీయులు శూద్రులనియుఁ గన్పట్టును.

వరాహపురాణ కృతిపతియైన తుభువ నరసింహరాజునకు వీర నరసింహరాయలు శ్రీకృష్ణదేవరాయలు ఆనియిరువురు కుమారులు. ఈశ్రీకృష్ణరాయలే శవిషండితపోషకుఁడై కృతికర్తయై కృతిభర్తయై కర్ణాటరాజ్యమును బరిపాలించిన శూరాగ్రేసరుఁడు. ఇతఁడు క్రీ. శ. ౧౫౦౯ మొదలు ౧౫౩౦ వఱకును రాజ్యముచేసినవాఁడు. కావున నితని తండ్రియైన నరసింహరాజు పదునైదవశతాబ్దియం దుత్తరాథముననున్నవాఁడనుట నిశ్చయము. పిల్లలమఱ్ఱి పిఠవీరన్నయు, నీమల్లయసింగయ కవులును సమకాలికులు. పిఠవీరన్న సాళువనరసింహరాజునకు జైమినిభారతమును గృతీయిచ్చియుండఁగా, నాతనిదండ నాయకుఁడైన తుభువ నరసింహరాజున కీజంటకవులు వరాహపురాణమును గృతీయిచ్చియుండిరి. ఈనరసనాయకుఁడు “నరసింహవిజయపురాణము,” “వరలక్ష్మీకల్యాణము” అనురెండుగ్రంథములను కృతినందెనని తెలియుచున్నది. ఈగ్రంథములను గూర్చిన విశేషము లేమియుఁ దెలియరాలేదు. ఆకవులెవ్వరో యెఱుంగరాదు. నరసింహ విజయపురాణమున నీనరసనాయకుని విజయగాథలే వర్ణింపఁబడి యుండునని తోచుచున్నది.

—• తు భు వ దే శ ము •—

ఈ నరసనాయకుని పూర్వులు పరిపాలించిన తుభువరాజ్య మెచ్చట నుండెడిదో నిశ్చయముగాఁ జెప్పఁజాలము. కానియిదికర్ణాట దేశములోనిదయి యుండుననుమాట నిశ్చయము. ప్రస్తుతపు దక్షిణా రా్కాదుజిల్లాలోని కొంతభాగమును ఉత్తరార్కాదు జిల్లాలోనికొంత భాగమును గలిసి తుభువరాజ్యముగాఁబిలువబడుచుండెడిదని చెప్ప వచ్చును.

వరాహపురాణమున నేకాదశాస్వాంతపద్యములలో వరస
నాయకుని సంబోధించుచు చెప్పిన

“ధరణిసుత దేవకీపుర

వరనిలయ ! శ్రీగిరీశవంశంబన్న

శ్వరవిభుతనయా ! సాళువ

నరసింహస్మృపాల దండనాయకతిలకా !

అనుపద్యములో దేవకీపురము వరసనాయకుని నివాసమని తెలిపియు
న్నారు. ఉత్తరార్కాటుమండలములోని వెల్లూరు తాలూకాయం
దలి దేవికాపురమే యిదియని నిశ్చయింపఁదగియున్నది. ఈ
గ్రామముననున్న బృహదాంబ దేవాలయములో సాళువవంశీయుల
యొక్కయు, తుళువవంశీయులయొక్కయు శాసనములనేకములు
గాన్పించుచున్నవి. తుళువవరసనాయకునియొక్కయు నాతనిపూర్వుల
యొక్కయు నివాస మీపట్టణమేయని నిశ్చయింపవచ్చును. ఈ
తుళువ వరసనాయకుని పితామహుఁడైన తిమ్మరాజభార్య పేరు దేవకీ
దేవి. ఈమెపేరున నీదేవకీపురము నిర్మింపఁబడియెనని తలంప
వచ్చును. ఈతుళువరాజులు క్షత్రియులుగారనియు శూద్రులనియు
నొకవాదమున్నది. ఈవిషయమునుగూర్చి శ్రీకృష్ణరాయలచారిత్ర
మున వ్రాసెదను.

—: వరాహపురాణరచనాకాలము :—

వరాహపురాణాశ్వాసాంత పద్యములలో “సాశ్వనరసింగ
క్షమాధ్యక్ష దక్షిణదోర్ధంధ” “నరసింగస్థపసామాజ్యరమాభంజ”
“సాశ్వ శ్రీనారసింహజనచాలస్వర్ధాల్విభకంతీరవ” “సాశ్వనరసింగేం
ద్రాసుకంపాసరిద్యేణివర్ధితక్రీరికల్పక” “సాశ్వనరసింగధరాభవ దండ
నాభ” “నరసింగస్వామి నిర్ణీతసంకల్పాభిజ్ఞ” సాళువ నరసింహ
స్మృపాలదండనాయకతిలకా” యని కృతిపతిని సంబోధించియుండుటచే

సాళువనరసింహరాజు జీవితకాలములోనే యీవరాహపురాణము రచింపఁబడినదనుట నిశ్చయము. ఈసాళువనరసింగరాజు క్రీ. శ. ౧౮౫౬ మొదలు ౧౯౦౮ వఱకు రాజ్యముచేసెనని కొందఱుందురు. కాని యీవిషయమున సభిప్రాయభేదమున్నది. ఈతనిశాసనములు క్రీ. శ. ౧౮౫౬ మొదలు ౧౮౯౦-౯౧ వఱకు మాత్రమే కనుపడుచున్నవి. కావున సంతవఱకేయారఁడుజీవించియున్నాడని చెప్పవచ్చును. వరాహపురాణము క్రీ.శ. ౧౮౯౦ వ సంవత్సరమునకు బూర్వమునను, ౧౮౮౫వ సంవత్సరమునకు బిమ్మటను రచియింపఁబడియెననుట నిశ్చయము.

—: సాళువనరసింగరాయని కుమారులు :—

కర్ణాటరాజ్యము సాళువనరసింగరాయలకుఁ బిమ్మట నాతని కుమారులకు రావలసియుండెను. అతనికుమారులు ముగ్గురనికొందఱును నిరువురని కొందఱును జరిత్రకారులు చెప్పుచున్నారు. తిరుపతి దేవస్థానములోని యొకశిలాశాసనములో (సం ౨ పుట ౯౯ సంఖ్య. ౫౧) సాళువ నరసింగరాయల పేరును, కుమార నరసయ్య, చిక్కతంగమ, పెరియతంగమ, అను మఱిమూఁడుపేరులు నుదాహరింపఁబడియున్నవి. ఈశాసనములరచనలోనున్నది. శాసనకాలములేదు. నరసింగరాయలకును, తక్కినముగ్గురకును గలసంబంధముచెప్పఁబడలేదు. కానినరసింగరాయల కీముగ్గురును కుమారులని కొందఱుచరిత్రకారులయభిప్రాయము. కొందఱు తీయభిప్రాయముతో నేకీభవింపలేదు. వరాహపురాణకృతిపతియైనసాళువనరసనాయకునకు కుమారనరసయ్యయను కుమారుఁ డుండెననియు, నారఁడే యందుదాహరింపఁబడిన కుమారనరసయ్యయనియుఁ గొందఱభిప్రాయపడిరి. కాని యందు స్వారస్యములేదు. సాళువనరసింహరాయలయొద్ద దండాధిపతిగానున్న సంసనాయకుని కుమారుఁడైన కుమారనరసయ్య పేరిందుదాహరింపవలసిన యవసరములేదు. కావున వారుమువ్వురును సాళువ నరసింహ

రాయలకుమారులనియే నిశ్చయింపఁదగియున్నది. ఈసాళువనరసింగ
 రాయల కిరువురుకుమారులనియు, వారిరువురు యుక్తవయసు రాని
 వారగుటచే నరసింహరాయలు తనయవసానకాలమున వారిని, తన
 దండాధిపతియు సమర్థుఁడు నగు భుభువనరసనాయకున కప్పగించి వీరిని
 జాగ్రత్తగా కాపాడి వారికి యుక్తవయసు వచ్చినపిమ్మట రాజ్యమును
 భవమును వారిస్వాధీనము చేయుమని వేడుకొనెననియు నందుఁ బెద్ద
 వానిని తిమ్మరసు అనునాతఁడు చంపెననియు, నందుచే రెండవవానిని
 సింహాసనమెక్కించి నరసనాయకుఁడు రాజ్యభారమును భానువహించి
 నడపెననియు, మ్యానిజు అనుచాళ్యాత్యచరిత్రకారుఁడు ప్రాసియుం
 డెననియుఁ జెప్పుచున్నారు. ఈతిమ్మరసు, నాదెండ్లతిమ్మరసు,
 అని కొందఱును, సాళువతిమ్మరసు (కృష్ణరాయల మంత్రి) అని
 కొందఱును, మఱియొక తిమ్మరసు అనుమంత్రియని కొందఱును నభి
 ప్రాయపడిరి. వీరు సాళువనరసింగరాయల పెద్దకుమారుని ఏల చం
 పిలో చరిత్రకారు లెవ్వరును స్పష్టపఱుపలేదు. ఇటీవల చరిత్రకారులు
 కొందఱు ఆతనిని జంపినవారు పైనిఁ జెప్పిన మువ్వరును గూడ కార
 నియు, తిమ్మరాజు అనుపేరుగలశత్రురాజు చంపియుండెననియు నభి
 ప్రాయపడిరి. ఇదియే సత్యమై యుండును తుఝవ నరసనాయకుఁడే
 యతనిని జంపించెనని యొకయపవాదముకూడ కలదు ఈయపవా
 దమునకు భయపడి నరసనాయకుఁడు విశేషసమర్థుఁడయ్యును నిజ
 ముగాఁ గర్ణాటరాజ్యసింహాసనము నధిష్ఠింపఁ గోరికయు శక్తియుఁ
 గలవాడయ్యును, నరసింగరాయలకుమారుని సింహాసనమెక్కించి
 నామమాత్రమున కాలినిని రాజుగాఁనుంచి తానే సర్వాధికారియై
 రాజ్యము చేయుచుండెను కొన్ని శాసనములలో సాళువవంశబిరుద
 ములు తానుధరించుటయుఁ దానే రాజునని ప్రకటింపఁబడియుండుట
 యుఁజూడ నరసనాయకునిరాజ్యకాండయు, స్వాతంత్ర్యాభిలాషయు
 స్పష్టమగును. కాని లోకాపవాదమునకుభయపడియో, తనప్రభువున
 కవసానకాలమునఁ జేసినవాగ్దానము నిలుపుకొనవలయుననియో, నర

సింగరాయలకుమారుని దాను జీవించియున్నంతకాలము కర్ణాటరాజ్యాధిపతిగానంగీకరించెననుమాటమాత్రముయదార్థము. ఈకుమారుని బెనుగొండదుర్గమున నిర్బంధముననుంచుడుకాతనిని సంహరించెనని వరసనాయకునిపై నొకయజ్ఞీర్తిని కొండలు చరిత్రకారులు మోపి యున్నారు. కాని యదివాస్తవముకాదు. శాసనము లందులకు వ్యతిరేకముగ సాక్ష్యమిచ్చుచున్నవి. కావున నాయజ్ఞీర్తి నుండి వరసనాయకుడు విడివడుగాక !

సాళువనరసింగరాయల పెద్దకుమారుడైనకుమారవరసరాయలెప్పుడు హతుడయ్యెనో తెలియదు. క్రీ. శ. ౧౮౯౦ వఱకు సాళువనరసింగరాయలశాసనములు గన్పట్టుచున్నవి ౧౮౯౨ మొదలు వరసింగరాయలకుమారుని శాసనములు ప్రారంభమైనవి. ఈ మధ్యకాలములో పెద్దకుమారుడుచంపబడియుండవలయును. వరసింగరాయలకుమారుని శాసనములలో నాతనిపేరు తమ్మారాయుడని కొన్నిటిలోను నిమ్మడి నరసింహరాయలని కొన్నిటిలోను కలదు. వీరిరువురు భిన్నులనుటకు నవియొకేకాలమున వ్రాయించినవి తమ్మారాయుడని వ్రాసినవి స్వల్పముగను ఇమ్మడినరసింహరాయలని వ్రాసినవి యధికముగను ఉన్నవి పెద్దకుమారునిపేరు నరసింహరాయలని తిరుపతిజేవస్థానమందలి శాసనము చెప్పుచున్నది నిజముగానితనికే ఇమ్మడినరసింహరాయలను పేరు స్థావరకమగును. ఇమ్మడినరసింగరాయలశాసనము (A.R. 516 of 1906) శా.శ. ౧౮౧౫ (క్రీ. శ. ౧౮౯౩) ప్రమాది సంవత్సరమున గన్పట్టుచున్నది. ఇమ్మడినరసింగరాయల పేరుగల శాసనములు శా. శ. ౧౮౨౮ వఱకునున్నవి. వీనియన్నిటిలోను జెప్పబడిన నిమ్మడి నరసింగరాయలు, ఒకేవ్యక్తియని చరిత్రకారులందఱు మాహించుచున్నారు. పైనివ్రాసినట్లు, ఇమ్మడినరసింగరాయనామమున కర్ణుడైనవాడు నరసింగరాయల పెద్దకుమారుడే (ఇతనిపేరు కుమారవరసయ్య యని తిరుపతిశాసనములో నున్నది

గనుక) యనితలంచితిమేని, ఆతఁడే పైశాసనములలోని యిమ్మడి నరసింహరాయలని నిశ్చయింపవచ్చును. ఇందుల కాటంకము గల్పించునవి న్యూనిజ మొదలయినవారి వాఁతలు. న్యూనిజవాఁతలను గొందఱు చరిత్రకారు లంగీకరించుట లేదు. సాళువనరసింగరాయల కుమారులనిరువురినిదిమ్మరసు (తిమ్మరాజు) చంపెనని న్యూనిజవాఁసి యుండెనని సూర్యుల్ పండితుఁడు (Forgotten Empire) అను గ్రంథములోఁ జెప్పియుండెను అదియే సత్యమైనచో, నరసింగరాయలరెండవ, మూడవకుమారుల నెవరోచంపిరనియు, బెద్దకుమారుఁడైన నరసరాయలు జీవించియుండెననియు, నితఁడే పైశాసనములలోని యిమ్మడినరసింగరాయలనియు మనము నిశ్చయింపవచ్చును.

ఈసందర్భమున నిక నొకవిషయమునుగూర్చి యాలోచింపవలసియున్నది. సాళువనరసింహరాయలకుఁ దిమ్మభూపాలుఁ డనునొక తనయుఁడుండెడివాఁడనియు, వాతఁడుగంగేశపండితుని తత్వచింతామణియనుతార్కిక గ్రంథమునకు, తత్త్వవ్యాకరణముపేర నొకవ్యాఖ్యానగ్రంథమునురచియించెననియు, నందు, సాళువగుండప్పపాలుని తనయుఁడగునరసింహరాయలకునుదిప్పాంబికకునుదనయుఁడును, యునరాజునునగు తిమ్మభూపాల రచితమని యుదాహరింపఁ బడెననియు శ్రీఆచార్య నే వెంకటరమణయ్యగారు వ్రాసియున్నారు. (Further sources of Vizianagara history) తిరుపతిశాసనములో నీతిమ్మభూపాలునిపేరు లేదు ఈతిమ్మభూపాలుఁడు, మహమ్మదీయులతో నైనయద్దములోఁ జనిపోయెనని కొంపఱుందురు. తిరుపతిశాసనము నాటి కీతఁడు చనిపోయి యుండుననియు నందుచేతనే యీతనిపేర శాసనములోని కెక్కలేదనియుఁ దలంపవచ్చును. అయిన సంతకుఁ బూర్వము శాస్త్రగ్రంథమునకు వ్యాఖ్యానము వ్రాయఁగలిగినంత వయసు గలకుమారుఁడు నరసింగరాయనికుండెనా? యనిసంశయము కలుగవచ్చును. నరసింగరాయలు తనకుఁ జంద్రగిరి రాజధానిగా

నున్నప్పుడు వ్రాయించిన శాసనములు క్రీ. శ. ౧౮౫౩ మొదలు కన్నడుచున్నవి. అంతకుఁబూర్వమేదెనిమిది సంవత్సరములు కటకము రాజధానిగా రాజ్యముచేసెనని చరిత్రకారులు చెప్పుచున్నారు. అప్పటికాతనికి ముప్పదిసంవత్సరములు వయసుండెననినచో నాతని జననము క్రీ. శ. ౧౮౧౬ ప్రాంతమగును. అతని ౨౫ వ సంవత్సరమునఁ దిమ్మభూపాలుఁడు జన్మించెననియుఁ బైనఁజెప్పిన తిరుపతి శాసనము ౧౮౪౦ ప్రాంతమనియుఁ దలచితిమేని తిమ్మభూపాలుని కప్పటికి ౪౦ సంవత్సరముల వయసుండి గ్రంథరచనాసామర్థ్యము కలిగియుండునని తలంచుటలో విరుద్ధమేమియు నుండదు. ఇతఁడు తండ్రి జీవితకాలములోనే చనిపోయియుండును. తిరుపతిశిలాశాసన మసత్యమగుటకు గారణమగుపడదు. అందుఁగాల ముదాహరింపఁబడక పోవుటచే నది యెప్పుడు వ్రాయఁబడినదో చెప్పఁజాలము.

సాళువనరసింగరాయల రెండవమూఁడవ కుమారులు శత్రువులచే నిహతులై రనుటకు వారివృత్తాంతము లేమియుఁ దెలియరాక పోవుటయే కాఁగము. కుమారనరసరాయలే ఇమ్మడినరసింహరాయలనుట కింక నొకయాక్షేపముగన్నడుచున్నది. సాళువ నరసింగరాయలకుఁదరువాతను, తుళువనరసనాయకునికుమారుఁడైన వీరనరసింహరాయలకుఁ బూర్వముననుగల శాసనములలో, తమ్మరాయలు (ధర్మరాయలు అనికూడకలదు) ఇమ్మడినరసింహరాయలు, భుజబలరాయలు అనిమూఁడు పేర్లుగనవచ్చుచున్నవి. ఈమూఁడును ఒకేవ్యక్తికిఁ జెందిన పేరులని చరిత్రకారు లూహించుచున్నారు. అది సత్యమేయైనచో, పైనఁజెప్పిన సిద్ధాంతమునకు బాధకలుగ నేరదు. కాకతమ్మరాయలు వేఱందుమేని యాతఁ డెవ్వరు? అనుప్రశ్నరాకమానదు. ఇమ్మడి నరసింహరాయలకు 'భుజబల' శబ్దమును విశేషణముగాఁ జేర్చినఁజేర్పవచ్చును. కాని, కుమారనరసరాయలను దమ్మరాయని పిలుచుటకుఁ గారణ మగపడదు. తమ్మరాయలను ఇమ్మడినరసింగ

యని పిలుచుటయు 'సబబు' కాదు. "నరసింగ" అనునది నిజమైన పేరయినప్పటికీ తండ్రికి దసువార నితః డిమ్మడి యగునుగాని మొదటి పేరు తమ్మరాయ లైనప్పుడు అతనిని "ఇమ్మడినరసింగ" యనుట తటస్థంపదు. 'ఇమ్మడినరసింగ' యనునది బిరుదముకాదు. బిరుదముగా నాశబ్దమును వాడవలసివచ్చినచో 'అనరసింగ' యనిగాని యట్టియర్థమునిచ్చు మరయొక పదమునుగాని చేర్చవలసియుండును. కావున తమ్మరాయ లిమ్మడినరసింగ రాయలు కాఁడు. తిరుపతిశాసనములో "తంగమ" నామధేయుఁ డైన కుమారుఁడున్నాఁడు. అతఁడే "తమ్మరాయఁడా!" యని సంశయము కలుగుచున్నది. ఆయిన నొకే కాలములోఁ దమ్మరాయ, ఇమ్మడినరసింగ రాయల శాసనము లెల్లువచ్చు ననుప్రశ్న వచ్చును! వేఱువేఱుప్రదేశములలో నొకే కాలమున ప్రభువులుగనో రాజ, యవరాజులుగనో యుండ అట్టి శాసనములు బయలుపెడలెనేమో పరిశీలనవలసియున్నది. ఈ విషయముల నింకను బరిశోధించి "నరసింహపంచక" మను పేరనొక గ్రంథమును వ్రాయుట యవసరమని తోచుచున్నది.

ఇమ్మడి నరసింగ రాయల కాలములో నాతనికిని తుఘలనరస నాయకునకును సరిపడక కొంతకాలము శత్రువులుగా నుండినట్లును నొకప్పుడు తుఘలనరసనాయకుఁడు ససైన్యముగా రాజధానీనగరమైన విజయనగరముపై దండెత్తినట్లును చారిత్రకాధారములు కలవు. దీనికి గారణము తనసోదరుని జంపిన తిమ్మరాజుతో నిమ్మడి నరసింగ రాయలు స్నేహమును గలిగియుండుటయేయని కొందఱు తలంచుచున్నారు.

తుఘలనరసనాయకుఁడు, శా.శ. ౧౪౨౫ వ సంవత్సరములోఁ గాలధర్మమునొందినట్లు ఉత్తరార్కాఁడుజిల్లా దేవికాపురమున నాతని భృత్యులు వేయించిన శాసనముల (A. R. ౧౯౧౨ సంఖ్య 3౫౨-3౫౬) వలనఁ దెలియుచున్నది. సాళువనరసింగ రాయని కుమారుఁ

జైనయిమ్మడి నరసింగరాయనిపే గుదాహరింపబడిన శాసనములు శా. శ. ౧౮౨౬ (౨గి సెప్టెంబరు ౧౫౦౮ సం.) లోఁగూడఁ దేవి శాశురముననే కన్పడుచున్నవి. (A. R. 3౯౫-3౯౬ of ౧౯౧౨) పైనిఁ జెప్పబడిన 3౫౨-3౫౬ సంఖ్యలుగల శాసనములను, 3౯౫-3౯౬ సంఖ్యలుగల శాసనములను వేయించిన వారొక్కఁడే. ఈయిమ్మడి నరసింగరాయల శాసనము లింకను బెక్కులుకలవు. గ్రంథవిస్తరభీతిచే నిందావివరముల నీయలేదు.

ఈ శాసనములనుబట్టి తుఘ్తవనరసనాయకుఁడు చనిపోయిన విమ్మట నాతనికుమారుఁ జైన వీరసింహరాయల కాలములోఁ గూడ సాళువయిమ్మడి నరసింగరాయల శాసనములు గన్పట్టుచుండుటచే నరసనాయకుఁడు సాళువనరసింగరాయల కుమారులను జంపి రాజ్యము నపహరించె నను ప్రవాదమునందు సత్యములేదని ధృవపడుచున్నది. కాని, ఇమ్మడి నరసింగరాయలు నామమాత్రప్రభువనియుఁ దుఘ్తవ నరసనాయకుఁడే వాస్తవికప్రభువనియు, విజయనగరసింహాసనాధినేత కావలయునను సంకల్పము నరసనాయకునకు లేకపోలేదనియు నాతని శాసనాదులవలన స్పష్టపడుచున్నది. అప్పటి ప్రజలట్లుగానేభావించిరి.

దాదాపు ౧౫౦ సంవత్సరములు సంగమవంశజుల నాశ్రయించిన కర్ణాటరాజ్యలక్ష్మీ, సాళువ నరసింహరాయలఁజేపట్ట నుజ్జూత లూగి, యిమ్మడి నరసింగరాయలపై దయాదృష్టివారింపి తుఘ్తవ నరసనాయకు ననుగ్రహింప సమకట్టి, యతనికిఁ బిమ్మట నటువదిసంప త్సరములు తుఘ్తవవంశజులయింబను నటుపిమ్మట నార్వీటివారియిం బనునెలకొనినది.

—: తుఘ్తవ వీరనరసింహరాయలు :—

తుఘ్తవనరసనాయకుని యనంతరమున నాతని పెద్దకుమారుఁ జైన వీరసింహరాయలు తండ్రిస్థానము నాశ్రమించుకొని, సాళువ యిమ్మడి నరసింగరాయలయనంతరమునఁ గర్ణాటరాజ్యసింహాసనము

సధిష్ఠించెను. తండ్రిజీవించియున్నప్పుడే తండ్రితోగూడ నీతఁడు రాజకార్యములను నిర్వహించుచుండెను ఇతనితండ్రియైన తుళువ నరసనాయకుఁడు మిక్కిలి తేజశ్శాలియై పరాక్రమవంతుఁడై దేశమున రాజుతో సమానముగ సృతిపత్తిని సంపాదించియుండెను. ఆగౌరవము సాళువనరసింగరాయని యసంతరమున మిగుల సభివృద్ధి చెంది ఇమ్మడినరసింగరాయలు పేరునకు రాజుగా నున్నను తుళువ నరసనాయకుఁడే ప్రభువని ప్రజలనుకొనుచుండిరి. వీరనరసింహరాయలు కూడ తండ్రివలెనే గౌరవింపఁబడుచు సధికారమును చలాయించుచుండెను. తండ్రిజీవితకాలమునందే యాతని శాసనము లొకటిరెండు గన్నట్టుచున్నవి. ఇంతటి ప్రతిభాశాలి యగుటచేతనే యెట్టియభ్యంతరములు లేకుండ నీతఁడు కర్ణాటసింహాసనము సధిష్ఠింపఁ గలిగెను. ఈతనిశాసనములు క్రీ. శ. ౧౫౦౫ మొదలు ౧౫౦౯ వరకును గనుపట్టుచున్నవి. సాళువయిమ్మడి నరసింగరాయలను జంపి యీవీరనరసింహరాయలు కర్ణాటసింహాసనము సధిష్ఠించెనని కొందఱు చరిత్రకారులు వ్రాసి యున్నారు ఇదిసత్యమో నరసనాయకునిమీఁద నారోపింపఁబడినట్లే ఇతనిమీఁదనునింద యారోపింపఁబడినదో చెప్పఁజాలము. క్రీ. శ. ౧౫౦౬ వఱకును, ఇమ్మడినరసింగరాయలను వెనుగొండయందుఁగారాగారమున నిర్బంధములోనుంచి వీరనరసింహరాయ లాసంవత్సరముననే యాతనిని జంపించెనని చెప్పుదురు. క్రీ. శ. ౧౫౦౯ వఱకునుగూడ నిమ్మడినరసింగరాయలపే దాహరింపఁబడిన శాసనములు కొన్ని కన్నట్టుచున్నవి. వీనినిగూర్చి యింకను బరిశోధనము కావలసియున్నది.

ఈతనితరువాతఁ కర్ణాటసింహాసనము సధిష్ఠించినవాఁ డీతని సవతిసోదరుఁ డైన శ్రీకృష్ణదేవరాయలు. ఈతఁడు కవియగుటచే నీతనిచారిత్రమును వేటొకచో వ్రాయుచున్నాఁడను.

—: పెసరవాయ గంగయామాత్యుడు :—

ఈకవులు రచించిన రెండవగ్రంథము ప్రబోధచంద్రోదయ మనునై దాశ్వాసములపద్యకావ్యము. అద్వైతమతవిషయములు సులభముగా బోధపడుటకై గౌతమగోత్రీజుడును బ్రహ్మజ్ఞానియునగు కృష్ణమిశ్రపండితుడు గోపాలమంత్రియనునాతనితోఁగైపై నీదృశ్యప్రబంధమును సంస్కృతమున రచించె నట! చంద్రవంశపు రాజగు కీర్తివర్మ పట్టాభిషేకమహోత్సవసమయమున నీనాటకము ప్రదర్శింపఁబడెనట! ఈకృష్ణమిశ్రుడు క్రీ. శ. ౧౧౦౦ సంవత్సర ప్రాంతమువాఁడు. ప్రబోధచంద్రోదయమనఁగా బ్రహ్మసత్యమ్ జగన్నిధ్యాయనజ్ఞానముదయించుటయే. ప్రబోధచంద్రోదయమును రెండవగ్రంథమనినను గాలమును బట్టి యది ప్రథమగ్రంథమే. ప్రబోధచంద్రోదయము మొదటను దరువాత వరాహపురాణమును రచించియుండిరి.

ఈనాటకము నీకవులు ప్రబంధముగా రచించి పెసరవాయ గంగయామాత్యునకుఁ గృతియొసంగిరి. ఇతఁడు కాశ్యపగోత్రుడైన నియోగిబ్రాహ్మణుడు. తమ్మరాజు కుమారుడైన బసవవృతాలుని యొద్దమంత్రిగానుండి పేరు గాంచినవాఁడు. కృతిపతివంశవర్ణనము పెక్కుపద్యములలో నిందుఁ గలదు. అందు రెండుపద్యముల నీక్రింద నుదాహరించుచున్నాఁడను.

నీ మాధవవర్మభూమండలేశ్వర వంశ

జలధికి నేరాజు చందమామ

యేరాజుదయశైల మెలమి విభేదించె

గపటాహితమదాంధకార మడఁగ

గజపతిసురధాని గడిదుర్గముల కెల్ల

నేరాజు వజ్రంపుబోరుతల్లు

మహిమచే నేరాజు మఱపించె నలభగీ

రథపృథురామరఘురమణుల

నట్టిగుణశాలి తమ్మరాయనికుమార
 వీరబసవక్షమాచక్రవిభునిచేత
 మన్ననలు గాంచినమహితుఁ డితఁడు
 మనుజమాతుఁడై గంగయామాత్యవరుఁడు.

సీ సరిలేని నీతిచాతురిచేత రాజ్యతం
 త్రింబును నడపిన నడపుఁ గాని
 యనిశంబు పుష్పచందనవనితాది సౌ
 భ్యంబుల నందిన నందుఁ గాని
 సంగీతసాహిత్యసరసవిద్యావినో
 దంబులఁ దగిలినఁ దగులుఁ గాని
 స్వామిహితాసక్తి సదవనాసదను
 శాసనలీలఁ జరపినఁ జరపుఁ గాని
 సీశ్వలోపల్కి సరసజనీదశంబు
 సరవి నిల్లేపుఁడైన సంసారయోగి
 సందియములేదు ప్రత్యక్షశంభుమూర్తి
 యాయనంతయగంగమంత్రీశ్వరుండు.

శ్రీనాథమహాకవిబావమఱుదియైనదగ్గుబల్లిదుగ్గుయకవిరచించిన
 నాసికేతోపాఖ్యాన మీగంగయామాత్యునకే కృతి యీఁబడింది.
 అవిషయ మీక్రిందిపద్యములో బ్రబోధచంద్రోదయమున నీకవులుగ్గు
 డించియున్నారు.

క. ప్రఖ్యాతనాసికేతూ
 పాఖ్యాన మహాప్రబంధపరిమళితసుధీ
 వ్యాఖ్యానశ్రవణోదిత
 సాఖ్యా సంఘటితచింతశంకరసఖ్యా !

—: ప్రబోధచంద్రోదయరచనాకాలము :—

కృతిపతియైన గంగనామాత్యుని ప్రభువగు బసవస్వపాలుఁడు దూబగుంటనారాయణకవిచేతఁబంచతంత్రమునుగృతినందియుండెను. బసవస్వపాలునికాలమును శాసనసహాయమునఁజెలిసికొని నారాయణకవి చారిత్రమున నిర్ణయించియున్నారము. దానినిబట్టి నాసికేతూపాఖ్యాన రచనాకాలము క్రీ. శ. ౧౪౬౦ ప్రాంతమని దుగ్గయకవిచారిత్రమునఁ జెప్పియుంటిని. ఈ ప్రబోధచంద్రోదయము కూడ నించుమిందుగ ౧౪౮౦ ప్రాంతమున రచింపఁబడియుండును.

ఈగ్రంథముయొక్కప్రాశస్త్య మీఁకిందిసీపద్యమునఁజెలుపఁబడినది.

సీ వివరింప నిది సర్వవేదాంతసారంబు

తలఁపఁగా నిది గట్టితెలివి తోవ

యిది భోగమోక్షసంపదలకు మూలంబు

మోసలే దిది ఘనంబులకు ఘనము

జ్ఞానకర్మరహస్యసాధనంబును నిది

యిది నవరసముల నీనుసురభి

వడ్డర్పనంబులు సరవి నిందున్నవి

సందేహములు దీఱి విందుఁగాని

యిమ్మహారసపాతము నెఱిగినట్టి

జనుఁ డెఱుంగడు మఱి తల్లిచన్నుపాలు

దీనిసరి చెప్ప మదిలేదు తిభువనముల

దొరక దీకృతి నీవంటి దొరకుఁగాని.

రాజున కద్వైతమతము నెన్నివిధముల బోధించినను మనసున కెక్కకపోఁగా, కామకోధాదులను పాత్రలనుగా బెట్టి రాజులకు సర్వదా హృదయానందకరమగు యుద్ధమును జ్ఞానాజ్ఞానఘటకుఁ

గల్పించి తన్నూలమున రాజునకు జ్ఞానబోధ గావింపుటకై కృష్ణ మిశ్రుఁ డీనాటకమును గల్పించెనని పండితులు చెప్పుచుందురు. సంస్కృతనాటకమును బ్రబంధమునుగా రచించుటకు దారితూపిన వారు వీరే ఈనాటకము సృశ్యకావ్యమగుటచే బ్రబంధమున కను కూలమగురీతిని వీరచ్ఛటచ్ఛటఁగొన్నిమార్పులనుగావించియున్నారు.

ప్రబోధ చంద్రోదయ ద్వితీయాశ్వాసాదిని గృతీపతిని సంబోధించుచు.

క. “శ్రీకరవీక్షణ దాన

శ్రీకర సరసింహస్యపవళికర నయవి

ద్యాకరణచతుర్దశవి

ద్యాకర ధీరంగమతియనంతయగంగా !

అనివ్రాసినపద్యమునుబట్టి “వెనకవాయాస్వయవంశాబ్ధిచంద్రుఁడైన మనగంగయామాత్యుఁడు ముందు జైమినిభారతకృతిపతి యైనసాళువ సృపాలునిసదివుఁడై యుండినట్లు లెఱుంగవచ్చును” అని శ్రీవీరేశలింగముపంతులుగారు కవులచరిత్రమున వ్రాసియున్నారు. శ్రీశేకుమళ్ళ అచ్యుతరావుపంతులుగారీయూహ సంగీకరింపక “సరసింహస్యపవళికరనయవిద్యాకరణ” యను వాక్యమునకు వేటాకరీతిగా నర్థమును జెప్పియున్నారు.

సాళువసరసింహరాయలను, బురుజోత్తమగజపతి జీవగ్రాహముగాఁ బట్టుకొనెననియుఁ బ్రతాపరుద్రగజపతి రచించిన “సరస్వతీ విలాస” మనుధర్మశాస్త్రగ్రంథము నందును, నతని యనంత వర శాసనమునందును.

“మిత్రం శేషధరస్య దాతృపరిష ద్యస్యైవ సూనోస్సమం

సౌందర్యాదిశయాభుక్తి సమతౌన్న త్యేతు నై వాపరః

జీవగ్రాహమరింప్రగృహ్య సమచే కర్ణాటభూమిధవం

దీనోక్తిప్రవణం సృసింహమనుజాధీశం పున స్త్యక్తవాన్.”

“యస్మై నిత్యతరప్రతాపదహనజ్వాలాయమానధ్వజ

స్తంభా బద్ధకుసుంభరక్తవసనప్రేక్షావిభగ్నద్విషే;

స్తంభా యాభయ యాచనాంజలి మహాగ్రహ్నోద్ధయాదింభయా

దాత్మానం ముముచే నృసింహస్మపతిః కర్ణాటదేశాధిపః॥

అనుశ్లోకములవలన, ఉదయగిరిరాజ్యమును బురుషోత్తమగజపతి కర్పించి సాళువనృసింహరాయలు విముక్తిపందెనియు, “గజపతుల యొద్ద మంత్రిగానున్న కాలములోఁ గృతినందిన గంధములో శత్రు రాజునొద్దఁ దానుమంత్రిగానుండినట్లు వ్రాయించుకొనునని యూహించుట యసంగతమని తోచుచున్నది. కనుక నృసింహరాయలను జీవగ్రాహముగాఁ బట్టించుటయే గంగమంత్రియొక్క నయవిద్యా కరణమహత్వమని నిర్ణయింపవచ్చును” అని శ్రీఅచ్యుతరావుగారభిప్రాయ పడియున్నారు. వీరియభిప్రాయమే సమంజసమైనది. గంగయమంత్రి పురుషోత్తమ గజపతియొక్క మంత్రియై గాఁడు. సాళువనృసింహరాయల మంత్రియునుగాఁడు. ఇతఁడు బసవనృపాలుని మంత్రి. ఈబసవనృపాలుఁడు గజపతికిసామంతుఁడైనట్లును, ఉదయ గిరినిజయించినట్లును వైనివాసిన సీసపద్యములోని “ఏరాజదయశైల మెలమిని భేదించె గపటాహితమదాంధకార మడఁగ; గజపతిసుర థాణి గడిదుర్గముల కెల్ల నేరాజు వజ్రంపుబోరుతల్పు” అనువాక్యములవలనఁ దెలియుచున్నది. సాళువనరసింహరాయని జీవగ్రాహముగాఁ బట్టుకొనుటలోఁ బురుషోత్తమగజపతికి బసవనృపాలుఁడు విశేషసాహాయ్యము చేసియుండును. అఘనకార్యమును సాధించుటకు గంగయమంత్రి బుద్ధిచాతుర్యము ప్రధానకారణమై యుండును. ఈభావమే ‘నరసింహస్మప నశీకరసయవిద్యాకరణ’ అనువాక్యములో నూచింపఁబడినది. పురుషోత్తమగజపతి క్రీ. శ. ౧౩౬౬ మొదలు ౧౩౯౬ వఱకు రాజ్యమున చేసినవాఁడు. సాళువ నరసింహరాయలను ౧౩౬౭ ప్రాంతమున గజపతి పట్టుకొనియుండును. క్రీ. శ. ౧౩౭౦ ప్రాంతమున ప్రభోధచంద్రోదయము నీకపులు రదిగిది

యుందురు. సామవనరసింహరాయలు గజపతితో సంధిచేసికొని విడి
వడియుండును. గంగయూమాత్యునకుఁ బిమ్మట వీరు తుళువ సంస
నాయకు నాశ్రయించి సామవనరసింహనాయకుని జీవితకాలములో

1 శ్రీ వరాహపురాణమును రచియించి యుండవచ్చును

గంగయూమాత్యుఁడు గజపతులయొద్దఁగాని సామవనరసింహ
రాయలయొద్దఁగాని మంత్రిగానుండియుండఁజేసి, ప్రబోధచంద్రోద
యములోఁగాని నాసికేశోపాఖ్యానములోఁగాని యీవిషయముచెప్పఁ
బడకుండ నుండదు.

—: శైలివిచారాభుటకై మచ్చపద్యములు :—

వరాహపురాణము:—

ఉ. ఓపరమాత్మలారా ! కరుణోదధులార ! నితాంతయోగవి
ద్యాపరతంత్రులార ! తెలియన్వశమే ! భవదీయమైన యీ
నైపుణి చాలుఁ జాలు ననినన్ నిజమూర్తులు దాల్చి తాపసుల్
జా పరమేశ్వరా యనిన జంతువులన్నియుఁ బోయె మాయమై.

౧ ఆ.

మ. కకుబందాంతరధాత్రివై విది మొదల్లా సార్వకాలంబు న
త్రకుఁ గోడండ్రకు నొంటకుండెడును ముగ్ధ న్నాతనూజాత నూ
రక భర్జింపక యేలుకొండు మునివర్యా ! నేడు మాయొంటఁ బై
త్మక మంచు నిధిలాపురంబునకుఁబోయె స్వరితికోర్పుఁడై ౨ ఆ.

చ. అలఘుబలాధ్యుఁ డయ్యను దయాళువు గావున శాంతచిత్తుఁడై
నిలిచినండ్రికాలమున నమ్మది గాదములోనిదోసకా
యలువలె నున్న రాజులు బలారిభయంకర ! నిన్ను నట్లకా
దలఁచిరి దాడి వెట్టి భుజదర్పము చూపుము వేయ నేటికిన్. 3 ఆ.

ఉ. యామవతీవిలాసినికి నైదువత్సాదు సమస్తనిర్జర
స్తోమముకూడు లక్ష్మీనయిదోడు సభోమణిజోడు పాంధకాం

తామృగహింసకు న్వడలుదర్పకలుబ్ధకు దివ్వెగూడు నె [ర ఆ.
త్తామరసూడు రాగరసధాముడు సోముడు దోచె దూర్పునన్.

కా. ఆనీలుండు వరూధినీపరివృతుండై పోయి తేజోనిధిన్
మానిం గానికిన్నెనె గైకొనక భీమభూకుటీనాట్యరే
ఖానై పుణ్యము ఫలభూమి మెఱయంగా యజ్ఞశాలాస్తర
స్థానస్థాపితరత్నరాజము హరించం దేరు దిగ్గె న్నడిన్. > ఆ.

సీ. స్వస్తి సమస్తభవ్యగుణసంపన్నుండై
సతుపారపర్వతనాయకుండు
స్వస్తి సమస్తదివ్యగుణసంపన్నులై
స నిషధవింధ్యమందర సుమేరు

దర్దరగందమాదన మాల్యవత్పూరి
యాత్రలోకాలోక చిత్రకూట
మలయప్రముఖబాంధవులకు సంప్రీతి బు
త్రైంచిన శుభలేఖ దేవదేవుఁ

డైన శివునకు మనశోరి నాదిశక్తి
నిచ్చుచున్నాడఁ మీరలు వచ్చునది వి
వాహమున కంచు లేఖలు వ్రాసి పంప
వారు నాకారములుదాల్చి వచ్చిరపుడు

౬ ఆ.

క. ముల్లోకంబుల జనములు
రోళ్ళన్ రోకండ్లుఁ బాడ రోయక మఱియున్
వెల్లవిరిగాఁగఁ దిరిగిన
గళ్ళకు నయగారిమెలఁతుకం గొనిపోయెన్.

౭ ఆ.

మ. అరరే శౌరి బలీ ధృవుం డహహ భద్రాశ్వండువహ్వతలో
దరి ప్రహ్లాదుండు మేలు బాపు మహిభర్తల్ విపులారా వణి

గ్వరు లాహ కసుగాపు సాధు మదవద్వాతాపిదై తేయసం
హరణపౌధిఁ బ్రసిద్ధుఁ డైనముని మఝ్ఘాయందునుద్బాహుఁడై
౮ ఆ.

మ పునవాద్యంబులచే నమోక్ష స్త్రమృతరూపాయంచుఁ బూజించి వే
దసమర్థుం డగువిప్రులగునకుం దానంబుగా నిచ్చి గం
ధసమేతంబుగ నర్ఘ్య మిచ్చి యవభక్తంబున్ ఘృతవ్యక్తమున్
వసుధానిర్జను లారగింప వలెయై నక్తంబు చేయందగున్. ౯ ఆ.

గీ శాంతులై నిన్నె నమ్మి నిశ్చలసమాధి
గలుగువారికిఁ దనుదాన కానవచ్చు
నాత్మ నీమూర్తి శుద్ధస్వయంప్రకాశ
తత్వ మగునీకు లేదు పృథగ్వ్యవస్థ.

౧౦ ఆ.

మ. సమయజ్యోతిషికుండు వీరననుజస్వర్యోషిదుద్వాహసం
భ్రమలగ్నంబు ఘటింపఁ బెట్టు గడియారం చిట్టనన్ రక్తపూ
రమునం దేలె గుమారికాకరధనుర్జ్యోవల్లినిర్మూక్త శా
తముఖాఢేందుశరత్కృతంబు లగు తద్రక్షఃకపాలావళుల్ ౧౧ ఆ.

మ. అవనీకామిని పాలభాగమున హస్తాంభోజముల్ చేర్చి ది
వ్యవరాహాధిపుఁజూచి దేవ ! మును దుర్వాసో మునిస్వామిచే
వివిధశ్రీశమహత్త్వముల్ విని హిమోర్వీభృద్వరాభ్యర్థు
ణ్యవని నిల్చి ననాటి సత్యతిపుండ్రమయ్యెంగృహం జెప్పవే ౧౨ ఆ.

ప్రబోధచంద్రోదయము:—

చ. జనకుని పక్షపాతమున సంతతమున్ బలవంతుఁ డైనమో
హుని భుజవిక్రమంబునకు నోర్వంగ లేక వివేకుఁ డాజిల్లా
దనబలగంబు దానును యదాయదలై చని వృత్ర కోడిపో
యినసురరాజుచందమున నెక్కడనో యణ గుండెనంతటన్ ౧౩.

మ. నియతాత్ముండు విరించి భారతికి నంతే చిక్కె దక్షాధ్వర
క్షయకారీకుండు గారి కొంటను జొక్కె వార్ధిలోఁ గైటభా
రియుఁ లక్ష్మీయువతీకపోలమకరీ శేఖాంకితోరస్థులుం
డయితక్కె మఱియున్న జంతువుల కాహా! శాంతిసిద్ధించునే రతి

చ. ఉపనిషదబ్జనేత్ర వినయోక్తుల యర్థమెఱుంగలేక జీ
వపురుషుఁ డవ్వితేకుఁగని వత్స! జరామరణాదిసంగతుం
జపలుని భేదయుక్తు నను సత్యచిదాత్మునిగాఁగ బల్కె నీ
విపులవిలోచనామణి సవిస్తరభంగుల నన్నుఁ దెల్పుమా! ౫౭.

—: మదన సేనము :—

ఈకవులలో మల్లయకవి మదనసేన మనుష్యబంధమును రచి
యించినట్లు పెదపాటిజగ్గన కృతమైన ప్రబంధరత్నాకరములో నుదా
హృతములయిన పద్యములనుబట్టి తెలియుచున్నది. ఆగ్రంథము నీకవు
లిరువురును గలిసి రచించినను జగ్గన తనగ్రంథములో మల్లయకవి
నొక్కని నుదాహరించియుండిన నుండవచ్చును. మదనసేన మిప్పు
డెచ్చటను గన్పించుటలేదు.

గీ. ఆపుడు తానావసానంబునందు మధ్య
కీలితంబయి యొప్పెఁ గంగేలు వలికి
నలియవు గదా యటంచు నానడిమితీఁగ
నుపచరింపఁగ వచ్చినదో యనంగ.

నీ. తళతళమను పతాకలతోడ రవికాంతిఁ

దలతల మనెడి రత్నములతోడఁ

గనఁగన సాబగధికం బై నపొడవుతోఁ

గనకన మను హేమకాంతితోడఁ

గలకలఁ బల్కు చిల్కలతోడ గృహధీర్

కలఁ గలహంససంఘములతోడఁ

బరిపరిగతి నాడు బర్హులతో నిజో

పరిపరిగతిమేఘపంక్తితోడఁ

దముల విహరించు హారావతములతోడఁ

భ్రముదళివ్రాత సుమవితానములతోడఁ

బ్రమదవనవాసనలచేతఁ బ్రమద మొనఁగి

యెనయు నీమేడతోఁ బ్రతి యెనయుఁ గలకె.

నీ. పరిపుల్లహల్లకపృథలు నిండినచోట

సాంధ్యరాగద్యుతి చాకళింప

వికలనీలోత్పల పృథరస్థలంబుల

గిరిగొన్నచీకట్లు గ్రేభృదాట

నిర్ద్రిదకుముదవస్థిప్రదేశంబులఁ

దేటవెన్నెలపిల్ల తీపులాడ

వికసిత కనకారవిందబృందంబులు

జెరయు నీరెండఁ బింపిభృ గూయుఁ

గీ. బగలు రేయును దమలోనఁ బగలు మాని

కలసి మెలసినబాగునఁ గడలు కొల్చి

వివిధమహిమలఁ దనరు నావిమలసరసిఁ

జూచి నిన్వెఱపడి రాజసూనుఁ డపుడు.

నీ. మెఱుంగుశృంగములందు మెదలక యున్నవి

నీలమేఘంబులు నీరజాస్య !

వెన్నెలపులుగులు వేకువచంద్రునైఁ

దేలుచున్నవి చూడు తియ్యఁబోడి !

మంట నాగడపలు మెల్లమెల్లన విచ్చి

కాసరా వయ్యెనో కలువకంటి !

పారిజాతపుదీఁగ బహువర్ణపువ్వుభా

రంబు మోవఁగ లేదు కంటుకంటి !

గీ. యనుచుఁ దమలోన గర్భోక్తులొడుకొనుచుఁ
దనకు నుపచారములు సేయు ననుఁగుఁ జెలులఁ
జూచి నవ్వుచు సహజస్య చూడ నొప్పెఁ
బారుదోహదలక్షణసహిత యగుచు.

—: వా మ న పు రాణ ము :—

కస్తూరిరంగకవి తనరంగరాట్టండమున నందిసింగన వామన
పురాణములోనివని యీక్రిందిపద్యములను నిత్యసమాసయతికి లక్ష్య
ములుగా నిచ్చియున్నాఁడు. నందిమల్లయ్య, ఘంటసింగయ కవులు
గాని నందిసింగయ కాఁడు. వీరు వామనపురాణమును రచించి
నట్లు గన్పట్టదు.

క. కాంతాలలామ నీకే

కాంతంబునఁ బల్కరింతుఁ గల్గినకార్యం.

బంతయు మునమలరంగ విను

మంతట నీమదికిఁ దెలివిడై యుండు సుమీ.

గీ. సరసచిత్రాన్నములును రసాయనములు

భక్త్యములు నూరుబిండ్లును బాలుజన్ను.

• వామనపురాణమును రచించినవారు, ఎలకూచిబాలసర
స్వతియ, లింగమకుంట రామకవియుఁ బూన్నతోటయోబళకవియునై
యున్నారు. పైపద్యములం దేవామనపురాణముననో యుండి యుం
డును. నందిసింగయ యను వేటొకకవి యున్నాఁడో, లేక రంగకవి
మల్లయ యింటి పేరును జొరపాటున సింగయ్యకుఁ దగిల్చెనో చెప్పఁ
జాలము.



82. కొఱవి గోపరాజు

ఇతఁడు సింహాసనద్వారా శ్రీంశక యను పండ్లొండొక్కానముల పద్యకావ్యమును రచించి, హరిహరుల కంకితము కావించెను ఈతనిగృహనామము కోవలయని యాంధ్రకవులచరిత్రకారులు వ్రాసి యున్నారు. నేను పదునాజేండ్లవయసులో నున్నప్పుడు. మాబంధు వులొకరు కొత్తగాఁ గ్రాయమునకుఁ గొనివయొక తాటాకుయింటి గోడపై నీగ్రంథము పెట్టియుండఁగాఁ జూచి నేను దానినిగ్రహించి యాటుమాసములు శ్రమపడి కాగితములపైఁబ్రతివ్రాసితిని. అప్పుడు గోదావరి మండలములోని కాకినాడలో, భోలవరపుసంస్థానాధిపతు లగు శ్రీకొచ్చర్లకోట రామచంద్రవేంకటకృష్ణారావుబహద్దరుగారు సరస్వతిపత్రికనునడపుచుండిరి. నేనీగ్రంథములోని కొన్నిపద్యములను వ్రాసిపంపుచు, దీనిని సరస్వతిలోఁ బ్రకటింపుఁడని యుత్తరము వ్రాసి తిని. ఇంతకంటె మించిప్రబంధములు కొన్ని ముద్రింప వలసినవిగల వనియు నవి పూర్తియైనచిమ్మట దీనిని ప్రకటింతుమనియు నాయన ప్రత్యుత్తర మొసంగెను. ఇంతలో నేను మాయూరువిడిచి గ్రామాం తరమునకుఁ జొరవలసివచ్చి యాగ్రంథము నొకపెట్టెలో భద్రపఱచి యుంచితిని. నేనాయూరునుండి మూడుసంవత్సరములవఱకు మరల మాయూరురాలేదు. ఈలోపునఁ దస్కరులీపెట్టెను బట్టుకొనిపోయిరి. మరల దొరకలేదు. ఆతాళపత్రపత్రిలో “కొవలె” అని యొకవి గృహనామము వ్రాయఁబడియున్నది. ఇప్పుడీగ్రంథము నాంధ్రసా హిత్యపరిషత్తువారు ప్రకటించియున్నారు. అందీతని యింటిపేరు ‘కొఱవి’ వారనియున్నది. కావుననీతనిని కొఱవిగోపరాజనియే యిం దుదాహరించితిని నిజమురాష్ట్రములోని “కొఱవి” యను గ్రామ మునుబట్టి యీ పేరువచ్చియుండును.

ఈతఁడునియోగి బాహ్మణుఁడు. ఆపస్తంబసూతుఁడు; హరితస గోతుఁడు. ఈతనినివాసము నేముగల్గను గ్రామమయిన ట్లికిండిపద్య ములోఁ గవిచెప్పియున్నాఁడు.

శా. రాణా మల్లనకీర్తిచంద్రికలు పర్వం బొంగి మధ్యాశ్రిత
 ట్లోణీభృదనదుర్గమై గుణమణిస్తోమంబుల న్నిండి య
 ట్లోణీశ్రీపురుషోత్తమాశ్రియమునై చైల్వారి దానామృత
 శ్రేణిం ద్యాగసముద్రీనామము వహించె న్వేముగల్గిమహిన్.

ఈవేముగల్గెచ్చటిదో తెలియదు మైసూరురాష్ట్రములోకోలాగు
 జిల్లాలో నొకవేముగల్లున్నది. నైజామురాష్ట్రములోగూడ నొక
 వేముగల్లున్నదని వినుచున్నాడను కాని యది యేజిల్లాలోనున్నదో
 తెలియలేదు. ఈకవిరచించిన గ్రంథమునంధవృత్తాశ్వాసములో శ్రీశై
 లపర్వతమును వర్ణించియాపిమ్మట భువనగిరి, ధర్మపురి, ఏకశిలానగర
 మనబడియెడి యోరుగల్లు, నిజామురాష్ట్రమునఁ బ్రవహించుచున్న
 గౌతమీనది మొదలగువానిని జక్కగావర్ణించియున్నవాఁడగుటచేత,
 వేముగల్గెచ్చటనున్నను. నిజామురాష్ట్రమునందలి పరిచయమీతని
 కెక్కవగానుగట్లు గన్పట్టును ఇతనిపెదతండ్రి కుమారులైన బాచన
 సింగనలు రాచకొండప్రభువైన రెండవస్వజ్ఞసింగయ ప్రభువునొద్ద
 మంతులై యుండుట కారణముగానోపును.

ఏదియెట్లున్నను, గవినివాసము వేముగల్లునట నిశ్చయము.
 కవియే పై పద్యమునకుఁదరువార “అట్టిపురంబునందు” అనివాసి


క. పూజితు లగుకవులకృపన్

భాగిజ్ఞుఁడఁ గొంతయాంధ్రభాషావిదుఁడన్

రాజనుతుఁ డైనకనకవయ

రాజతనూభవుఁడ కోపరాజనువాఁడన్.

కవికాలమును నిర్ణయించుట కవసరమగుటచే నీకవివంశ
 వృక్షము నీక్రింద నిచ్చుచున్నాడను.



వెలసి నానాటికి వెలనాటి పృథివీశ్వ
రునిరాజ్యభారధుక్కుండనంగ
నారెలు గన్నడిలజవలుఁ దెలుఁగులుఁ
దనబిరుదందియఁ దగిలికొలువ

నెగడి సనదవోలు నెలవుగాభూసుర
వంససాగ రాశ్వుతాంశుమూర్తి
చక్రవర్తి మాన్యసౌజన్యధన్యుడు
విక్రమార్కనిభుఁడు వెన్నవిభుఁడు.

ఉ సాంద్రజవంబున స్థితి నిజస్థితి నేర్పునఁ బేర్చి సత్యవృ
త్తిం దుర్బలబాణపాతనిరతిం గళల స్ఫురివత్తు రెల్లు ప
క్షిందుఁడు బన్నగేంద్రుఁడు సగేంద్రుఁడు పేంద్రుఁడు
నింద్రుఁడు చారి
శ్చంద్రుఁడు రామచంద్రుఁడును జంద్రుఁడు వెన్నయమంత్ర
చంద్రుతోన్.

పైపద్యములోఁ జెప్పబడిన పృథ్వీశ్వరుఁడు వెలనాటిచోడుని వంశ
ములోనివాఁడు. ఇతనినిగూర్చి మంచనకవి చరిత్రమున విపులముగా
వ్రాసియున్నాఁడను. ఇతఁడుచందవోలు (పైపద్యములోనిసనదవోలే)
రాజధానిగా వెలనాఁడువేగి దేశములనేలినప్రభువు. ఇతనిశాసనములు
క్రీ.శ. ౧౨౨౧ సంవత్సరము వఱకునున్నవి. కావున నీవెన్నయామా
త్యుఁ డాకాలమువాఁడు, ఈవెన్నయామాత్యునిపేరు వెలనాటి
గొంకరాజు (పృథ్వీశ్వరునితాత) శాసనములలో (ద హిం. శా. సం
ర సంఖ్య ౧౨౦౪-౦౫ గూడ నుదాహరింపఁబడి యుండుటచేగొంక
రాజునొద్దగూడ నీతఁడు మంత్రిగానుండి పిమ్మట పృథ్వీశ్వరునొద్ద
మంత్రిగానుండి యుండును. ఈపృథ్వీశ్వరుఁడే నిర్వచనోత్తరరామా
యణ శృతిభర్తయైన మనుమసిద్ధితండ్రి తిక్కరాజుచే జంపఁబడిన
వాఁడు.

ఈ వెన్నయామ్యాతునికుమారుని పేరునుగవిచెప్పలేదు. కొలది కాలముమాత్రమే జీవించియుండుటచేతనో, సుప్రసిద్ధుడు కాక పోవుటవలననో పేరు తెలియకపోవుటమూలముననో, యాతనినిబేల్కొన లేదు లేనా, “పుతుండై” యనుటకు బదులుగా బ్రతివిలేఖకుడు “పాతుండై” అనివాసియుండెనో, తెలియదు. పాతుండనినవంశ ములోనివాడనికూడఁ జెప్పవచ్చును.

ఈ వెన్నయామాత్యుని పిపాతుండైన యన్నయనుగూర్చికవి యేమియు నిందుఁజెప్పలేదు. కానిముప్పదియిద్దరుమంత్రిలను వర్ణించిన సీసమాలికలో

“సీ. ఘనదానకర్ణుడై గండపెండెము చాల్చెఁ
గొఱవి యన్నామాత్యకుంజరుండు”

అని యుండుటచేతను,

క. హరి సిరినివలచు సిరియును,

నరుదుగ హరిఁగోరుఁ గొఱవియన్నయ. యెఘడున్

వరకీర్తి సతినివలచును

వరసన్ వరకీర్తి యతనివలచు సతతమాన్.

అని కీర్తింపఁబడియుండుట మూలమునను, నీరఁడు మహాదాతయై యున్నట్లు గనుపట్టుచున్నది. కాని గోపరాజకవి యితనిని గూర్చి యొక్కమాటయైనఁ జెప్పకపోవుటచే నాతఁడీ యన్నయకాండేమో యని సంశయము కలుగుచున్నది. ఈయన్నయకుమారుండైన పెద్ది రాజు పల్లికొండరాజయిన మల్లనజేవరాజుచే బహుమానములంది నట్లీక్రిందిపద్యములో వర్ణించియున్నాఁడు.

ఉ. అన్నయనామధేయ సచివాగ్రణి పుతుఁడు పెద్దిరాజు సం

పన్నిధి పల్లికొండ జనపాలుఁడు మల్లనజేవరాజుచే

నన్నంగ గుంచె లండలము నెల్లియఁగైకొని మంత్రీయై ప్రతా
పోన్నతి కెక్కె ధర్మములనొప్పెకు బ్రహ్మవనప్రతిష్ఠలన్.

ఈమల్లనదేవరాజెవ్వడో తెలియలేదు. తెలుగుచోడులలో మల్లిదేవనామధారు లనేకులున్నారు. వారివంశీయులలోని యేమల్లిదేవుడోయైయుండును. పల్లికొండయనుగ్రామము పూర్వముచిత్తూరు మండలమునను నిప్పుడు త్రరార్కాడు మండలమందలి గుడియారము సమీపమున నొకటియున్నది. అదియేయిదియేమో! కవినివాసమైన వేముగల్లి ప్రాంతమున నున్నదేమో! తెలిసికొనవలసి యున్నది.

ఈ గోపరాజకవి తనవీనతాతయైన సత్యనారసను గూర్చి యీ క్రిందిపద్యమును వ్రాసియున్నాడు. సత్యనారస, సత్యనారాయణ యొక్క రూపాంతరము.

క. రామాయణకృతికృతియై

తామెఱయుచు సంధ్రకవిపితామహుఁ డనఁగా

భూమిని మించినభీమన

నామంబునఁ బరఁగె సత్యనారస ఘనుడై.

ఇందలి మొదటిపాదములోని “కృతికృతియై” అనుటకు “కృతి పతియై” అనియును, బద్ధ్యాంతమందలి “ఘనుడై” యనుమాటకు “కవియై అనియుఁ బాఠాంతరము లున్నవి. సత్యనారసకు ‘భీమన’ యని నామాంతరమున్నది. ఇతఁడొంధ్రకవితాపితామహునిబిరుదాంది యుడై నల్లు చెప్పఁబడుటచే నితఁడు రామాయణకృతిక గ్రయే గాని కృతిపతికాఁడని నిర్ణయింపవలయును.

కవి తనతల్లిదండ్రుల నీక్రిందిపద్యగద్యములలోవర్ణించియున్నాడు.

ఉ. నారస క్షగ్రజుండు సుగుణజ్ఞుఁడు గంగమసింగమంత్రికిం

గూరిమిపట్టి నాఁబరఁగు గోపయమంత్రి నిజానువృత్తిఁ జెం

పారెడు నెల్లమాంబిక కులాంగనగా నుతికీర్తెఁ దారథా

రారుచిక్కిరి యాకసపరాజతనూజుండు దాఁబ్రసిద్ధుడై.

వ. ఇట్లు గోపరాజతనూజుండైన కసపరాజు దానగుణరాధేయుం డగు రాణామల్లన రేండునకుఁ బరమగురుండై శై వాచారప్రథమసింహ

సనాధీశ్వరులైన బ్రహ్మదేవయోధయలకూ, తుంగమాంబిక యను
కామినీరత్నంబుఁ బరిగ్రహించి సుగుణగణగణ్యుండై నగడె.

ఉ సేయుండు మంత్రలక్షణవిధేయుండు లాలితదానకేళిరా
ధేయుండు సర్వసజ్జనవిధేయుండు సంతతసత్యవాక్యకౌం
తేయుండు నిత్యకీర్తి సుదతీపఃసేయుండు భావశుద్ధిగాం
గేయుండు గాయకపకరగేయుం డమేయుం డజేయుం డున్నతికా.

నీ. ప్రకటిత సరసవాక్పతి యనఁగా జెల్లి
చతురాస్యుండై పద్మజన్ముం డనంగఁ
నాన్యాయనుకూలమా కార్యంబు దీర్చును
సర్వజ్ఞుండై మహేశ్వరుం డనంగ
గామాంబుఁ దనపత్నిగా గారవించుచుఁ
బురుషోత్తముండయి హరి యనంగ
గోపకుమారుండు కొడుకుగా నక్రూర
దృఢమిత్రుండై వాసుదేవుండనంగ

వేముగల్లు జన్మభూమిగాఁ బెరిగియు
దీవులెల్లమాటఁ జేటపఱచి
హరిపదైకబుద్ధి హరితగోత్రాంబుధి.
రాజనంగ గనవరాజు మించె.

క. తంత్రముచేఁ గార్యము పర
తంత్రము గాకుండఁ బరిహితము చేయుమహా
మంత్రులలోపలఁ గనవయ
మంత్ర విచారమున దివిజమంత్రయుం బోలెన్.

కనవరాజు మంత్రిగానున్న రాణమల్లనకేంద్రుండెవ్వరో తెలిసి
నదికాదు. ఈతఁడొక చిన్నసామంతరాజై యుండును. అన్నయకుమా
రుండైన పెద్దిరాజు మంత్రిగానున్న మల్లదేవుండును, ఈమల్లనకేం
దుండెను ఒక్కఁడేయయియుండిన నుండవచ్చును. లేదా ఆమల్లన

కీనుల్లనపుత్రుడో, నునుమడోయి యుండవచ్చును. ఈ మల్ల నరేందుఁ డెవ్వఁడో తెలిసినచో కవికాలము తెలియుటకవకాశము కలుగును. కాని యంతవఱకు నట్టియవకాశము నాకులభింపలేదు. అందుచే నీతనికాలమును మఱియొకమార్గమునఁ దెలిసికొనుటకై ప్రయత్నింపవలసియున్నది. ఇందులకు రెండాధారములున్నవి మొదటిది పిల్లలమఱ్ఱి పినవీరన్న నీక్రిందిపద్యములో నుతించియుండుట

చ. అనఘు హుళక్కి భాస్కరు మహామతిఁ బిల్లలమఱ్ఱి మీరా
జును ఘను నాగరాజుఁ గవిసోమునిఁ దిక్కనసోమయాజిఁ గే
తనకవి రంగనాథు నుచితజ్ఞుని నెఱ్ఱన నాచిరాజు సో
మన ననురేశ్వరుం దలఁతు మత్కులచంద్రుల సత్కవీంద్రులన్.

రెండవది ఈకవికిఁ బెదతాతకుమారులైన బాచిరాజు సింగనలు అన పోతనాయని కుమారుడైన కుమారసింగమనాయనియొద్దమంత్రులు గా నున్నారని యీక్రిందిపద్యములోఁ జెప్పియుండుట.

క. ఘను లగజులకు నీడై

వనములుఁ గ్రతువులును గృతులు వడినిల్పిరి బా

చనయును సింగనయును దగి

రనపోతకుమారసింగయకు మంత్రు లనన్.

పినవీరనకవికాలము క్రీ. శ. ౧౪౩౦-౧౪౯౦ త్రీని పినవీరన చాన్త్రమున వ్రాసియుంటిని దీనినిబట్టి యీగోపరాజకవికాలము దీనికిదరువారగాని లేదాఅధమ మకాలముగాని యైయుండవలయును. కాని యంతకుఁబూర్వము మాత్రముకారాదు ఇంక బాచనసింగనలను బట్టి కాలనిర్ణయమును జేసి చూతము. వీరు గోపరాజకవికిఁ బెదతాత కుమారులు. కావున నలువది సంవత్సరములు గోపరాజకంఠంబెద్ద వారుగ నుండురు. వీరుమంత్రులుగనున్న అనపోతకుమార సింగయ ప్రభుత్వవ్యరోకనుగొందము. శ్రీనాథకవిచరిత్రమున (5 వ సంఘటము) వీరివంశవృక్షము నిచ్చి వారికాలమును శాసన సాహిత్యమున నిర

యించియుంటిని. సింగయప్రభునామధాని లిరువురున్నారు. వారిరువురుకును గుమారశబ్దముకలదు. ఇరువురును అనపోతనాయని కుమారులే. అందు మొదటిసింగమప్రభువు రసార్జనసుధాకరాదిగ్రంథకర్తయై మహాపండితుడని ప్రఖ్యాతిగాంచియుండెను. ఇతనికాలము క్రీ.శ. ౧౩౪౫-౧౪౧౫ ఇతనికడ మంత్రులుగా బాచనసింగనలుండిరేని గోపరాజకవి వినవీరనను నుతించుట పొసంగదు. రెండవసింగయ ప్రభువు కాలము క్రీ.శ. ౧౪౦౦-౧౪౬౦ బాచనసింగన లీతని మంత్రులందుమేని, వాడును ౧౪౦౦ ప్రాంతమునజన్మించి యాతనికడ నుండిరనియు, గోపరాజకవి క్రీ.శ. ౧౪౩౦ ప్రాంతమునజన్మించి వినవీరనతోసమకాలికుడై యాతనిని నుతించియుండెననియు, నిశ్చయముగాఁ జెప్పవచ్చును. కావున నితనికాలము క్రీ.శ. ౧౪౩౦-౧౪౬౦ అగుచున్నది. అనగాఁ బద్మైరపోతనామాత్యునికంటె నించుకపూర్వుడగుచున్నాడు. అయిన నిందులకొక్క ప్రతిబంధకము గన్పించుచున్నది. దానినిగూర్చి యాలోచింతము.

వెలనాటి పృథ్వీశ్వరునివద్ద మంత్రిగనున్న వెన్నయామాత్యుడు క్రీ.శ. ౧౪౦౦-౧౪౩౦ నడుమచున్నవాడు. వెన్నయామాత్యునకును గోపరాజకవికిని నడుమ సంతరములు, అయిదును. సంవత్సరములు ౨౦౦ ను నగుచున్నవి. అయినచో సంతరమునకు వ్యవధి ౪౦ సంవత్సరములని తేలినది. సామాన్యనియమము ననుసరించి ౩౦-౩౩ కావలసియుండఁగా ౪౦ వత్సరములనుట విరుద్ధము కాదు గాని సామాన్యధర్మమును మించినదని యొప్పుకొనక తప్పదు. కాని వెన్నయామాత్యునకు అమరేశ్వరమంత్రి పాత్రుడని కవిచెప్పియున్నాడు. అతడు కేవలపాత్రుడగాక ప్రపాత్రుడో ప్రప్రపాత్రుడో యై యుండవచ్చును. గోపరాజకవి వెన్నయకు కొన్నితరములు గడచినవాడైనను గద్యలో దాను వెన్నయామాత్యునకుఁ జాత్రుడనని చెప్పుకొనియుండుటచే నమరేశ్వర మంత్రికిని వెన్నయామాత్యునకును ౧-౨తరములు గడచినను జాత్రుడనియే వ్రాసి

నాఁడని మనము తలంచుటలోఁ దప్పులేదనుకొనినచోఁ బైనిజెప్పిన వ్యత్యాసమునకుఁ దావులేక యాకాలము సరియైనదే యగును.

భోజమహారాజు కాలమున నొక బ్రాహ్మణుఁడు తనపొలమున జొన్నసస్యమును వేసికొని యావెన్నులను బట్టులు దినిపోకుండుటకై యాచేసినదమ నొకమంచెవేసికొని దానిపై కెక్కియున్నపుడ దారిని బోవువారిని “వలసినచో నీవెన్నులను గోసికొనిపొందు” యనిచెప్పుచుండెడివాఁడు. క్రిందికిదిగినప్పుడెవ్వరైన వెన్నులను గోసికొనిపోవుచున్నచో “నిదియేమి యన్యాయము! వెన్నులనిట్లు గోసికొని పోవచ్చునా!” యని టెట్ట వెట్టుచుండువాఁడు. అదిచూచిన వారా బ్రాహ్మణుఁడు వెట్టివాఁడని దలచుచుండిరి. ఒకనాఁడు భోజమహారాజుమార్గమునఁ బల్లకిపై నేఁగుచు నా బ్రాహ్మణుని విచిత్రచర్యలను గాంచి, పల్లకినిదిగి యామంచెపై కెక్కిను. అప్పుడతనివృద్ధయమున నీశరీరమశాశ్వతమనియుఁ బరోపకారమే పరమధర్మమనియుఁ దనధనమును సర్వస్వమును బరులకు దానమియవలయు ననియుఁ దోచెను. క్రిందకు దిగునప్పటికా యూహలన్నియుఁబోయి పూర్వపు రీతిగనే యుండెను. అప్పుడ మహారాజు మార్పునకుఁ గారణమా స్థలమహాత్మ్యమనియెంచి, యా బ్రాహ్మణుని యభీష్టానుసారముగానాపంటకుఁ దగినద్రవ్యమిచ్చి, యాభూమిని ద్రవింపఁగా నడుగున రత్నపాంచాలికా సహితమైన స్వర్ణసింహాసనము గానించెను. దానినిదన యాస్థానమునకుఁ దెప్పించి పూజించి సుముహూర్తమున దానినధిరోహింప యత్నింపఁగా బ్రథమ సోపానమునందున్న బొమ్మ “మహారాజా! ఈసింహాసనము విక్రమార్కునకు దేవేందునిచే నీయఁబడినది విక్రమార్కునకుఁ గల సాహసాదార్య విక్రమాదిగుణంబులునీకుండనఁ గాని నీకీసింహాసన మధిరోహింపఁదగదు. అతని సద్గుణములను వినుమని విక్రమార్కుఁ డొనర్చిన సాహసాది గుణములను దెలుపుకథయొకటి చెప్పుచుండగాఁ ముహు-

ర్తము దాటిపోయెను. ఆసింహాసనమునకు ముప్పదిరెండు సోపానములున్నవి. ప్రతిసోపానమున నొక్కొకబొమ్మయండి యొక్కకథఁ జెప్పుచు రాజు నాసింహాసనమెక్కడుండఁ జేయుచుండెను. భోజరాజు సింహాసన మెక్కలేను. శివునందుపైఁ బ్రతిష్ఠించిపూజించుచుండెను.

తొల్లి పార్వతికిఁ జెలికత్తెలుగానుండి యుద్ధావనవిహారము సేయుచు శివునింగలయ వాంఛించుటచే బాగరభూమిలుగా నుండునట్లు శపింపఁబడి యాసింహాసనమున నారీతిగాఁ బాంచాలికాయావనముననున్న యాస్త్రీలు శాపాంతమునొంది దివ్యస్త్రీరూప ధారిణులై యెప్పటియట్లు పార్వతిని గొలువ నేగిరి.

ఆవిక్రమార్కునికథలనే యందుఁజెప్పితినిని కవి యాక్రింది పద్యములలోఁ జెప్పియున్నాఁడు.

క. అప్పరమేశ్వరు కనుఁగొను

గుప్పలుగొను విక్రమార్కుగుణములకొఱకై

చెప్పెద రసభావంబులు

ముప్పరి గొనునట్లు కథలు ముప్పదిరెండున్.

కా. చిత్రఖ్యాతివిత్తివిక్రమనిధి శ్రీవిక్రమాదిత్యచా

రిత్రఖ్యాతన శాసనంబులకు భూరిస్తంభసంభారమై

ధాత్రీపాలురుఁ గావ్యవేదులును మోదం బంద సింహాస

ద్వాతీతకత్కథల నుణంబులుగఁగావ్యం బొప్పుగాఁజెప్పెదన్.

ఇతఁడాశ్వాసాంతగద్యలలో. వెన్నయామాత్య పౌత్రుఁడనని యాక్రిందివిధముగా వ్రాసికొనియున్నాఁడు. కాని పౌత్రకబ్ధమున కావంశమువాఁడను నర్థమును గ్రహింపవలసియున్నది.

“ఇది రాయగజగంధవారణ వైరిమండలి కథకఠింద్రావీరమోట్రవిభాళాది బిరుదప్రకటచారిత్రకలింగదేశనిధిమహామత్యగనాగార్యున కర్ణాటద్రవిళాంధ్ర మహారాష్ట్రభూపాలరూపనూపుర సుందరచర

జారవింద సనదప్రొలిపురవరాధీశ్వర వెలనాఁటిపుధీశ్వర రాజ్యసముద్ధ
రణ శ్రీకొఅవివెన్నయామాత్యపౌత్ర హరితసగోత్రపవిత్ర సకలసుకవి
మిత్ర కసపరాజతనూజ గోపరాజవిరిచితంబైన సింహాసద్వాతింశిక
యనుకావ్యంబు ”

ఇతఁడు సంస్కృతాంధ్రకవిత్వమున కుండు భేదమును చెల్పుచు
నాంధ్రకవిత్వ మెట్లుండవలయునో చెప్పి తదనుగుణముగా సీగంధ
మును రచించియున్నాఁడు.

ధ తెలుఁగునఁ దేటగాఁ గథలుదెల్పినఁగావ్యముపొందులేదు. మె
త్తన పస చాలనండు విశదంబుగ సంస్కృతశబ్దమూఁదఁ జె
ప్పిన నవి దర్భముండలముచు బెట్టరువీనులఁ గావునక రుచుల్
దనరఁదెనుంగు దేశియును దదృశ్యముం గలయంగఁ జెప్పెదన్.

ఁ. ఈసరసోక్తి కావ్య మొకఁడిమ్ముల సంస్కృతభాషనమచ్చగాఁ
జేసిన నట్లవీఁడు మరిచేయుట యేటిదియంచు జెప్పగాఁ
జేసి యనాదరం బురకచేయకుఁడీ విలుకాఁడు తూటగా
నేసిన నందెపాట మఱియేసినవానిద సూటిగావునన్.

చ. తెలుఁగునకెల్లఁ దల్లియగుఁ దెల్లనుసంస్కృతభాషయందులోఁ
బలుకు లెఱుంగుచోఁ బదవిభాగము నన్వయమర్థమంచు నీ
మలకలకంటె నందు లసమర్థము దేటతెనుంగయొప్పు నా
కొలఁదిప్రియంబుగాదె చెఱకుల్లినుకంటె రసంబు గ్రోలినన్.

వేములవాడ భీమకవి కవిత్వమునం దీకవి కెక్కువయభిమానమున్నట్లు
గన్నట్లుచున్నది. ఆతనిని బ్రత్యేక మొకపద్యమున నుతించుటయే
గాక కవిత్వమునఁ దప్పులువట్టునట్టి కుబుద్ధుల స్వభావమును దెల్పు
సందర్భమునఁగూడ భీమకవినే స్మరించి యున్నాఁడు.

క. వేములవాడక శుచియై

వేములవాడం జరించు వేములవాడం

దా మొఱసినభీముని నుత

భీముని బలభీమువిమలభీముని దలఁతున్.

ఉ. భీమనపద్య మన్నఁ గడుఁబ్రీతివహించుచు మేలుమేలు నా
నే మిది చెప్పినార మన నిక్కమె ప్పాసముఁగూర్చినాఁడ వా
నేమిది కాదు దీనివడికిక్కడి కగ్ధమిడెట్టి వీగఁడం
బేమనిపెట్టినాఁ డనవియెగ్గుట వట్టుఁగుబుద్ధి పెద్దలన్.

ఈగ్రంథమున రెండువిశేషములున్నవి. కథాసందర్భమునఁ
జెప్పఁబడిన నీతినిబోధించు పద్యముల నేక్కి కూర్చినచో నదియొక
నీతిబోధక గ్రంథమగును. ఆపద్యములలోఁ గథతో సంబంధించిన
వాక్యములుండవు. చక్కనియపమానములతో నాపద్యములు హృద
యానందకరములై యులరారుచుండును. రెండవది జ్యోతిషము,
సాముద్రికము, ఛందస్సు, లలంకారము మొదలగు శాస్త్రవిషయ
ములను సందర్భానుసారముగా నాయాకథపట్టుల నవకాశముగల్పించు
కొని తెలిపియున్నాఁడు. ఇతని కవిత్యము రసవంతమై మృదుమధుర
పదములతో హృదయంగమముగా నున్నది. ఈగ్రంథము, హరిహరు
లకుఁ గృతి యీఁబడినది. ఆరూపమును గవి యీక్రిందిపద్యములో
వర్ణించియున్నాఁడు.

నీ. పాపపెండెముగాక పసిడియందియయును

నడుగుదామరలపై నమరువాఁడు

పెద్దమొకముతోలు నిద్దంపుఁబట్టును

మొలదిండుగాఁ గట్టి మురియువాఁడు

ఎముకపూసలును ముత్యములు జేరులు గాఁగ

నక్కునఁదాల్చి పెంపెక్కువాఁడు

పునుకయుఁ బెనుగుల్లయును గేలుదమ్ముల

సంచలమాడ్కిఁ బాటించువాఁడు

సగముపొడవునఁ దెల్పు నా సగము నల్పు

నయ్య మొడ నొక్కవన్నియ యగుచు మేను

లెనయ ముక్కంటియును వెన్నుడును ననంగ

బొల్చు నావేల్చు కబ్బంబు బోచుచుగాఁత.

ఈకవి షష్ఠ్యంతములను వ్రాయలేదు. వెదకిచూచినఁ గాని దొరకని వ్యాకరణదోషంబు లతిస్వల్పముగా నిందున్నను నవి లెక్క నేయఁ దగినవికావు ఈవిషయమునఁ గవియిల్లుచెప్పి యున్నాఁడు.

ఉ. ఆదరణంబులేక చెడనాడిన బాణమయూరకాళిదా

సాదులకైనఁ దప్పగల దన్యుల కేమనిచెప్ప వీనితో

నేదియుఁగాదు పొమ్మనక యిందులచంద మెఱింగి తప్పినం

గా దని తీర్చి యొప్పుగని కైకొని మెత్తురుగాక సత్కవుల్.

ఇతని కవిత్వశైలి తెలియుటకై పండ్రెండాశ్వాసములనుండియుఁ బండ్రెండుపద్యముల నీక్రిందఁ బొందుపఱచుచున్నాఁడను.

ఉ. మంత్రములేని సంధ్యయును మానములేని తపంబు వేదవి

త్రంత్రములేని యాగముఁ బదజ్ఞతలేనికవిత్వము న్నవా

తంతులులేని వీణయును దానకరాగము లేనిగీతమున్

మంత్రులులేనిరాజ్యము సమానములిన్నియు వ్యర్థకార్యముల్

౧ ఆ.

ఉ. ఉల్లసితక్షమాభరణం దుజ్జయినీపతిఁబోలవచ్చునే

యెల్లముఖంబుల నిష్ఠ మనేకవిధంబుల నొల్కుచుండఁగా

నుల్లమువ్రేయ్య బుస్సనుచు సూరకమ్రోగెడి పాముతోడి పొ

త్తోల్లక తద్భుజాగ్రమున నుర్వి సుఖస్థితినుండు నెప్పుడున్. ౨ ఆ.

ఉ. కాంతుఁడువోలె సోలి యలకంబులుఁ బయ్యెద లొత్తుచున్నన ,

శ్రాంతులు దీర్చుచున్మిగులఁ జల్లనివాసన నావనస్థలో

పాంతనిదాఘవారి కణహరి విహారి యనంగ నింతుల

స్సంతస మందఁజేయుచు వసంతసమీగుఁడు వీచెనయ్యెడన్. ౩ ఆ.

కా. సత్యాలంకృతభావనాభరణం దుత్సాహపశ్చాదయం
 డత్యసన్నహితోపభోగ్యవిభవాయతాధికప్రాభవ
 ప్రత్యాదిప్రసరేశ్వరుండు నయసంపన్నత్యుఁ డావిక్రమా
 దిత్వం దుజ్జయినీపురిం బరగ నాదిత్యప్రభావుం డనన్. ౪ ఆ.

ఉ. మేరువు సంచలించిన సమీరుండు నిల్చిన భూమి గుంగినం
 దారక లెల్ల డుల్లిన సుధాకరుం డగ్నికణంబు లొల్కిన
 న్వారిధులింకిన న్నభము వ్రాలిన భానుండు చల్లనైన నం
 భోరుహసూతిదప్పినను బొంకుదునే మునుపాడిక్రమ్యుటన్. ౫ ఆ.

ఉ. కామునిఁ గాల్చి బూడిదను గంధముగాఁ గొని యెద్దు నెక్కుచుం
 బాములు దోలు నెమ్ములు గపాలములుం దనమేనిసాముగాఁ
 గాములఁగూడి యాడుచును గాడు గృహంబుగానున్నవాఁడు గం
 గామృతమా దలం జిలికినంత సదాశివుఁ డయ్యె నెల్లెడన్. ౬ ఆ.

ఉ. ఇంతులమానభంగము మహీరుహపంక్తుల దర్పమూల మ
 త్యంతమహోత్సవంబుల విహారము జాణలభోగభాగ్యమా
 కంతునిపొప్పు కోకిలశుకంబులవాచవిపంటనాఁ బ్రజల్
 సంతస మౌడ నంతట వసంతము వచ్చె వనాంతభూమికిన్. ౭ ఆ.

కా. ధర్మం బెల్లెడఁ జెల్లునా! ద్విజులవిద్యాగోష్ఠి రాజెల్లునా!
 దుర్మార్గంబులడంగునా! ప్రజలు సంతోషింతురా! సత్కియా
 మర్మంబేర్పడ జన్నముల్ జరుగునా! మర్యాదవర్తిల్లునా
 నిర్మూలంబుగతవులంగెడవుదా! నీలక్ష్మీసాంవెక్కగాన్. ౮ ఆ.

మ. అలసత్వంబునఁ బొద్దుపుచ్చక నిరాహారుండనై కంచిలో
 పలఁ గామాక్షి గుఱించి యుగ్రతపమః బంజెండు సంవత్సరం
 బులు సేయంగఁ బ్రసన్నగాడు పిదపన్ భూపాల నాయాత్మలోఁ
 గలగంబాటుచు దేనిదూటుచును భిక్షువృత్తిమై వచ్చితిన్. ౯ ఆ.

మ. అకటా! పేరును బెంపు సొంపు నతిరమ్యాకారముం గల్గువా
 నికి నేనిచ్చెద నంచు గారవముతో నిన్నుంప నీవిట్లువం.

శకశంకం బొనరించి తీవు మొదలెంచం గోర వీముండివా
నికి మోహించితి మాకుఁ జచ్చిడితివో నీవేలమేమేటికిన్. ౧౦౮౦
చ. పనిచినఁబోయి రాఁ డొకఁడు పంచినదానొరుఁబాచు నొక్కరు.
డను విది గాదటంచు నెదురాడు నొకం డొకఁ డొంటిఁబోవ రా
దను నొకఁ డట్లు లోగినను నాపనిగా దనునొక్కరుండు పొ
మ్మనఁగ జలించునొక్కఁడుజనాధిపయేడ్వరు: గవ్వ సేవకుల్ ౧౧౮
శా ఆసాధాంతరనీమ రత్నమయపర్యంకబుపై నుండి త
ద్దానీలోకకృతోపచారుఁ దగుచుం దాంబూలపుష్పాదులు
ల్లాసం బాది కెలంగి కైకొనుచు చాలన్నిగ్గు దేతం బరీ
హాసోక్తింబడికించి రాకొమరుఁ జేకాంతంబునం బ్రోడయై ౧౨ ఆ.

కవిత్వవిషయమునఁ బ్రవృత్తపోతనామాత్యునకును నీగోపరాజ
కవికిని బోలికలున్నవి అయిన సంతమాత్రమున వీరిలో నెవరును
ఒకరినొకరు ననుకరించిరని చెప్పలేము. వీరిరువురును దాదాపునమకా
లికులు పోతనకంటె గోపరాజకవియే యింనుక పూర్వఁడననొప్పును.

పద్యారంభముననే క్రియాపదమునుజెప్పి పిమ్మట యంత్యయని
ముములలో వస్తువర్ణమును గావించి పద్యారంభమున వస్తువిధేశమును
జేయుట పోతనకవిత్వలక్షణములలోనొకటి. ఇట్టిపద్యములు భాగవ
తములోఁ దఱచుగాఁ గాన్పించుచుండును. అట్టివిందును జూపట్టు
చున్నవి.

ఉదాహరణమునకై రెండుపద్యముల నిశ్చేదను.

మహాసగ్ధర. కనియె న్నూపుత్రజిష్ణుఁ డునదురిమహాఖండనా

విర్భజిష్ణుఁ.

వనమాలాలంకరిష్ణుఁ న్నజవనవిహారద్వల్లవీకేళితృష్ణున్
దనుజేంద్రై కా సహిష్ణుం దరిశమణిమ యద్వారకాబద్ధదృష్ణుఁ
దినకృత్కన్యావరిష్ణున్ ద్విజపతిగతివర్ధిష్ణు గోపాలకృష్ణుఁ.

౪ ఆ ౨౦

ఉ పణ్యపథంబు భంగి భయభంగము నొందక చొచ్చె దండకా
రణ్యము శైలగర్భిత హిరణ్యము తాపసచిత్తనిత్య కా
రుణ్యము గంధబంధురసరోజ రజోవనరాజలక్ష్మణా
గణ్యము పత్రపుష్ప ఫలగణ్యముఁ బుణ్యజనానుగుణ్యమున్
ఇట్టి వనేకములిందున్నవి. ౫ ఆ ౫౩.

అంత్యనియమములను బాటించుచుఁ బద్యములను రచించుట
పోతనకవిత్వ లక్షణములలో రెండవది. అట్టిపద్యములను రెండింటిని
మచ్చునకీకవిత్వ గంధమునుండి యిందుదాహరించెదను.

క. రతఁడు త్ర్యంబకశిఖరో

దూభతను విఖ్యాతఁ బరమపూతఁ ద్రిలోకీ

మాత మహాపాతక సం

ఘాతవిఘాతాను యాతఁగనియెన్ గంగకా. ౫ ఆ ౧౬౦

ఉ. వాహముఁ దోలిరాజకులవర్మఁడు చేరె గృహోల్లసవృక్ష
ద్రోహము నిత్యవీంసదోహ సంజనితాంజనాది) సం
దేహము నత్యుదగ్ర)ఘనదేహము నుద్ధతకాన నాంబుధి
గ్రాహము సర్వభీతికర గర్వనిరాహము నవ్వరాహమున్.

౫ ఆ ౩౫

యతిస్థానమును బాదాంతమును / బదమధ్యమం దుండకుండ
పదాంతముననుండునట్లు పద్యములను రచించుచుండుట పోతన కవి
తలో మూడవలక్షణము. అట్టివి గోపరాజకవితయందున్నవి.

పోతనకవిత్వపుఁబోలికగలపద్యము లీగ్రంథమునఁగొన్నికలవు.
ఒక్కయుదాహరణ మిచ్చెదను.

మ. నిరయంబైన నిబంధమైన ధరణీనిర్మూలసంబైన దు

ర్మరణంబైన నఁ గులాంతమైన నిజమున్ రానిమ్ము కానిమ్ము పో

హరియైనా హరుండైన నీరజభవుం డభ్యాగతుండైన నౌ
దిరుగ్గ నేరదు నాధుజవ్వా వినుమా ధీవర్య వేయేటికి.

భాగవతము ౮-౫౯౭.

ఉ మేరువు సంచలించిన సమీరుండు నిల్చిన భూమి గుంగివన్
దారకలెల్లడుల్లిన సుధాకరుం డగ్నికణంబు లొల్కిన
న్వారిధులింకిన న్నభమువ్రాలిన భానుండుచల్లనైన నం
భోనుమాసూతి దప్పింను బొంతుదు నే మునుపాడి కృమ్మటన్.

సిం. ౫ ఆ, ౧౯౯



83. బమ్మెర పోతనామాత్యుడు

పరమభక్తాగ్రేసరుండైన యిమ్మహాకవి భాగవత పురాణము
నాంధ్రీకరించి శ్రీరామచంద్రున కంకితముచేసెను. ఇతఁడు నియోగి
భాష్యాణుండు. ఆపస్తంబసూత్రిండు. కాండిన్యగోత్రిండు. కేసయ
లక్కమాంబలకుం బుత్రిండు. ఎల్లనకును మాచమకును జాత్రిండు.
ఈకవితనవంశము నీక్రిందిపద్యములో భాగవతమునవర్ణించియున్నాడు.

—: ఇతనివంశ వర్ణనము :—

సీ. కాండిన్యగోత్ర సగళితుడౌపస్తంబ
సూత్రిండు పుణ్యుండు సుధగుండైన
భీమనమంత్రీకి బియ్యపుతుఁ డనన్య
కలకింఠి తద్భార్య గౌరమాంబ
కనులాపువరమునఁ గనియె సోమనమంత్రీ
వల్లభ మల్లమ వారితనయుఁ
డెల్లన యతనికి నిల్లాలు మాచను
వారిపుతుఁడు వంశవర్ధనుండు

ఆ. లలితమూర్తి బహుకళానిధి కేసన

దానమాన నీతిధనుడు ఘనుడు

దనకు లక్కమాంబ ధర్మగోపిని గాఁగ

మనియె శైవశాస్త్రమతముఁ గనియె

క. నడవదు నిలయుము వెలువడి

తడవదు పరపురుషగుణము దన సతినుడువుం

గడవదు వితరణకరుణల

విడువదు లక్కాంబ విబుధవిసరము వొగడన్.

ఉ. మానినులీడుగారు బహుమాననివారిత దీనమానస

గ్లానికి దానధర్మమతి గౌరవమంజులతాగభీరదా

స్థానికి ముద్దుసానికి సదాశివపాద యుగార్చనానుకం

పానయ వాగ్భవానికిని బమ్మెర కేసయ లక్కసానికిన్.

క. ఆమానినికిం బుట్టితి

మేమిరువుర మగ్గజాతుఁ డీశ్వరసేవా

కాముడు తిప్పన పోతన

నామవ్యక్తుండ సాధునయ యుక్తుండన్.

ఈపద్యములనుబట్టి పోతనామాత్యుని వంశవృక్షము నీక్రింద
నిచ్చుచున్నాడను.


బమ్మెర భీమన

అన్నయ = గౌరమాంబ

సోమనమంత్రి = మల్లమ

ఎల్లన = మాచమ

కేసన = లక్కమ



ఇతఁడే ఆంధ్రభాగవతకర్త.

వైపద్యములలోఁ దనతండ్రిని “వైవశాస్త్రమతముఁ గనియె” అని చెప్పియుండుటచేఁ బోతనామాత్యుని పితామహాప్రసాదములు వైపులుగారనియుఁ దండ్రియే వైవమతమును గైకొననియు, నాతని ననుసరించి యాతనిసతీమణియు” సదాశివపాదయుగార్చనానుకంపాన యయ్యెననియు నాదంపతులకుఁ బెద్దకుమారుఁడైన తిప్పనకూడ “నీశ్వర సేవాకాముఁడయ్యెననియు స్పష్టమగుచున్నది. తల్లిదండ్రుల ననుసరించి, చిన్నతనమునఁ బోతనామాత్యుఁడు వైవారాధవతత్పరుఁడై నట్లు భాగవతకృత్యాదియందలి యీక్రింద గనుపరచిన పద్యములలో “మహేశ్వరధ్యానంబుచేసి” యనుమాటలనుబట్టి కన్నట్లు చున్నను, బిమ్మటఁ గేవలవైపుఁడుగా నుండక శివకేశవులయందు సమానబుద్ధికలవాఁడై నట్లు, పోతన శ్రీరామ మంత్రోపాసకుఁడగుటం బట్టియు, భాగవతమును శ్రీరామచంద్రునికంకితమొసంగుటనుబట్టియు విస్పష్టమగుచున్నది.

—: భాగవతకృత్యాది:—

భాగవతాంధీకరణ మొనర్చుమని శ్రీరామచంద్రమూర్తిదన కాజ్ఞయొసంగెననియు, నట్టియుత్తమ గ్రంథరచనావశాకమదృష్ట వశమువలనఁ దనకులభించెననియు నాయుత్తమకావ్యమునుబూర్తిచేసి ముక్తి నందెదననియు నీక్రింది గద్యపద్యములలోఁ గవి చెప్పకొని యున్నాఁడు. ఈకవిచారిత్రమున వివాదగ్రస్తములగు విషయములు గొన్నియుండుటచేతను, వానిని విమర్శించుటకుఁ గృత్యాదిని కవి చెప్పిన యంశము లవసరమగునను తలంపునను, గ్రంథవిస్తరభీతి

యున్నను నాగద్యపద్యముల నన్నింటి నీక్రింద నుదాహరించుచున్నాడను.

ప. అని యిష్టదేవతలం జింతించి దినకరకుమారప్రముఖులందలంచి, ప్రథమకవితావిరచన విద్యావీలాసాతిశేషి వాల్మీకినుతియించి హయగ్రీవ దనుజకరపరిమళిత నిగమనివహ విభాగనిర్ణయ నిపుణతాసల్లాసునకు వ్యాసునకు మొక్కి శ్రీ మహాభాగవత కథాసుధారసప్రయోగికి శుక యోగికి నమస్కరించి మృదుమధురవచన వర్ణపల్లవిత స్థాణునకున్ బాణునకుం బ్రణమిల్లి కతిపయశ్లోక సమ్మోదిత సూరు మయూరు నభినందించి మహాకావ్యకరణ కళావీలాసుం గాళిదాసుం గౌనియాడి కవికమలరవిన్ భారవింబొగడి విదళితాఘమాఘు విను తించియాంధ్రకవితాగౌరవజన మనోహరి నన్నయసూరిం గైవారంబు సేసి హరిహరచరణారవిందపందనాభిలాషిం దిక్కమసిపేన్ భూషించి మరియు నితరపూర్వ కవి జనసంభావనంబు గావించి వర్తమానకవులకుంబ్రయంబు వలికి భావికవుల బహూకరించియు భయకావ్యకరణదక్షుండనై.

[ఉ. ఇమ్మనుజేశ్వరాధములకిచ్చి పురంబులు వాహనంబులున్
సాములుఁ గొన్నిపుచ్చుకొని సొక్కిశరీరమువాసి కాలుచే
సమ్మెట ప్రేటులం బడక సమ్మతితోహరిక్కిచ్చి చెప్పె నీ
బమ్మెర పోతరాజొకఁడు భాగవతంబు జగద్ధితంబుగన్

తే. చేతులారంగ శివునిఁబూజింప జేసి
నోరునొవ్వంగ హరికిర్తి నుడువఁజేసి
దయయు సత్సంబు లొనుగాఁ దలంపఁజేసి
గలుగ నేటికిఁ దల్లులకడుపుఁజేటు]

ప. అని మరియు మదీయపూర్వజన్మ సహస్రసంచితతపఃఫలంబున శ్రీమన్నారాయణ కథాప్రపంచ విరచనాకుతూహలుండనై

యొక్క రాకానికాకాలంబున సోమోపరాగంబురాకంగని సజ్జ
నానుమతంబున న్నభంకషశుభ్రసముత్తుంగభంగ యగుగంగకుం
జనిక్రుంకులిడి వెడలిమహానీయ మంజులపునీతలమంటపమధ్యం
బున మహేశ్వరధ్యానంబుసేసి కించిదుస్మిలిత లోచనుండనై
యున్నయెడ.

సీ. మెఱుంగు చెంగటనున్న మేఘంబు కైవడి
నువిడ చెంగటనుండ నొప్పువాడు
చంద్రమండల సుధాసారంబు పోలిక
ముఖమునఁ జిరునవ్వు మొలచువాడు
వల్లియుతతమాల వసుమతీజముభంగ
బలువిల్లు మూపునఁ బరగువాడు
నీలనగ్నాగ సన్నిహితభానునిభంగి
ఘనకిరీటము దలఁ గలుగువాడు

ఆ పుండరీకయుగముఁ బోలు కన్నులవాడు
వెడఁదయురముపాడు విపులభద్ర
మూర్తివాడు రాజముఖ్యుఁ డొక్కరుడు. నా
కన్నులగవకు నెదురఁ గానఁబడియె.

వ. వీను నారాజశేఖరుం దేటిచూచి భాషింపయత్నంబుసేయు నెడ
నతండు దారామధ దుండ మన్నామాంకితంబుగా శ్రీమహాభాగ
వతంబుఁ దెనుంగుసేయుము. నీకుభవబంధంబులు దెగుననియావ
తిచ్చి తిరోహితుండయిన సముస్మిలితనయనుండనై వెఱుగుపడి
చిత్తంబున.

క. పలికెడిది భాగవతమంట
పలికించు విభుండు రామభద్రుం డట నేఁ
బలికిన భవహర మగునంట
పలికెద వేరొందుగాథ పలుకఁగనేలా.

ఆ. భాగవతము దెలిసి పలుకుట చిత్రంబు

శూలికై నఁ దమ్మిచూలికై న

విబుధజనులవలన విన్నంత గన్నంత

దెలియవచ్చినంత తేటపఱతు.

క. కొందఱకుఁ దెరుఁగు గుణముగుఁ

కొందఱకును సంస్కృతంబు గుణముగు రెండుం

కొందఱకు గుణములగు నే

నందఱమెప్పింతుఁ గృతుల నయ్యెయెడలక.

మ బనర్న్ నన్నయతిక్కనాదికవు లీయ్యుర్విం బురాణావభుత్
తెనుఁగుంజేయుచు మత్పురాకృత శుభాధిక్యంబు దానెట్టిదో
తెనుఁగుంజేయురు మున్ను భాగవతమున్ దీనింజెనింగించి నా
జననంబున్ సఫలంబుఁజేసెదఁ బునర్జన్మంబు లేకుండగన్.

మ లలితస్కంధము గృష్ణమూలము శుకాలాపాభిరామంబు మం
జులతాశోభితముక సువర్ణసుమనస్సుజ్ఞేయముక సుందరో
జ్వలవృత్తంబు మహాఫలంబు విమలవ్యాసాలవాలంబు నై
వెలయున్ భాగవతాఖ్యైకలృతరు వుర్విన్ సద్విజయేయమై.

వ ఇట్లుభాసిల్లెడు శ్రీమహాభాగవతపురాణ పారిజాత పాదపసమ్మా
శ్రీయంబునను హరికరుణ విశేషంబునను గృతార్థత్వంబుసిద్ధింఁచె
నని బుద్ధి నెఱింగి లేచిమరలి కొన్నిదినంబులకు నేకశిలానగరంబు
నకుం జనియందు గురువృద్ధబుధబంధుజనానుజ్ఞాతుండనై

—: భాగవత కృత్యాదియందలి ప్రఖ్యా ప్రభాగములు :—

ఈగద్యపద్యములలో [] గుర్తులమధ్యభాగముప్రఖ్యా ప్రమది
నాయభిప్రాయము. ఈపద్యములు రెండునచ్చటనుండవలసినవి కావు.
ఉత్పలమాలలోని “హరికిచ్చిచెప్పె” అనుభూతక్రియతోఁ గూడిన
వాక్యములెవ్వరో వ్రాసి యానడుమనిమిచ్చిరని చెప్పటకుఁదగియు

న్నవి. ఈపద్యమునకుఁ బూర్వముననున్న వచనములో భాగవతరచ
నమునకుఁ బోతనపూనుకొనియున్నట్లు చెప్పియుండలేదు. ఆపద్యము
నకుఁ గిందనున్న వచనములో శ్రీరామచంద్రుఁడు స్వప్నమున గన్నడి
భాగవతము నాంధ్రీకరించి తనకంకితము చేయుమని యాజ్ఞాపించినట్లు
చెప్పియున్నాఁడు. అందుచేఁ బైనిజెప్పిన రెండుపద్యముల కీతావునఁ
బ్రశక్తిలేదు. కావున వీనిని బ్రశీప్తములుగా నెంచఁదగియున్నది.
ఇవి తీసివేసి చదివినను కథాసూత్రము తెగిపోలేదు. ఇంతేకాదు,
ఆభాగము నచ్చటనుంచి తీసి స్వచ్ఛమైయున్న సూత్రమును ద్రొంపి
నడుమ వేరొక రంగుగల సూత్రమును దెచ్చిముడివెట్టినట్లు గన్నట్లు
చున్నది. “దక్షుండనై” “కుతూహలుండనై” “లాచనుండనై”
అనుపదములనుంచి వ్రాయుచున్న యాతనికవితా ప్రవాహమున
కీపద్యమడ్డుగానిలిచి యాప్రవాహమును సవ్యముగాఁ బ్రవహింపకుండఁ
జేయుచున్నది కావున నివి బ్రశీప్తములనకతీరదు. పరమభక్తాగ్ర
గణ్యుడగు పోతనామాత్యుఁడు తనగ్రంథమును బరమేశ్వరార్పితము
చేయుటయందెక్కువప్రీతి కలవాడై సరాంకితము చేయుటకెప్పుడక
పోయినఁ బోవచ్చును గాని సరాంకితముచేసిన వారందఱుఁ బాపాత్ము
లనియు వారు సరకబాధలందురునియుఁ జెప్పుచు నాతఁడొకపద్య
మును రచించి భాగవతమునఁ జేర్చినాఁడని చెప్పుట సమంజసముగాఁ
దోషము. ఎందగుసంస్కృతకవులు, ఎందరాంధ్రకవులు దమకావ్య
ములను బ్రభువులకీయలేదు వారందఱు బాపాత్ములనియుఁ గాలునిచే
నమ్మెటపోటులం బడసిరనియు, పోతనామాత్యుఁడు తలంచెననుట
సరికాదు. అతఁ డెన్నడు నెట్టిమూహను కలిగియుండఁడనియునాపద్య
మాతనిరచనము కాదనియు నాయభిప్రాయము. కవులను బండితు
లను బురిములిచ్చి మాన్యములిచ్చి సొమ్ములిచ్చి పోషించుట యొక
విధ్యుక్తమైన రాజధర్మము వారిచేఁబోషింపబడుచు, విద్యాభివృద్ధిని
భాషాభివృద్ధినిజేయుచుఁ దమకావ్యములయందు వారినుగ్గడించి వారి
కీర్తిని దమకీర్తిని శాశ్వతముగా నుండునట్లు చేయుటకవిధర్మము.

వారివారిధర్మముల నాచరించునప్పుడు వారుపాపులుకారు. కృతిని నరాంకితముచేయుట కన్యనమ్ముకొనుటవంటిది కాదాయని కొందఱు వచ్చును ఇదియట్టిదికాదు ఇదిభాషాపోషణ మొనర్చినందులకై తనకృతజ్ఞతను సూచించుటయగునుగాని విక్రయముకాజాలదు. పరాపేక్ష లేకుండ స్వతంత్రముగా జీవించుచుఁ దనకావ్యములను పరమేశ్వరార్పణము చేయుట సర్వోత్తమమనుమాట నిశ్చయము పోతనామాత్యుఁ డట్లే యొనర్చెను. అట్లని నరాంకితమొనర్చిన కావ్యకర్త లందఱును గాలునిచే సమ్మెటపోతులను దినెదరనుట ధర్మముకాదు. పోతనామాత్యుఁ డట్లనువాడుకాఁడనియు నాపద్యద్వయమారఁడు రచించినది కాదనియు నేనూహించుచున్నాఁడను.

—: పోతనామాత్యుఁడు భాగవతము నెవరికిఁ గృతయిచ్చెను? :—

పోతనామాత్యుఁడు భాగవతమును శ్రీరామచంద్రునకుఁ గృతి యిచ్చినట్లు కృత్యాదియందలి “మన్నామాంకితంబుగా శ్రీమహా భాగవతంబుఁ దెనుంగుసేయుము” అనిపల్కిన శ్రీరామచంద్రుని వాక్యంబువలనను ౧౨.౩.౪ ౭.౮౯.౧౦ స్కంధముల యాద్యంత పద్యములవలనను స్పష్టముగాఁ దెలియుచున్నది.

ఇప్పటిముద్రితప్రతిలో “శ్రీకైవల్యపదంబు... నందాంగనా దింభకున్” అనుపద్యము మొట్ట మొదటఁ గనుపట్టుచుండుటంబట్టియు, వ్యవ్యంతములను పేరనాలుగుపద్యములు శ్రీకృష్ణపరముగానుండుటం బట్టియు కృత్యాద్యంతముననుండివానికిఁ బిమ్మట “సమర్పితంబుగా... శ్రీమహాభాగవతపురాణంబునకు” అనివ్రాసియుండుటంబట్టియునీగ్రంథమును పోతనామాత్యుఁడు శ్రీకృష్ణునకుఁ గృతయిచ్చెనని కొందఱు నుచున్నారు. కాని యందుసత్యములేదు. పోతన తానురచించినప్రతి స్కంధాదిని శ్రీరామచంద్రుని సంబోధించుచు నొకకందపద్యమును వ్రాసియున్నాఁడు. గ్రంథాదినిగూడ “శ్రీకంఠచాపఖండన ... రామనృపాలా” అనుపద్యమునో (ఇదిదశమస్కంధాదినున్నది) ఇట్టిదే

మఱియొకపద్యమునో వ్రాసియుండును. ముద్రాపకు లీపద్యమును పార్థనాపద్యములలోఁ జేర్చివైచి శ్రీకృష్ణపార్థసమునందుండవలసి సూర్యనాథము లేనిపద్యమును గ్రంథానియుండుఁ జేసినారు ఇట్లే యేసందర్భముననో పోతన శ్రీకృష్ణపరముగా వష్టివిభక్తినుంచి రచించిన నాల్గుపద్యములను దెచ్చి వష్ట్యంతముగాఁజేర్చి శ్రీరామచంద్రుని పరమైన వష్ట్యంతములను దొలగించిరి. కావునపోతన భాగవతమును శ్రీరామచంద్రునికి యంకితమిచ్చెనని నిశ్చయింపవలయును

—: పోతనామాత్యుని నివాసము :—

పోతనామాత్యుని జన్మస్థానము నిజామురాష్ట్రమందలి వరంగల్లునకు సమీపముననున్న బమ్మెర యని కొందఱును గడపమండలమందలి యెంటిమిట్ట యనికొందఱును వాదించుచున్నారు. ఈవిషయమై పండితులలో వాదములు చెలరేగి కొంతకాలము పత్రికలలో వ్యాసరూపమునను గ్రంథరూపమునను జర్చలుజరిగినవి. సమయము వచ్చినప్పుడెల్లఁ గడపమండలపండితు లిప్పుడును నచ్చటచ్చట దమ వాదమును వెలిబుచ్చుచునేయున్నారు. ఆవివరముల నిచ్చటవ్రాయవలయుననినచో నీసంపుట మంతయు నిష్ప్రయోజకమైన యాచర్చతో నిండిపోవును. ఆవాదములన్నిటిని జదివిచూచినపిమ్మట పోతన జన్మస్థానము నిజామురాష్ట్రమందలి బమ్మెరయే యనియు, పోతనామాత్యుడు భాగవతకృత్యాదియందుఁ జెప్పిన “ఏకశిలా” నగరము వరంగల్లు (టరుగల్లు) గాని, “ఒంటిమిట్ట” కాదనియు నాహ్వాదయమునకుఁ దోచినది. వెలిగందలనారయ శిష్యత్వము, రాచకొండ ప్రభు సంబంధకథనము, మొదలగు ననేకవిషయము లీతఁడు నిజామురాష్ట్రవాసియని సాక్ష్యమిచ్చుచున్నవి. కావునఁ బోతన నివాసము “వరంగల్లు” అనియే నిశ్చయించుచున్నాఁడను.

—: పోతనామాత్యుఁడును శ్రీనాథుఁడును బావమఱచులా! :—

పోతనామాత్యునికాలమును నిర్ణయించుట కాధారములుభాగవతమున లేవు. శ్రీనాథుఁ డితనిబావమఱచియునియు నందుచే నీతఁడొకకాలమువాఁ డనినిర్ణయింపవచ్చుననియుఁ గొందఱనుచున్నారు. పోతన శ్రీనాథునికాలము వాఁడై నచో నది కీ). శ ౧౩౮౦-౧౪౪౦ అగును పోతన శ్రీనాథునికాలమువాఁడగునో కాదో నిర్ణయించుటకు వారినిగురించి చెప్పెడుకథలే యాధారములు. వానినిబ్రహ్మసియందలి యథార్థమును దెలిసికొనవలసియున్నది.

పోతనామాత్యుఁడు పరమభక్తాగ్రేసరుఁడై వ్యవసాయముచేసి జీవితము గడపుకొనుచు, భగవత్పాదపద్మధ్యానమునకై కాలమును వినియోగించుచుండెడివాఁడట. రాజాశ్రయము నేపేక్షింపనివాఁడగుటచే ద్రవ్యవంతుఁడు గాక. దారిద్ర్యముచేబీడింపబడుచున్నయీతని గూర్చి యనేకకథలు చెప్పుకొనుచుందురు. భాగవతమును గర్ణాట రాజులకుఁ గృతి యిప్పింపవలయునని శ్రీనాథుఁడు పోతనామాత్యుని యొద్ద కొకప్పు డరుదెంచుచు, రాజాశ్రయమువలనఁ దానుపొందుచున్న మహేశ్వర్యమును జూపించి, పోతనను, దనవంకకుఁ దిప్పకొనుటకై తానెక్కివచ్చుచున్న పల్లకిని పోతన వ్యవసాయముసేయుచున్న ప్రదేశము నంటివ్రాసెట్లుచేసెనట. పోతన శ్రీనాథులు బావమఱచులనిదిరకాలానుగతమైనజనశ్రుతియొకటికలదు. పోతనతనభూమిప్రక్కనున్న చెఱువుగట్టుపైఁ గూర్చుండి గ్రంథరచనము చేసికొనుచుండ నాతనితనయుఁ డైన మల్లన యఱక దున్నుచుండెనట. శ్రీనాథుఁడు తనపల్లకి మోయుబోయాలలో నొకప్రక్కబోయాలను బల్లకిని వదులుండనియెననియు, నాప్రక్కబోయాలలు లేకుండగనే పల్లకినడచుచుండుటను జూచి మల్లన తిండితో “నాయనా! మామయ్యపల్లకి యొకప్రక్క మోయువారు లేకుండగనే నడచుచున్నది. చూడు” మనిచెప్పఁగా నీవుకూడనొకయెద్దును వదలుమని పోతనచెప్పెననియుఁ

నా ప్రక్క యెద్దు లేకుండగ నే నాగలి నడచుచుండెననియు, నదిచూచి శ్రీనాథుడు రెండవ ప్రక్క బోయీలను తగ్గెడని యాజ్ఞాపింప వారట్లు చేసిరనియు బోయీలు లేకుండగ నే నడచుచున్న పల్లకినిజూచి మల్లన రెండవ యెద్దునుగూడ విప్పి వేయ, యెద్దు లేకుండగ నే నాగలి నడచుచుండెననియుఁ జెప్పుదురు. ఇట్లు బావమఱియు లిరువురు నొకరితపశ్చక్తనాకరికి జూపుకొనినవిమ్మట శ్రీనాథుడు పల్లకిదిగి పోతనామాత్యునికడకు వచ్చి సూలికులకుఁ గుశలమా ! యని పరిహాసపూర్వకముగఁ గుశలప్రశ్న చేయ, నాతనియు ద్దేశమును గ్రహించి.

ఉ. బాలరసాలసాలనవపల్లవకోమలకావ్య కన్యకన్

గుశలకిచ్చి యప్పడుపుకూడు భుజించుటకంటె ఫత్సపుల్

హాళికులై ననేమి గహనాంతరసీమల కందమూలగ్న

ద్దాళికులై ననేమి నిజదారసుతోదర పోషణార్థమై.

అని ప్రత్యుత్తరమిచ్చెనట.

పోతనామాత్యునకుఁ గోపమువచ్చెనని తెలిసికొని శ్రీనాథుఁ డాతనికిఁ దగినసమాధాన మొసంగి యుపశమింపఁజేసెనట.

పరివారముతోనున్న శ్రీనాథునిగౌరవించుటకు నింటనేమియు లేదని పోతనామాత్యునిభార్య కళవళపడుచుండ భయములేదని చెప్పి, పాత్రలను వంటగదియందుంచి. స్నానముచేసి దేవతార్చన గదియందు గూర్చుండి యిష్టదైవమును బ్రార్థించుచుండుమని భార్య కనుజ్ఞయిచ్చి తానుసరస్వతీదేవిని మనసారా బ్రార్థించి విమ్మట పోతనామాత్యుడు శ్రీనాథునితోఁ గలిసిస్నానముచేయఁబోయెనట తిరిగి వచ్చి పాత్రలనిండ వంటకము లుండుటంగాంచి దేవకటాక్షమున కపరిమితానందమునొంది భార్యంబిలిచి వడ్డింపమనియెసట ! లోపల నుండి సరస్వతీయే యుండించుచుండ పోతనామాత్యునిభార్య పదార్థములను వడ్డించుచుండ వద్రసోపేతముగ భుజించి శ్రీనాథుడు భోజనానంతరమునఁ దాంబూలమును సేవించుచు, పోతనతో భాగవతమును

గర్లాటప్రభువుల కంకితముసేయు విషయమును బస్తావలోనికిఁ దెచ్చి
నటంబు అప్పుడు సరస్వతి బాహ్యోదకనయనములతోఁ బోతినామాత్యున
కెట్టయెదుటఁ గన్నట్టనాతనిపౌదయము నీరైపోయి.

ఉ. కాటుకకంటిసీరు చనుకట్టుపయింబడ నేలయేడ్చెదో

కైటభదైత్యవర్షనుని గాదిలికోడల! యోమదంబ! యో

హాటకగర్భరాణి! నినునాకటికై గొనిపోయి యల్లక

ర్ణాటకిరాటకీచకులకమ్మఁ త్రిశుద్ధిగ నమ్ముభారతీ!

యసయామె నాశ్వాసించెనట! అందుపై శ్రీనాథుడిఁక
లాభము లేదనితలఁచి తనప్రియత్నమును విరమించుకొనియెనట!
శ్రీనాథుఁడు పోతినామాత్యుని భాగవతములోని యొకకథఁబట్టునుజదివి
వినిపింపుమని కోరెననియు, నందుపైతన కెక్కువయభిమానముగల
గజేంద్రమోక్షమును జదివి వినిపింపనందలి:—

మ. సిరికింజెప్పఁడు శంఖచక్రయుగముం జేదోయిసంధింపఁడే

పరివారంబును జీరఁడ్రభగవతిం బన్నింపఁడా కర్ణికాం

తరధమ్మిల్లముఁ జక్కనొత్తఁడు వివాదప్రొత్తితశ్రీకుచో

పరిచేలాంచలమైన వీడఁడుగజపాణావనోత్యాహియై.

అనుపద్యమును విని బావగాఁచా! భగవంతుని మకరమును వధించుట
కాయధములను వెంటగొనిపోకుండఁ బరువెత్తునంతటి వెట్టివానినిగఁ
జేసితిరేమి! యని హాస్యముచేసెనట! దానికేమియుఁ బ్రత్యుత్తర
మియక పోతన తరువాతనున్న,

మ. తనవెంటక సిరిలచ్చివెంట నవరోధవ్రాతముక దాని వె

నకను బట్టింద్రుఁడు వానిపొంతిను ధనుకొమోదకీశంఖ చ

క్రనికాయంబును నారదుండు ధ్వజసీకాంతుండు దావచ్చిరొ

య్యనవైకుంఠపురంబునం గలుగువారాబాలగోపాలముక.

అనుపద్యమును జదివి యొక్కసారి శ్రీనాథునివంకదృష్టి సారించి
పిమ్మట నాకథాభాగమును బూర్తిగఁ జదివెనట.

మరియొకప్పుడు శ్రీనాథుడు దేవతార్చనగృహమున ధ్యాన మగుచున్నప్పుడు నాతనికొమరునొకచోదాచి యొకబండరాయి నెత్తి సమీపముననున్న నూతిలో ధ్వనియగునట్లు పడవైచి యొక్క పరుగున లోనికివచ్చి “బావా! పిల్లవాడు నూతిలోబడిపోయె” నని యొక వెట్టికేకవైచెనట! ధ్యానముచేయున్న శ్రీనాథుడు డాత్ర ముతోలేచి, నూయియొద్దకుఁ బరువెత్తి నూయిచుట్టుఁ దిరుగుచునూతి లోనికిఁ జూచుచుండుటగాంచి “బావా! అట్లుతిరుగుచుండిన నేమి లాభము! నిచ్చినయేది? త్రాళ్ళేవి! నూతిలోదిగువారేరి?” యని పుల్కించి నీకుఁబుత్తునివైఁగలప్రేమకంటె భగవంతునకు గజేంద్రునివైబ్రేమ వేయిరెట్లధికమునుమీ యని యానాఁటికథను జ్ఞాపకము గఁజేసి పిల్లవానిని దెచ్చి చూపెనట.

వినువారికీ కథలు విన్నోదకరములే కాని చారిత్రకదృష్టిఁ బరికించువారికిందు ఫల్యములేదని తోచును. శ్రీనాథపోతన లిరువురను బావమఱుఁదులనుటకు గ్రంథస్థనిదర్శనములు కానరావు. శ్రీనాథకవి విరచితములగు గ్రంథములలో నెచ్చటను బోతననుబోర్కొని యుండలేదు. అట్లే పోతనయు శ్రీనాథునినామమును దలపెట్టియుండలేదు. నారుసమకాలికులు కాకపోయినను సమకాలికులను వాదమునుబట్టి సమకాలికులని యెంచి యందుచే నొకరినిగూర్చి యొకరు తమతమ గ్రంథములలోఁ జెప్పకొని యుండలేదనుకొందము. తరువాతివారెవరును నాబాంధవ్యమును గ్రంథస్థము చేసినట్లెక్కడను గనపడదు. పోతనవంశములోని వారైన కేసనకవి మల్లకపులుకూడ శ్రీనాథుని “వరకవి సార్వభౌముని” యని చెప్పిరేకాని తమబాంధవ్యమును దమగ్రంథములలోఁజెప్పలేదు. శ్రీనాథునకొకకుమార్తెయేగాని కుమారులున్నట్లు భారములులేవు.

శ్రీనాథునకు దగ్గుబల్లిదుగ్గనకవి బావమఱుఁదియైనట్లునాదికేతో పాఖ్యానమువలనఁ దెలియుచున్నది. దుగ్గనకవిసోదరి శ్రీనాథునిభార్య.

ఇక పోతనశ్రీనాథులు బావమఱచుటైనచో శ్రీనాథునిసోదరిని పోతనామాత్యుడు పరిణయమాడి యుండవలయును. లోకమట్లే వాకొనుచున్నది. శ్రీనాథుడు పాకనాటివాడు. అనగా ప్రస్తుతపు నెల్లూరు గుంటూరుమండల భాగమువాడు. ఇతనినివాసము కొండ వీడు. ఇతనిపూర్వులుకూడ నాప్రాంతమువారే. పోతనామాత్యుని నివాసము నిజాంరాష్ట్రమందలి వరంగల్లునకుఁ గొన్నిమైళ్ళదూరమున నున్న బమ్మెర. ఉభయుల నివాసములకును నడుమ వందల కొలదిమైళ్ళదూరమున్నది. అయ్యోమార్గాది సౌకర్యములున్న యీ కాలమున మనమామూర మొకదూరముగాఁ బరిగణింపకపోయినను నాకాలమువారు సామాన్యముగానంతదూరమునకుఁ దమకన్యలనిచ్చి పరిణయ మొనర్చుటకు సమ్మతించెడివారుకాదు. పోతనశ్రీనాథులకు బాంధవ్యములేదని చెప్పట కీకారణ మొక్కటియే చాలును.

పోతనామాత్యుడు నిజామురాష్ట్రములోని రాచకొండసంస్థానాధిపతియైనసర్వజ్ఞసింగమనరపాలుని యాస్థానకవి కాకపోయినను నాతనితో సమవయస్కుడై యాతనికొఱకు భోగనీదండకమును రచియించెననియు, నాతఁడు పోతనకృత మైనభాగవతమును నశింపఁజేసెననియు, నొకకథను జెప్పుచున్నారు. ఆకథ యొక్కసత్యాసత్యములను గూర్చి తరువాత వ్రాసెదను. అది సత్యమైనచో నాసర్వజ్ఞసింగభూపాలునికాలమును శాసనవాఙ్మయసాహాయమున కీ) శ. ౧౩౪౨-౧౪౧౨ అని శ్రీనాథునిచారిత్రమున నిర్ణయించియుంటిని. దీనినిబట్టి పోతన శ్రీనాథునికంటె నలువదేండ్లు పెద్దవాడైనందునఁ బైకథలన్నియు నసత్యములగును. శ్రీనాథుడు ప్రథమమున సర్వజ్ఞసింగభూపాలుని యాస్థానమునకు కీ) శ. ౧౪౧౦ ప్రాంతమున వెళ్ళి యుండెనని శ్రీనాథచారిత్రమున వ్రాసియున్నాడను. అంతకుఁ బూర్వమార్తఁ డాయాస్థానమునకుఁ బోలేదని “దీనారటంకాల” యను శ్రీనాథునిపద్యమే సాక్ష్యమిచ్చుచున్నది.

పోతనామాత్యునిభార్య శ్రీనాథునిసోదరియే యైనచో. సోదరినిజూచుట కొక్కమార్తెన నాతఁ డదివఱకు పోకయుండఁడు. పోయియుండినచో సర్వదా రాజాశ్రయమున పేక్షించు శ్రీనాథుఁడుసింగను నాయనివంటి ప్రతిభాశాలిని, బండితుని, గవిపండిత పోషకుని జూడకయుండఁడు. దీనివిబట్టికూడ శ్రీనాథుఁడును బోతనామాత్యుఁడును బావమఱుదులు కారని యెంచవలసియున్నది. పోతనామాత్యుని శ్రీనాథుఁడు “హాలికులా” యని ప్రశ్నించినపుడు చదివిన “బాలరసాల” అనుపద్యము పోతనామాత్యుఁడు రచించినది కాదు. కేయూరబాహుచరిత్రములో నీపద్యమున్నది. ఆపుస్తకమును రచించిన మంచనకవి పోతనామాత్యునకుఁ జాలపూర్వుఁడు. ప్రసంగవశముననాపద్యమునుపోతనచదివియుండునని యొప్పుకొన్నను పోతనశ్రీనాథులకు బాంధవ్యము కలదనుట కీపద్యము సాత్యము కాఁజాలదు పోతనామాత్యునకుఁదనయాన్నత్యమునుజూపి తనవంకకు ద్రిప్పుకొనివలెనని శ్రీనాథుఁడు యత్నించెనని చెప్పెడు కథయువిశ్వాసార్హమైనదికాదు. అందొచిత్త్యమును లేదు. పోతనామాత్యుఁడు దారిద్ర్యబాధ నెఱుంగనివాఁడునుకాఁడు. తనయాన్నత్యమునపుడు క్రొత్తగా జూపినంతమాత్రమున పోతనహృదయము మాటిపోవునని తలంచునంతటి పెట్టివాఁడు శ్రీనాథుఁడునుగాఁడు. ఆకస్మికముగఁదన పరివారముతో నేఁగి తనసోదరి నవమానించుటకు శ్రీనాథుఁడు తల పెట్టియునుండఁడు. ఇవన్నియుఁగల్పితకథలు. ఈపుక్కిటిపురాణములు తప్ప శ్రీనాథపోతనల బాంధవ్యమును సత్యమని నమ్ముటకుఁ దగిన సాత్య మిసుమంతయు లేదు.

దగ్గుబల్లిదుగ్గనకుఁ బోతరాజును సగ్రజుఁడుకలడు (దుగ్గనకవి చరిత్రమును జూడుడు) ఆపోత.రాజును బమ్మెరపోతనగా భ్రమించి బుద్ధిమంతులీకథలను గల్పించియుందురు. ఇట్టిపుక్కిటిపురాణములను బట్టి పోతనకాలమును నిర్ణయించుట ప్రమాదము. శ్రీనాథునకును బోతనకును నెట్టిసంబంధమును లేదు. శ్రీనాథుని జీవితమంతయు

రెడ్డి ప్రభువులతో సంబంధించియున్నది. కర్ణాటవృషతియగు దేవ
రాయలచేగనకాభిషేక మొందుటయుఁ గొన్నిచాటుపద్యములఁజెప్ప
టయుఁ దక్క శ్రీనాథునకుఁ గర్ణాటప్రభువులతో సంబంధములేదు.
పోతనామాత్యునకున్నచో వెలమభూపతులతోనేగాని రెడ్డిరాజులతో
సంబంధములేదు. అట్టిచోఁ గర్ణాట భూపతులకుఁ గృతియిమ్మని
శ్రీనాథుఁ డడిగెననుటలో స్వారస్యములేదు. శ్రీనాథ పోతనల సమ
కాలికత్వముగాని బాంధవ్యముకాని సత్యముకాదు. పోతనామాత్యుని
కాలనిర్ణయము నితరాధారములచేఁ జేసి శ్రీనాథునకును బోతనకును
సంబంధములేదని యామూలమునఁగూడ నిర్ణయింపఁ బ్రయత్నించె
దను. పోతనామాత్యుని కాలనిర్ణయము చేయగడంగిన చరిత్రకారు
లలోఁ బెక్కురు పైనిజెప్పిన ఫక్కిటిపురాణముల నాధారముగాఁగొని
యుండిరి. ఒక్కంతసేపా కథలను మరచిపోయి పోతనకాలమును
స్వతంత్రముగా నిర్ణయించుటకుఁ బ్రయత్నింపవలసి యున్నది.

—: పోతనకాలము :—

పోతనామాత్యునికాలము పండ్రిండవశతాబ్దియని కొందఱును
పదుమూడవశతాబ్దియనికొందఱును బద్మనాల్లవశతాబ్దియని కొంద
ఱును. దలంచిపత్రికలలోనుగ్రంథములలోను ప్రవాసియుండిరి. ఈమూఁ
డుశతాబ్దులయందునుగూడఁ బోతనలేదు. ఆచర్యులనిటఁ బేర్కొనుట
కాని, వానికి బ్రత్యుత్తరములనీయఁబ్రయత్నించుటగాని యనవసరము.
నేనుచేయఁబోవు చర్చవలన నాతనికాలము నిశ్చయింపఁ బడినప్పు
డాచర్యయే పై వాదములకు సమాధానమగును. పోతనకాలమునించు
మించుగా నిర్ణయింపఁ బ్రయత్నించినవారిలో శ్రీనంగూరి సుబ్బా
రావుగారును శ్రీవీరేశలింగముపంతులుగారును ముఖ్యులు. వీరిరువు
రును నిర్ణయించినకాలములోఁ బొరపాటుగలదని నాయభిప్రాయము.
నానిర్ణయమును సహేతుకముగ నీకిందనిర్ణయించెదను. శ్రీసుబ్బా
రావుగారు పోతనకాలము ౧౪౮౦-౧౫౨౦ అని యొకచోటను,

౧౮౨౦-౧౮౬౦ నకును యని యొకచోటను శ్రీకృష్ణ దేవరాయలకుఁ గొంచె మీవలావల నుగడునని యొకతావునను వ్రాసియుండిరి. పోతన ౧౮౫౦ ప్రాంతమున జన్మించి ౧౮౬౦ సంవత్సరమున కొకటి రెండేండ్లలోపునఁ గాలధర్మము నొందెనని నాయభిప్రాయము.

[బ్రశ్రీ] పీఠేశలింగముపంతులుగారు తమయాంధ్రకవులచారిత్ర ద్వితీయము దిత ప్రతియందీ పోతనామాత్యుని కాలమునుగూర్చి యనేకవిధములుగా వ్రాసియున్నారు.

౧. “పోతన ౧౮౦౫వ సంవత్సరప్రాంతమున జననమొంది ౧౮౬౦-౧౮౮౦ సంవత్సరములవఱకును జీవించియుండును”

౫౫౭ వ పుట

౨. “పోతనజన్మదినము ౧౮౦౦ సంవత్సర ప్రాంతమునం దయి యుండవలయును పోతన ౧౮౬౦ వ సంవత్సరమువఱకైనను జీవించియుండును... .. పోతన శ్రీనాథునికంటె నిరువదిముప్పది యేండ్లు చిన్నవాడు-౫౬౦ వ పుట.

౩. “శ్రీనాథుడు ౧౮౬౫ వ సంవత్సరప్రాంతమున జననమొందియుండును.” ౪౩౯ వ పుట.

౪. “కాబట్టి పోతరాజు హూణశకము ౧౮౮౫ వ సంవత్సర ప్రాంతమువఱకును జీవించియుండును. అంతకాలము జీవించి యున్నపక్షమున మంజుకాలమునం దతనికి డెబ్బదియైదుసంవత్సరముల ప్రాయమయియుండును.” ౫౬౧ వ పుట.

౫. “పదునాఱవ శతాబ్దాంతమునందు బమ్మెరప్రేథ సరస్వతిపుత్రుడు కేసన్నపోతనకు నాల్గవతరమువాడు... ఆకేసకవి యొక్క కూతురైన యెల్లమను అజ్ఞరపు పేరయలింగము వివాహమాడెను.” ౫౮౬ వ పుట.

పోతనామాత్యుని కాలనిర్ణయమునకు శ్రీపంతులుగారు ప్రధానాధారముగాఁ గైకొనినది కేసకవిమల్లకపులు రచించి గురజాల

చినమల్లసోమయాజి కంకితము చేసినదాక్షాయణీపరిణయమును దానికిఁ బోడూరి పెదరామామాత్యుఁడు కృతిపతివంశీయుఁడగు పేరమంత్రికిఁ బ్రతివ్రాసియిచ్చుచు వందుదాహరించిన కాలమునై యున్నది. పెదరామామాత్యుఁడు దాక్షాయణీపరిణయ పతియందు ప్రహసనపద్యమిది.

నీ. ధాతాశ్వయుజ కృష్ణదశ మ్మిందువారంబు

నటకు దాక్షాయణీపరియంబు

తత్కృతినాథుఁడై తనరిన గురజాల

చినమల్లసోమయాజికిఁ దనుకొన

డగులింగఘనసుతుఁడైనట్టి యజ్ఞ ప

త్రభునకుఁ దనయుఁడౌ పార్వతీశ్వ

రునకుఁ దిమ్మమకఁ బుత్రుఁడయి పోడకమహా

దానము ల్నిప్తసంతానములును

జేసిఫంశవర్ధనుఁడయి నిరులవెలయు


పేరమంత్రిశ్వరునకుఁ బోడూరి పెద్ద

రాముఁడెనుబడి సంవత్సరములనాటి

ప్రతివిమర్శించి వ్రాసిచ్చెపక్షమునకు.

ఈధాతసంవత్సరము క్రీ. శ. ౧౭౫౬ వ సంవత్సరమైనదని శ్రీపీఠేశ లింగముపంతులుగారు వ్రాసియున్నారు అదిసత్యమేయని విమర్శనా పూర్వకముగఁ బోడూరి పెదరామామాత్యుని చరిత్రముననిర్ధారణము చేసియున్నాఁడను. దీనినిబట్టి పోతనామాత్యునికాలమును నిర్ణయింప వలసియున్నది.

ఈవిషయమును బాఠకులు సులభముగా వర్ధముచేసికొట్టుకై అజ్ఞరపు పేరయలింగముయొక్కయు, బమ్మెర వారియొక్కయు, దాక్షాయణీపరిణయకృతిపతియైన గురజాలవారి యొక్కయు వీరిగురువులైన ఇవటూరివాణియొక్కయు వంశవృక్షము లిట నవసరమగుచున్నవి. వాని నీక్రింద నిచ్చుచున్నాఁడను.



ఈవంశవృక్షముల కాధారములివి—

అజ్జరపువారి వంశవృక్షము } ఒడయనంబి విలాసము.
ఇవటూరివారి వంశవృక్షము }

బమ్మెరవారి వంశవృక్షము—భాగవతము: దాతౌయణీ
పరిణయము.

గురజాలవారివంశవృక్షము—పై నినిచ్చిన పోడూరి పెదరామా
మాత్యుని సీసపద్యము—

పేరయలింగము—ఒడయనంబివిలాస కృతికర్త; బమ్మెరప్రాథ
సరస్వతికి అల్లుడు; కేసకవి మల్లకపులకుబావ
మఱిది ఇవటూరిపెదరామనాథునకుశిష్యుడు

అజ్జరపు కొండుభట్టు—గజపతిచే అజ్జరమును నగ్రహారమును
గ్రహించినవాడు.

ఇవటూరి పర్వతాలు—కేసకవి మల్లకపులకు గురువు దాతౌ
యణి పరిణయమును జూడుడు.

గురజాల చినమల్లన సోమయాజి —కేసనకవి మల్లకపులచే
దాతౌయణి పరిణయమును గృతినందినవాడు.

పేరమంత్రి—పోడూరి పెదరామామాత్యునిచే దాతౌయణి
పరిణయమునకు బ్రతివ్రాయించినవాడు.

సోమనాథుడు—బమ్మెర పోతనామాత్యునకుగురువు.

పోతనామాత్యుడు—భాగవత కృతికర్త

ఈసందర్భమున వీరేశలింగము పంతులుగారు వ్రాసిన వ్యాఖ్యములివి:
“ఈ పేరమంత్రి ౧౭౫౬ వ సంవత్సరమునందుండును. పోతన ముని
మనుమని కాలములోనుండిన మల్లనసోమయాజికిని పేరమంత్రికిని
నడుమ నాలుగుపురుషాంతరములును మల్లనసోమయాజికిని పోతనకును
నడుమ మూడుపురుషాంతరములును మొత్తము ౧౭౫౬ వ సంవత్స
రమునందుండిన గురజాల పేరమంత్రికిని బమ్మెరపోతనామాత్యునికిని
నడుమ నేడుపురుషాంతరములు గడచినందున నొక్కొక్కతరమునకు
నలుబదేసిసంవత్సరములచొప్పున జూచినచో నేడు నలుబదులిన్నాట
యెనుబది సంవత్సరములు ౧౭౫౬ నుండి తీసివేయగా ౧౮౭౬ వ
సంవత్సరం ప్రాంతమువఱకును. బమ్మెర పోతనామాత్యుడు జీవించియుండ
వలెను. ఇందులోనుండి పదిపదునేను సంవత్సరములు త్రొసివేసినను
పోతన ౧౮౬౦ వ సంవత్సరమువఱకైనను జీవించియుండవలెను.

అతఁడరువది సంవత్సరములు జీవించెననుకొన్నచోఁ బోతనజన్మ దినము ౧౪౦౦ సంవత్సరప్రాంతమునందయి యుండును”.

శ్రీపంతులుగారి యీగణనమునందు రెండుపౌరపాటులున్నవి. మొదటిదిపోతనకును బేరము తికినినడుమ నాఱుతరములై యుండఁగా నేడుతరములనుట. రెండవది తరమునకు 30 లేక 35 లెక్కింప వలసి యుండఁగా నలువదియని లెక్కించుట. పోడూరి పెదరామామాత్యుఁడు దాతొయణిపరిణయపత్రిని వ్రాసియిచ్చిననాటికి పేరమంత్రి పోడశమపాదానములును సప్తసంతానములుఁ జేసినవాఁడై యున్న వాఁడుగావున ౧౭౫౬ నుండి అతనివయసు ౫౬ గాభావించి దానిని దీసివేసినచో నాపేరమంత్రి జననము ౧౭౦౦ అగును. శ్రీపంతులు గారనినట్లు తరమునకు నలువది చొప్పునఁ దీసివేసినచోఁ బోతనామాత్యుని జననము క్రీ. శ. ౧౪౨౦వ సంవత్సరమగును. శతాబ్దికిమూఁడు తరములవంతున లెక్కించినచోఁ బోతనజననము ౧౪౫౦ ప్రాంత మగును. శ్రీపంతులుగారు శ్రీనాథునితో సంబంధించిన కథలను మనసు నందుంచుకొని వానితోసరిపుచ్చుటకై పురుషాంతరవ్యవధిని నలుబది సంవత్సరములనిరి కాని యదిసర్వసాధారణమైనలెక్కకాదు. కావున నావిధానమునువిడిచి శతాబ్దికి మూఁడుతరముల వంతున లెక్కించిన లెక్కయే న్యాయమనితలంచి పోతనామాత్యుని జననము ౧౪౬౦ ప్రాంతమనియే నిర్ణయింపవలసియున్నది. ఇందుండి పంతులు గారని నట్లు పదిసంవత్సరములు తీసివేసినను పోతనామాత్యుని జననము క్రీ. శ. ౧౪౫౦ కి మించి వెనుకకుఁ బోవదు. ఇదిసరియైనదనుట కింకొక యాధారమున్నది.

అజ్జరపు పేరయలింగవిభార్య కేసకవిమల్లకవులకుసోదరియగుటచే వారిరువురునుసమకాలికులని నిశ్చయింపవచ్చునకదా ! పేరయలింగకవికిఁ బూర్వుఁడైనకొండుభట్టుగజపతిచేతనజ్జరమనుగ్రామమును నగ్రహరముగాఁ బడసెనని పేరయలింగ మిక్రిందిపద్యములోఁ జెప్పి యున్నాఁడు.

శా. శ్రీరంజల్లఁ జెలంగుచున్న గజరాట్సింహాసనాధ్యక్షనిఁ
ధారాశంబుగ వేదశాస్త్రబహువిద్యారూఢి మెప్పించి యా
వీరాశ్రీసరుఁ డియ్యకొండనమహావిఖ్యాతిగా గౌరవీ
తీరక్షోణిని నజ్జరంబనఁగఁ దాఁదెచ్చెన్ మహాగ్రామమున్.

అజ్జరము గోదావరిమండలములోనితణుకుతాలూకాలో, తణుకునకు సమీపముగానున్నది గజపతులలో నాప్రాంతమును మొట్టమొదటజయించినవాఁడు కపిలేంద్రగజపతి. ఇతఁడు క్రీ. శ. ౧౪౩౩ మొదలు ౧౪౬౬ వరకు కళింగ దేశమున రాజ్యముచేసినవాఁడు. ఇతఁడాంధ్ర దేశమునుజయించినది ౧౪౪౮ సంవత్సరము. క్రీ. శ. ౧౪౩౮ ప్రాంతమున నొకసారి యీతఁడురాజమహేంద్రవరముపై దాడివెడలఁబ్రయత్నించెను. కానియది కొనసాగలేదు. ౧౪౪౦ వ సంవత్సరమువఱకును గోదావరిమండలముంతయును రాజమహేంద్రవరపు రెడ్ల పరిపాలనములో నుండెను. ౧౩౮౦ మొదలు ౧౪౪౦ వఱకు రెడ్ల పరిపాలనమే; అత్తిలి, కాకరపట్టుగ్రామములుతణుకుతాలూకాలోనివి. అజ్జరమీరెండుగ్రామముల మధ్యప్రదేశములోనున్నది అత్తిలికాకరపట్టు గ్రామములయొద్ద జరిగినయుద్ధములలో అన్నచోడదేవుఁడు రెడ్ల రాజులను వారికి సాహాయ్యముగావచ్చిన కర్ణాటక రాజులను జయించి యీప్రాంతము నాతఁడు స్వల్పకాలము పరిపాలించెను. ౧౩౮౦ వ సంవత్సరమునకుఁ బూర్వము కొండవీటి రెడ్లపరిపాలనములోను నంతకుపూర్వము కాపయనాయకుఁడు బోలయనాయకుఁడు మొదలగువారి పరిపాలనములోను నిడదవోలు గాజులపరిపాలనలోను నీప్రాంతముండెడిది. అంతకుపూర్వ మీప్రాంతమును గాకతీయులు పాలించిరి. కావున క్రీ. శ. ౧౪౫౦వ సంవత్సరమునకుఁ బూర్వము ౧౦౦-౧౫౦ సంవత్సరముల కాలములో నీప్రాంతమున గజపతుల ప్రభుత్వమెప్పుడును సాగలేదనుటనిశ్చయము. సుప్రసిద్ధశాసనపరిశోధకులగుఆచార్య నేలటూరి వెంకటరమణయ్యగారు కపిలేశ్వరగజపతిని కుమారుని చిరు.

వ్రోలి తామశాసనమును విమర్శించుచు ననేక శాసనముల నుదాహరించి “కీ. శ. ౧౮౫౦ సంవత్సరమునకు పూర్వము గజపతికపిలేశ్వరుని అధికారము ఆంధ్రదేశమునఁజెల్లలేదు” అనిఖండితముగాఁజెప్పియున్నాడు. కపిలేశ్వరగజపతియే మొట్టమొదట నీప్రాంతమును జయించినవాఁడు. కొండుభట్టున కజ్జమగ్రహారముగా నిచ్చినగజపతియెవ్వరో తెలియదు. కపిలేశ్వరగజపతియనుకొనినను నతఁడాంధ్రదేశమును బరిపాలింపనారంభించిన యంతకాలమున కీదానమిచ్చెనో యెఱుంగరాదు దానమిచ్చినవాఁడుకపిలేంద్రగజపతియేయనియునాతఁడాంధ్రదేశమునుజయించిన కొలఁది కాలములోనే యజ్జరమునుగొండుభట్టున కిచ్చిననియుఁ దలంచినచో దానకాలము ౧౮౫౦వ సంవత్సరమగును. అంతకుఁబూర్వమీదానప్రతిగ్రహారములు జరిగెననిచెప్పటకేమాత్రము నవకాశములేదు. ఆకాలమునకుఁగొండుభట్టు ౫౦ సంవత్సరముల వయసువాడని యనుకొనవచ్చును. అప్పటికాతని మనుమఁడు హరిమంత్రిపుట్టెనో లేదో చెప్పఁజాలము. పుట్టినను ౧-౨ సంవత్సరములకంటె నెక్కువవయసుకలవాఁడుగానుండఁడు. పైవంశవృక్షములను బరికించినచో నాహరిమంత్రియుఁ బోతనామాత్యుడును సమానతఁములలో నుండిరనియు సమకాలికులనియుఁ గన్పట్టును. ఈగణనమును బట్టిచూచినను బోతనామాత్యుని జననము కీ. శ. ౧౮౫౦వ సంవత్సరప్రాంతమైనది ఎంత వెనుకకు నెట్టవలెననిచూచినను నాతనిజననకాలము ౧౮౫౦ సంవత్సరమునకు వెనుకకుఁ బోవదు. భాగవతరచనాకాలమునాటి కాతనివయసు ౪౦ సంవత్సరములుండునని యనుకొనినచో కీ. శ. ౧౮౯౦-ప్రాంతమున భాగవతము పుట్టియుండునని నిశ్చయింపవచ్చును. ఎవరెంత ప్రయత్నించినను బోతన జననము ౧౮౫౦ కి వెనుకకు గెంటలేరని ఘంటాఘముగాఁ జెప్పవచ్చును. బమ్మెరబోతనామాత్యుని బూర్వకవిగాఁ నుతించినవారిలో మొట్టమొదటివాఁడు నే నిజిఁగియున్నంతవఱకు ఆయ్యలరాజు రామభద్రుఁడు. మల్లాణచరిత్రమును రచించిన యెఱ్ఱనామాత్యుడుకూడఁ

బోతనను నుతించియుండెను. వీరిరువురునించుమించుగ సమకాలికులు. ఇందునాటవశతాబ్దియందుఁ బ్రథమార్థమున నున్నవారు. ఇంతకుఁ బూర్వపుఁ గవులెవ్వరు నీతనిని స్మరింపకపోవుటచేఁగూడ బై కాలము సరియైనదని తలంచుట కవకాశము కలుగుచున్నది.

దీనినిబట్టి పోతనామాత్యుఁడు శ్రీనాథుని కాలములోలేదనియు నాతఁడు చనిపోయినప్పటికినే పోతన జన్మించెననియు స్పష్టమగుచున్నది. ఇందువలన శ్రీనాథునితో సంబంధించిన కథలన్నియు సభాతెకల్పనలనియు నందఱుమాత్రమును సత్యము లేదనియు నిస్సంశయముగాఁ జెప్పవచ్చును. పోతనామాత్యుని జననము నేననినదాని కంటె నిరువదిసంవత్సరములు పేనుకకు నట్టినను (నాదముకొఱకు మాత్రమే) సంభవమైనను సంభవముగానే యెంచి వీరేశలింగము పంతులుగారి లెక్క ననుసరించి తుదకాతని జననము ౧౮౦౫ వ సంవత్సరమని యంగీకరించినను నాతనికిఁ బరిణయవయసు వచ్చు సేపుటికిని భాగవతరచనము నాఁటికిని శ్రీనాథుఁ డవసాదశలోనో బాడ్డుపల్లివ్యవసాయముఁ జేయుచునో యుండియుండును లేదా చని పోయియుండును. దీనినిబట్టిచూచినను నాకథలన్నియుఁ బుక్కిటి పురాణములని స్పష్టమగుచున్నది. వీరభద్రదవిజయమునఁ బోతనామాత్యుఁడు తనగురువు ఇవటూరి సోమనారాధ్యుఁడని చెప్పియున్నాఁడు. అజ్జరపు పేరయలింగకవి ఒడయనంబిలిలాసమునఁ దనగురువు ఇవటూరి పెదరామనాథుఁడని చెప్పుచు నాతనివంశము నిచ్చియున్నాఁడు. దానినిబట్టి హరివంశమును బైనిఁ గనుపర్చితిని. అందుఁ జూపిన “పర్వతాలు” తమగురువైనట్లు దాతొయ్యణిపరిణయ గద్యమునఁ గేసకవి మల్లకపులు వ్రాసికొనియున్నారు. అజ్జరపువారిది భారద్వాజ గోత్రము. బమ్మెరవారిది కొండిన్యగోత్రము. ఇవటూరివారిది కాశ్యపగోత్రము.

—: సర్వజ్ఞసింగమహీపాలుడు భాగవతమును బాతిపెట్టించెనా? :—

పోతనామాత్యుడు భాగవతము పండ్రిండు స్కంధములును బూర్తిగ రచియించెననియు, నందుఁ గొంతభాగము శిథిలమై పోగా సీతని శిష్యుడైన వెలిగందల నారయాదులు పూరించిననియుఁ జెప్పుచున్నారు. ప్రస్తుతము మనకు లభించుచున్న ముద్రితప్రతులలోఁబంచమస్కంధము బొప్పనామాత్య పుత్తుడైన గంగనార్యునివలనను వత్తస్కంధము కసువయామాత్యపుత్తుడగు సింగయామాత్యునివలనను నేకాదశద్వాదశస్కంధములును దశమస్కంధోత్తరభాగములోఁ గొంతయు వెలిగందల నారయచేతను మిగిలినదంతయు పోతనామాత్యునిచేతనురచియింపఁబడినట్లు గద్యలవలనఁ గన్పట్టుచున్నది. పోతనామాత్యుని రచనమనియున్న భాగములోఁగూడ నచ్చటచ్చటఁ గొన్ని పద్యములు పోతనామాత్యకృతములుగాక యితరులు రచించినవనియుఁ జెప్పుచున్నారు.

పోతనామాత్యుని భాగవతము శిథిలమై పోవుటకుఁ గారణమిది యని తెలుపుకథయొకటిచిరకాలానుగతముగ వచ్చుచున్నది. నిజము రాష్ట్రమందలి రాచకొండ సంస్థానాధిపతి యగు రావుసర్వజ్ఞసింగమభూపాలుడు భాగవతమును దనకుఁగృతియిమ్మని పోతనామాత్యుని వేడగా సరకృతివిముఖుడైన యాతఁడందుల కీయకొనలేదనియునందుపైఁ గినుకవహించి సింగమనృపతి భాగవతమును గవయెద్దనుండి బలవంతముగాఁ గైకొని భూమిలోఁ బాతిపెట్టించెననియు శ్రీరామచంద్రమూర్తి సర్వజ్ఞసరపాలుని భార్యస్వప్నమునఁగనుపడి, తనకు గృతినిచ్చిన భాగవతమునిట్లుభూమిపాలు సేయుటచితముకాదుకావున భర్తతోఁ జెప్పి యాగ్రంథమును బయటకుఁ దీయింపుమని చెప్పిననియు భార్యవలన నాస్థంగతినివిని యాభూపతి యాభుస్తకమును బైకిఁ దీయించెననియు, నందుచేనప్పటి కందలికొన్ని భాగములుతన్నములయ్యెననియుఁ జెప్పుచున్నారు. నిజముగా సర్వజ్ఞసింగమభూపతి

యట్లుచేసియే యుండనేని, సంతకంటె దారుణమైన పాపకార్యమిం
కొకటి యుండదు. కానివిమర్శించి చూచినప్పుడొకభయందు లేకమును
సత్యములేదని స్పష్టమగుచున్నది.

సింగనరపతి సర్వజ్ఞులగుదాంకితుడై సంస్కృతమున నలం
కార శాస్త్రమును రచించిన మహాపండితుడు. శ్రీనాథాదిమహా
కవులను సత్కరించి పేరొందినవాడు. ఇట్టిమహిమాలండొక కవి
రచించిన మహాకావ్యమును, దనకంకితమీయలేదనుకారణమునభూమి
పాలొనర్చునంతటి నీచకృత్యమున కొడిగట్టుకొనెనని తలంచుట
కేవల మన్యాయము. నిజముగా నాగ్రంథము నడచివేయుటయే
యీతని యుద్దేశమైనచో దానినిభూమియందుఁ బాతిపెట్టించుటందు
లకు! అగ్నిహోత్రముపాలుచేయలేదా! ముక్కలుముక్కలుగాఁజించి
పారవేయింపలేదా! గ్రంథమునశించిపోవుచున్నదని పశ్చాత్తాపముం
జెంది పోతన తనకంకిత మిచ్చుననియెంచి భయముకల్గించుటకై యీ
పని నొనర్చెనందులేమో! అట్లయినచో దానిని తనయొద్దనే భద్ర
పఱచి ప్రచారము లొనికిరాకుండఁ జేయును గాని నాశనముఁజేయ
యత్నింపఁడుకదా!

సంక్షుఁ డిట్టియకృత్యమును, పోతనామాత్యుడు జేవించియుం
డగనే చేసెనని తలంచుటకు వీలులేదు. అతఁ డుండగనే యాగ్రంథ
మున కిట్టిగతి పట్టినయెడలఁ దననిస్సహాయుని, దనయాగ్రహమును,
దనదుఃఖమును దెలుపుపద్య మొక్కటియైనఁ బోతన రచింపకుండ
నుండునా! తనగ్రంథము నొరులకుఁ గృతియిమ్మని యెవ్వరోవచ్చి
చెప్పినంతమాత్రముననే, “కాటుకకంటిసిరు” అనుపద్యమును జెప్పిన
మహానుభావుడు తనజీవితమును ధారవోసి రచించినయంతటిమహా
కావ్యపుత్రిక తనకంక్షయెదుట నొరులచే బలవన్మరణము నొందు
చున్నప్పు డాతఁడనుభవించుచున్నదురవస్థఁ దెలుపుపద్య మొక్కటి
యైన నప్రయత్నముగ్గనైన నాతనినోటనుండి వెలువడకుండనుండునా

వెలువడినచోఁ బ్రచారములోనుండక మానునా? అట్టివేవియుమనకు
 వినఁబడకుండుటయే యీకథయందు సత్యము లేదనిచెప్పటకుఁ జాలి
 యున్నది. ఆకథయే నిజమై కొలఁదికాలములోనే శ్రీరామచంద్రుని
 యాజ్ఞానుసారముగ బయటకుఁదీయుట తటస్థించినయెడల, శిథిలభాగ
 ములను బోతనామాత్యుడే పూరించునుగాని. నారయాదులకేలవిడిచి
 పెట్టును? భూమిలోఁ జోతనామాత్యుని యనంతరమువఱకు చాలకాల
 ముండెనన్నచో, గ్రంథమంతయు నశించును. గాని స్వల్పభాగము
 నశించి, తక్కినది నిలిచియుండుట తటస్థంపదు. అందుచేఁ జోతనామా
 త్యుని జీవితకాలములో నిట్టిపని జరిగియుండదు. ఇత నాతనియనంతర
 మిట్టికార్యము నారాజుచేసెనా? ఎట్టిమాట? తనకుఁ గృతియిచ్చుటకు
 నిరాకరించిన బోతనామాత్యునేమియుఁ జేయఁ జాలక నాతనియనంత
 రమునఁ దలుపుఁ దెఱచినయింటఁగుక్క జొచ్చినట్టిట్టిపనికీమాలినపని
 నాపండితప్రభువు చేసెనని యనుట మహాపాపము. గ్రంథమును
 భూమిలోఁ బాతిపెట్టి నప్పుడదియెల్లుంచఁబడినను, అన్నిస్కంధముల
 యందును గొంతకొంతభాగము శిథిలమగును. గాని కొన్నిస్కంధ
 ములు పూర్తిగా నశించుటయు, కొన్నిస్కంధములలోనేమియు నశింప
 కుండుటయు సంభవింపదు. ఎట్లుచూచినను నీఖననగాథ యసత్య
 మనియే నిశ్చయింపవలసియున్నది. ఈగాథను గ్రంథస్థముచేసి సర్వజ్ఞ
 సింగమభూపాలునిపై నేరారోపణ మొనర్చినవాఁడు కూచిమంచి
 తిమ్మకవి. పూర్వపుటక్షణవేత్తలు భాగవతమునుండి లక్ష్యములను
 గ్రహింపకుండుటకుఁ గారణము బోతనామాత్యుడు రేఫశకటరేఫలకు
 యతిప్రాసమైతి) కల్పించుటయే యని

ఉ. బమ్మెరపోతరాజకృతభాగవతంబు సలక్షణంబు గా

కిమ్మహి నేమిటం గొదవ యెంతయు నారసిచూడఁగాను రే
 ఘమ్ములు తాలునుం గలిసి ప్రాసములైనకీతంబునం గదా
 యిమ్ముల నాదిలాక్షణికు లెల్లరు మాని రుదాహరింపఁగన్.”

అనుపద్యములో సప్తకవి వ్రాసినదనియందు సత్యము లేదనియుఁ బోతనరచించిన భాగవతమునఁ గొన్ని భాగములు శిథిలములగుటచే నాభాగములను బూరించినవా రట్టిమైత్రి కల్పించిరేగాని పోతనా మాత్యరచిత భాగములలో నట్టిలక్షణవిరుద్ధప్రయోగములులేవనియుఁ బోతనను సమర్థించుటకై వ్రాయుసందర్భమునఁ దిమ్మకవి యాగాధ నీక్రిందిపద్యములలో గ్రంథస్థ మొనర్చియున్నాఁడు.

ఆ. వె. కాకునూరి యప్పకవి యహోబలపతి

మద్దరాజు రామముఖ్యు లెల్లఁ

బోతరాజుకబ్బమున తాలు రేఫలు

గదిసె నంచుఁ జెప్పిరది చుళిక్కి.

నీ ఘనుఁడు పోతనమంత్రి మునుభాగవతము

రచించి చక్కికి సమర్పించునెడల

సర్వజ్ఞసింగమత్సౌవర్యం దది తన

కిమ్మని వేడఁగా నీయకున్న

నలిగి యాపుస్తకం బవనిఁ బాఠించిన

జివికి యుదాకకొంత శిథిలమయ్యె

గ్రమ్మట నది వెలిగందలనారప్ప

రాజును మఱి బొప్పరాజుగంగ

రాజు మొదలగుకవివరుల తేజ మెసఁగఁ

జెప్పి రాగ్రంథములయందె తప్పలొదవెఁ

గాని పోతకవీందునికవితయందు

లక్షణం బెందుఁదప్పనా దక్షహరణ !

పరంపరగా వచ్చుచున్న గాధను బోతనమీఁది యపవాదును దొలఁగించుటకై యత్నించుసందర్భమునఁ దిమ్మకవివ్రాసియుండును. తిమ్మకవివ్రాత నాధారముగాఁ గొని సర్వజ్ఞసింగమనాయనిపై నిట్టి మహాపరాధము నారోపించుటకు వలనుగాదు. తిమ్మకవికిఁ బూర్వు

లెవరు నీకథను వ్రాయలేదు.. భాగవతమును బూరించిననారయాదు
 లెవరు నీకథను సూచింపలేదు. కావున నిస్సంశయమైన, నిర్భాదక
 మైన సాక్ష్యము లభించువఱకు సర్వజ్ఞసింగమస్వపాలునిపై నేరస్థాపన
 మొనర్చుటకూడదు. అయినచో, పంచమవృత్తస్కంధములను ఏకా
 దశద్వాదశస్కంధములను, నారయాదు లేల పూరింపవలసిన దను
 ప్రశ్న కాయాకవుల చరిత్రములలో సమాధానము వ్రాయుచు
 న్నాడను.

పోతన భాగవతమును రచించి దేవతార్చనపెట్టెలోఁ బెట్టిపూ
 జించుచుండె ననియు నవసానకాలమునఁ గుమారునిం బిలిచి పెట్టెను
 జూపి యందున్నయఘ్నాల్యధనమును గాచాడుమనిచెప్పి చనిపోయెనని
 యుఁ బిమ్మట నాతఁ డాపెట్టెను తెఱచి చూచి గ్రంథమును బైకిఁ
 నీయునప్పటికి కందుఁ గొన్ని భాగములు క్రిమిదప్తములై యుండుటం
 జూచి, శిష్యుడైన నారయాదులాభ్రవృత్తభాగములను బూరించిననియు
 నొకకథ ప్రచారములోనున్నది. మొదటికథకంటె నిందుఁ గొంతసత్య
 ముండవచ్చును. మొదటికథయం దున్నంత యస్వాభావికవిషయము
 లీకథయందులేవి. కావున నీకథయందు సత్యమున్నదని విశ్వసింప
 వచ్చును. లోకములో నెన్నియో యుత్తమకావ్యముల కిట్టిగతి సంభ
 వించె ననుట బహుజనవిదితము.

—: సర్వజ్ఞసింగమప్రభువును పోతనయు నేక కాలమువారుకారు:—

పై వివ్రాసినదానినిబట్టి భాగవతమును సర్వజ్ఞసింగమభూషా
 లుఁడు వాటిపెట్టింపలేదని యూహచేతను యుక్తిచేతను సాధించితిమి.
 కాలముచేఁ గూడ నీగ్రాథయందు సత్యము లేదని నిరూపించెదను.
 అనేకశాసనవాఙ్మయసాధనములచే మొదటిసర్వజ్ఞసింగమనీడు క్రీ. శ.
 ౧౩౪౦-౧౪౦౦ సంవత్సరములనడుమనుండెనని శ్రీనాథచరిత్రమున
 నిర్ధారణముచేసియుంటిని దానిని గాదనుట కవకాశములేదు. పోత

నామాత్యుని జననము ౧౮౫౦ వ సంవత్సరమున పైనిఁజెప్పితిని. దీనిని బట్టి సర్వజ్ఞసింగయప్రభువు చనిపోయిననలువదిసంవత్సరములకుఁగాని పోతనజన్మింపలేదు. శ్రీ వీరేశలింగముపంతులుగారు వ్రాసినట్లు పోతనజననము ౧౮౦౫ ప్రాంతమునకొన్ననుగూడ, సర్వజ్ఞసింగమ నాయని జీవితకాలములో భాగవతమును పుట్టలేదని పై కాలనిర్ణయమును బట్టి స్పష్టమగుచున్నది. భాగవతజననగాథ సత్యమని చెప్పటకుఁజోత నామాత్యుని జననకాలమును మాత్రుసంవత్సరములు వెనుకకు జరుప వలసియుండును. ఆకథ నెట్లయిన సత్యమని చెప్పటకుఁ బైనివంశవృక్షములలోఁజూపిన పోతన వేఱనియు, భాగవతకర్తయగు పోతన యాపోతనకుఁ దాతయనియుఁ జెప్పెడి బుద్ధిమంతు లుండిన నుండ వచ్చును ఈవాదమును గేసకవి మల్లకపులు దాటాయణిపరిణామమునఁ జెప్పిన:-

చ. “నెగిగుఱగల్గునన్నయమనీషినిఁ దిక్కిన శంభుదాసునిన్
బరువడి మత్పితామహుని బమ్మెరపోతన భాస్కరావ్యయున్
వరకవి సార్వభౌముని నవారితభక్తి నుతింతు మెప్పుడున్
గురుకరుణాధ్యులంధ్రకవికుంజరులం దగభూతిశోభిలన్.

అనుపద్యమును, భాగవత వీరభద్రవిజయములందుఁ బోతనామాత్యుఁడు తన పూర్వులను గురించి చెప్పినపద్యములును. ఖండించుచున్నవి. ఇంకను నిట్టియపూర్వవాదములను జేయువా రుండు లేని, వారికొక్క వందనము. వారు ససాక్ష్యముగాఁ దమవాదములను ఋజువు చేయవలసియుండురు

కవిపండితపోషకుఁడును బండితుఁడు నైనరావుసర్వజ్ఞసింగమ భూపాలునిపై నారోపితమైన యాయపవాదమునుండి యాపండిత ప్రభువు విముక్తిపందఁగాక! నిరాధారమైన యాయపవాదమే యాధారముగా గల్పితమైనయొక దృశ్యకథ చలనచిత్రము (సినిమా)లోని

కెక్కుట విచారకరమైనవిషయము. ఈచిత్రమును బ్రదర్శింపకుండ నిషేధించుట యవసరము.

—: భాగవతము రెండవసర్వజ్ఞసింగమప్రభువుపాతిపెట్టించెనా ? :—

మొదటిసర్వజ్ఞసింగభూపతి నిర్దోషియని పైచర్చవలన స్పష్టమైనది. రెండవసర్వజ్ఞనృపతి యీదారుణకార్యమును జేసెనాయను విషయమునుగూడఁ దేల్చవలసియున్నది. ఇతనిజననము క్రీ. శ. ౧౪౦౦ పాత్రమని శాసనసాహాయ్యమున శ్రీనాథచరిత్రమునఁ జెప్పియుంటిని. భాగవతరచనాకాలము క్రీ. శ. ౧౪౯౦ పాత్రమని పైనివాసితిని. ఆకాలమునకు రెండవసర్వజ్ఞనృపతిజీవించియుండఁడు. అతఁడు తొంబదియేండ్లు జీవించెననుట కాధారములులేవు. అతఁడ నయసునవిట్టియకార్యకరణ మొనర్చెననుటకంటె నమ్మదగనివిషయ మింకొకటియుండదు. ఎటుచూచినను నీభాగవతఖననగాథ యసత్యమనియు నసంభవమనియుఁ ఖండితముగాఁ జెప్పవచ్చును.

—: పోతన భోగినీదండకమునురచించెనా ? :—

పోతనామాత్యుడు సర్వజ్ఞసింగమభూపాలుని నాయకునిగా జేసి యొక వేశ్యావిరహమునువర్ణించు “భోగినీదండకము”ను రచించెననిచెప్పదురు. దండకములలోఁ బోతన పేరు లేదు. ఆగ్రంథాంతమున నున్న

ఉ. పండితకీర్తనీయుఁ డగుబమ్మెరపోతన యాసుధాంశుమా
ర్రాండకులాచలాంబునిధితారకమై విలసిల్లి భోగినీ
దండకము న్రచించె బహుదానవిహర్తకు రావుసింగ భూ
మండలభర్తకు నిమిత్తమానవనాథమదాపహర్తకున్”

అనుపద్యమునుబట్టి యీదండకకర్తృత్వము పోతనకారోపితమైనది. ఇందుదాహృతుఁడైన సర్వజ్ఞసింగభూపాలుఁడు రసార్ణవసుధాకరాది గ్రంథకర్త యగు సింగభూపాలుఁడేయని యనుచున్నారు. అదిసత్య

మైనచో, నీదండకము పోతనామాత్యరచితముకాదనుట నిశ్చయము. ఆదండకము నాపండితప్రభువు వ్రాయించుకొనలేదనుటకీ దండకము నందే యాధారము లున్నవి ఆదండకము నందలి సర్వజ్ఞసింగమనా యని తండ్రికుమారాన్నపోతభూపాలుడు: తల్లి పోచమాంబ; తాత సింగమనాయుడు.

“కుమారాన్న పోతావనీనాథసూనున్ పోచమాంబాల సద్గర్భసంజాతువై రావు సింగక్షమానాథపాత్రుక్ సమీచీన కేచర్ల గోత్రాంబుజాతాత్మమిత్రుక్ సర్వజ్ఞసింగోర్వ రాధ్వక్ ... కామినీలోక పాంచాలుఁ డాసింగభూపాలుఁడాబాలక్”. అనువాక్యములపై యంశములను ధృవపర్చుచున్నవి. సర్వజ్ఞసింగ నామధేయు లిరువురున్నారు.

మొదటిసర్వజ్ఞసింగమనాయని (రసార్ణవసుధాకరకర్త) తల్లి అన్నమాంబ యైనట్లు రసార్ణవసుధాకరము నందలి

శ్లో. అన్నమాంబేతివిఖ్యాతా తస్మానీ ధరణీపతేః

దేవీ శివా శివాశ్రేష్ఠ రాజమాళీ ర్మహాజ్వలా!

అనియెడి శ్లోకమువలనను, రత్నపాంచాలికానాటక గద్యమువలనను చెలియుచున్నది కావున నీదండకము పోచమాంబాసుతునిపైఁ జెప్పినది, కాని అన్నమాంబ కుమారుడైన మొదటి సర్వజ్ఞసింగమనాయనిపైఁ జెప్పినది కాదని ఘంటాపథముగాఁ జెప్పవచ్చును.

ఇరువురు సింగమభూపాలుర తండ్రులును అనపోతానాయకులే. కాని మొదటి సింగభూపతి తండ్రికిఁ గుమారశబ్దము లేదు. ఉండుటకవకాశములేదు. అదివఱ కీవంశములో ననపోతానాయకు లేఁడు. అందుచే నీదండకమందలి సింగభూపాలుడు రెండవసర్వజ్ఞసింగమనాయుడే యని చెప్పనొప్పును దీనికింకొక యాధారమున్నది. దండకమునందే “వసంతావనీనాథ సంసేవితాంచత్పదాంభోజ” అని

సింగభూపాలుని కొక విశేషణ ముపయోగించినాడు. ఈ వసంతావ
సీనాథుడు రెండవసర్వజ్ఞుని రెండవసోదరుడు (శ్రీనాథచరిత్ర)మున
నిచ్చినరావువారి వంశవృక్షమును జూడుడు) వసంతనాయుడను
పేరుగలచారింకొకడు బేతాళరెడ్డి వంశమునలేరు. ఆకాలమున వసంత
రాయుడను బిరుదు రెడ్డిరాజులలో ననవేమారెడ్డికిని నవపొతారెడ్డి
తనయుడగు కుమారగిరిరెడ్డికిని గలను. కాని యారెడ్డిరాజులు సింగ
మనాయని పదాంబుజములను సేవించువాడుగా నున్నారనుట కాధా
రములులేవు. కావున నీవసంతావసీనాథుడు రెండవసర్వజ్ఞుని సోదరు
డనుట నిశ్చయము. దీనినిబట్టి భోగినీదండకమునఁ బేర్కొనఁబడిన
సింగభూపాలుడు మొదటి సింగభూపాలుడు కాడనియు, రెండవ
యాతడనియు నిస్సంశయముగాఁ జెప్పవచ్చును. సంశయమునకించు
కేనియు నవకాశములేదు.

ఈరెండవ సింగభూపాలుని జననము క్రీ. శ ౧౪౦౦ సంవ
త్సర ప్రాంతమని శ్రీనాథచరిత్రమున నిర్ణయముచేసియుంటిని. పోత
నామాత్యుని జననము ౧౪౫౦ ప్రాంతము. అతని యిరువదియైదవ
సంవత్సరమున నీదండకము వ్రాసెననినచో నప్పటికి సింగభూపాలుని
వయసు డెబ్బదియైదు సంవత్సరము లుండును. అతఁడప్పటికి జీవించి
యుండెననుట కాధారములు లేవు. అట్టి వృద్ధాప్యదశయం దీతఁ డట్టి
శృంగారదండకమును వ్రాయించుకొనియుండఁడు. కావుననీదండకము
పోతనామాత్యకృతముకాదు. పోతనజననము ౧౪౨౫ వ సంవత్సర
మునకు గెంటినను (అందులకవకాశములేదు) దండకరచనమునాటికి
సింగభూపాలున కేఁబదియేండ్లుండును. అట్టివయసునఁగూడ నీతఁ డా
దండకమునకుఁ బోత్సాహకర్త కానేరఁడు. కేవలమీదండక కర్తృ
త్వాపాదనమునకై పోతనజననకాలము ననేకకారణములచే సిద్ధాంత
మైన ౧౪౫౦ నుండి యేఁబదియేండ్లు వెనుకకుఁ దఱిమి ౧౪౦౦ వ
ప్రాంతమని చెప్పట పొసఁగదు.

వీరేశలింగముపంతులుగారుకూడ మొదట నీదండకము పోతన కృతముకాదని యభిప్రాయపడియు, దానిం జదివినవిన్నుట కై లిని బట్టి యది యాతని కృతమేయని నిశ్చయించి యందలికై లిం జూపుటకై యీక్రిందిభాగము నుదాహరించియున్నారు. కామానలజ్వాలల నేగి చింతాధరకాంతయై యున్న యింతిం బరీక్షించితన్మాత మాయాపరాభూతజామాత మిథ్యానయోపేత విజ్ఞాతనానావశీకార మంత్రోపధ వ్రాత లోకైక విఖ్యాత వారాంగనాధర్మశిక్షాది సంఖ్యాత సమ్మోహితానేకరాజన్యసంఘాత వాచాలతాబద్ధనానామహాభూత యేతెంచి కూతున్ బరీక్షించి నీతి నిస్వచారింది బుద్ధినివేకించి బాలన్ మిశ్రత్కం తలవ్రాతఫాలన్ గరాంభోజరాజత్కపోలకాసమం దోష్టనిశ్వాసజాలన్ విపంక్తస్తసంవ్యాసచేలన్ మహాదోళనప్రేంభ తస్వర్ణఢోలన్ మృగేంద్రా వలగ్నన్ దయావృష్టిమగ్నన్ మనో జాగ్నిభగ్నన్ విలోకించి లోనం బగాయ త్రయై చిత్తజాతాసిధారాచలచ్చితయై విన్నయై ఖన్నయై భిన్నమై యున్న భావంబు భావించి నయ్యంబు గానించి బాలాజి తత్వంబు మేలా విచారింప వేలా వినోదింపవేలా వయోధర్మమున్ రిత్తగా బుచ్చ నీవృత్తికి న్నెత్తురే వత్తురే కాముకుల్ దాయఁగాయంబు విద్యున్ని కాయోపమే యంబు ప్రాయంబు ధారాధరచ్ఛాయ మెన్నేనుపాయంబులన్ విత్ర మాయత్రముం జేయు మోరిత్రవారంబు నేరంబుగా దీవిచారంబు వంశానుచారంబు సంసార సారంబు లాభాధికారంబు”

కై లినిబట్టి కాలనిర్ణయము సేయుట ప్రమాద భూయిష్ట మని పలుమారులు నేననియున్నాఁడను. అందును విశేషించి యేకగణ మాత్రాబద్ధ మగుదండక కై లినిబట్టి కవిని కాలమును నిర్ణయించుట ముఖ్యంబున ప్రమాద మని నాయభిప్రాయము. పోతనరచించిన దశమ స్కంధమందలి యకూరదండకమునకును దీనికిని పోలిక లున్నమాట నిజము. ఇది సర్వవిధములఁ బోతనకై లిని బోలియున్నసంగతి కూడ వాస్తవము. మఱియు సప్తమస్కంధమందలి

మందారమకరంద మాధుర్యమునఁ జేలు

మధుపంబు వోవునే మదనమలకు

నిర్మలమందాకినీ వీచికల దోఁగు

రాయంచ సనునె తరంగిణులకు

లలితరసాలపల్లవఖాదియై చొక్క

కోయిల సేరునే కుటజములకుఁ

బూర్జేందుచంద్రికాస్ఫురితచకోరకం

బడుగునే సాంద్రసీమరములకు

గీ. నంబుజోదర దివ్యపాదారవింద

చింతినామృతపానవిశేషమత్ర

చిత్తమేరితి నితరంబుఁ జేరనేర్పు

వినుతగుణశీల మాటలు వేయునేల.

అనుపద్యమందలి భావములే భోగిసిదండకమున నీక్రిందిభాగములొఁ గన్నట్లుచున్నవి.

“నేనామరుండైన గౌరీవరుండైన లక్ష్మీశ్వరుండైన వాణీ ధరుండైన భేవోత్తముండైన నన్యుఁ మదింగోరఁగా నొల్లనేయుల్ల సత్పుల్లమందారరాజస్మరందంబునందంబునఁగోలు మత్తాళిదుత్తార ముఁ గోలునే, హేమరాజీవరాజీరజోరాజితాకాశ గంగాపదీలోల కల్లోలఁడోలానటద్రాజపాంసంబుకై వాలజంబాల గంధూపదీభేకఢేకీ ధులీసంకులాసార కాసారముఁ జేరునే మండితాఖండలాసీలజీమూత నిర్మత్పయోధారలఁ ద్రావుసారంగి కుంభాంతరాఖంబుపూరంబు లన్ ద్రావునేమూఢవోజ్ఞాతచూతాంకురస్వాదులీలాలసతోక్తిలేంద్రఁ బు ఝల్లీరవక్రూరభల్లాతకీ శాఖకుఁబోవునే సింగభూపాలుబాహు పరీరంభసంరంభసంభోగముఁ గోరుయోపాశిరోరత్నముఁ గోరునే సీచసంభోగ మంబా”

ఈ రెండిటికిని శబ్దసామ్యమంతఃగా లేకపోయినను, భావసామ్యమున్నది. అందుచే బోతనామాత్యుఁ డీదండకమును రచించెనని చెప్పుట తప్పదని కొందఱనుచున్నారు. కాని నాకది యంగీకార్యముగాఁ దోచుటలేదు. భోగినీదండకము భాగవతమునకుఁ దగువాత రచించెనని యెవ్వరు ననుటలేదు “మందారమకరంద” మనుపద్యము నందలిభావములు సంస్కృతభాగవతమున లేవు. ఈదండకములోని భావములను బోతన శృంగారమునుండి భక్తిరసమునకు మార్చి తన భాగవతమున వ్రాసియుండెనని చెప్పవలసియున్నది. భక్తిశృంగారములు రెండిటికిఁ బ్రేమయే ప్రధానము. కావునఁ బోతనామాత్యుఁ డీదండకమునుండి యీభావములను గ్రహించి భక్తిరసమును బోధించుకై వ్రాసియుండును. భాగవతమందలి శ్రీకృష్ణలీలలో నీభావమే యిమిడియున్నది. కాని పోతనామాత్యుఁ డీభావములను గ్రహించి నాడన్నంతమాత్రమున దండకమాతఁడు రచించెనని నిశ్చయింపరాదు. అది యెవరి రచనమైనను దానియందలి స్వారస్యమును గ్రహించి తనగ్రంథమునఁ జేర్చుకొనియెనని చెప్పవచ్చును. కావున నీభావసామ్యమునుబట్టి యీదండకకర్త పోతనయని ధృవపడదు. పోతనామాత్యునకును నీదండకకర్తకునుగూడ పాలకురికి సోమనాథుని బసవపురాణత్పతీయాశ్వాసమందలి యాక్రిందిపదము లాధారములని నాయభిప్రాయము.

“క్షీరాబ్ధిలోపలఁ గ్రీడించుహంస

గోరునే పడియలసిరు ద్రావంగ ?

జాతఫలంబులు చుంబించుచిలుక

భాతి బూరుగుమానిపండ్లు గన్గొనునె ?

రాకామలజ్యోత్స్నఁ ద్రావుచకోర

మాకాంక్ష నేయునే చీకటిద్రావ ?

విరిదమ్మనాసన విహరించు తేటి

పరిగొని సుడియునే పబ్బలితరుల ?

ఈభావములకు దండకకర్తమెఱుంగువెట్టి తనదండకమునఁ బ్రకాశింపఁ జేసినాఁడు. అందుపైఁబోతనామాత్యుఁ డాభావములకేవల వెట్టి తన సప్తమస్కంధమున వెలయింపఁజేసినాఁడు

శైలినిబట్టి యీదండకము పోతనదని శ్రీవీరేశలింగముపంతులు గారు నిర్ణయించియున్నారు. ఆదండకమందలి కొన్నివాక్యములను బైని వ్రాసియున్నాఁడను ఈక్రిందిదండకభాగమును బరికింపుడు.

“సున్నాతయై ధౌతపట్టాంబరంబొప్పుగాఁ గట్టి బంగారుటండె ల్మణిఘంటికాకాంచిమాణిక్యపుం గంకణాలుంగరంబుల్మణిహారముల్ ముత్యపున్నతనాసామహారత్నముం గల్గభూషాళిముక్తా లలామంబు సూర్యేండుభూషావిశేషంబులుఁ లోనుగాఁగల్గు నాత్మీయదివ్యాంబ రాలంకృతిస్తోమమెల్లం జొకాటంబుగాఁ దాల్చి మేల్పన్నపుణ్యభూతి మధ్యంబునం గుంకుమంబుం జగాజంపుబొట్టించి బంగారుటండెల్ రవాళింపఁగా లాహిరితింజడాతేఖ దూగాడ లేగానుజవ్యాడఁ గొి వ్యాడిచూపుల్ మదుల్లాడ బల్లబ్బిచన్లుబ్బులక్ హారముల్ నట్టువల్ దొక్కబంగారపుంబైటజీరాడ సాన్నా నిగారంపుళాల్మేల్ ముసుం గందమై రంగులుప్పొంగ నెమ్మొనిజవ్యాదితావు. జైలంగంగ భూషా ంభల్ దిక్కులం చిక్కుటిల్లంగ గొక్కార్కెఱుంగోయనన్ భూమి కేతెంచు రంభావధూరత్నమో నాగముస్తాబు జెన్నారగా దీరుగా జగ్గుముగ్గుల్ని గారింపగా మందయానంబుతో నొక్కపూజోడికై దండఁ గైకొంచు.

“శయ్యపైఁజేరి కూర్చుండి హస్తారవిందంబు పైఁజేర్చి కోపిం పనో నామనంబెల్ల కోధింపనో నవ్వుటాల నివ్వనోదింపనోయోరూప రేఖాశళాంకోపమా కోపమా యొక్కమాటాడితే నేరమా నేరమా చిత్తమై నట్లువర్తింపఁగా జాలమా జాలమా సుందరాకారఁ గానంబు నిస్సారమాసారమా యీచమత్కారమా...

“దక్ష-వజ్రాలకంఠాలు బంగారపు న్నిల్వటద్దాలు మిన్నా
పనుల్ చిత్రపుంజిత్రపుంబామ్మలున్ దాపుతాచందువాలందుఁ బూ
బాసుపుల్ పచ్చరాతోరణంబుల్ జగాముత్యపుం జప్పరింబుల్
హారంగై నమానికన్యసింహాసనంబుల్ పదార్వన్నె బంగారపుందల్పు
లున్ ద్వారబంధంబులుం బొల్పుగా సర్వతస్థాపితోద్యన్త్రణీధాగధ
గన్యంబున్ ధైర్యగన్యంబులున్ నైగవిగన్యంబులున్ జాకచక్ర్యంబులున్
వియ్యమందంగసందోషగాధారుణీనాయకుల్ గాయకుల్ వైణికుల్
దివ్యపౌరాణికుల్ సత్కవుల్ వేదవేదాంగవిత్తుంగవుల్ మంత్రచం
దుల్ బుధేందుల్ మహాసూరులేకాంగవీరుల్ పరిహాసకుల్ మాగ
ధుల్ వంధివైతాళికుల్ గొల్వఁగా ధక్తైతిధక్తైతద్ధినాంతక్త-
తైయ్యంచు రంభాదిజంభారికుంభేంద్ర కుంభద్వయాసన్నిభోరోజకుం
భాసదృగ్వారిమత్రేభయానామణుల్ నాట్యముల్ సల్పఁగా ”

“భల్లాణదండకము”

ఈదండకమును భోగినీదండకము నొక్కపోలికలో నున్నదని
నాయగ్నిప్రాయము. ఇంకను నిట్టిదండకములనుగొన్నిటిఁజూపవచ్చును.
శబ్దాలంకారమునుగూర్చి సమర్థుఁడైన యేకవయైనను నిట్టిదండకమును
ప్రాయఁగలడనియు దండకమైనైలినిబట్టి కవిని నిర్ణయింప రాదనియుఁ
దలంచుచున్నాఁడను రెండవసర్వజ్ఞసింగ భూపాలునియాస్థానమున
నాపాటిసామర్థ్యము గలకవి యెవ్వరైన నుండనేమోయనియు నాతఁ
డీదండకమును రచించెనేమోయనియుఁ దోచుచున్నది.

రెండవ సర్వజ్ఞసింగభూపాలునితో సమకాలికుఁడై శ్రీనాథ
మహాకవిశిష్యుఁడైన దగ్గుబల్లి దుగ్గనకవి రచించిన దండకము పోతనా
మాత్యుని యకూరదండకమును బోలియున్నది. పరికింపుడు.
ఆ దండకమందలి కొంతభాగము నిట నిచ్చెదను. ఇతఁడు పోతనకుఁ
బూర్వుడు.

“... ..ప్రపంచంబు నీవొక్కడుం దక్క వేటొక్కఁడెవ్వఁ
డు సృష్టింప బాలింప మాయింప శక్తుండు భక్తానుక్తా చతుర్వక్త)
నిన్నున్ సదా యజ్ఞితేదులో సదాభ్యస్తసంనులో సదాచారయుక్తుల్
సదాయోగసక్తుల్ సదాసత్యవాదుల్ సదాబ్రహ్మవాదుల్ దయాధర్మ
శీలుర్ తపోజ్ఞానలోలుర్ సదాసన్నిధింగానలే రట్టి నీ విష్ణు మాకుం
బ్రసన్నుండవై తప్త హేమప్రభాభాసమానాంగవర్ణంబుఁ గోటీరదీప్య
చ్ఛతుర్మస్తకంబున్ రసజ్ఞాచతుష్కోది తామూయవరంబుం... ..”


కొఱవి గోపరాజకృతసింహాసన ద్వ్యతింశికలో నొకనిగోష్ఠ్య
దండకముముక్తపదగిస్త్రాలంకారముతోఁగూడినదికలదు. పోతనకవిత్వ
మునకును గోపరాజకవిత్వమునకును బోలికలుకలవని గోపరాజ
చరిత్రమున వ్రాసియుంటిని ఈదండకము నిగోష్ఠ్యము గాదేని పోతన
యక్ష్మిరదండకమును బోలియుండును గోపరాజకవి పెదతాతకుమా
రులు రెండవసర్వజ్ఞనికడమౌతులు. ఆపరిచయముచేనాతఁడాయాస్థా
నమునకు వచ్చి భోగినీదండకమును రచించె ననుకొనుట కవకాశ
మున్నది.


ఎట్లయిన భోగినీదండకమును పోతనామాత్యుడు రచింపలేదని
నిర్ధారణముచేయుటకై శ్రమపడుటనాయుద్దేశముకాదు. ఆదండకము
ను రచించె ననినంతమాత్రమున నాతని స్వభావమునకుఁ గళంకము
రాదు యశావనమునఁ బ్రభుప్రోత్సాహముచే నట్టిదండకమునాతఁడు
చేసెననిన సందుదోషములేదు. ఈదండకమునకు నాయకుఁడు రెండవ
సర్వజ్ఞుడనుట నిశ్చయము. ఆకాలమున నెందఱో ప్రభువులమౌతులు
వేశ్యాలంపటత్వము దోషముగాఁ దలంపలేదు. సరికదా గౌరవముగా
భావించుచుండిరని మనకనేకకావ్యములవలనఁ దెలియుచున్నది. అది
దోషమేయగునేని, యాసింగమప్రభువును దానినుండి తప్పింపలేము.
కాలమంగీకరించెనేని, యాదండకకర్తమతియొక్కఁడు గన్నడకుండనేని
పోతనామాత్యుఁడా దండకమును రచించెనని నిర్ణయించుటకును నేను
సందేహింపను.

రెండవ సర్వజ్ఞసింగమనాయకుడు పదియవతరము వాడని యం గీకరించినచో నాతఁడును బోతనయు సమవయస్కులై యాదండకము ను బోతనయే రెండవసర్వజ్ఞసింగమనాయకునిపై రదించెనని నిర్ణయించుటకుఁ గాలమాటంకము చేయదు. కాని యాతఁడు పదియవ తరమువాడనుట పొసఁగకున్నది. ఎట్లయిన నీదండకమునకుఁ బోతనను గర్తగాఁజేయుట తప్పనిఫరి యగునేని సర్వజ్ఞుని జననము నయిదు లేకపది సంవత్సరములు ముందునకుఁ దెచ్చి పోతనజననము నయిదు లేక పదిసంవత్సరములు వెనుకకుఁ గెంటినచో నీసింగభూపాలున కఱువది లేక యేబడేండ్ల వయసునను బోతన కిరువడేండ్లవయసునను నీదండక ముత్పన్నమయ్యెనని తేలును. అదియొకపక్షములో నస్వాభావికమైనను నొకపక్షములో స్వాభావికము కానచ్చును. ఇంతింటె దీనిని సమన్వయముచేయుటకు వేఱుమార్గములేదు. భోగినీదండకకర్త పోతనయని యంగీకరించినను భాగవతఖననకథ యసత్యమేకానివిజము కాదు. ఇందులకు హేతువులను బైనిజూపియే యున్నాడను.

—: వీరభద్రవిజయము పోతన రచించినదేనా :—

వీరభద్రవిజయము నాలుగాశ్వాసములు కలది. గద్యముబట్టి యును గృతికర్తవంశాభివర్ణనమును బట్టియును నీగ్రంథము పోతనా మాత్యరచన మని స్పష్టమగుచున్నది. ఈగ్రంథ మందిచ్చిన పోతనామాత్యుని వంశవృక్షమిది:—





కేసన భార్యయైన లక్ష్మమ్మ తండ్రి పేరు మంచి. తల్లి పేరు మాచయ. అన్నగారి పేరు సోపన. భాగవతమున నిచ్చినవంశవృక్షము నకును దీనికిని భేదములేదు. భాగవతమున వినతాతపెదతాతలను విన తండ్రిలను జేర్చినలేదు. ఇది పృథమగ్రంథమగుటఁ దీనియందు వారినిజెప్పియుండును. ఇంతియేభేదము. వీరభద్రవిజయ రచనము నాఁటికిఁదండ్రిజీవించియున్నట్లీక్రిందిపద్యమువలనఁ దెలియుచున్నది.

ఉ. భూసురవంధ్యునికా సుగుణభూషణ నాశితకల్పవృక్షమున్
దాసజనప్రియము శివతత్త్వమనోరథకాతుఁడొన్నతున్
కేసనమంత్ర) సత్యవిధిఁ గీర్తివిశాలుఁ జిరాయురున్నతున్
జేసి యుమామహేశ్వరులు చెన్నుగఁ గాతురు గాక సత్కృపన్.

ఈపద్యమునఁ దల్లినిఁ జేర్చకపోవుటచే నప్పటికిఁ దల్లి స్వర్గమునుజేరె నేమో యని సంశయము కలుగుచున్నది. కాని నిశ్చయముగాఁజెప్ప లేము.

భాగవతమున “సహజపాండిత్య” యని వ్రాసికొనినను, వీర భద్రవిజయమున “జనకశిష్యీతవిహితాక్షరాభ్యాసుండనై” యనిచెప్పు

కొనినందువలనఁ బ్రథమమునఁ దండియొద్దనే విద్యాభ్యాసముచేసి
కొంతవఱకు జ్ఞానమును సంపాదించి పదవ స్వయంకృషివలనఁ బండి
తుఁడై భాగవతము నాంధ్రీకరించియుండు నని తలంపవలసియున్నది.

పోతనామాత్యున కివటూరి సోమనాథుఁడు గురువైనట్లువీరభ
ద్రవిజయమునఁ జెప్పుకొనియున్నాఁడు. అజ్ఞరపు పేరయలింగకవితనకు
సోమనాథుని మనుమఁడైన యివటూరి పెదబాపనారాధ్యుఁడుగురు
వైనట్లును, కేశకవి మల్లకపులు పెదరామనారాధ్యుని కుమారుఁడు
ఋత్వతాలు గురువైనట్లును చెప్పుకొనియుండుటచేత బమ్మెరవారి
కివటూరివారు మొదటినుండియు గురువులైనట్లును శైవమతమును
బమ్మెరవారు వారివలననే గ్రహించినట్లును సూహింపఁ దగియున్నది.
పేరయలింగమునకు గురువైన సోమనాథుని తాతయగు సోమనాథుఁడే
పోతనకు గురువైనట్లుఁ హించి పై వంశవృక్షములోఁ గనుపఱచితిని.

సోమనాథుఁడు తనశిష్యుఁడైన పోతనను బిలిచి

“వింతపండువుబోలెను వీరభద్ర

విజయ మెల్లను వినఁ గడువేడ్క యయ్యె

నది దెలుంగున రచియింపు మభిమతముగ.

ఆ పిన్నవాఁడ ననియు బెక్కు సంస్కృతులను

విననివాఁడ ననియు వెఱపు మాను

మత్స్రసాదదివ్యమహిమచే నెంతైన

కవిత చెప్ప లావు గలదు నీకు

న అదియునుంగాక వీరభద్రేశ్వర ప్రసాదంబుఁ గలదు. కావున
వాయుపురాణసారం బగు నీకథావృత్తాంతంబంతయు దెలుంగున రచి
యింపు” మని యానతిచ్చినట్లు పోతన వ్రాసియుండుటచే వీరభద్ర
విజయమునాఁటి కాలఁడు పిన్నవాఁడనియు విశేష గ్రంథపరిచయము
లేనివాఁడనియు స్పష్టమగుచున్నది. అప్పటికి భాగవతమును రచియిం

చియుండలేదు. వీరభద్రవిజయమున “కుమ్మరిగుండయ్య, మడియాలు
మాచిరాజు మొదలగు వీరశైవులను స్మరించియుండుటను బట్టి భాగ
వతమునురచించువఱకునునీతఁడు శైవమతాభిమానియైయుండెననియుఁ
బిమ్మట శివకేశవులయందు సమానబుద్ధిగలవాఁడయ్యె ననియు స్పష్ట
మగుచున్నది.

ఈక్రిందిపద్యమునుబట్టి భాగవతరచనానంతరమున వీరభద్ర
విజయమును రచించినట్లు గన్పట్టుచున్నది. కాని యదిసత్యముకాదు.

ఉ. భాగవతప్రబంధ మతిభాసురత న్నచియించి దక్షుడు

ర్యాగకథాప్రసంగమున నల్పవచస్సుండ నైతి తన్నిమి

త్రాగతవక్త్రదోషపరిహారముకై యబన్యకకైవళా

స్త్రాగమవీరభద్రవిజయంబు రచించెద వేడక నామదిన.

ఈపద్యము కొన్నితాళపత్రప్రతులలో మాత్రమే కలదు. విశేషము
తెవరో యీపద్యమును రచియించి యందుఁజేర్చియుందురు. కావున
నీపద్యమును విడిచివేసి పోతనామాత్యుఁడేవీరభద్రవిజయకర్తయనియు
భాగవతమునకు ముందు దీనిని రచియించెననియు నిశ్చయింపవలసి
యున్నది.

ఇప్పుడు ముదితమైయున్న వీరభద్రవిజయమందలి నాల్గవ
యాశ్వాసము పోతనామాత్యవిరచితముకాదనియు తెవరోరచియించిన
భాగము నిందెవ్వరోఁ జేర్చిరనియు శ్రీ మానవిల్లిరామకృష్ణకవిగారి
భారతిప్రతికలో (రక్తాక్షి-ఆపాదము-పుష్పాంజలి) నీక్రిందివిధముగా
వ్రాసియున్నారు. “నాల్గవయాశ్వాసములోని పద్యములు కొంచెము
సీరసములుగానున్నవి. ఇది యేమనియాలోచించుచుండ వీరభద్ర
విజయము తాటియాకుల ప్రతియొకటి లభించె. దానిఁ బరికించిచూడ
నాల్గవయాశ్వాసము ముద్రితపాఠమున కంటె సర్వదా భిన్నమయి
శివపార్వతీకై లాసవిహారవర్ణనమును కుమారజననమును దారకాసుర
సంహారమును దెలుపుకథాభాగము విస్తరించునదిగానున్నది. సూతన

ముగా లభించిన యాభాగమునను పూర్వాశ్వాసములలోవలెనే మహర్షులకు వాయుదేవుఁడీకథ చెప్పినట్లున్నది. ఆశ్వాసాంతమునఁ గొన్ని ప్రతీఘలు లేనందున నీభాగము పోతనకృతమగునా కాదా యను సంశయము స్పష్టముగాఁ జెప్పటకు వీలులేకపోయినను, గవిత్వధోరణి ననుసరించియుఁ గథానున్మాతత్వమును జూచియు నిది వైమూఁడాశ్వాసములకు సంబంధించియేకవికృతమని తోచుచున్నది ముద్రితమగుభాగము పరకవిపూతమగుటచేఁ గాఁబోలు నుత్పలమాలతోఁ బ్రారంభింపఁబడియే ఇట్టిప్పుడు లభించిన భాగములోనుండి గొన్ని పద్యము నుదాహరించుచున్నాము "

శ్రీకవిగారియొద్దనున్న తాళపత్రప్రతిని నేనుజూచుట తటస్థింపలేదు. ముద్రితప్రతిలోనినాల్గవయాశ్వాసమునకు బగులుగానీతాళప్రప్రతియందున్న గ్రంథము నాల్గవయాశ్వాసముగా నుండఁదగుననియు ముద్రితప్రతియందలి నాల్గవయాశ్వాస మైదవయాశ్వాసముగాఁ దగుననియు నిశ్చయింపవలసియున్నది. అట్లుకాదేని గ్రంథమునకు వీరభద్రవిజయ మనుపేరు సార్థకముగాకపోగాఁ గుమారసంభవమని పేరు పెట్టవలసియుండును. ముద్రితప్రతియందలి నాల్గవయాశ్వాసమును దీసివై చినచోఁ దక్కినగ్రంథములో వీరభద్రప్రశంసయే యుండదు. ముద్రితప్రతి నాల్గవయాశ్వాసములోని పద్యములు నీరసములుగా నున్నవని శ్రీకవిగారనుచున్నారు. కాని నాకట్లు తోచుటలేదు. భాగవతములోని కవిత్వమునుబట్టి చూచినప్పుడిది కొంతనీరసముగాఁ గనుపట్టినను, వీరభద్రవిజయమందలి తక్కినభాగముతోఁబోల్చిచూచినప్పుడిది నీరసముగాఁ గాన్పింపదు. ఈనాల్గవయాశ్వాసమునందలి పద్యములతో భాగవతమందలి పద్యములకుఁ బోలికకలదు. ఒక్కపద్యము నుదాహరించెదను.

క. పాపంబని చింతింపక

పాపాత్ముని దక్షుఁ గూడి మతిమాలి వెనం

బాపపుఁజన్నముఁ జూచిన

పాపాత్ముల కింత వలదె పాపము ధరిచిన్.

వీరభద్రవిజయము.

క. పాపాత్ముల పాపంబులఁ

బాపంగాఁ జూలునట్టి పద్మాక్షునిపైఁ

బాపము గలదని నుడివిన

పాపాత్ముని పాపమునకుఁ బారము గలదే.

భాగవతము.

ఈనాల్గవయాశ్వాసమందలి వీరభద్రదండకమునకును భాగవతమందలి యకూరదండకమునకును సామ్యమున్నది. కేవలమీసామ్యమునుబట్టి యీనాల్గవయాశ్వాసమును బోతన రచించెనని చెప్పఁజాలము. కాని యాశ్వాసాంతగద్యము పోతనదని చెప్పుచున్నది. కావున నీసామ్యమాకర్తృత్వమును సాధించుటకొక బలవత్తరమైన కారణమగుచున్నది. ప్రథమాశ్వాసమున దక్షయాగకథఁజెప్పినాల్గవయాశ్వాసమందు మరల దక్షయాగకథ నుడుపుటచే, నీయాశ్వాసము పోతనది కాదని శ్రీరామకృష్ణకవిగారు వ్రాసినారు. కాని యందు సత్యములేదు. దక్షుఁడు రెండుమానులు యజ్ఞముచేసినాఁడు. మొదటి యజ్ఞకాలమున నీశ్వరనిభార్య దాక్షాయణి గారి. ఆమె యాయజ్ఞవాటికయం దాతనువునువీడి పిమ్మట పార్వతిగాజన్మించినది. ఆయజ్ఞమున వీరభద్రుఁడు జన్మింపలేదు. శివుఁడానాఁడు దక్షునకు శాపంబిచ్చుటతోఁ దనకోపము నుపసంహరించుకొనినాఁడు.

మ. పుడమిన్ రాజ్యముఁ గోలుపోయి తగ నేడ్పుం బొంది శోకించున
జ్జడధీ (శాత్మజు) శాంతకుఁడైనయింద్రుని కిలన్ జన్మించి రోషాం
బుధిం

బడ వై వస్వతమన్వనాఁడు ముదమొప్పన్ రాజ్యముం తేయగాఁ
గడ తేర్తున్నని పాపదక్షునకు వేగన్ శాపమిచ్చెన్ వడిన్.

ఈశాపానుసారముగాదక్షుడై వస్వతమన్వంతరమునజన్మించి నట్లు నాల్గవ యాశ్వాసమందలి యీక్రింది పద్యమువలనఁ దెలియ వచ్చినది.

క. మఱి వై వస్వతమన్వం

తరమున నొకకాలమందు దక్షుడ దక్షం

దురుతర పాపవిచక్షుడు

పరంగన్ జన్మించె ఘోరపాపాత్మకుడై.

మొదటి యజ్ఞవృత్తాంతమును శివునకుఁ దెల్పినది నారదుడు. ఈరెండవ యజ్ఞకథను దెలిపినవాఁడు దధీచి. ఈరెండవ యజ్ఞధ్వంసమునకై యీశ్వరుఁడు వీరభద్రుని సృష్టించినాఁడు. యజ్ఞము ధ్వంసమైనది. దక్షుడు చచ్చి బలికినాఁడు. ఈయజ్ఞకథలోఁ బార్వతీసంబంధము లేదు.

ఈగ్రంథమున నీయజ్ఞద్వయకథ యెందులకుఁ గల్పితమైనదో చెప్పఁజాలను. పరమేశ్వరునికుమారులలో వీరభద్రునికంటెఁ గుమార స్వామి పెద్దవాఁడు. అతడు పార్వతీసందనుఁడు. మొదటియజ్ఞములోని వీరభద్రుఁడు జన్మించియున్నచో నాతనికిఁ గుమారస్వామి తమ్ముడగును గాని యన్న కాఁజాలఁడు. ఈవ్యత్యాసమును దొలఁగించుట కొక కీరండవయజ్ఞగాథ కల్పితమయ్యెనేమో ఈయజ్ఞద్వయకథ బహుపురాణములోఁగూడ నిట్లేయున్నది. ఈగ్రంథకర్త యాపురాణము ననుసరించి యుండును.

భాగవతకవిత్వమునకు వీరభద్రవిజయకవిత్వము చాలఁదీసికట్టుగానున్నది. ఇదిపోతనకుఁ బాల్యకవిత్వమగుటచే నిట్లున్నదని యనుకొనవచ్చును.

మాబంధువులును మిత్రులునగు కవిరాజహంస శ్రీబాలాంబరపు వేంకట్రావుగారు వీరభద్రవిజయము పోతనామాత్యకృతము కాదనియు దీనిని కేసకవి మల్లకపులు రచించి, పోతనపేరుపెట్టి రనియు వారుచేసిన దాక్షిణ్యణిషరిణయమును దాముచదివెయింటి

మనియు, నీగ్రంథద్వయము నొక్కశైలిలో నున్నదనియుఁ బోతన కవిత్వశైలికిని వీరభద్రవిజయశైలికిని జాలభేదముకలదనియు నాతోఁ జెప్పియుండిరి. చాక్షుఁడోఁపరిణయము నాకులభింపలేదు. అందుచే నావిషయమున నేనేమియు ప్రియఁజాలనైతిని.

—: పోతనామాత్యుడు భాగవతము నెంతవఱకు రచించెను? :—

పోతనామాత్యుడు భాగవతమును బూర్తిగనే రచించె ననియు నేకారణముచేనైననేమి యదికొంత శిథిలముగాఁగా గంగయ సింగయ నారయలు పూరించినదియు, నొకకథకలదు. ఇదియే లోక మున వ్యాప్తిపొందినది. దాని నటుండనిండు దశమస్కంధమునం దుత్తరభాగమున రుక్మిణీతో విరసోక్తులాడుటవఱకే పోతన రచించె ననియు, నప్పటికాలనికిఁ గాలమాసన్నముకాఁగా సంతతితోనది యాగిపోయెననియు, నాతనియనంతరమున వెలిగందలనారయదానినిఁ బూరించెననియు నొకవాదమున్నది. ఇంచే సత్యమున్నదని నాయభి ప్రాయము. వెలిగందల నారయ పోతనామాత్యుని శిష్యుడు.

భాగవతమును బోతనామాత్యుడు పూర్తిగరచియుంపలేద నియు, గజేంద్రమోక్షము, వామనచరిత్ర, ప్రహ్లాదచరిత్రము, అంబ రీషోపాఖ్యానము, ధ్రువోపాఖ్యానము, శ్రీకృష్ణలీలలు మొదలుగా భక్తి రసప్రధానములగు కథలనుమాత్రమే రచించెననియుఁ దక్కినభాగ ముల నితరులుపూరించి పోతనపేరుపెట్టినదియు నింకనొక వాద మున్నది. ఈవాదము నాకురుచింపలేదు భక్తిరసావేశముచేఁ దన్న యుండైన యామహాభక్తుఁ డాయాకథపట్టులను రచించినపద్యము లమృతగుళికలవలెనుండి మనలనుగూడఁ దన్నయులనుగాఁ జేయుచుం డుటవలసను, దక్కినకథపట్టుల యందట్టి తన్నయత్వము గలుగకపోవు టచే సంతరసవంతముగాఁ గన్నడకపోవుటయుఁ జూచి కొందఱీవా దమును జేయ మొదలిడిరిని నాయూహ. భాగవతపురాణాంధీకరణ భాగ్యముతసకులభించినదని పోతన మొదటఁజెప్పియున్నాడు. అతఁడు

భాగవతపురాణమును బూర్తిగాఁ దెలుఁగుఁ జేయ సంకల్పించినాఁడు కాని, నడుమ నడుమ కథలనుమాత్రమే వ్రాయఁదలపెట్టలేదు. (పైని వ్రాసిన పద్యములనుజూడుఁడు.)

పోతనామాత్యుఁడు వృష్ణస్కంధమును, నేకాదశద్వాదశ స్కంధములను వ్రాయలేదనియు, సందుచేతనే పోతన కిరువదిముప్పది యేండ్లతరువాతనున్న హరిభట్టు, వృష్ణస్కంధమును, నేకాదశద్వాదశ స్కంధములను రచియించియున్నాఁడనియు, కవులవృత్తుకూడ వృష్ణస్కంధమును, సంజీవరాయఁడను కవి యేకాదశస్కంధమును జేసి యుండుననియుఁ గొందఱనుచున్నారు. పోతనామాత్యుఁడు ఏకాదశద్వాదశ స్కంధములను రచింపలేదనియే నాయుద్దేశము. అవిశిధిలములయ్యెనని కొందఱందురు కాని నాకది నిశ్చయముగాఁదోచుటలేదు. నారాయణవిత్వము రసవంతముగా లేదని యాభాగమును హరిభట్టు మొదలగువారు మరల రచియించియుందురు. వృష్ణస్కంధమును పోతన రచింపలేదని నిశ్చయముగాఁ జెప్పఁజాలము. నడుమ నాస్కంధము నాతఁడేలవిడిచిపెట్టెను ? అదిశిధిలమైనదనుటయేలెన్న

కూచిమంచి తిమ్మకవి చెప్పినట్లు ర, ఆ, లకు మైత్రికల్పించిన పద్యములు పోతనవి కావనియే నిశ్చయింపవచ్చును. ఎచ్చటనైనఁ బ్రమాదవశమున నాలుగు మూఁడుతావులనున్నను నవిభ్రమప్రమాదములచేఁ గలిగినవి. కానియుద్దేశపూర్వకముగ నుపయోగించినవై యుండవు.

—:పోతన నారాయణశతకమును రచించెనా?:—

“నారాయణా” యను మకుటముతో ౧౦౩ మత్తేభశార్దూల వృత్తములుగల యొకశతకమును పోతనామాత్యుఁడు రచియించెనని ప్రతీతికలదు. శ్రీవంగూరి సుబ్బారావుగారిశతకమును ముద్రింపించిరి. ఈశతకము పోతనామాత్యునిది కాదని కడపమండలవాసులు ప్రతి

ఘటించిరి. ఈవిషయమున వాదోపవాదములు పెక్కులు జరిగినవి. వానినన్నిటి నిట పుస్తావించుట యనావశ్యకము. శతకాంతమునఁ గవిపెనుదాహరించు పద్య మొకటియుండుట చాలశతకములయందుఁ గలదు. ఈశతకమునందట్టి పద్యములేదు భాగవతమునందలి గద్య నంటి గద్య మీశతకాంతమున నున్నది. శతకాంతములయందుఁ బద్యముఁగాకండ గద్యలనువాసిన శతకములున్నవని వానినుదాహరించుచు సుశ్చారాపుగాగిగద్యను బోతనామాత్యుఁడే రచించినని నిర్ణయించినాను. ఈగద్యతాళపత్రపుటలలో లేదనియు, రెండు కాగితపు పుటలలో గ్రంథమంతయు వ్రాయఁబడిన సిరాలోఁగాక వేఱుసిరాలో నున్నదనియు, శ్రీనాగేశ్వరరావుపంతులుగారు పీఠికలో వ్రాసియున్నారు గద్యలు వ్రాసినశతకము లేవేని కొన్నియుండిన నుండుఁగాక! సంశయరాహిత్యముగా నీగద్యను బోతనామాత్యుఁడే వ్రాసిఁట్లాఢారములేదు. కావునను, సాధారణసూత్రము ననువర్తింపక విశేషసూత్రముచే సమర్థింపవలసి వచ్చినది. కావునను నీగద్యను వదలివైచి కవిని నిర్ణయింపవలసి యున్నది.

—: శతకముందలి ౯౮ వ పద్యములో :—

మ అపరాధంబులు నిన్ను నమ్మి విను మే నాజన్మపర్యంతముక
విపరీతంబుగఁ జేసినాఁడ నిక నీవేదిక్కు నాలోనికిన్
గపటం బింతయు లేక దండధరుకున్ గట్టిక రక్షింపుమీ
కృపకుం బాత్రుఁడనయ్య ధర్మపురి లక్ష్మీనాథ నారాయణా !

అని ధర్మపురిలక్ష్మీనారాయణస్వామిని బేర్కొనియున్నాఁడు. ధర్మపురి వైజామురాష్ట్రములోనిది. సుప్రసిద్ధమైన పుణ్యక్షేత్రము గౌతమీ నదీతీరము. ఆగ్రామముననున్న వృసింహస్వామిపై శేషపు యనుకవి యొక నీపపద్య శతకమును వ్రాసియున్నాఁడు. అచ్చట లక్ష్మీనారాయణాలయముకూడ నున్నదని శ్రీనాగేశ్వరరావుపంతులు గారు వ్రాసియున్నారు. పోతననివాసమైన యోరుగల్లునకిది సమీప

మందురు. అందుచే జోతన యీశతకకర్తయని యూహింప ననువగుచున్నది. కాని పోతన ధర్మపురినివాసుఁడనుట కాధారములేవు. ఆతని నివాసములు బమ్మెర, ఓరుగల్లు అనిమాత్రమే యిదివఱ కనుకొనుచున్నారు. ధర్మపురినివాసుఁడైన మఱియేకవియైన దీనినిరచింపఁ గూడదా యని యనుమానమును గలుగుచున్నది. భాగవతమునకు బీజము లీశతకము నంచున్నవనియు నీ బీజములనే భాగవతమునవిస్తరించి రచించెననియు సుబ్బారావుగారు వ్రాసిరి. కాని యది శతకకర్తను నిర్ణయించుటకుఁ దగిన యాధారముకాదు. భాగవతమును జదివిన యేకవియైనను నందలి భావములను సంక్షేపించి యీశతకమును వ్రాసియుండవచ్చు ననుట కవకాశమున్నది నారాయణ శతకమును రచించితినిని చెప్పినకవి యెవ్వఁడైన నుండేనేమోయని పరిశీలించి చూచితిని గాని యంతవఱకు నాకట్టికవి స్ఫురింపలేదు. ముందుఁ గన్నడనేని విమర్శించి యప్పుడైతఁడో నాతనికికర్తృత్వము నీయవచ్చును.

అంతవఱకునీశతకమును గవి పేరు తెలియని శతకములలోఁజేర్చుట మంచిదని నాయభిప్రాయము.

—: పోతన కవిత్వగుణము :—

పోతన కవిత్వమందలియాధిక్యమునువర్ణించి చెప్పలేను. ఏకవితయందును గానని మాధుర్య మీతనికివితయందుఁ బొంగి పొరలుచుండును. భాగవతమునందు భక్తిని వేదాంతమును బ్రబోధించు కథలు విశేషముగాఁ గలవు. ఈరెండును బాఠకుని హృదయమున దృఢముగ నాటుకొనునట్లు చేయుటలో నీ మహాకవి కడునేర్పరి. అందులకుఁ గావలసిన పదజాల మీతని కవితయందు సహజముగా వచ్చిపడినది.

ఈతని కవిత్వమునందొక ప్రత్యేకలక్షణమున్నది. పద్యపాదాంతము సామూన్యముగా పదమధ్యమున నుండదు. అట్లే యతిస్థానము

గూడ పదమధ్యముననుండక సామాన్యముగాఁ బదాదియందుండును. మఱియు సంత్యనియమము నీకవి యెక్కువగాఁ బాటించుచుండును. ఈలక్షణములనుబట్టి యెవరైన పద్యమును జదివినప్పుడేది పోతన కవి త్వమని హృదయమునకు స్ఫురించుచుండును. పృజ్ఞాధురీణులగు మహాకవి లెందఱో యున్నారు కాని యాలక్షణములలోఁ బోతనననుకరించినవారులేరు.

ఈకవి కవిత్వగుణమును భాగవతపీఠికాకారులు మువ్వరును జాలగఁ జిశంసించియున్నారు. అందునాగ పూడికుప్పస్వామయ్యగారి వాక్యముల నిట నుదాహరించి తృప్తి జెందెదను. “పోతనామాత్యుని శైలినిగూర్చి యెంతని వ్రాయఁదగియున్నను బీఠికావిస్తరభయమున నింతకంటె నిట విపులముగాఁ జర్చింపనయితకదాయె. ఇమ్మహాకవి పదలాలిత్యమును, రచనాసౌకుమార్యమును, సరసపదప్రయోగ వైచిత్ర్యమును, నుభయభాషాప్రవీణ్యమును, హరిలీలావర్ణనాసాటవంబును, వేదాంతార్థనిరూపణ వైదగ్ధ్యమును నితనిరచనలఁ జదువఁజదువగోచరించును.

ఇతనిపదము లతికోమలములు. అలంకారములు మనోజ్ఞములు, రచనలు సరసములు. పాకము మధురము. హరిభక్తియగ్గలము పొండిత్యము మిక్కుటము, లోకానుభవంబహీనము వేదాంతార్థచింతనంబు మెండు,”

ఇతనికి రామాయణమురచింపవలయుననికోర్కె విశేషముగాఁ గలదు. కాని యద్దానిని భాస్కరాదు లదివఱకే యాంధ్రీకరించి యుండుటచే నాతనిదృష్టి భాగవతముపైఁ దిరిగినది. ఈసందర్భమున “బదిరెనుభాస్కరుడు లేదారామాయణముబండ్లకెక్కింపనా” యని పోతనామాత్యుఁ డనినట్లు చెప్పుదురు.

—: పోతన తత్త్వము :—

పోతనామాత్యుని తలిదండ్రులు శివారాధనతత్త్వరులు కాని వీరశైవులుకారు. పోతనకూడఁగొంతకాలముశివభక్తుఁడే, క్రమక్రమ

ముగ నాభావముపోయి శివకేశవులయందు సమాన ప్రతిపత్తి గల స్ఫూర్తుడయ్యెను. వేదాంతవిషయము వచ్చినప్పుడితఁ డద్వైతి.

పరమేశ్వరానుగ్రహమును సంపాదించుటకు భక్తియే ప్రధానముని యీతని యుద్దేశము. ఆనందర్థము వచ్చినప్పుడు తన్మయుఁడై గ్రంథరచనమును గావించినాఁడు. అభాగమును జరుపునప్పుడు పాఠకులుకూడఁ దన్మయులగుచుండురు. ప్రహ్లాదచరిత్రము, గజేంద్రమోక్షము, ధువోపాఖ్యానము మొదలగు నుపాఖ్యానము లిందులకు నివర్తనములు.

పోతన కేవల భక్తుఁడే గాక విరాగియునై యుండెను. ప్రాపంచికవిషయముల యందాతనికిఁ గాంత లేదు. దేహధారణమాత్రమునకై యవసర మగు వృత్తిఁ జేసికొనుచుఁ గాలమంతయు భగవదారాధనయందే కడపిన మహాభరుఁడు. ఇతనిమనోభావములు, ప్రహ్లాదచరిత్రమందలి “యెల్లకరీరధారలకు” వామనచరిత్రమందలి “కారేరాజులు” అను నీమొదలుగాఁగలపద్యములందువ్యక్త మగుచుండును. ఇతని మనస్తత్వమునుగూర్చి వ్రాయఁదలచిన నదియొక చిన్నగంధ మగును. విరమించెదను.

పోతనామాత్యుని ప్రభావమునుగూర్చి, కొన్ని కథలు ప్రచారములో నున్నవి. గజేంద్రమోక్షమునందలి “అల వై కుంతపురంబులో నగరిలో” అను సంతవఱకువ్రాసి తక్కినభాగము నెల్లువూర్తి చేయవలయునో తోపక యెచ్చటికో వెల్లెననియు, భగవంతుఁడు పోతనరూపమున వచ్చి పోతనకుమార్తె నడిగి యాతాటాకుకవితఁ దీసికొని తరువాయిపద్యమును బూర్తిచేసెననియు దరువాత పోతన వచ్చిచూచుకొని యీపద్యమును వ్రాసినవారెవరని కుమార్తెనడిగి తెలిసికొని “అమ్మా ! నాకంట నీవుధన్యురాలవు. నీకుభగవంతుని దర్శనమైనది.” అని యనియెననియుఁ జెప్పుదురు. వైపద్యమందలి తక్కినభాగము నిజముగా భగవంతుఁడు రచించినట్లే యున్నది. ఇట్టి

కథలింకను గొన్నెకలవు. గ్రంథవిస్తరభీతి నిం దీయలేదు. భాగవత ముద్రితప్రతి పీఠికలో నిట్టి వింకను గలవు.

అమృతమునువర్షించు నీతని కవితాశైలి యొకటిరెండు పద్య ములలోఁ జూప నలవిగాదు. అయినను నానియమము ననుసరించిభాగ వతమునుండి కొన్ని పద్యముల నిట నుదాహరించెదను.

ఉ. ఉత్తమకీర్తులై న మనుజోత్తము లాత్మహితంబు లెన్నడుం

జిత్తములందు గోరరు హాసించియు లోకులకెల్ల నర్థసం

పత్తియు. భూతియున్ సుఖము భద్రముఁ గోరుదు రన్యరక్షణా

త్వత్తమ మైన మేను విభుఁ డూరక యేల విరక్తిఁ బాసెనో.

ప్ర. స్కం.

ఉ. అక్కట ! పుత్రశోకజనితాకులభారవిషణ్ణచి త్తనై

పొక్కుచు నున్నభంగి నినుఁ బోరఁ గిరీటి నిబద్ధుఁ జేసె నేఁ

డిక్కిడికిడ్చి తెచ్చుట సహింపనిదై భవదీయమాత నేఁ

డెక్కడ నిట్టిశోకమున నేక్కియ నేచ్చుచుఁ బొక్కుచున్నదో.

ప్ర. స్కం

మ. అణువొకాక కడున్ మహావిభవుఁడో యచ్చిన్నుఁడో భిన్నుఁడో

గుణియో నిర్గుణుఁడో యటంచు విబుధుల్ గుంతిభవత్తత్త్వమా

ర్గణులై యేవిధుపాద పద్మభజనోత్కంఠంబులం దత్త్వవీ

క్షణముం జేసెద రట్టివిష్ణుఁ బరమున్ సర్వాత్ము సేవించెదన్.

ద్వి స్కం.

చ. హరిఁ బరమాత్ము నచ్యుతు నసంతునిఁ జిత్తములం దలంచి సు

స్థిరత విశోకసౌఖ్యములఁ జెందిన ధీవిధు లన్యకృత్యము

ల్కాటచియుఁ జేయనొల్లరు తలంచిన నట్టిద యే సురేందుఁడున్

బరువడినుయ్యద్రవ్య న పిపాసితుఁడై సలిలాభిలాషతన్. ద్వి. స్కం.

చ. పురుషుఁడు నిద్రవోఁ గలలఁ బొందు సమస్తసుఖంబు లాత్మసం

హరణ శిరోవిఖండనము లాదిగ జీవునికిం బ్రబోధ మం

దరయఁగఁ దోచుచున్నగతి నాదిఁ బరేశుఁడు బంధనాదులం
బొరయక తక్కు పెట్లనుచు బుద్ధిని సంశయమందె జేనియున్.

తృ. స్కం.

సీ, తలఁప బ్రాహ్మణులు తత్తములు వారికంటెను
వేదవేత్తలు వేదవిదులకంటె
విలసిత వేదార్థవిదులు వారలకంటె
సమధిక శాస్త్రసంశయము మాన్పు
మీమాంసకులు మఱి మీమాంసకులకంటె
నిజధర్మవిజ్ఞాననిపుణు లరయ
వారికంటెను సంగవర్జితచిత్తులు
దగ వారికంటె సద్ధర్మపరులు

తే. ధార్మికులకంటె నుత్తమోత్తములు వినుము
మత్సమర్పిత సకలధర్మస్వభావ
మహిమములు గల్గి యితరధర్మములు విడిచి
సమత వర్తించు నప్పుణ్యతిముఁడు ఘనుఁడు.

తృ. స్కం.

క. కొందఱు కర్మం బందురు
కొందఱు స్వాభావ్యమందు కొందఱు కాలం
బందురు కొంవఱు దైవం
బందురు కొందఱొగి గామమందు మహాత్మా !

చ. స్కం.

చ. ఎనయఁగ జారకామిని విజేతుని ముచ్చిల్లి జారపూరుషుం
దనపతిగాఁ దలంచుగతిఁ దద్దయు మూఢమనస్కులై తన
ర్చిన నరపాలయాపము ధరించిన యీశ్వరు నన్నెఱుంగక
న్యూని భజియింప మీ రిహపరోన్నతిసౌఖ్యములంద రెన్నడుకా.

చ. స్కం.

ఉ. ఎల్లశరీరధారులకు నిల్లను చీకటిమాతిలోపలం
ద్రోళ్లక మీరు మే మను మతిభ్రామణంబున భిన్నులై పృవ

ర్తిల్లక సర్వము న్నతనిదివ్యకళామయ మంచు విష్ణు సం
దుల్లముఁజేర్చితా రడవి నుండుట మేలునిశాచరాగ్రణి. ప. స్కం.

ఉ. బాలకులార! రండు మనప్రాయపు బాలురు కొండ అర్విపై
గూలుట గంటిరే గురుండు కూర్చుండ నర్థచయంబునందు దు
శ్శీలత సర్థకల్పనముఁ జేసెడి గాఢాముగాదు శాస్త్రముల్
మే లెఱిగించెదన్ వినిన మీకు నిరంతరభద్రమయ్యెడిన్.

స స్కం.

మ. సరళుల్ గూర్చినతేన మానవులకుఁ సంప్రాప్త మైనట్లు లో
భరతుల్ గూర్చినవత్తముల్ పరులకుం బ్రాపించుఁ బ్రాప్తాశియై
తిరుగంబోని మహారగంబు బ్రదుకుకొ ద్దీర్ఘాంగమై యుండియుం
జరకాలం బగువానివర్తనము నేఁజింతించియెకాంతినై. ప. స్కం.

కా. కారేరాజులు రాజ్యముల్ గలుగవే గర్వోన్నతిం బొందరే
వా రేరీ సిరి మూటగట్టికొని పావంజాలిరే భూమిపైఁ
బేరెనం గలచే శిబిప్రముఖులుం బ్రీతికొ యశఃకాములై
యీ రే కోర్కులు వారలన్ మఱచితిరే యిక్కాలమున్ భార్గవా.

అ. స్కం.

మ. చెలియే మృత్యువు చుట్టమే యుండు సంసేవాగ్ధులే కింకరుల్
శిలం జేసెనె బ్రహ్మ దన్నుదృఢమే జీవంబు నోచెల్లరే
చలిశం బాట యెఱుంగ రీకపట సంసారంబు నిక్కంబుగాఁ
దలంచున్ మూఢుండు సత్యదానకరుణాధర్మాదినిర్దుక్తుడై.

అ. స్కం.

కా. సప్తద్వీపవిశాలభూభరము దోస్తంభంబునం బూన్చి సం
ప్రాప్తశ్రీయుతుడై మహావిభవసంపచ్చాభురిం గల్గి దు
ర్వాప్తిం జెందక వైష్ణవార్చనల మేరం గాలముం బుచ్చుచున్
సుప్తిం బొందక యొప్పె సద్గుణ గరిష్ఠం డంబరీషుం డిలక.

న. స్కం.

ఉ. పాపుడ బాలఘాతకుడ బంధువిరక్తుడ దుష్టచిత్తుడన్
 గోపనుడన్ జరస్మృతుడ గూరుడ బ్రాహ్మణహంతభంగిమీ
 పాపలఁ జంపితిం బయలిపల్కుల నమ్మితి సాధులార! నా
 పాపము లుగ్గడింపక కృపామతు లై కనరే శమింపరే ద స్కం.

మ. మణి కంఠంబునఁ దాల్చి నేఁ డడవిలో మూవాఁడు వర్తింపఁగా
 మణికై పట్టి వధించినాఁడు హరికి స్మర్యాద తేదంచు దూ
 షణముం జేయఁగ వానిదూషణము గంసధ్వంసియాలించి యే
 వ్రణమున్నా యెడ తేదు నింద గలిగెన్ వారించుచీరితియో!

ద స్కం.

నారాయణశతకము: —

మ. ధర సింహాసనమై నభంబు గొడుగై తద్దేవతల్ భృత్యులై
 పరమామ్నాయములెల్ల వందిగణమై బ్రహ్మాండ మాగారమై
 సిరి భార్యమణియై విరించి కొడుకై శ్రీగంగ సత్పుత్రియై
 వరుస న్నిఘనరాజసంబు నిజమై వర్ధిల్లు నారాయణా!

మ. వరదుగ్ధాబ్ధితరంగఁడోలికలలో వైకుంఠలోకంబులో
 విరజావీధినయోధ్యలో మధురలో వ్రేపల్లెలో ద్వారకా
 పురిలో బ్రహ్మశివేశ్వరాదికహృదంభోజంబులో నుండువై
 ఖరి నాలోపలనుండు భాగవతసూక్ష్మకార! నారాయణా!

మ. ఏభావంబున నిఁ దలంచె గజయూధేం దుండు నాపన్నుండై
 యేభావంబున ద్రౌపద యెడఁ రమాధీశా యన్ఁ వాయసం
 బేభావంబున నీశరణ్యమనెనో యీశా కృపాదృష్టిచే
 నాభావంబు దలంచు నేర్పు కృపసేయం బాడి నారాయణా!

84. వెలిగందల నారయ

ఇతఁడాంధ్రమహాభాగవతముననే కాదశద్వాదశస్కంధములను బూర్తిగాను, దశమస్కంధోత్తరభాగమునశ్రీకృష్ణుడురుక్మిణీదేవితోఁ గేళీగృహంబున విరసోక్తులాడుకథ మొదలుగాఁ దుదివఱకును రచించిన పుణ్యపురుషుఁడు. ఇతఁడు భాగవతము నాంధ్రీకరించిన బమ్మెర పోతనామాత్యుని ప్రియశిష్యుఁడనని యీక్రిందనుదాహరించిన గద్యలో వ్రాసికొనియున్నాడు. “ఇది శ్రీపరమేశ్వరకరుణాకలితకవితా విచిత్ర కేసవమంత్రిపుత్త్రసహజపాండిత్య పోతనానూత్యపియశిష్య వెలిగందల నారయనామధేయ ప్రణీతంబైన శ్రీమహాభాగవతమును మహాపురాణంబు”

దశమస్కంధోత్తరభాగముననీకవికొంతభాగమును రచించి యున్నను, గద్యయందుఁదనపేరు వ్రాసికొనక తనగురువునందలికారవముచే నాయన రచించినట్లే వ్రాసియుండెను. ఏకాదశద్వాదశస్కంధముల గద్యలలో “ప్రియశిష్యవెలిగందలనారయ” అనువాక్యములనుమాత్రము చేర్చెను. తక్కిన భాగమంతయుఁ బోతన గద్యవలెనే యుంచెను.

ఈనారయరచించిన భాగమంతయును మొదటబమ్మెరపోతనామాత్యుఁడు రచించియుండె ననియు, నది శిథిలమై పోఁగా నీతఁడు మరల రచించెననియుఁ జిరకాలానుగతమైన జనశ్రుతికలదు. పోతన యీభాగమును రచింపనే లేకనియు, సంతవఱకును రచించినప్పిమ్మట నాయన కాలధర్మమునందుటచే తరువాతి భాగమును నారయపూర్తి చేసెననియు నాయభిప్రాయము. ఈవిషయమై పోతనచారిత్రమున వ్రాసియుంటిని.

భారతారణ్యపర్వకేషమును రచించిన యెఱ్ఱాప్రెగ్గడ యాభాగమును నన్నయరచించినట్లు గద్యలో వ్రాసియుండినట్లే దశమస్కంధోత్తరభాగమును బోతనరచించినట్లే నారయకవియు గద్యలో వ్రాసియుండెను. పోతనరచనలోని తుదిపద్యమిది:—

సీ. సాల్వజరాసంధఁజైద్యాదిరాజులు

చెలఁగి న స్వీక్షించి మలయుచుండ

నడిగాక రుక్మి నీయన్నయు గర్వించి

వీర్యమదాంధుడై వెలయుచున్న

వారిగర్వంబులు వారింపఁ గాఁ గోరి

చెలువ నిన్నొడిచి తెచ్చితిమిగాని

ఇంతవఱకే పోతనరచనము తక్కినపద్యభాగమును నారయ
పూరించెను.

కాంతాతనూజార్థకాముకులము గాము

కామమోహదులఁ గ్రందుకొనెము

తే. విను ముదాసీనులము క్రియావిధహితులము

పూర్ణులము మేము నిత్యాత్మబుద్ధితోడ

వెలుఁగుచుందుము గృహదీపవిధము మెఱసి

నవలతాతన్విత మాతోడ నవయవలదు.

ఈనారయకవిచరిత్ర) మీతఁడురచించిన భాగవతగ్రంథభాగ
మువలన నేమియుఁ దెలియఁటలేదు. ఈతని గృహనామమును బట్టి
యీతఁడు వెలిగందల నివాసియని యూహవొడముచున్నది. వెలి
గందల గ్రామము నిప్పుడు కరీంనగరమని పిలుచుచున్నారు. ఇది
నిజామురాష్ట్రములోనిది. మడికిసింగనకవిచేఁ గృతులనందిన వానన
కందనామాత్యుని నివాసముకూడ నీవెలిగందలయే. ఈకందనను
వెలిగందల కందనామాత్యుఁ డనికూడఁ బిలిచెదరు. పోతన నిజాము
రాష్ట్ర) నివాసుఁడని నిర్ధారణమైనందున నాతనిశిష్యుడైన నారయ
కూడ నాప్రాంతమువాఁడై యుండునని చెప్పటకు సంశయమిక్కఱ
లేదు. ఈతఁడు బ్రాహ్మణుఁ డనుమాట నిక్కము. ఏశాఖకుఁజెందిన
వాఁడో తెలియదు. వెలిగందల కందనామాత్యునివలెనే యీతఁడును
నియోగిబ్రాహ్మణుఁ డైన నయియుండును.

ఈతఁడు రచించిన ఏకాదశద్వాదశ స్కంధములలోని పద్యములలోఁ గొన్ని యీతఁడురచించినవి కావనియు, హరిభట్టురచించిన పద్యముల నిందుఁ జేర్చి ముద్రాపకులు ముద్రించిరనియుఁ దోచుచున్నది. రాజమహేంద్రవరమున గౌతమీపుస్తకభండారమున నల్లనికాగితములపై వాయబడిన వాఁతఁడత్యైక్యముతో హరిభట్టుకృతమైనదియున్నది. హరిభట్టుకవిత్వమును నారయకవిత్వమును బోల్చి చూడవలయు నను నుద్దేశముతో నావాఁతప్రతిని బరిశీలించిచూడఁగా ముద్రితప్రతిలోనున్న పద్యములే యందుండుట గాంచి, సంశయ చిత్తుడనై యిందేదియో రహస్యమున్నదనియుఁ దానిని బరిశీలింపవలయుననియుఁ నిచ్చు వొడమిసది. నాయభిప్రాయమును దెలుపుటకు ముందుఁగొన్ని విషయములను పాఠకులకుఁ దెలుపవలసియున్నది.

పోతనామాత్యుఁడు భాగవతమున, వేదాంతఘట్టములయందును వర్ణనావసరములయందును వచనముల నెక్కువగా వ్రాసియున్నాఁడు. కొన్నితావులలో వచనములు చాల పెద్దవిగా నున్నవి. ఆతనిశిష్యుఁడైన నారయకూడ గురువుననుకరించియుండెను. నారయ రచించినభాగమునందలి పంక్తులను లెక్కించిచూడఁగా దశమస్కంధోత్తరభాగమున మొత్తము 4200 పంక్తులలో ౧౪౦౦ పంక్తులువచనమున్నది. ఏకాదశస్కంధమున మొత్త మెనిమిదివందల పంక్తులలోను ౧౪౦౦ పంక్తులుమాత్రమే పద్యములు. మిగిలినదంతయు వచనము. ద్వాదశస్కంధమున మొత్తమైదువందల యఱువదిపంక్తులలోను ఎనుబది పంక్తులుమాత్రమే పద్యములు. తక్కినదంతయు వచనము. ఈద్వాదశస్కంధమునపద్యములు ముప్పదిమాత్రమేయున్నవి. దీనినిబట్టి నారయకవిత్వమునఁ బద్యములకంటె వచనభాగమేయెక్కువగాఁ గన్పించుచున్నది. నారయ వచనముగా రచించిన భాగమును హరిభట్టు పద్యములలో రచించియుండెను. హరిభట్టు ఏకాదశద్వాదశస్కంధములలోని కొన్ని పద్యములు వెలిగండలనారయ రచించిన ఏకాదశద్వాదశ స్కంధములని మనకిప్పుడు లభించుచున్నముద్రిత

ప్రతిలోఁ గన్నట్టుచున్నవి. హరిభట్టుకంటె నారయ పూర్వఁడగు
టచేనాతనియందు గ్రంథచార్యమారోపించుటకువీలులేదు. కొండలు.
నారయపద్యములను హరిభట్టు తనగ్రంథమున వేసికొనెనని యాతని
యందు గ్రంథచార్యము నారోపించుచున్నారు నారయకవి వచనము
గారచించిన భాగములనుగూడ హరిభట్టు పద్యములనుగా రచించి
యుండఁగానాతనిపద్యములను గొన్నిటిని దొంగిలించి తనగ్రంథమునఁ
జేర్చికొనిననాఁ డనుటకంటె నన్యాయమింకొకటియుండదు. హరిభట్టు
సామాన్యకవికాఁడు. మూఁడుపురాణముల నాధీకరించిన నుహకవి.
ఆతనియందు గ్రంథచార్యదోష మారోపింపరాదు.

ఈకవులిరువురును గ్రంథచారులుకాదు. ప్రతివిలేఖకులు హరి
భట్టురచించినపద్యములను గొన్నిటిని, నారయగ్రంథమునఁ జేర్చియ
చ్చటి వచనభాగమును సవరించి యుందునని తలంచుటయే యిప్ప
ట్టన సమంజసముగా నుండును. హరిభట్టు గ్రంథములోనుండి నారయ
కవివని ముద్రితప్రతిలోఁ జేర్పఁబడిన పద్యముల నన్నిటినిట్ర వాయుట
గ్రంథవిస్తర మనియెంచి వానిమొదళ్ళను గొన్నిటి సీక్రింద నిచ్చు
చున్నాఁడను.

ఏకాదశస్కంధము

ద్వాదశస్కంధము.

౨౨ వాలాయము

౩. నరవర

౯౫ దారలయందు

౨౭. మృత్యును

౩౪ వినుము

౨౬. ఏనువ్వాతుండ

౧౪ నరవర

౧౭ ఈజగంబేలు

౧౯ ఉత్తమశ్లోకు

ఈకవి పోతనామాత్యుని శిష్యుఁ డగుటచే నాతనికాలమున నాతని
కంటె ఇరువదిముప్పదేండ్లు చిన్నవాఁడై యుండునని తలంపవచ్చును.
ఈతనిరచనము ౧౪౯౦-౧౫౦౦ ప్రాంతముననై యుండును.

ఈతనిరచనమింకొకటి యేదియుఁ గన్పడలేదు. ఈతనికవిత్వము పోతనకవిత్వమునుబోలదు. కాని మొత్తముమీఁద సరసము గనే రచించినాఁడని చెప్పవచ్చును పోతనామాత్యుఁడు రచించిన మిగిలిన భాగములలో శిథిలములైన భాగములయందు దీతనికవిత్వముండెనని తలంపవీలులేదు.

భాగవతములోని ౨, ౩, ౪ స్కంధములలోఁ గొన్ని భాగములు శిథిలములైనవనియు, నాభాగములను నారాయణ పూరించెననియుఁ గొందఱియభిప్రాయము. ఏకాదశద్వాదశ స్కంధములయందున్న వ్యాకరణదోషము లీస్కంధములయందు వచ్చుటచ్చటఁ గనుపట్టుచుండుటయే యందులకుఁ గారణము. ఈ సందర్భమున “నారాయణజీవించియుండగనే భాగవతము శిథిలమయ్యెనేని, పంచమషష్ఠస్కంధముల నీతఁడేల పూరింపలేదు? గంగన సింగన లేల పూరింపవలసినదైనది? యనుప్రశ్న యుదయించుచున్నది. గంగన సింగనలు నారాయణును సమకాలీనులనియు శిథిలావస్థలో నున్న భాగవతమును జూచి ఏనుమువ్వరును, కానిబూరింపఁ బూరిననియు నందు గంగన పంచమష్ఠస్కంధమును సింగనషష్ఠస్కంధమును దక్కిన భాగములను నారాయణుఁ బూరించినియు నాప్రశ్నలకు సమాధానములును దోచుచున్నవి. గంగనసింగన నారాయణులు సమకాలము వారనిచెప్పట కాక్షేపణము లేమియులేదు.

పోతన మొదటియాఱుస్కంధములును నొకకవితెగాను తుది యాఱుస్కంధములును నొకకవితెగానుగట్టి యొకపెట్టెలోఁ జెట్టియుండుననియుఁ జెడపుగులు అడుగుభాగమునుండి పట్టి తినుటకారంభించి మొదటికవితెలోఁ బంచమషష్ఠస్కంధములును (ఈభాగములన్నియు ౨౦౮ పుటలు) రెండవకవితెలో ఏకాదశద్వాదశస్కంధములును దశమస్కంధోత్తరభాగములో. గొంతభాగమును (ఈభాగములన్నియు ౧౭౬ పుటలు) దినివేసియుండుననియు, నొకయూహవౌడముచున్నది.

కానియిదియూహమాత్రమే. ఈసందర్భమున నిదమిత్యమనినిర్ణయించుట కాధారములు గన్పట్టుటలేదు. మొత్తముమీఁద ఏకాదశాద్యదశ స్కంధములును, దశమస్కంధోత్తరభాగమునఁ దుదిభాగమును బోతన రిచింపలేదనియు నారయదానిని రిచించెను, గాని పూరింపలేదనియు నానమ్మకము. నాయ క్రీ శ. ౧౫౧౦ ప్రాంతమున దీనినిరచించియుండును,



85. గంగనార్యుడు

ఇతఁడు భాగవతమునందలి పంచమస్కంధము నాంధ్రీకరించి శ్రీకృష్ణున కంకిత మొనర్చెను. వృష్ణస్కంధమును రచించిన ఏర్పూరి సింగనవలె నీతఁడు ననమలగోతనామాదుల నేమియుఁ గృత్యాదిని రిచింపలేదు. వృష్ణంతములను జెప్పలేదు. పంచమస్కంధమును రెండవశ్వాసములుగా విభజించి శ్రీకృష్ణపరముగా నాశ్వాసాద్యంత పద్యములను రచియించినాఁడు. గద్యలో “ఇది శ్రీసకలసుకవిజనానందకర జాప్సనామాత్యపుత్ర గంగనార్యప్రణీతంబైన శ్రీసుద్భాగవత మహాపురాణంబునందు” అని మాత్రమే వ్రాసికొనియున్నాఁడు తండికి, ఆమాత్యశబ్దముచేర్చుటచే నీతఁడు నియోగి బాహ్యుఁడని యూహింపఁదగియున్నది ఇతఁడు పోతనామాత్యునకును దచ్చిష్ణుఁడైన వెలిగందలనారయకునుదఱువాతివాఁడనియు, ఏర్పూరిసింగనతో సమకాలికుఁడనియు, విజాము రాష్ట్రవాసియనియునేనుదలంచుచున్నాడను. ఇంతకంటె నీకవినిగూర్చినవిషయము లేమియుఁడెలియరాలేదు.

ఇతనియాంధ్రీకరణము పోతన తెలిగింపువలె ప్రాథమముగాలేదని యుఁ గొన్నితావుల మూలమునకు భిన్నముగను గొన్నిచోట్లుల నతిన్యూనముగను నున్నదనియుపోదాహరణముగ భాగవతపీఠికాకారులు వ్రాసియున్నారు. కవిత్యవిషయమున “ఈతనికవన మంతరసవంత్యము

కాదు. దానిని సింగనకవనముకంటె దక్కువయని చెప్పవచ్చును. అయినను మొత్తమునకు నితనికవిత్వము కొంత లలితముగాను సింగన దానికంటె సుకుమారముగాను నుండును" అనిపీఠిలో నుదాహరించి యుండిరి. పాఠనకవిత్వమువలె నుండకపోయినను, సింగననారయల కవిత్వమునకుఁ దీసిపోదనియు, సింగనకవిత్వముకంటె నొక్కొంత యిదియే వాసిఁగానుననియు నాయభిప్రాయము. సింగనకవిత్వము నందువలనే యీతనికవిత్వమునందును, దోషములు గన్పట్టుచున్నవి.

శైలికై పంచమస్కంధమునుండి కొన్నిపద్యముల నుదాహరించుచున్నాఁడను.

చ. కరువలిఁ బాయువస్త్రమును గట్ట నెఱుంగవు చూడ్కిదిక్కులం
బరపుచుఁ జంచరీకములభాతిఁ జెలంగెడు గంధరంబు నం
బారలెడు ముక్త కేశభరముం దుఱుమంగఁ దలంప విప్పు డి
ట్లరుదుగ రత్నకందుకవిహారము సల్పెడు సంభ్రమంబునన్.

మ భంతుం డల్లన యంత్యకాలము వెసం బ్రాపింపఁగా నప్పుడా
హరిణంబుం గడుభక్తిఁ బుత్తుగతి నత్యాసక్తి వీక్షింప నా
హరిణంబుం ధనయాత్మలో నిలిపి దేహం బంతటం. బాసి తా
న్సరిణీగర్భమునన్ జనించి హరిణంబై యొప్పె బూర్వస్మృతిన్.

తే ఆతులమృష్టాన్నమైన కుష్మాన్నమైన
నెద్ది వెట్టిన జిహ్వకు హితవుగాన
తలఁచి భక్షించుఁగా కొండు దలఁచి మిగులఁ
బ్రీతిసేయఁడు రుచు లందుఁ బెంపుతోడ.

మ. జ్వరితార్తుం డగురోగి కొవధ మతీర్థం బై నచందంబువన్
ధరలో నాతపతప్త దేహి గడుశీతం బై నతోయంబునున్
గరిమం గోరినరీతి నెంతయు నహంకారాహిదమ్మండనై
పరఁగు న్నాకును నీవచోమృతము దప్పన్ మందు వేఱున్నదే.

ఉ భారతవర్షజంతువులభాగ్యము లేమని చెప్పవచ్చు నీ
 భారతవర్షమందు వారి పల్కులు బుట్టుచు జీవకోటికిన్
 ధీరతతోడఁ దత్త్వముపదేశము సేయుచుఁ జెల్లిసేయుచు
 న్నారయ బాంధవాకృతిఁ గృతార్థులఁజేయుచునుండు నంతయున్.

ఆ పార్థివేంద్ర! నరుండు పాపండదర్శనుఁ
 డగుచు ధర్మచూర్ణ మడఁచెనేని
 వాఁడు వరకమందు పై తరణీనది
 నుడుగఁ జెపుడుఁ బొరలి పడుచునుండు.

మ. ధనవంతుం డగుచూనవుండు గడఁకన్ ధర్మోపకారంబులన్
 ఘనతం జేయక యుండెనేని, యమలోకంబందు సూచీముఖం
 బనునాదుర్గతిఁ బట్టి తోచి యిదిగాపై యున్నభూతం బట
 మ్మను బాళంబులఁ బట్టి పడిన నొప్పింతు రత్యుగ్గులై.

పంచమస్కంధమునుబూర్తిగ రచించినట్లు గంగనార్యుండు
 గద్యలో వ్రాసికొనియున్నను, సిస్కంధమునఁ బోతనామాత్యుని
 కవిత చాలగానున్నదని నాయభిప్రాయము వత్సస్కంధమునురచించు
 టకు హరిభట్టుమొదలగువారు పూనుకొనిరి గాని పంచమస్కంధము
 నెవ్వరును రచించినట్లు కన్పట్టదు. పోతనామాత్యుండు పంచమ
 వత్సస్కంధములను రచియింపనే లే దనెయొకవాదమున్నది. కాని
 యిది యంగీకరింపఁదగినదికాదు పంచమస్కంధాదినిముద్రితప్రతిగా
 శ్రీకృష్ణసంబోధకమైన పద్యము గంగనార్య రచితమైనదికలదు కొన్ని
 వ్రాత ప్రతులగా. —

క. శ్రీసీతానయనోత్పల

శ్రీసతిసహజస్మృతిదళ సేవితయాశా

వాసప్రకాశజయ భా

సాసురపతి హరణరామచంద్రస్మరాలా ?

అను శ్రీరామసంబోధక మైన పద్యమున్నది. ఇది పోతన విరచితమేమో! పోతనరచనములో స్కంధాదిని మొదటి పద్యమునకుఁ బిమ్మట 'మహానీధుగుణగరిష్ఠు లగు నమ్మునిశ్రేష్ఠులకు నిఖిలపురాణ వ్యాఖ్యాన వైఖరీ సమేతుం డైనసూతుం డిట్లనియె" అని యున్నది. పంచమస్కంధాది నిట్లేయున్నది. కాని పంచమస్కంధద్వితీయా శ్వాసాదిని షష్ఠస్కంధాదిని యీగద్య రూపాంతరమును బొంది యున్నది.

పంచమస్కంధమునం దేది పోతనకవిత్వమో యేది శిథిలభాగ పూరణమో నిర్ణయింపలేము. కాని దానిని జదివి చూచినవారికిది పూర్తిగా శిథిలముకాలేదనియు నందుఁ బోతనకవిత్వముగూడ నున్నదనియు దోషకమానదు.



85. ఏ రూపి నింగన

ఈతఁడు నియోగిబ్రాహ్మణుఁడు; అపస్తంబ సూతుఁడు; శ్రీవత్సగోతుఁడు; కసువనామాత్య ముమ్మడాంబలకుఁ బుత్రుఁడు; నాదయామాత్య పోలమాంబలకుఁ బౌత్రుఁడు.

ఈకవి శ్రీమహాభాగవతమందలి షష్ఠస్కంధమును రచించి శ్రీకృష్ణున కంకిత మొనర్చెను. అందుఁదనవంశము నీక్రిందియైదు పద్యములలో వర్ణించియున్నాఁడు.

సీ. శ్రీవత్సగోతుండు శివభక్తియుక్తుఁడా

పస్తంబసూతుఁడవరగుణుఁడు

నేర్పూరిశాసనం డెఱునెప్పెగ్గడ

పుత్రుండు వీరన పుణ్యమూర్తి

కాత్మజం డగునాదయామాత్యునకుఁ బోల

మాంబకు నందను లమితయశులు.

కసువనామాత్యుండు ఘనుఁడు వీరనమంత్రి)

సింగధీమణియు నంచితగుణాధ్యు

తే లుద్భవించిరి తేజంబు లూర్జితముగ

సారిది మూర్తిత్రయంబున శుభకీర్తి

బరఁగి రండులఁ గసువనపభవునకును

ముమ్మడమ్మను సాధ్వీయుమ్మలను వెలసె.

ఉ. అడదు భర్తమాట తెమరాడదు వచ్చినవారి వీడఁగా

నాడదు పెక్కుభాష లెడనాడదు వాకిలి వెల్లికల్లనూ

టాడదు మిన్న కేసి. సుగుణావళి కిందిరగాక నాటియే

చేడియలేదు చూరికుల శేఖరు కస్వయ ముమ్మడమ్మకున్.

క. ఆకసువయమంత్రికిఁ బు

ణ్యాకల్పశుభాంగి ముమ్మడమ్మ మమున్న

వ్యాకులచిత్తుల నిరువుర

శ్రీకరగుణగణులఁ బుణ్యాశీలురఁ గాంచెన్.

క. అంగజనమలావణ్యశు

భాంగులు హరిదివ్యపదయఁగాంబుజవిలస

దృష్టంగాయమానచిత్తులు

సింగయఁ తెలగయలు మంత్రిశేఖరు లనఁగన్.

క. అం ద్రగజుండ శివపూ

జం దనరినవాడ విష్ణుచరితామృత ని

వ్యంది పటువాగ్విలాసా

నందోచితమానసుండ నయశోవిదుండన్.

ఈవంశమునకు మూలపురుషుడైనపిత్తునప్రెగ్గడ వీరూర్పిశాస
నుం డని పైపద్యములో నుండుటచే నాతని నేర్పూరునకుఁగరణమని

మన మూహింపదగియున్నది. గ్రామనామములే గృహనామములుగా నుండుటకూడ కలదు. కావున నీకవి గృహనామము “ఏర్పూరని” యూహించి, యితనిని ఏర్పూరిసింగన యని విలుచుచున్నారు. దీని కొక యాధారముకూడఁ గన్పట్టుచున్నది, పైన వ్రాసిన యుత్పలమాలలోఁ గవి తండ్రిని “చూరికుల శేఖరుడని చెప్పియున్నాఁడు. దీనినిబట్టి యీతని యింటి పేరు “చూరివార”ని తేలివది. ఇదియసంగతము. యీచూరియనుమాటకు ముందున్న “లేదు” అనుశబ్దమును “యేరు” అని మార్చినచో “యేరుచూరి” కుల శేఖరుడని యన్వయము కుదురును. అట్లు మార్చినందువలన పూర్వవాక్యముల కర్థ లోపమునురాదు. అప్పుడా పూర్వవాక్యమిట్లుండును. “సుగుణావళికిం దిరగాక ఫాటి యేచేడియ! యేరుచూరి కుల శేఖరు కస్యయముమ్మడ మ్మొక” కవియుద్దేశ మిదియేయై యుండుననియు, లేఖకప్రమాదముచే “యేరు” నకు బదులుగా “లేదు” అనుశబ్దము పడినదనియు నాయభిప్రాయము.

ఈవంశమునకు మూలపురుషుఁడైన ఎఱ్ఱనప్రెగ్గడయే కవిత్రియములోని “ఎఱ్ఱాప్రెగ్గడ” యని కొందఱు అభిప్రాయపడుచున్నారు. కాని యది వాస్తవముకాదు. ఇతఁడేర్పూరునకుఁ గరణము. ఏర్పూరు నిజామురాష్ట్రములోనిది. ఆయెఱ్ఱాప్రెగ్గడ గుడ్లూరు, చెడలువాడ, గ్రామములు నివాసముగాఁ గలవాఁడు. అతఁడు కరణమైనట్లెచ్చటను జెప్పలేదు.

ఈసింగనకవి తనవంశము వర్ణించుపద్యములో ఎఱ్ఱనప్రెగ్గడను ఏర్పూరిశాసనుం డనిచెప్పినేగాని, కవియనిచెప్పలేదు. పూర్వకపులను వర్ణించిన యీక్రిందిపద్యములోఁ గవిత్రయమునందలి యెఱ్ఱాప్రెగ్గడను వేఱుగా వర్ణించియున్నాఁడు. అం దాతఁడు తనవంశములోనివాడని చెప్పియుండలేదు. అతఁడే యీతఁడైనచో నావిషయమును దప్పక చెప్పియుండును.

సీ. వరకవిత్వోద్యోగి వాల్మీకిఁ గొనియాడి

భాగవతార్థవైభవము బలుకు

శుకమంజులాలాపు శుకయోగిఁ బార్థింది

బాణమయూరుల పృతిభ నొడివి

భాస సౌమిల్లక భారవి మాఘుల

ఘనసుధాసుధుర వాక్యములఁ దలఁచి

కాళిదాసుఁ గవీంద్రకల్పవృక్షముఁ గొల్చి

నన్నసాచార్యు వర్ణనలఁ బొగడి

తే. వెలయుఁ దిక్కనసోమయాజుల భజించి

యెఱుఱామాత్యు భాస్కరు నిచ్చఁగొల్చి

సుకవిసోముని నాచనసోము నెఱఁగి

కవిమనోనాథు శ్రీనాథు ఘనత మెచ్చి.

ఎఱుఱునలిరువురకును నామసామ్య గోత్రసామ్యము లుండుటచే నాతఁడీతఁడని భ్రమపడిరి. కాని యందు సత్యములేదు.

పోతనామాత్యుఁడు రచించిన షష్ఠస్కంధము ఖలమైపోఁగా దానిని తానురచించి నట్టితఁడు చెప్పలేదు. కాని పోతనామాత్యుని బూర్వకవినిగా నీక్రిందిపద్యములో నుతించియున్నాఁడు.

ఉ. ఎమ్మెలుసెప్పనేలఁ జగమెన్నగఁ బన్నగరాజశాయికిన్

సొమ్ములు వాక్యసంపదలు సూటలు సేసినవాని భక్తిలో

నమ్మినవాని భాగవతనైష్ఠికఁడై తగువానిఁ బేర్చితో

బమ్మెరపోతరాజుఁ గవిపట్టపురాజుఁ దలఁచి మ్రోక్కెడన్.

పంచమస్కంధము లోకకవితెగాఁ గట్టియుండె ననియు, నీక విలె, పోతనామాత్యుని కాలములోఁగాని యీతని శిష్యుడైన వెలిగం దల నారయ కాలములోఁగాని భ్రష్టముకాలేదనియు, దరువాతనీసింగనకవియు, గంగనార్యుఁడును భాగవతమునకుఁ బ్రతి వాసికొనుటకై పోతనామాత్యునితనయు నొద్దకుఁబోయిచూచునప్పటి కీకవిలె, పూర్వ

ముగ శిథిలమై యుండుటను జూచి, యాభాగమును వీరిరువురును బూరించియుందురనియు నాకుఁ దోచుచున్నది. వీరిరువురును వెలిగందల నారయ కొక్కింత తరువాతివారై యుందురు.

ఈకవి విద్యార్థిదశయం దున్నప్పుడే వాణిస్వప్న మునఁబ్రత్యక్షమైనదట ! నాటనుండియుఁ గవిత్వతత్వజ్ఞానంబుగోచరమైనదట ! ఈకథ పైనిఁజెప్పిననాయూహ కొక్కింతసాహాయ్యమొసంగుచున్నది. ఈస్వప్నగాథను వర్ణించినపట్టున వ్రాసినగద్యపద్యల సీక్రిందవ్రాయుచున్నాడను.

“నేను విద్యార్థ్యాసంబునం దగిలి కొండికనైయుండ నొక్కనాఁడు ! దివంబున

చ. కలితవిశేషవస్తుములు గట్టి హిమాంబుసుగంధచందనం

బలఁది విహుత్తభూషణము. లారఁగఁ దాల్చి వినోదలీల నిం

పుల మృదుశయ్య నిద్రఁదగఁ బొందినచోఁ గనుపట్టె బల్మఱుం
దలమునఁ గ్రమ్ముకొమ్మెఱుఁగుతండము రూపున నిల్చుపోలికన్.

సీ ఉరవడిఁ బ్రాగ్విధి నుదయించు మార్తాండ

కోటిబింబచ్ఛాయ గూడినట్లు

హరిహరబ్రహ్మల యాత్మలలో నుచ్చి

కరుణయొక్కట మూర్తి బెరిసినట్లు

ఖరకరకరతీవగతిని గరంగుచు

హేమాద్రిచెంత ! బెల్లెగసినట్లు

ఫణి రాజఫణి రాజమణిగణవిస్ఫూర్తి

సుషిరంపువెలిఁదల చూపినట్లు

తే. లుడ్డిపడ్డట్లు కట్టెఱు నూఁదినట్లు

తేజమెనఁగంగ నామోల దివ్యవాణి

పూని సాక్షాత్కరించి సంపూర్ణదృష్టిఁ

జూచి యిట్లనిపల్కె మంజులముగాను..

ఉ. ఆటలు బాటలుం బదువు లద్భుతముల్ విననొప్పువాద్యముల్
సాటి తలంపరానిబలుసాములు మున్నగువిద్యలెల్ల నీ
కాటలుఁ బాటలయ్యె విను మన్నిఁటికిన్ మెఱు గడ్డభంగి నా
చాటునఁ జాటుకారపదసాధుకవిత్వముఁ జెప్పుమింపుగఁ.

వ అనియానతిచ్చుజగన్మాతృకృపావలొకనసుల్లోకుండనై యేనొక్క
ల్లోకంబు నాశించు నుడివితి నది యెట్టిదనిన

శ్లో. హంసాయ సత్త్వనిలయాయ సదాశ్రయాయ
నారాయణాయ నిఖిలాయ నిరాశ్రయాయ
సర్పింగిహాయ సుగుణాయ సదీశ్వరాయ
సంపూర్ణపుణ్యపతయే హరయే నమస్తే.

వ ఈశ్లోకం బద్దేవియంగీకరించె నంతమేలుకాంచి యానందభరితుం
డనై నాటనుండి చంద్రానుగత యగుచంద్రికయుంబోలె నారా
యణాంకితంబైన కవిత్వతత్వజ్ఞానంబు గోచరంబయ్యె. దానికి
ఫలంబుగా గోపికావల్లభుని నుల్లంబున నిడుకొని

ఆ. పలుకఁగలిగె మొదల భాగవతార్థంబు
భర్త గృష్ణుఁ డయ్యె భాగ్య మొదవె
నమృతరసముఁ గోర నలరుచింతామణి
పాత్ర సంభవించు భంగినిపుడు.

వత్సస్కంధమంతయు నీతఁడు రచింపలేదనియు, శిథిలమైన
ప్రతిలో లభించిన కొన్నిపద్యములు పోతనవే యందుఁ గవివేసికొనె
ననియు శైలినిబట్టి వానిని గహింపవచ్చు ననియుఁ గొందఱను
చున్నారు. ఆవిషయము నిదమిత్యమని నిర్ణయింపఁజాలము. అజామి
లోపాఖ్యాన, చిత్రకేతూపాఖ్యానములలోఁ గొన్నిపద్యములు పోతన
రచితములవంటివి గన్పట్టుచున్నవి. కాని యీ త్రముమీఁద నధికభా
గము సింగనకవిత్వమే

సింగనకవిత్వమునుగూర్చి భాగవతపీఠికలో విపులమైనవిమర్శ
సముకలదు. ఈతనియాంధ్రీకరణము మూలమునకు సరిగా లేక విరుద్ధ
ముగాఁ గొన్నియెడలను గొన్నిపట్టుల వతిర్యాసముగాను నున్నద
నియు, వ్యాకరణమంగీకరింపని ప్రయోగములు సమాసదోషములు
నీతని కవిత్వమునం దచ్చటచ్చటఁ గన్పడుచున్నవనియు నై నను
“కేవల కవిత్వమునుబట్టిచూడ నితఁడు గంగన నారయలకంటె
నెక్కుడై పోతనవలె స్వకపోలకల్పితములగు వర్ణములనుగూడఁ జేర్చి
మధురముగాను మనోహరముగాను దనస్థంభమును దెలిఁగించినాఁ
డని చెప్పనొప్పును.” అనిపీఠికాకారు లభిప్రాయ మిచ్చియున్నారు.

కవిత్వశైలి తెలియుట కిదివఱకు వ్రాసినపద్యములే చాలియు
న్నను, మఱియుఁ గొన్నిపద్యముల నిట నుదాహరించుచున్నాఁడను.

ఁ పద్మనయనుమీఁది భక్తియోగం బెల్ల
ముక్తియోగమనుచు మొద లెఱుంగు
వారివారి వారివారిఁ జేరిన వారి
త్రోవ దలఁపవలదు దూతలార.

చ. శ్రీఅరయఁగ నెల్లలోకములు నంకిలి నొంద మహార్ణవంబులో
నొంగి నిమగ్నమైనధర నుద్ధతిఁ గొమ్మన నెత్తినట్టి యా
కిరీపతి యగ్నికల్పుఁ డురుభేలుఁడు నూర్జితమేదిసీమనో
హరుఁడు గృపావిధేయుఁడు సదాధ్యముల న్ననుఁగాచుఁగాపుతన్.

ఉ. కందఁడు భీతిఁ గుందఁడు ప్రకంపము నొందఁడు పెద్దనిద్దురం
జెందఁడు తత్తఱింపఁడు విశేషముఁ దప్పఁడు వైష్ణవీజయా
నందపల్లెకవిద్యను మనంబున దాల్చుచునుండఁ గాని, సం
కల్పందనుఁ డానిశాచరునిగర్భములో హరిరక్షి తాంగుడై.

క. సతులెవ్వరు సుతులెవ్వరు
పతులెవ్వరు మిత్రశత్రుబంధుప్రియసం

గతులెవ్వరు సర్వాత్మక

గతుడై గుణసాక్షియైన ఘనుఁ డొక్కనికిన్.

ఈకవి కృత్యాదియందు స్వప్నకథఁ జెప్పియు సంస్కృతశ్లోకమును రచించియుఁ దిక్కనసోమయాజి ననుకరించియున్నాఁడు. ఈతని షష్ఠస్కంధము తక్కినభాగవత భాగమువలె లేదనికాఁబోలు హరిభట్టును కవులషష్ఠమును షష్ఠస్కంధమును మరల రచించియున్నారు. కాని వీరికంటె సింగన పూర్వుఁడగుటచేఁ గాఁ బోలు నాతఁడురచించిన షష్ఠస్కంధముభాగవతములో భాగముగాఁదాళఁత్రప్రతులలోను ముద్రితప్రతులలోను జేసినది హరిభట్టు పోతనాచూడువికంటె వినువదియేండ్లు చిన్నవాఁడు. గంగన, సింగనలు తమ స్కంధములను క్రీ. శ. ౧౫౧౦ ప్రాంతమున రచియించి యుందురు

ఈసింగనకవి కువలయాశ్వచరిత్ర మను ప్రబంధమునుగూడ రచియించినట్లు కన్పట్టుచున్నది. అందలిపద్యములను బెదపాటిజగ్గనకవి తనప్రబంధరత్నాకరమున సమకూర్చియుంచినాఁడు. ఆగ్రంథమిప్పుడెచ్చటను లభించుటలేదు. ప్రబంధరత్నాకరమునుండి గైకొని కొన్నిపద్యము లీక్రిందఁ బొందుపఱచుచున్నాఁడను.

ఉ! మీఱినభద్రదనాగములమీఁదికి దాఁటి తదీయకుంభముల్

చూఱునట్టి కేసరికిశోరసఖావళినుండి రాలి సాం

పారినమాక్రికంబులు ప్రియంబున నేరి కిరాతబాలికల్

గీరనగింజ లామదురు గేలిఁ దలిర్పఁగఁ బక్కఁబులన్.

సీ. తిమిరమంతయుఁ బాసి దిక్కులు తెలివొండె

సమృతాంశువులు సెందె నభ్రవీధి

గువలయానందమై కోరిక లిగురొత్తె

విబుధులమదిలోన పెట్ట లొదవె

నక్తంచరశ్రేణి నయమెల్ల దిగజాఱె

జిత్తజోల్లాసంబు చెలువుమిగిలె

దివ్యనీరంబుల తేట లల్లనఁ బర్యే

భువనాధిపతి వేడ్కఁ బొంగి పొరబె

గీ. దీపికాజాల మెల్ల చిత్రించినట్టి

రమణఁ దోచంగ దృశ్యకోరములు మెచ్చ

నమిత తేజోపరాజమానాత్ముడైన

పుత్ర)చంద్రుడు జననంబు వొందునపుడు

ఉ. వైరితమ స్త్రసుంబడఁగ వంశమహార్జున ముబ్బ బాంధవో

ద్వారచకోరసంతతి ముడంబునఁ జేలఁగ నర్థవర్ధన

త్క్రైరవజాతి మెల్లను వికాసముఁ బొందఁగఁ బుత్ర)చంద్రజ

న్మారవచంద్రికానుభవ మబ్బినచిత్తము మిన్నుముట్టఁజే

శా. ఆదిబ్రహ్మముఖాలిచాలక విహారార్థప్రయత్నంబుతో

వేదంబుల్ భువి ధర్మసోపాకునై విఖ్యాతిగాఁ బుట్టెనో

కాదే నిట్టిమహత్త్రమన్యులయెడం గానంబునాఁబొల్తురా

భూదేవోత్తము లప్పురంబున మహాపుణ్యప్రభావంబులన్.

సీ. తనజన్మ మృత్యులఁ దలమున్న లని కోసి

పులిసఁమీపొంకంబు బొందె నొక్కొ !

పరికింపఁ దనపట్టు తిరిగెడిపాటని

వెన్నిధి సుడిమూర్తి బెరసెనొక్కొ !

బ్రతుకెల్ల గతి బట్టబయలాయె నని చూచి

గగన మీపుట్టువు గనియె నొక్కొ !

పనిలేక పాసెడి పాపంబుఁ దలపోసి

జక్కవ లీరితి కెక్కెనొక్కొ !

యనఁగ లలన జఘన మంబుజముఖ నాభి

చామ నకుము బాల చన్నుదోయి

మహిమరుచులఁ దెగడి మానవపతికన్ను

దోయిపండువగుచు దొరసె నంత.

నీ. తమచూపు లొగిఁ బొంధతతులపైఁ బూనిన
 భావజకర్తవాలభాతు లనఁగఁ
 దమకురుల్ యువమృగేంద్రములకై తీర్చిన
 నురునసమానంపు టురు లనఁగఁ
 దమహాసములు విటోల్కరమానములఁ బట్టు
 వలరాజుపూవులవల లనఁగఁ
 దమకాంతి పురుషులఁ దాపంబు నొందించు
 రతిరాజమోహనరస మనంగ

గీ జలజకామాళకదళికాపులినగహన
 కోకిలినకంఠచంద్రదాళికులముఁ దెగడు
 సాదజంఘోరుకటిమధ్యపటుకుచోరు
 బాహుగళవక్త్రకచముల పుణ్యసతులు.

— 2 —

87. ఈశ్వర ఫణిభట్టు

ఇతఁడు వైదికబ్రాహ్మణుఁడు; ఆపస్తంబసూత్రుఁడు; గార్గ్యస
 న్నోతుఁడు; ఈశ్వరభట్టునకును రామమృకును బుత్తుఁడు; వెంగళార్య
 కొండమాంబలకుఁ బాత్రుఁడు; ఫణిభట్టలక్ష్మ్యంబలకుఁ బ్రపౌతుఁడు.
 ఇతనికి ఫణిపతియని నామాంతరము కలదు. ఇతని గృహనామము
 “ఈశ్వర”.

ఈకవి పరతత్త్వరసాయన మనునైదాశ్వాసముల వేదాంత
 పద్య ప్రబంధమును రచించి తనగురువైన సదానందావధూత కంకి
 తముచేసెను. అం దీయనవంశావళి నీక్రిందిపద్యములలోఁ జెప్పకొని
 యున్నాఁడు.

సీ. సురుచిరాపస్తంబమాతుఁ డీశ్వరవంశ
 పాతుండు గార్వ్యసగోతుఁ డభిల
 వేదశాస్త్రపురాణవిఖ్యాతుఁ డభినవశీ
 వ్యాసుండు సద్యశోభాసురుండు
 ఫణిపతిభట్టనఁ బ్రఖ్యాతుఁ డతనికి
 లక్ష్మమ్మ యను శుభలక్షణాంగి
 పరమపాతివ్రత్యగరిమచే గిరిజాత
 యన నుతిఁ గన్నయయ్యతివ పత్ని.

గీ. వారికుదయించి రభలవిద్యారసజ్ఞ
 లైన వెంగళభట్టు, సూరార్యుఁ, డనఘుఁ
 డైనగరుడాద్రిభట్టన నాత్రిమూర్తు
 లందుఁ బూర్వజుఁ డగువెంగనార్యహాళి.

క. ఆతనిసతి యన్న పాన
 వ్రతయుక్తిహితార్థబంధువర్గసమగ్రా
 దృతి పత్యసురక్రియుఁ గల
 యతినద్గుణ కొండమాంబ, యలరు ధరిత్రిన్.

క. ఆదంపతులకు సుతుఁడై
 మేదిని వెలుఁగొండ విబుధమిత్రుం డనఁగా
 వేదవిదుం డీశ్వరభ
 ట్టాదరమున నరణులందు నన్నియ పోలెన్.

గీ. అతని కొనఁగెను దోర్ణాలచతురుఁ డనఁఘుఁ
 డమలవాధూలశోభితుమలభట్టు
 అభిలవిధుఁ డల లక్ష్మమ్మయందుఁ గనిన
 కన్య రామమ్మ నధికసౌజన్య నెలమి.

క. ఆమిధునమునకుఁ బుట్టితి
 మేము త్రిమూర్తులను బోలి నిల మువ్వర ము

ద్వామయశుండు గొండయ శో

భామణి నారాయణయ్య ఫణిపతి యనగక.

ఈకవికాలమును నివాసమును దెలిసికొనుట కాధారములు గ్రంథములోఁ గన్పట్టలేదు. పూర్వకవులను స్తుతించుటలో నన్నయను దిక్కనను మాత్రమే నుతించియుండుటచేఁ దిక్కనకుఁ దరువాతి వాఁ డనుట మూత్రము స్పష్టము. ఆంధ్రభాగవతమునందలి సప్తమ స్కంధములోని పృష్టాదచరిత్రమున పోతనమహాకవి రచించిన “కం బాక్షసకుఁ గాని కాయంబు కాయమే పవనగుంభితచర్మభస్త్రిగాక” ఇత్యాది పద్యములనంటి పద్యములు కొన్ని యీ గ్రంథమునఁ గాన వచ్చుటచే నీతఁడు పోతనకుఁ దరువాతఁ బదునేనవశతాబ్ది చివర భాగముననుండి యుండుననియు; మనుచరిత్రాదిధోరణి దీనిగోలేదు గాన నీతఁ డంతకుంటఁ గిందికి దిగఁ డనియు పరతత్త్వరసాయన ముద్రితప్రతిపీఠికలో బి. శ్రీ లక్ష్మీపతిశాస్త్రిగారు వ్రాసియున్నారు. అనుకరణము నాధారముగాఁ జేసి కాలనిర్ణయమునకుఁ గడంగరాద నియు నది ప్రమాదభూయిష్టమనియు నామతము. కొన్నియెడల నది సత్యమును గావచ్చును. బి. శ్రీ వీరేశలింగము పంతులుగారి రీకవిని బూర్వకవులలోఁ జేర్చియున్నారు. వీరికాకావ్యల యభి వాయానుసార ముగా నీతనిని బిస్తుతము కీ. శ. ౧౮౫౦-౧౮౫౦ ప్రాంతమువాఁ డని నిర్ణయింతము. ఇతఁడు తనగురువైన సదానందయతికిని పరబ్రహ్మమునకును నభేదము గల్పించి కృత్యాదిపద్యమును మఱికొన్ని తావుల ననేకపద్యములను రచించియున్నాఁడు. మచ్చునకై కృత్యాది పద్యము నిట నుదాహరించుచున్నాఁడను.

కా. శ్రీకై వల్యరమావివాహమున కౌ చిత్రంపుభూషాలిగా

లోకంబుల్ పదమస్తకాపధి సమాలోక్యంబులై మించు వి

శ్వాకాంస్థితిఁ బాలుబ్రహ్మము దయాన్వాంతుండు నిత్యంబు దా

నా కిష్టార్థ మొసంగుఁ గావుత సదానందాది దేవుం డిలన్.

ఈతఁడు రచించిన పరతత్త్వ రసాయనమందలికథ వేదాంత విషయమైనను, దీని నీకవి ప్రబంధముగాఁ జేయ సంకల్పించుకొని సందర్భోచితముగా పట్టణారణ్యాది వర్ణనములఁ గావించియున్నాఁడు. మోక్షసాధనము నుపదేశించుమని ధర్మరాజుభీష్మునకుఁగా నాతఁడు హరసనత్కుమారసంవాద మను నితిహాసమును ధర్మరాజునకు బోధించెనని నూతుఁడు శౌనకాదులకుఁ జెప్పినట్లున్న భారతమందలి కథ నాధారముగాఁగొని యీకవి యీ గ్రంథమును రచించెను. భారతమున ననుశాసనిక పర్వమున నీ హరసనత్కుమార సంవాదమున్నది. సంస్కృతభారతమున దక్షిణహిందూదేశపు ప్రతులలో మూత్ర మికథకలదనియు, నుత్తరహిందూదేశపు ప్రతులలో నీకథలేదనియు నందుచే నీకథ నెవ్వరో రచించి భారతమునఁ జేర్చియుండునని తలంపవలసియున్నదనియు నీ పరతత్త్వరసాయన పీఠికలో శ్రీకోరాడ రామకృష్ణయ్య పండితులు వ్రాసియున్నారు. ఈ హరసనత్కుమార సంవాదమును దిక్కనిసోమయాజి యాంధ్రీకరించియున్నాఁడు.

ఈ పరతత్త్వరసాయనమునకర్తయోగ, సాంఖ్యయోగ, యోగ తంత్రీ, రాజయోగవిషయములను గుటపుత్రన కుపదేశించినవిధమునఁ గవి వివరముగా సుబోధక మగునట్లు రచించినాఁడు. ఇందుపదేశింపఁదలంచినది కేవలభాగ్యత్మిక విషయమే యైనను, నచ్చటచ్చట శ్రీభారి స్మరణభజనాదులు మోక్షసాధనములని, భాగవతమునందు వలెనే ఇందును భక్తియోగమును గవి బోధించియున్నాఁడు.

ఈతనికవిత్వమునం దచ్చటచ్చట వ్యాకరణ మంగీకరింపని ప్రయోగములు గన్పట్టుచున్నవి. అందుఁ గొన్ని బాలరకుఁగూడఁ జెలియనట్టి “పదాదియందు వు, వూ, వో, వో లుండవు” అనుసూత్రములకు విరుద్ధముగా వొక, వక, యిత్యాది ప్రయోగములుకలవు. కవియజ్ఞానముచే వీనిని ప్రయోగించెనని చెప్ప వలనుపడదు. పండిత లోకమునఁ బ్రచారములో నుండుటవలననివి ప్రయోగార్హములుగాఁ

దలంచెనేమో. ఈప్రయోగములు యతిస్థానములందుండుటచే లేఖక ముద్రాపకదోషములుగాఁ దలంపరాదు.

గ్రంథస్థ విషయము కఠినమైనదై నను గవి సులభమైన పదములలో భావమును జక్కగాఁ బ్రదర్శించినాఁడు. ఈతనికవిత్వభోరణి తెలియటకై కొన్నిపద్యముల నుదాహరించి యీతని చరిత్రమును ముగించుచున్నాఁడను.

మ. చిరమై నిర్మలమై మహావిభవమై చిన్మాత్రమై సత్యమై
పరమై సంతతసంయమిశ్వరమనఃప్రత్యక్షమై నిత్యమై
మరితాగణ్యదవార్చియై మదిని భక్తుల్లోరు నర్థంబు నై
స్థిరభావంబులఁ దోచు బ్రహ్మము మదిన్ సేవింతుఁ దత్త్వార్థినై ౧౫

ఉ. మోహమహాగ్రహంబు వడి ముజ్జగముల్ కబళింప నవ్వరున్
సాహసవృత్తిదీకొన రసాధ్యము గావున దాని నోర్చుఁ బ్ర
జ్ఞాహితరాగవర్జనలఁ గన్నడు నిర్మమతావిభూతిచే
నీహ దొలంగి సద్గురుమహేశ్వరభోధిత మాంత్రికుం డిలన్ . ౨౬

ఉ. నేనను నాకు నే నన ననిత్యశరీరము దోచు భ్రాంతిచే
నే నను నేన నేననిన నిర్మలనిత్యతఁ గల్గుఁ గావునన్
నే నను దాని కాది యగునేగద యాత్మన దానిఁ గన్గొనం
బూనియొనర్చు యోగమునఁ బొందఁగవచ్చు సమాధిసౌఖ్యముల్.

3 ఆ.

చ. అలయక నాసికాగ్రమున నంటఁగఁ జూపులు గూర్చి భానుమం
డలగతచిత్రకాశ మచటంగని చిత్రము దద్దతంబుగా
విలిపి నిరంకుశక్రమవినిర్గత వాయునిరోధనంబునం
దొలంగకయోగివొందుఁ బరితోషమహామృతవార్ధిమగ్నతః. ౪౭

శా. భూజేవోత్తముఁడై నిజాత్మరతుఁడై పూర్ణానుభావుండునై
మోదంబొప్ప సజల్లుఁడై యకృతియై ముక్తాశ్రమాచారుఁడై

భేదాభేదము లేనివర్తనలచేఁ బెంపొందియుం బూజ్యుడై
చోదల్ వాని సదావధూతగతిఁ దోచుక సద్గురుండలైడన్. ౫౭

సదానందశతకమునురచించినసదానందావధూతయొక్కఁడున్నాఁడు.
కాని యాతఁ డీఫణిభట్టునకు గురువైన సదానందుండగునో కాదో
చెప్పజాలము. అతఁడె యీతఁడైనను, శతకకర్తకాలమును నిర్ణయిం
చుటకుఁ దగిన యాధారములు దొరకలేదు.

ఈకవితనతండ్రియీశ్వరభట్టనియుఁ నతఁడు వేదవిదుండనియుఁ
జెప్పియున్నాఁడు మల్యాల గుండయ దండనాయకునిభార్య కుప్పాం
బికవ్రాసించిన శా. శ. ౧౦౯౮ సంవత్సరపు శాసనకవి యీశ్వర
భట్టోపాధ్యాయులు (నోనబుద్ధభూపతి చరిత్రమును జూడుము.)
అతఁడు పదక్రమయుత యజుర్వేదపారగుఁడు. శబ్దవిద్యావిశారదుఁడు.
కవీశ్వరుఁడు. ఫణిభట్టు తనతండ్రిని గవియనిచెప్పలేదు. అందుచే
నాతఁడే యీతఁడని చెప్పట కవకాశములేదు.

ఈకవికృత్యాదియందు రచించిన విఘ్నేశ్వరస్తవమును అల్ల
సానిపెద్దనకవిరచించిన వినాయకస్తుతియు నించుక పోలిక కలిగియు
న్నవి. అవి యీక్రింద వ్రాయుచున్నాఁడను.

శా. మాస్తం బొక్కటఁ బట్టి యొక్కకుచ మన్యం బాత్మతుండాగ్రవి
న్యస్తప్రోధిమ దుగ్ధముల్ గొనుచు దివ్యామోదమా మోదకం
బస్తోకాకృతి మెక్కుచున్ జననినాహ్లాదించు విఘ్నేశుఁ డీ
ప్రస్తోతవ్యమదీయకావ్యమున కాపాదించు నిర్విఘ్నమున్.

పరతత్త్వరసాయనము.

ఉ. అంకముఁజేరి శైలతనయాస్తనదుగ్ధము లానువేళ బా
ల్యాంకవిచేప్తుఁ దుండమున నవ్వలిచ న్నబళింపఁబోయి యా
నంక కుచబలుగాన కహివల్లభహరముగాంచి వేమృణా
ళాంకురశంక నంటెడు గజాస్త్రిని గొల్తు నభీష్టసిద్ధికా.

మనుచరిత్రము.

ఈపద్యములను బట్టియు వేదాంతగ్రంథమునందుఁ బ్రబంధ
వర్ణనములను జేర్చుటంబట్టియు, నీతఁడలసానివెద్దన కించుక తరువాతి
వాఁడేమోయని యనుమానము కలుగుచున్నది.

సంస్కృతభారతమునందలి శ్లోకములును దిక్కనసోమయాజి
యాంధ్రీకరణ పద్యములును పరతిత్వోపాయనమందలి పద్యములు
నేకఘట్టములోనివి సమకూర్చి యీ గ్రంథముద్రితప్రతి పీఠికలో నిచ్చి
యున్నారు గ్రంథ విస్తరభీతిచే నిందవి యదాహరింపలేదు.

ఇతనిగురువైనసనానందమాని తనయింటికివచ్చితనకుబ్రహ్మ
పదేశమును జేసినని యీక్రింది పద్యమునను దానితరువాతి గద్య
పద్యములలోను జెప్పియున్నారు.

నీ. తనమనోహరమూర్తి ధాశధశ్యంబుల

దిక్కామినీదేహదీప్తిబెనుపఁ

దనముఖచంద్రికాతతి దర్శనాగత

జనలోచనచకోరచయముఁ దనుపఁ

దనయానపదరేణు వనుగతాఖలమాన

వావళీకల్పషవర్గ మడఁపఁ

దనకటాక్షక్షణ ఘనసుధాధారాలి

భక్తృఘపరితాపపటలినాఁపఁ

తే. తనదుసల్లాపరుచి పార్శ్వజనుల శుశ్రుుల

దప్పి దీర్పంగ వేంచేసెఁ దగమదీయ

మందిరంబున కల సదానంద మాని

విభుఁడు మత్పూర్వభవ పుణ్యవిభవమునను.

౪౪. స దా నం ద యో గి

“నవ్యతరభోగి శ్రీసదానందయోగి” యనుమకుటముతోనొక శతకమును సదానందయోగి యనుకవి రచించియుండెను. ఇతని కాలముగాని నివాసముగాని యేమియుఁ దెలియవు. పరతత్వరసాయనమును వేదాంతగ్రంథమును రచించిన ఈశ్వరఫణిభట్టు తన గురువు సదానందమాని యని తన గ్రంథమునఁ జెప్పకొని యాగ్రంథము నాతనికి కృతియిచ్చియున్నాఁడు. పరతత్వరసాయనమందలి వర్ణనమునుబట్టి చూచినచో నాసదానందయతితత్త్వవేత్తయు వేదాంత విద్యాపారంగతుఁడనియుఁ గన్పట్టుచున్నది. కాని యాతఁడు కవియని గాని కవిత్యము చెప్పఁ గలవాఁడనికాని స్ఫురించుటలేదు. శతకకవుల చరిత్రకారులగు శ్రీవంగూరి సుబ్బారావుగారు, ఫణిభట్టుగురువు శతకకర్తయగు సదానందయోగియై యుండునని యనుమానించినారు. ఈతనికాలము నాకు పరిగా దెలియరాకున్నను, సీతఁడే ఫణిభట్టుగురువని నిశ్చయించుటకుఁ దగిన యాధారములు నాకులభింపకున్ననుభావి పరిశోధకుల కనుకూలముగా నుండునని తలంచి ఫణి భట్టుచకు దరువాత సీతనిఁ జేర్చితిని. ఇతఁడురచించిన శతకము నాకు లభింపలేదు. ఇతనికై లిక్కై శతకకవులచరిత్రము నందిచ్చినపద్యములనైదిటి సీక్రింద నిచ్చుచున్నాఁడను.

గీ. శ్రీమహాన్నత విజ్ఞానసిద్ధి నొసఁగు
సద్గురుస్వామి చరణాబ్జములు దలంచి
సకలతత్త్వార్థముల నెల్ల సంగ్రహించి
గీతశతకంబు రచియింతుఁ గీర్తి వెలయు.

గీ. బట్టబయలై న యాపరబ్రహ్మమహిమ
దేశికస్వామికృపఁగాని దెలియరాదు
యెన్ని చదువులు చదివిన నేమిఫలము...నవ్య

౧

౪

- గీ. శివుడు జీవుడు రెండువస్తువులటంచు
నెంచు నెంచినసాయజ్యమెట్లుగల్గు
జీవశివభేద మెన్నడు సేయరాదు... నవ్య ౧౩
- గీ తన్నుదెలిసిన జగమెల్ల తా నెయ్యిన
మర్మమెఱుంగఁగ జాలని మందనతులు
గడువఁజాలరు సంసారఘనపయోధి... నవ్య ౬౦
- గీ. చుట్టములు తల్లిదండ్రులు సుతులు సతులు
తాను బాఁయ్యేటిగతులకుఁ దగిలిరారు
వారు తోవకువచ్చేటివారు గారు... నవ్య ౮౮



౪౯. పెనుమత్స వెంకటాద్రి

ఇతఁడు క్షత్రియుఁడు, ధనంజయనోత్కుఁడు. తండ్రి పద్మరాజు; తల్లి గన్నమాంబ; తాత తెలగరాజు; సర్వమ పితామహి.

ఈకవి “ఇందుమతీకళ్యాణ” మనుప్రబంధమును రచియించినట్లు బమ్మెరకేశకవి మల్లకపులు తామురచించిన విష్ణుభజనానందమను గ్రంథమునఁ గృత్యాదియం దీక్రిందిపద్యములలో జెప్పియున్నారు.

సీ. ర్యాలి కేశవదేవరమణీయ పదపద్మ
మహితభృంగీ భవన్మానసుండు
నాటకాలంకారనైపుణీ రచితగీ
ర్యాణాంధ్ర కవితాప్రవర్తనుండు

* * *

గీ. చెలఁగె గీర్తితాసముజ్జ్వల దిగంత
రాంబరుడు పద్మభావ బంభారికూర్మి

సుతుఁడు పెనుమత్స్ర వేంకటాద్రివరుండు
సకలబుధులందుఁ గల్పవృక్షం బనంగ.

గీ. ఇందుమతీ కళ్యాణము
పొందుగ రచియించె సకలబంధులకు శోతా
నందంబుగఁ బీడ్మప్రభు
నందనుఁడౌ వేంకటాద్రి నరపతులెంచక.

ర్యాలిగామము గోదావరీమండలములో రాజోలు తాలూకా
యందు గౌతమీనదీతీరమున నున్నది. ఇందుఁ గేశవస్వామి కలఁడు.
ఈవిగ్రహము మిగుల రమణీయమైనది. దీనిని పేరూరుద్రావిడులు
దక్షిణదేశమునుండి యాంధ్రదేశమునకు వలసవచ్చినప్పు డేక్కడకుఁ
దీసికొని వచ్చిరని చెప్పుదురు.

ఈకవిసోదరుఁడైన గోపరాజు అంతర్వేదిమాహాత్మ్యమునురచి
యించియుండెను. వేంకటాద్రికవి రచించిన, ఇందుమతీ కళ్యాణ
మిష్టాడెచ్చటను గానవచ్చుటలేదు. ఈతనికాల నిర్ణయమునకుఁదగిన
సాధనములు లభింపలేదు. కాని కేశవవిమల్లకవులు విష్ణుభజనానంద
మున నిచ్చిన వంశవర్ణనమును బట్టి యీకవి క్రీ. శ. ౧౫౦౦ పో
తమువాఁ డని చెప్పదగియున్నది. ఇతఁడు ర్యాలి నివాసముగా
నుండెడివాఁడు.

90. పెనుమత్స్య గోపరాజుకవి

ఇతఁడు త్రితీయుఁడు. ధనంజయగోత్రుఁడు. పద్మరాజుగన్న మాంబలపుత్రుఁడు; తెలఁగరాజు సర్వమలకుఁ జాతుఁడు. ఇందుమతీ కళ్యాణమును రచించిన వెంకటాద్రికవికి సోదరుఁడు.

ఈకవి యంతర్వేది మాహాత్మ్యము మొదలగు కృతులను రచించి ర్యాలికేశవస్వామి కంకితముచేసినట్లు విష్ణుభజనానంద కృత్యాదిని కేశకవి మల్లకపు లీకిందిపద్యములోఁ జెప్పియున్నారు.

సీ. మహిమనంతర్వేది మాహాత్మ్యమాది యా
కృతులిచ్చెనా ర్యాలికేశపునకుఁ
గ్రమమొప్ప భూసురోత్తములకుఁ దగనిచ్చె
వర్షాశనంబు లవ్వారిగాఁగ

*

*

గీ పౌఢి నొనరించె బెనుమత్స్య పద్మనాథు.

తనయుఁడైనట్టి గోపభూధవ వరుండు

ఈతఁడు రచించిన కృతులిప్పుడెచ్చటను గానవచ్చుట లేదు. ఇతనిరెండవకుమారుఁ డైన అనంతరాజు అంబరీషచరిత్రాది కృతులను గృతినందినట్లును ర్యాలికేశవస్వామికి గోపుర పాకారాదులను గట్టించినట్లును రచించఁబడిన పద్యములను కేశకవిచారిత్రమునందుఁ దాహరించినాఁడను.

ఈకవినివాసము ర్యాలియేయైయుండును. ఇతఁడు కీ). శ. ౧౫౦౦ పాఠమువాఁడు.

91. అడిదము నీలాద్రికవి

ఈతఁడారువేలనియోగి బ్రాహ్మణుఁడు. ఆపస్తంబసూత్రుఁడు.
భారద్వాజగోత్రుఁడు.

ఈ కవినిగూర్చి శ్రీ అడిదము రామారావు, యమ్. ఎ. గారు
అడిదము సూరకవి చారిత్రమునందిట్లు వ్రాసియున్నారు.

“అంధ్రదేశమునఁ గవితావృత్తిచేఁ బ్రఖ్యాతిగాంచిననియోగి
కుటుంబములలో నడిదమువారి కుటుంబమొకటి యని చెప్పవచ్చును.
తొలుదొల్ల వీరియింటిపేరు మోదుకూరువారు” ఈకుటుంబమునఁ
గొందరు ప్రసిద్ధకవులు తమగ్రంథములను నేనుంగులపైని వేసికొని
దేశాటనముచేయుచు, రాజాస్థానములనుదర్శించి జీవయాత్రగడపుచు
వచ్చుటచేత గొంతకాలము వీరికి “గ్రంథవారణము” వారనియు
గృహనామము గలిగియుండెడిది. మరికొంతకాలమునకు బిదప నీవం
శజలలో నొకఁడగు నీలాద్రికవి కళింగరాజులలో నొకనియొద్ద
నాస్థానకవిగానుండి యొకానొక సమయమునఁ దన ప్రభువుతోఁగూడ
యృద్ధమునకు వెడలెను. బ్రాహ్మణు డయ్యును, నపరద్రోణాచార్యుని
పగిది నీలాద్రికవి యృద్ధరంగమున వెల్లడించిన సాహసపరాక్రమంబు
లకు రాజెంతయు నాశ్చర్యమునొంది నీలాద్రికవిని నుచితరీతిని గౌర
వింప సంకల్పించుకొనెను. కవియు నాయృద్ధమునఁ దనయేలిక గాం
చిన పజయము నుగ్గడించుచు “ధణరంగవిజయ” మనుపేర నొక
యాంధ్రప్రబంధమును రచించి రాజున కేంకిత మొనర్చెను. నిండు
కొల్వున రాజగ్రంథమును సాంతముగ విని యానందించి కవికి
ద్రవ్యరూపమగు పసదన మొసఁగుటయేగాక నీలాద్రి యృద్ధరంగమున
వెల్లడించిన ధైర్యసాహసములకుఁ దగిన పారితోషకమని యెంచి
యొకగరవాలము (అడిదము)ను గానుకగా నొపంగికవిని గౌరవించెను.
నాటినుండియు నీవంశజులకు అడిదము వారని యింటిపేరు కలిగెను.

మీఁదియంశములను సప్రమాణముగఁ దెలుపుటకుఁ దగిన యాధారములు గానరాకున్నను సంప్రదాయసిద్ధముగ వచ్చుచున్న విషయములగుటచే నిందుఁ బొందుపరుపఁబడినవి”

*

*

*

ఈవాక్యములపై అడిదముసూరకవి చారిత్రవీరికలో శ్రీబ్రాహ్మణేశ్వగిరిరావు యమ్. ఎ. గారిట్లు వ్రాసియున్నారు

*

*

*

ఈసూరకవిజీవితమందలి యూహలనుగూర్చి అభిప్రాయభేదముల కవశాశములేకపోలేదు. ఉదాహరణము:—“అడిదము” అను గృహనామమును గురించిన యూహ శ్రీరామకృష్ణాచార్యపంతులుగారి వాక్యము లీసందర్భమున సమంజసమే యైనను కేవలములోకవాడుక ననుసరించి యున్నది. ‘అడిదము’ అనునది పౌరుషనామమగుట లోకవాడుక. విమర్శించిచూడఁగాకాసనములం దడిదమునాడను మండలము పూర్వముండినట్లు కనఁబడుచున్నది. అడిదమును గ్రామమునుగలదు. సాధారణముగా దెనుఁగుబ్రాహ్మణుల గృహనామములు గ్రామనామములై యుండుటవలన నీయడిద మనునదియు గ్రామనామమేయై యుండును. కాని నీలాద్రికవివాదది యాతనిపరాక్రమాతిశయముల వలనసర్వథా నామమైయుండును గంధవారణ మనునది పానుగులనోట బడిరూపుమారిన గంధవారణయనుబిరుదము. ఇది నీలాద్రికవికి సేనాధిపతిత్వమువలన చెల్లియుండును. ఆతనితరువాతివాడు గంధవారణము వారై యుందురు అట్లేగోదావరి మండలమందలి మోదుకూరు కాపురము వచ్చిన యడిదము వారికుటుంబము మొదటమోదుకూరి యడిదమువారయి రానురాను మోదుకూరు వారయియుండురు. ఇట్లు గృహనామములు మారుట కెన్నియోనిదర్శనములు కలవు. కాని సూరకవిగారి కుటుంబము వారుమాత్రము నీలాద్రికవిగారి కోవలోని వారే

ఈనీలాద్రికవినేలిన పూసపాటిప్రభువు రాచిరాజుగారో ఆతని కుమారుడగు తమ్మిరాజుగారో కావలెను.

ఇందుముఖ్యముగా 'వసిష్టగోత్రావనీశకోటికిమేటికిరీటివిభుండు' గానుతింపఁబడిన శ్రీతమ్మిరాజ మహామండలేశ్వరుని కొలువు ననే సన్మానియైపరాక్రమముచూపి యడిదమునీలాద్రికవి 'యడిదము' ను గానుకగాఁ గొనుటయు రణరంగవిజయకావ్యమును (తనయేలిక విజయమునుగూర్చి) రచించుటయు జరిగియుండునని నాయూహ. శ్రీమన్మహామండలేశ్వరమహీమండల రాయమన్నెసుల్తాన్ శ్రీపూస పాటి రాచిరాజయ్య దేవు మహారాజులుంగారి కుమారుఁడగు శ్రీతమ్మి రాజులుంగారు "స్వస్తిశ్రీ జయాభ్యుదయ శాలివాహనశకవర్షంబులు వేయిన్ని మున్నూటయనబై యగునా... యన్ తమపూర్వస్థానమైన బెజవాడకుతమబంధువులైన సూర్యసోమవంశపు రాజులున్ను తామున్ను నచ్చి అక్కడ యిందకిలాదియందున పాండవులగుళ్ళ దక్షిణ భాగమందు కృష్ణవేణి మల్లిఖార్జున నరసింహులు సాక్షిగాను విజయ శాసన శిలాస్తంభంబు వేయించిరి.

అనఁగా శ్రీ.శ ౧౮౫౮ సం॥ పా్రింతమున నీయడిదమునీలాద్రి కవి పూసపాటిభూపతుల సన్మానమునకు పాత్రికైన పోటరియు, కవి యైన తనయేలికయగు తమ్మిరాజమహామండలేశ్వరుని విజయముల నుగ్గడించుచు "రణరంగవిజయ కావ్యము" ను రచియించియుండెను. పూసపాటిభూపతులు కృతినందిన నవభారతాది గ్రంథములువలె నీ రణరంగవిజయమును నామావశిష్టమై పోయినది కాని యీతమ్మి రాజు గారినిగూర్చిమాత్రము చక్కనిపద్యములుగలవు అందుఁగొన్ని యైనను రణరంగవిజయముఁగొనినై యుండవలెను. (సూరకవి తన యేలికను గూర్చి చెప్పిన పద్యములల్లే భట్టుపద్యములైనవి) కాన నుదాహరణమునకై కొన్ని యీక్రింద చేర్పఁబడినవి.

నీ. హేమాచలముదాఁక నేకచక్రంబుగా

భువినేలె మీతాత బుద్ధవర్మ

మీతాత గుఱియించె మొరసి మాధవవర్మ

గరిమచే బెజవాడఁ గనకవృష్టి

పాండ్య కేకయచోళ పరవీరస్వపతులఁ

దెగటార్చి మీతాత దేవవర్మ

పిడుగుముత్తునియగా వడినేసె మీతాత

భీకరంబుగ చిక్కభీష్మస్వపతి

చండవిక్రమ యినవంశజలధిచంద్ర

బాపుమగధీర రణరంగ భైరవాంక

పొసంగ నెవ్వరు నీసాటి పూసపాటి

పగర కనుదిమ్మ రాచభూధపునితిమ్మ.

మ. అతిశౌర్యుండగు పూసపాటి కులరాచాధీశు తమ్మయ్య కు
న్నతిగావింపుచు నాశ్రయించి రిలవర్నాటి పరిచ్చేది కా
కిరికోటి ప్రభులాత్మశాంధివతినో గెల్వంగలేకో మహా
చతురుండంచునో వట్ట్యపాగ్ని శకభృచ్చాకాబ్జ కాలంబునన్
(కా. శ. ౧౩౯౦ కీ). శ. ౧౪౫౮)

ఉ. కొండఱురాజు లప్పనము కొమ్మనియియ్యంగ బంధువర్గమై
కొండఱు గొల్వఁజేరులిడకొండఱు మొక్కంగ నూడిగంబులన్
ముందటఁ గొండఱుంబిరుచు మోవగ రాజులపూజలింగమై
యందున మించె రాచనునుజాధిపు తమ్మన రాజమాత్రుఁడే

నీ. మెండెండరాజుల గుండెలోగాలము

విరసించురాజుల వెన్నుతరలు

కలహించురాజుల కడుపులోలక త్తి

గర్వించురాజుల కాలయముడు

మార్కొన్న రాజుల మత్తేభసింహంబు

మదవైరిరాజుల మగలమగడు

కోధించురాజుల కొనమీసముల మిండ

నిరసించురాజుల నెత్తిపిడుగు

సకలసౌజన్యరాజన్య చక్రవర్తి
 రాజకబళేశ్వరస్వామి రాజ్యధుర్యు
 భూసురారామ తగువాటి పూసపాటి
 రాచవిభుతిమ్మపుద్దండ రాచమాన.

(ఇవి భట్టుపద్యములు పాఠములు వికృతములై యున్నవి. కాని
 తమ్మిరాజు మహామండలేశ్వరుని వనుటస్పష్టము).

ఈనీలాద్రికవి తరువాతి వంశవృక్షమును అడిదము సూరకవి
 చరిత్రయిందిచ్చియున్నాడను. పూసపాటితమ్మిరాజునుగూర్చి పూస
 పాటితమ్మభూపాలుని చరిత్రమునందు గొంతవ్రాసియున్నాడను.



92. మా డ య క వి

ఇతడు నియోగిత్రాహ్మణుడు; శ్రీవత్సగోతుడు; సర్వయ
 రాచమాంబలకుఁ బుత్రుడు.

ఈకవి మైరావణచరిత్రమును మూఁడాశ్వాసముల పద్యకావ్య
 మును రచియించి లేజేశ్వగోపమంత్రి కంకితముచేసెను కృతిపతితనను
 గూర్చి పలికినట్లుగాఁ గవి రచించిన యీక్రింది పద్యములవలనఁ గవి
 సామర్థ్యమును గవివృత్తాంతమును దెలియవచ్చుచున్నవి.

క. సర్వజ్ఞ పాదసేవక !

సర్వాగమ శబ్దశాస్త్రచతుర వివేకా !

సర్వయమంత్రి తనూభవ

సర్వేశ్వర మాడసుకవి ! సన్నతచరితా !

సీ. మెప్పించినాడపు మెఱవడిఁ గర్ణాట

నరనాయకుని వీరనారసింహు

ధట్టిందినాఁడవు తస్కరకవరాజుఁ

గోటసింగవమంత్రి కొలువులోనఁ

గాంచినాఁడవు కనత్కాంచనా భరణంబు

లేపార నందాపురీశుచేత

నందినాఁడవు నుత్రమాశ్వద్వయంబును

కిమిడి భూమండలరమణుచేత

నవమతిస్ఫూర్తిఁ గ్రోడిందినాఁడ వఖిల

కావ్యలక్షణలక్ష్మ్య సాగరము నెరయ

నిన్ను వేర్వేర నింక వర్ణింపనేల

ప్రౌఢ వన్నింట సర్వయమాడసుకవి

క. నీతండ్రి సర్వధీమణి

నీతల్లి దయావిశుద్ధనియ మాదరణ

ఖ్యాతిని భూదేవికి నెన

యాతరిమతి యైన రాచమాంబ ధరితిన్.

క. నీయగ్రజండు దక్షిణ

రాయవృష ప్రవిమలాభిరమణీయుఁడు రా

మాయణపరశవ్రత ని

త్యాయణ ఘనయశుఁడు మల్లనార్యుఁడు పేర్కొన్.

వ. నీవు మిత్రయును.

చ. రసములు తొమ్మిదిం గలుగురమ్యనవార్థసుశబ్దమాధురీ

విసరము లుల్లసిల్ల నతివిస్ఫుటలక్షణరూఢిఁ బ్రాథమిన్

రసికులనెమ్మనంబు లనురాగము నొందఁ దెనుంగుబాస నిం

పెసఁగఁగఁజెప్పనేర్తు సరియెవ్వరునీకును మాడధీమణి !

క. నావియ్యమైనకాస

క్షౌఢివినుతుని సుతున కెట్టుమంత్రించునకుకా

జేవేంద్రవిజయ మనుకథ

శ్రీవెలయంగ ద్వీపద మీరుసెప్పితి రెలమిన్.

గీ. ధాత్రిలోన మనకు గోత్రంబు శాఖయు
నొక్కటగుట మంచియోగ్య మయ్యె
గానఁ జెప్పు డంధ్రకవిత మైరావణ
చరిత మొప్పు నాకు జయకరముగ.

చ. అని దయఁజూచి భవ్యకనకాంబర గోహయభృత్యవేదికా
ఘనఘనసారకుంకుమసుగంధవిమూతనభూషణాలితో
వినయముతోడఁ గప్పురపువీడియ మర్థిని భక్తినిచ్చిన
న్ననివిన మద్భుతాంబునకు హర్షముతోడత వచ్చి యెంతయున్.

చ వలనుగ నాత్మలోన గుడివాడపురాధిపు భీమలింగనిం
దలంచి కరంబులెత్తి ప్రేమదంబున మ్రొక్కి నుతించి భక్తి ని
శ్చలమతి నివ్వటూరిపురశాసను మద్భుతమల్లికార్జునున్
గొలిచి తదాజ్ఞచేఁ బ్రకటకోమలకావ్యకళావివేకిన్.

ఇన్నిపద్యములు చెప్పినను గవి తనశృహనామమును జెప్ప
లేదు. కవినామము 'మారయ' యని ఆంధ్రకవులచరిత్రమునఁ జెప్ప
బడినది. మాడయ యని కొండఱనెదరు. కాని పైపద్యములలో
"ప్రాడ వన్నింట సర్వయ మాడసుకవి" యని యతిస్థానమునం
దుంచి మాడయ యని చెప్పుటచే నీతనినామము మాడయ యనుట
నిశ్చయము. గుడివాడభీమలింగని పై పద్యములోఁ దలంచుండు
టచే నీతనినివాసము కృష్ణామండలమందలి గుడివాడయో త్రతాం
తమో యయియుండును. గోదావరిమండలమున విశాఖరమునొద్ద
నొకగుడివాడయున్నది. కానియది కవినివాసమువలెఁ గాన్పింపదు.
కవిగురువు ఇవటూరుసకుఁగరణము.

ఈగ్రంథము అబ్బయమాత్యుని పుత్రుఁడైన గోపమంత్రి
కంకితము చేయఁబడినది. "మనకుగోత్రంబు శాఖయు నొక్కటగుట"

అని వైపద్యములోఁ జెప్పియుండుటచేఁ గృతిపతియు నియోగి బ్రాహ్మణుఁడును శ్రీవత్సగోతుఁడు నగుటస్పష్టము. కృతిపతినివర్ణించినపద్యములు గల ప్రితియొక్కటియు లభింపకపోవుటచేఁ గృతిపతిని గూర్చిన విశేషము లేమియుఁ దెలియరాలేదు. “లేజర్లయబ్బధీమణి గోపా” యని తృతీయాశ్వాసాదిపద్యమునను “లేజర్లయబ్బమంత్రి గోపయామాత్యు” అనికృత్యాదియందును నుండుటచే, నీలేజర్లకబ్బము కృతిపతి గృహనామమని తోచుచున్నది. కాని యీక్రిందియాశ్వాసాంతపద్యములను బట్టి చూడఁగా నీతనియింటిపేరు కాండవవారయి నట్లు కన్పట్టుచున్నది.

చ. కవిజనమిత్ర! బంధుజనకల్పమహీనుమా! సర్వభారుణీ

ధరవరసత్సభాంతర ప్రభాననుతిస్ఫుటధీవిచార! కాం

డవకులకంజభాస్కర! దృఢవ్రత! నిష్ఠురమంత్రీభీకరా

ర్ణశబడబాగ్నిరూప! సురరాజనుత ప్రతిమానవిక్రమా!

చ. యవనకళింగవంగ మగధాంధ్రపులింద దశార్ణకోశల

ద్రవిడవిదేహకుంతల విదర్భయుగంధరభోజమేదిని

ధవవరమంత్రీవర్గనిరతస్తుత చారుకవిత్వకార స

త్ప్రవిమల వాగ్వీలాస! ఘనబంధుర! కాండవవంశవర్ధనా!

మొదట ‘కాండవ’ యనుగృహనామము గలవారై పిమ్మట లేజర్ల యను గ్రామనివాసులగుటచే లేజర్లవారై రేమో! కృతిపతి తల్లిపేరు అబ్బమ్మ. భార్యరామాంబిక ఇతఁడు వైష్ణవమతాభిమాని యుట. ఈవిషయములాశ్వాసాంత పద్యములవలనఁ దెలియవచ్చినది. గ్రంథవిస్తరభీతిచేఁ నిం దుదాహరింపలేదు.

శ్రీరామచంద్రుఁడు రావణునివధించుటకుఁ బూర్వము కుంభ కర్ణాదులను సంహరించినపిమ్మట, రావణుఁడు పాతాళలంకానివాసుఁ డగు మైరావణునిఁ బిలిపించి మాయోపాయముచే రామలక్ష్మణులను దీసికొనిపోయి సంహరింపు మని ప్రోత్సహించుటయు, నావృత్తాంత

మెటింగి విభీషణుడు రామలక్ష్మణులు నిద్రలోనుండినప్పుడురక్షింపు
చురడుమని హనుమంతున కెఱింగింప నాతఁడు తనవాలమును బెంచి
రామలక్ష్మణులకుఁ గోట గట్టుటయు, మైరావణుడు విభీషణవేష
ధారియై వచ్చి యాంజనేయుని మోసపుచ్చి లోనికేఁగి రామలక్ష్మ
ణుల నెత్తుకొనిపోయి పాతాళలంక యందుంచుటయు, నాయుదంత
మును విభీషణునివలన నెఱింగి యాంజనేయుఁ డాలంకకేఁగి వానిని
వధించి శ్రీరామచంద్రులను యథాస్థానమునకుఁ దీసికొనివచ్చుటయు
నిందలికథ.

ఈతని కవిత్వము నిర్దుష్టము గాకపోయినను, సరసమై మనోజ్ఞ
ముగా నున్నది కవిత్వశైలి తెలియుటకై మూఁడు పద్యము లిట
నుదాహరింపఁబడుచున్నవి.

చ పరులకు నవ్వుపట్టు తనబంధుజనంబుల కెల్ల నింద య
స్థిగముల కాలయంబు కడు సిగ్గులచేటున కాస్తదంబు స
త్పరముముత్రోవ గాక కడు భాసురకీర్తికి మూలహాని యె
వ్వనికిఁ బరాంగనం గలియ వర్తనయే బలమెంత గల్గినన్. ౧ ఆ
డి రావణుసంపు పూని కపిరాజుల నన్నును మోసపుచ్చి మై
రావణతస్కరుం డిపుడు రాఘవులం గొనిపోయె నేచు దై
త్యావలితోడ వాని నురుమాడి పరాక్రమ మొప్పు గ్రమ్ముటన్.
భూవరచంద్రులం గొనుచుఁబోయెదనంచును నేనువచ్చితిన్. ౨ ఆ
డి కావున నేడు తుమ్మెదలఁ గ్రొక్కున నొక్కటఁ గూడఁబట్టు నీ
లావునఁ జంపితేని వికలత్వముఁ బొందుచు నాఁడ భూమి మై
రావణుఁ డీల్లి యంతకుపురంబున కేఁగుట గాక తక్కినన్
దేవనిశాచరాదులకుఁ దీరదు గెల్వఁగ వీని నావుడున్. 3 ఆ.

ఈతఁడు రచించినదేవేంద్రవిజయమను, ద్విపద కావ్య మిప్పుడె
చ్చటను గానవచ్చుటలేదు ఈకవి కాలనిర్ణయము సేయుటకుఁ దగిన
యాధారములు గ్రంథమున స్పష్టముగ లేవు. నన్నయతిక్కనలను

మాత్రమే కవిస్తుతిలోఁ జేర్చొనియున్నాఁడు. కృతిపతి వంశవర్ణనము గలపద్యములు లభింపలేదు. కృతిపతియు నాతనితండ్రియు సుప్రసిద్ధులు కారు. కవిసామర్థ్యమునుగూర్చి వర్ణించిన సీసపద్యములోఁ గొంతయాధారము గన్పట్టుచున్నది. కర్ణాటకప్రభువు వగు వీరనరసింహభూపాలు నీతఁడు మెప్పించినట్లందు కలదు. ఆవీరనరసింహుఁడెవ్వరో తెలిసికొనవలసియున్నది. పైపద్యపాదము ముదితప్రీతిలో “మెప్పించినాఁడవు మెఱవడిఁ గర్ణాటనరనాయకుని వీరనారసింహు” అనియున్నది. కాని ఇందులోఁ గొంతలేఖకప్రమాద మున్నట్లు గాన్పించుచున్నది. “నరసనాయకు వీరనారసింహు” అనియుండవలయుననినాయభిప్రాయము. కర్ణాటప్రభువులలోనరసింహనామధేయులు మువ్వరున్నారు. ౧ సాళువ సంసింగరాయలు ౨ తుళువనరసనాయకుఁడు ౩ ఇతనికుమారుఁడైన వీరనరసింహరాయలు. పైపద్యములో నుదాహరింపఁబడిన వీరనరసింహరాయలితఁడే యని నాయభిప్రాయము. ఈమువ్వరు నరసింహులును క్రీ. శ ౧౪౮౫-౧౫౦౮ నడుమఁ గర్ణాటరాజ్యసింహాసనము నధిష్టించినవారు. ఇందులోఁ బైపద్యమున నుదాహృతుఁ డైనయారఁ డీతఁ డైనను గవియానడుమ కాలములో నున్నవాఁడని నిశ్చయింపవచ్చును. ౧౫౦౩-౧౫౦౮ నడుమ సీగంధము రచిత మైనదని నిశ్చయింపవచ్చును.

కవులచరిత్రకారు లీకవికాలనిర్ణయమును జేయక యధునాతన కవులలోఁ ననఁగాబదు నెనిమిదియవశతాబ్దికవులలోఁ జేర్చియున్నారు. కాని యది పొరపాటు. బ) శ్రీవేటూరిప్రభాకర శాస్త్రిలుగారు రాజశేఖరచరిత్రను రచించిన మల్లనకవితండ్రి యారఁడేయని వ్రాసియున్నారు. ఇందలి నిజానిజములను మల్లనకవి చరిత్రమునఁ జర్చించెదను. ఇతఁడు మల్లనకుఁ డండియైనను, నీతనికాలము పైనఁజెప్పినదే. యగును గాని మారిపోవదు.

ఈమాడయకవి, లోటసింగయమంత్రికొలుపులో నున్నకవులను జయించినట్లు పైపద్యములోఁ జెప్పఁబడియున్నది. ఈసింగయమంత్రి ముప్పదియిద్దరుమంతుల సీసమాలికలోఁ—

“పట్టిసపువీరభద్రుని ప్రేమచే

జెన్నంజెళ్ళికోటసింగరాజు”

అని కొనియాడఁబడియున్నాఁడు. ఇతఁడు రావూరునకుఁగరణ మైన ట్లూహింపఁదగియున్నది. ఇతఁడు నిరతాన్నప్రదాత యైనట్టి కింది చాటుపద్యములవలనఁ జెలియుచున్నది. రావూరు గుంటూరు మండలము లోనిది. పట్టిసము గోదావరిమండలములోనిది. సింగరా జేమండలమువాఁడో తెలియదు. ఈపద్యమును మాప్రాంతములభట్రా జులు చదువుచుందురు. పట్టిసపు వీరభద్రునిఁ దలపెట్టియుండుట. నీసింగరాజు గోదావరిమండలము వాడని తోచుచున్నది. అయిన నీవిషయమింకను బరిశోధనీయము

నీ పాయసాన్నప్రాశ్ని పరిపాకమే చాలు

పిండివంటలరుచుల్ మెండుమేలు

ఆజ్యప్రవాహంబు రాజ్య మేమనిచెప్పె

బల్చని పెసరొల్పుబప్పుతెప్ప

మెత్తనై స్వచ్ఛమై మెదవెడ రాజాన్న

మెన్నఁ గైకొంటి మోయన్న నిన్న

బహువిధశాకప్రపంచంబు దుదిముట్ల

నూరుఁగాయలరుచు లొరవులుట్ల

గీ. అనుచు నీపంక్తి భుజియింతు రనుదినంబు

భూసురశ్రేష్ఠు లెమి నుప్పొంగిపొంగి

మహితచారిత్ర ! కొండయామాత్యపుత్రి !

కుటిలదుర్మంత్రముదధంగ ! కోటసింగ !

నీ. రావూరుపురి డిల్లిరాజ్యంబుల దుండి

సింధుబర్బరకుడ్యసీమనుండి

పాంచాలమాళవ పాండ్యభూములనుండి

కటకకల్యాచలగయలనుండి

ఘోట్టాణా లుంకణ ఘూర్జరోద్వలనుండి

మళయాళ కేరళమరులనుండి

భోజ కర్ణాట కాంభోజ భూములనుండి

సాల్యాంధ్రముఖ్య దేశములనుండి

గీ. చాల నేతెంచు సద్విజసంఘములకు

సన్నదానంబు గావించు చున్నదొరపు

భవ్యచారిత్ర ! కొండయప్రభుసుపుత్త్ర !

కుటిలదుర్బంత్రమదభంగ ! కోటసింగ !

క. నరజన్మంబునఁ బుట్టినఁ

గరణీకమే యుత్తమంబు కరణంబైనన్

పురుషార్థపరుఁడు గావలె

శిరసెత్తినఫలము కోటసింగనవర్యా !

చ గడుసరిలోభియర్థ మది కన్నపుదొంగలబందిపోటుకున్

బుడమిని వారకాంతలకు భూపతికిం జనుఁ గోటసింగ ! నీ

పడసినయర్థ మార్తులకు బాంధవకోటికి యాచకాళికిన్

గుడికిని సత్త్రీశాలకును గూపతటాకవనప్రతిష్ఠకున్.

గీ. కోటసింగరాజు మాటవాసియె కాని

గంగమాంబవలన ఘనతెక్కె

గంగమాంబ జగతి గయ్యాళి యైనను

సింగరా జిఁకేమి నేయఁగలడు ?

ఈపద్యములు శ్రీప్రభాకరశాస్త్రిలుగారు ప్రకటించిన గ్రంథములోనివి.

కోటసింగరాజు కాలమేదియో తెలిసికొనుటకుఁ దగినయాధారములు నాకు లభింపలేదు. ఇతనియాస్థానమున తస్కరుఁడనడి కవి యుండెడివాఁడనియు, నాతని సీమాదయకవి వాదమున జయిం

చెననియుఁ బైపద్యములొ నున్నది. ఈతస్కరకవి యెవ్వఁడో తెలియలేదు. సంస్కృతమున బిల్వణచరిత్రమును రచించినచోరకవి యొకఁడున్నాఁడు. కానియాతఁడింతకంటెఁబ్రాచీనుఁడని తెలియుచున్నది. ఈమాడయకవి నందాపురీశుచేరిను, కిమిడిప్రభువుచేతను బహుమతులనందినట్లు పైసీపద్యములొ నున్నది. నందాపుర మనఁగా నిప్పటి జయపురమే. కిమిడి సంస్థానము ప్రిస్తుతపు గంజాము జిల్లాగానిది. క్విష్టామండల నివాసి యగు నీకవి యటు పడమట బల్లూమండలమునకును దూర్పున గంజాము మండలమువఱకును బోయి తనపాండిత్యమును గనుబఱచి బహుమతుల నందెననుట శ్లాఘనీయమయిన విషయము.

93. పిడపర్తి రెండవ బసవకవి

ఇతఁడు వీరశైవాచార తత్పరుఁడైన నియోగిబ్రాహ్మణుఁడు; పాలనార్యపుత్తుఁడు; ఈకవి పిడపర్తి సోమనాథుఁడు రచించిన ద్విపద ప్రభులింగలీలల నైదాశ్వాసముల సద్యకావ్యముగాఁ జేసి నట్టికిందిపద్యములలోఁజెప్పియున్నాఁడు సోమనాథకవికితఁడుతమ్ముని కుమారుఁడని శ్రీవీరేశలింగముపంతులుగా రికవిచరిత్రములోఁజెప్పియున్నారు. ఈబంధుత్వమును బసవకవి చెప్పియుండలేదు. కాని యితఁడు సోమనాథునకుఁ దమ్మునికుమారుఁడగుటనిశ్చయమే. సోమనాథునితండ్రి బసవన. ఆతఁడును గవియే. ఆతనిచరిత్రమును వేఱుగా వ్రాసియున్నాఁడను. ఈపిడపర్తివారి వంశవృక్షము నాచరిత్రమునందెచ్చియుంటిని.

ఉ. చామరుసయ్య మున్ను పదసంఖ్యకు వేయును నూటఃపద్యకొం
డై మఱి యిర్వదేసుగతులందును నీప్రభులింగలీల యెం
తేమహిమన్ రచించె నది తెల్లముగాఁ బిడుపర్తివాసుఁడౌ
సోమగురుండు చా ద్విపద చొప్పడఁ జెప్పి విచిత్రమై ఖరిన్.

క ఆసోమగురుండు ద్విపదగ
జేసినప్రభులింగలీల క్షీతి వెలయంగా
నాసక్తి పద్యకావ్యము
భాసురగతి పాలనార్యబసవన చేసెన్.

ఈగ్రంథమందుఁ జెప్పబడిన యొక్కొక్క విషయమున
కొక్కొక్కతయని పేరుపెట్టివాఁడు. కైలాసగతి, మాయోత్పత్తిగతి
బసవయ్యగతి, మొదలైనవి ఇందు అల్లమప్రభులిలీలలు విశేషముగా
వర్ణింపఁబడుటచే నీగ్రంథమునకుఁ బ్రభులింగలీల లని పేరువచ్చినది.
ఈయల్లమప్రభువు బసవనారాధ్యుఁడు మొదలగువారికి గురువై గొప్ప
శివభక్తుఁ డైన స్త్రీకింద పద్యమువలనఁ జెలియవచ్చుచున్నది.

ఉ. పన్నినచూయద్రోసి శివభక్తుని గగ్గయఁ బోచి సిద్ధరా /
మన్నకు బుద్ధి చెప్పి బసవన్నకు బోధ యొనర్చి శ్రీగిరిం
జెన్నసలార మానులను జేకొని ధన్యుల నెల్ల ముక్తిసం
పన్నులఁ జేయనల్లమను బ్రస్తుతిఁ జేసెద సార్యకాలమున్.

ఈవి గ్రంథాంత గద్యలో “ఇదిశ్రీమత్పాలకురికి సోమేశ్వర
వరప్రసాదలబ్ధకవితోచాత్యుభయ్యుడననియు, గ్రంథారంభపద్యము
నందు. —

“శ్రీకర వీరశైవము ప్రసిద్ధముగా నొనరించి భక్తి భూ
లోకమునందు నించి, మదిలోపల శ్రీబసవేశు నివృత్తోఁ
జేకొని పద్యగద్యములఁ జిత్రగతిన్ ప్రణవించి మించున
స్తోతగుణాధ్యుఁ బాలురికిసోమగురున్ భజయింతు నంతయున్.”

అని “పాల్కురికిసోమగురుండనియు” వ్రాయుటచే నీతఁడు పాల్కురికిసోమనాథుని శిష్యుండని స్ఫురించుచున్నది. కాని యీతఁడు సోమనాథునకుఁ బ్రత్యక్షశిష్యుఁడు కాదు. శిష్యపరంపరలోనివాఁడు. పనునాల్గవశతాబ్దియందున్న పాల్కురికి సోమనాథునకుఁ బదునాఱవ శతాబ్దియందున్న యీతఁడు శిష్యుఁడుకాఁజాలడు పిడపర్తి సోమనాథుని కంటెముప్పదియేండ్లకుఁబిమ్మట నీకవయుండుటనిశ్చయము. కావున నీతని జననము ౧౪౮౦ చాంతమై నీతని రచనముక్తి. శ. ౧౫౧౦ | పాంతమునందై యుండును.

ఈతని కవిత్వము, అంత శ్రేష్ఠమయినదికాదు. వ్యాకరణ దోషములున్నవి వ్యర్థపదప్రయోగము లధికము శైలి తెలియుటకై కొన్నిపద్యముల నుదాహరించెదను.

మ విను మోయల్లమ! మాయ నిన్ను పతిగా వేడ్కం దగంజేసి మన్నన సౌఖ్యంబులు జేదఁగోరె దగపా నా శ్రీమహాలక్ష్మీ రాజను మోకాలికి నొగ్గపీఠరసముల్ బాలించి మేలెంచి నీ వనుమానింపక మాయఁ జేకొనగదయ్యా నీకు నేమొక్కెదన్.

౧ ఆ.

ఉ అక్కమదేవి నన్ను శివునందును గూర్చంగఁజాలు సద్గురుం డెక్కడఁ గల్గునో యనుచు నేటితటంబుల సైకతంబులం బెక్కువనంబులం గిరులఁ జేరఁగ భక్తులనుందిరంబుల న్నొక్కువఁజూడఁబోయిన సమస్తజను ల్వినుతింపుచుండఁగఁ. ౨ఆ.

శా. ఎవ్వండుో యొకజంగమయ్య యిటకై యేతెంచి మిమ్మెంతయున్ కొవ్వ న్నీటఁగ నొడ్డరాముండనఁగాఁ గోపించి యాధూన్రుచే నొవ్వన్వస్త్రమి శిష్యులందఱము మానోమీఫలంబయ్యె మేమీవార్తల్ సముఖానఁ దెల్పెదము మేమేమందుమో దేశికా.

3 ఆ.

క. బసవన్న మహిమ యెవరికి

వశమే పొగడంగ నతనివలనను ధరలో

నసమాక్షభక్తి ప్రబలెను

పొసగంగ నని యల్లమప్రభుడు వినుతించెన్.

ర ఆ.

మ. వినుకొండన్దగ రాళ్ళు దెచ్చి ధరణి నేయించి యామీడ వ

బ్రనికాయంబులు మెట్లఁ గట్టి మణులన్ రంజిల్ల కుడ్యంబు దే

ర్చి నయం బొప్పుగ రత్నముల్ దఱచుగాఁజెక్కించి సింహాసనం

బనురక్తిం బసవన్న యేర్పరచి యుద్య న్నీల నాపీఠికా. ౫౦

ఈబసవకి విరచించిన ప్రభులింగలీలల ముద్దితప్రతియొక దానిని నేనుజూచితిని. అందుఁ గృత్యాదిలేదు సృష్టిగతియందుఁ బాలకునికి సోమనాథుని స్తుతిచేయు పద్యముతో గ్రంథము ప్రారంభమైనది. ప్రథమాశ్వాసాంతపద్యములును, ద్వితీయాశ్వాసాద్యంత పద్యములును, జతుర్థాశ్వాసాంతపద్యములును మాత్రమే యందున్నవి. మిగిలిన యాశ్వాసాద్యంతపద్యములు లేవు ఉన్నంతవఱకా పద్యముల నీక్రింద వ్రాసెదను వీనినిబట్టి యాగ్రంథకృతిపతిని నిర్ణయింప వచ్చును

చ. గురుబుధమితభృంగిరిట శోత్రయుగంధర సీతీపత్ర! యం

తరరిపుజైత్ర! కీర్తి సముదంచితగాత్ర! గుణాభిరామ! బం

ధురకవిసార్వభౌమ! పలుదోర్బలభీమ! సమస్తభాగ్య ని

స్తరనిజభామ! చల్లపలిశాసనజైభవ పాకశాసనా!

క. ఖండేందుధరకృపారస

మండితయుత! సకలభోగమహిమాతిశయా

ఖండలసన్నిభ! సుమనస

కాండప్రతిమానరూప! ఘనకులదీపా!

మాలిని. సరసగుణవిశేష! సత్యవాచాభిలాష!

విరసభవవిదూరా! వీరశై వాచిచారా!

శరణగణవరేణ్య ! సజ్జనస్తోమగణ్య !
విరచితరవితేజా ! వీరమాంబాతనూజా !

౧ ఆ.

క. శ్రీనగజాధీశ్వరకరు

జ్ఞానిత్యసమగవిభవ నాళికరుహ

జ్ఞానూనపరాయణ

మానస ! యోచల్లపల్లి మల్యారాధ్య !

చ. శరశరదిందుచంద్రహరిచందన కుండమరాళబృందభా
సురసురభూజరాజధర శుభ్రపయోరుహసారసాక్ష యిం
దిరదరహాస నిర్జరధునీరజనీకరకాంతకాంత వి
స్ఫురితయశోవిలాస ! బుధబాషణ ! సంతతసత్యభాషణ

క. విరతాన్నదాన ! విద్యా

పరిచితబుద్ధి ప్రభావ ! భావజహర వి

స్ఫురితమృదుచరణసరసిజ

సురుచిరమృదుభృంగ ! ధైర్యసురగిరిశృంగా !

మాలిని. శ్రీగిరికనామధేయ చిత్కళాభిరంజనా !

యాగమప్రసిద్ధవేది కార్థసాధనాంజనా !

రాగముఖ్యదోషహర విరాజమానసా !

నాగనాథవంశసావనా మహేశసేవనా !

౨ ఆ.

శా. జంభారాతిసమానవై భవ ! శివాచారైకసంపన్న ! దో

స్తంభప్రాధవశారభేళ ! సకలత్కృపాలజాలస్తుతా !

గంభీరార్ణవ ! శాతకుంభగిరిశృంగఖ్యాతివైరోన్నతా !

శంభుద్వీరమహేశ్వరప్రథితసంస్తుత్యప్రభావోదయా !

క. కరుణాధరణ సద్గురు

చరణారుణపంకజాత సౌరభయుత మ

ఝరణాశరణాగత వి

స్ఫురణా ! నిజశిష్యనిచయభూషితచరణా !

౪ ఆ.

ఈపద్యములనుబట్టి చల్లపల్లి గ్రామకరణమును వీరమాంబా తనూజుడును నైన మల్లారాధ్యున కీగంధము సంకిరణము చేసినట్లు కన్పట్టుచున్నది. “నాగనాథవంశపావనా!” యని సంబోధించియుం యుండుటచేతఁ గృతిపతి గృహనామము నాగనాథునివారని తోచు చున్నది చల్లపల్లి కృష్ణాచండలములో నున్నది. నైజామురాష్ట్రములోఁ గూడ నున్నదని తెలియుచున్నది. కవి నివాసము నిజాము రాష్ట్రములోని పిడపట్టు గ్రామము. కావునఁ గృతిపతి నివాసము నిజామురాష్ట్రము యుండునని తలంపవచ్చును.



94. వేమన

అంధదేశమునఁ గొంచెము చదువనేర్చినవారిలో వేమన పద్యముల నెఱుంగనివారును అధమ మొకపద్యమునైనఁ గంఠస్థము చేయనివారునుండరు. వేమనశతకమును పేర నూఱుపద్యములేమీకవి రచించినవని మొట్టమొదట ననుకొనిరి. కానిక్రమక్రమముగముద్రణ సౌకర్యము హెచ్చినకొలదిని నివి యైదు వేలవఱకుఁ బెరిగినవి ఇవి గాక వేమనపద్యము లింకను గలవనియు, మొత్తమాఱువేలవఱకు నుండవచ్చుననియుఁ గొందఱనుచున్నారు.

వేమన రెడ్డికులోత్పన్నుఁడు. రెడ్డికులజాలను కాఁపులని పిలుచు టయుఁ గలదు. వేమనపద్యములలో నితనికులమును సూచించునీక్రింది పద్యపాదములు కలవు.

“ఎడ్డి రెడ్డి కుల మదేమనిచెప్పుదు”

“విదితము గాఁగను వేమనరెడ్డి!”

“కలియుగమున నున్న కాఁపుకులానకు

వేమన తనకీర్తివికృయించె”

దీనినిబట్టి ఇతఁడు రెడ్డికులమున జన్మించెనని నిశ్చయింప
వచ్చును. ఒకచోట “వేమనృపాలశేఖరా” యని సంబోధించి
యుండుటచే నితఁడు రెడ్డిప్రభువంశమున జన్మించినట్లు తలంప
వచ్చును. కొండవీటిరెడ్డిరాజ్యమును రాజమహేంద్రవరరెడ్డి ప్రభు
త్వమును క్రీ.శ. ౧౪౫౦లో నంతరించినను గొన్నిచిన్నసంస్థానములు
రెడ్డిసామంతులచే నుత్తికొంతకాలము పాలింపఁ బడియున్నట్లు చరిత్రల
వలనఁజెలియుచున్నది. కావున నీతఁడేదీయేని చిన్నసంస్థాన ప్రభువు
లైన రెడ్లవంశమున జన్మించియుండవచ్చును కానియాసంస్థానమేది
యో నిర్ణయించుట కాధారములు దొరకలేదు.

రెడ్లలోఁ, బాకనాటిరెడ్లు, పంటరెడ్లు, మొటవాడరెడ్లు, మొద
లుగాఁబెక్కు తెగలున్నవి. వేమన యిం దేతెగకుఁ జెందినవాడో
చెప్పఁజాలము. వేమనపద్యములకుఁ బీఠికవ్రాసిన శ్రీ శేషాద్రిరమణ
కవులు బాలచక్రవేమశతకము నాధారముచేసికొని, వేమనజన్మస్థా
నము దత్తమండలములోని కటారిపల్లెయని వ్రాసి యాప్రాంతముల
యందుఁ బాకనాటిరెడ్లు విశేషముగా నుండుటచే వేమన పాకనాటి
రెడ్డి కులజుఁడై యుండుననివ్రాసినారు. వేమన సిద్ధిపాండినస్థలము
కటారిపల్లెయందు ఈసందర్భమున శ్రీశేషాద్రిరమణకవులు వ్రాసిన
వాక్యములివి.

“బాలచక్రవేమనశతకములో వేమన నివాసాదికములు దెలుపు
నీపద్యములు గలవు.

తే. కదిరితూర్పుదిక్కు ఘనతళోభిల్లఁగాఁ

బరగ వరకటారుపల్లెయనఁగ

అచట నునికిఁ జేసి యమరియుండుదు రయా

బాలచక్రవేమ! భవ్యనామ!

తే. తల్లిదండ్రీ యన్నదమ్ము లాత్మసఖులు

ఎలమి బంధువు లాది యెల్లజనులు

గలిగి వర్ధిల్లి రావూరు ఘనత మీఱ.

ఈపద్యములవలన వేమనకవి దత్తమండలములోని దగు కదిరి చెంతఁగల కటారుపల్లెలోఁ బుట్టి యచటనే మరణించెనని తెలియుచున్నది. వేమనచరిత్ర ద్విపదగూడ నీ విషయముననే స్థాపించుచున్నది. కటారుపల్లెలో వేమనసమాధికలదు. సమాధిని గలుపుకొని యట నొకయిల్లు కట్టబడియున్నదనియు వేమనధరించిన దుస్తులు పావుకోళ్ళు నాగృహమునఁ దద్వంశీయులచేఁ బూజింపఁ బడుచున్నవనియుఁ చెలియుచున్నది. వేమన్న పేరుతో సమాధిచెంత నొకవిశ్వత కట్టివిగ్రహము గలదని క్యాంబెలుదొరగారు వ్రాసియున్నారు. వేమన శార్వరినామసంవత్సర చైత్రశుద్ధపవనుదిసమున సిద్ధిపొందినటులఁ గటారుపల్లె వారు చెప్పుచుందురు. వేమనవంశీయులుప్రతిసంవత్సరము నుత్సవాదులఁ జేయుచునున్న తాళ్ళములనెక్కి పసుపుగుడ్డలతో వేమన్నలమనిచెప్పకొనుచునుత్సవాదులకు ధనముప్రొపుచేయుచున్నారు” (కటారుపల్లె యేమండలమునం దేతాలూకాలో నున్నది. నాకుఁజెలియదు. నాయొద్దనున్న గ్రామముల పట్టికలో నీ పేరుకన్పడలేదు) “ఇతని సంతతివారు కదిరితాలూకాలోని నల్లచెరువు. కటారుపల్లి గ్రామములలో నితనిసమాధికిఁ బూజాదులునడపుచు ధర్మకర్తలై యున్నారని వినుచున్నాను. ఇతఁడు కర్నూలి యనవేమారెడ్డికుటుంబమునకు సంబంధించిట్లును వాడుక కలఁదట” అని శ్రీరాళ్లపల్లి అనంత కృష్ణశర్మగారు పీఠికలో వ్రాసియున్నారు. కటారుపల్లె నల్లచెరువునకు శివారుగ్రామమేమో! విరాగియై దేశదిమ్మరియైన వేమన కటారుపల్లెలో సిద్ధిపొందినంతమాత్రమున నతనిజన్మస్థానము కటారుపల్లె యని నిర్ణయింపలేము. కటారుపల్లెప్రశంస వేమనపద్యములలో నెచ్చటను గన్పట్టదు. సరియేకదా యతని నివాసమునుగూర్చి యీ క్రిందిపద్య మొకటి వేమనపద్యములలోఁ గనఁబడుచున్నది.

“గీ. ఊరుకొండవీడు ఉనికిపశ్చిమవీధి
 మూగచింతపల్లె మొదటియిల్లు
 ఎడ్డి రెడ్డి కుల మచేమని తెలుపుదు”

అను పద్యము నుదాహరించుచు శ్రీశేషాద్వైతమణి కవులు
 “వేమన జన్మస్థానము వంగవోలుతాలూకాలోని మూగచింతపల్లె
 యనియుఁ గొండవీడు పిదపనివాసస్థలమనియుఁ జెలియుచున్నది”
 అని వ్రాసియున్నారు. మూగచింతపల్లెయను గ్రామము వంగవోలు
 తాలూకాలోనున్నట్లు కన్పట్టదు. నెల్లూరుమండలములోఁ బొదిలి
 తాలూకాలో నొకటియుఁ గందుకూరు తాలూకాలో నొకటియు
 “మూగచింతల” యను పేరుగల గ్రామములున్నవి. ఇంద్రేదియో
 యొకటి వేమనజన్మస్థానమనియుఁ బిమ్మటఁగొంతకాలమునకుఁ గొండి
 వీడునివాసముగాఁ జేసికొనెననియు “మొదటియిల్లు” అనువాక్యమును
 బట్టి నిశ్చయింపవచ్చును. ఆపదేశములలోఁ బంటరెడ్లున్నారు.
 కావున వేమన పంటరెడ్డియగునోమో! ఇతనినిగూర్చి పెక్కుకథలు
 ప్రచారములో నున్నవి. అందుముఖ్యమైనది వేమన కొకయగ్ర
 సోదరుఁడు కలఁడు. ఆతనికిఁ దరువారఁ జాలకాలమున కీవేమనజన్మిం
 చెను. ఈతనిచిన్నవయసుననే తల్లిదండ్రులు చనిపోయిరి. ఇతని
 యన్నయు, నాతనిభార్యయుఁ జిన్నవయసులోనున్న వేమనను గన్న
 పుత్రినివలె సతిగారాబముతోఁ జెంచుచుండిరి. వేమన యన్నగారి
 కాలనివృత్తియం దేమియు సాహాయ్యముచేయక యల్లరిగాఁదిరుగుచు
 నింటనున్నధనము వ్యయము సేయుచుండెను. ఇంతేగాక వేశ్యాలం
 పటుఁడై యింటనున్నవస్తువుల దొంగిలించి తీసికొనిపోయి వేశ్యకిచ్చు
 చుండెను. ఈతనినడవడినిజూచి యగ్రఃఁ దనహింతువు కొనుచు
 నాగ్రహమును జూపుచున్నను, నన్నభార్యమాత్రముపుత్రిప్రేమతో
 జూచుచుఁ గోపమును జూపినచో నెక్కడికేనిలేచిపోవునోమో యనియు
 నన్నముఁ దినకపోవునోమో యనియు భయపడి యడిగినవెల్ల నిచ్చు
 చుండెను. ఒకనాఁడు శ్యకొఱకు ధనమిచ్చుని వేమన వదినగారి

నడిగెను. ఆనాడింట ధనమేమియులేదు. లేదని యెంత బతిమాలి నను, వేమన వినలేదు. మంతుపట్టుపట్టి “నీమెడలో మంగళసూత్ర మిమ్మని” నిరోధించెను. అమె “నేనుచెప్పినట్లు చేసెదవేనియిచ్చెద” ననెను. వేమన అట్లేచేసెద నని యంగీకరించెను. “ఈమంగళసూత్రమును నీవు గడపపైఁ బెట్టి యావేశ్యను దిగంబరియైవచ్చి వెనుకకు మొగ్గవైచి తీసికొనుమని చెప్పుము” అనిచెప్పి మంగళసూత్రము నిచ్చెను. వేమనదానిని దీసికొనిపోయి వేశ్యతో వదిలె చెప్పినట్లు చెప్పెను. ధనమునం దత్యద్భుతశక్తి కలదు. అది మానవునిహృదయమున లజ్జాశంకలకునుచితానుచితములకు భయానురాగములకుఁ దావు లేకుండఁ జేయఁగలదు. వేశ్య వేమనచెప్పినట్లే చేసెను. ఆరూపమును గాంచిన వేమన కేవ్వామును విరాగమును జనియించెను. గిట్టున వెనుకకుఁ దిరిగి యెటఁగో లేచిపోయెను. ప్రపంచమును విమర్శించి చూచుట కారంభించెను. ఈకథయండలి సత్యాసత్యవిమర్శనముతో మనకుఁ బనిలేదు మానవునిహృదయమున సేకారణముచేసిన నొకపరి సంపూర్ణవిరాగ ముదయించెనేని యాతఁడు సమస్తమును దృటిలోఁ దృణింపఁగలఁడు వేమనదృష్టిపథమువేతైనది. సన్యాసియై యావజ్జీవము సన్యాసిగ నె చరించినాఁడు.

వేమనకాలమునుగూర్చి భిన్నాభిప్రాయము లున్నవి. ప్రాచీన పండితుఁడు ౧౭ వ శతాబ్దివాఁ డనియెను క్యాంబెలుపండితుఁడు ౧౬ వ శతాబ్దివాఁ డనియెను. శతకకవులచరిత్రను రచించిన పంగూరి సుబ్బారావుగారు వేమన కాలము క్రీ. శ. ౧౪౧౨-౧౪౪౦ నడుమవాఁడని నిర్ణయించిరి. వేమనపద్యములకుఁబీఠిక వ్రాసిన శేషాద్రిరమణకవు లీకవి క్రీ. శ. ౧౫౪౦-౧౬౦౦ నడుమనుండెనని వ్రాసిరి. శ్రీబంధారుతమ్మయ్యగారు వేమన క్రీ. శ. ౧౬౫౨-౧౬౭౦ మధ్యకాలమునం దున్నాడనిరి. (అత్యు సంతసరాది సంచిక) శ్రీనేటూరి ప్రభాకరశాస్త్రిలుగారు, మొదట క్రీ. శ. ౧౪౦౦ప్రాంత

తమువాడని యభిప్రాయపడియుఁ దరువాత వేమనపద్యములలోని రెండుపద్యముల నాధారముగాఁ గొని బదు చేడవశతాబ్ది పూర్వార్థమునం దున్నవాడనియు సంతకింకను దర్వాతికిఁ దెచ్చుట కాధారములు గానరావు సరికదా బాధకములున్నవి ” అనివాసియున్నారు. “౧౯౨౫ సంవత్సరాదిసంచిక-కోధన”

సుబ్బారావుగారు వేమన కాలనిర్ణయమున కాధారముగాఁ గొనినవిషయములను ముందుగ విమర్శించిచూతము ఆయన వేమనను నుతించినకవుల నొకపట్టికగా నిచ్చియున్నారు. అందుముఖ్యములైనవి రెండు.

“౧. తురగ్రారామకవి నాగరఖండమునువ్రాసెను. ఇతఁడు౧౬వ శతాబ్దాంతమునం దుండవచ్చునని కవులచరిత్ర మనుచున్నది. నాగరఖండము ౧౫౮౧ క్రీ. శ. నందున్నకుతుపుళాహి కాలమునందుఁ బుట్టినది. ఈ గ్రంథమునందు “శరభాంకు రాజశేఖరుని వేము” అని రామకవి పొగడియుండెను. కావున వేమన్న క్రీ. శ. ౧౫౮౧ కిఁబూర్వముఁ జేయుండవలెను.”

౨. కృష్ణరాయలకాలమునందున్న ఎడపాటియెత్తాపెగడ తనమల్లాణ చరిత్రమునందు వ్రాసినపద్యములు రెండు చూపెదను.

ఉ ఇట్టిమహాప్రధానపరమేశ్వరమూర్తివి గాని నీవు చే
పట్టితి మేలు చుండిపరిపాలక ! కాళనమంత్రచంద్ర ! ము
నట్టిగఁ గృష్ణరాయజనకాంతున కీయక దాచినట్టియా
రట్టడి యైన యెట్టికవిరాజితమల్లాణకావ్యకన్యకన్.

ఈకవి కృష్ణరాయని కాలమువాఁడుకదా ! ఈతఁడువేమన్నను బొగడెను.

చ. వినుతు లొనర్తు నాంధ్రసుకవిప్రభు నన్నయభట్టుఁ దిక్కయ
జ్వను, శివదేవు, భాస్కరుని, జక్కన, నాచనసోము, సర్వదే

పుని, భవదూరు, వేము, నలబోతనఁ బిల్లలమట్టివీరభ
దుని, శరభాంకు, వీరకవి, ధూర్జటిఁ, గేతన, భట్టబాణునిన్,

కాబట్టి వేమున్న యాయెట్టా పెగడకంటఁ బూర్వండు కావ
లెను. అనఁగాఁ గృష్ణరాయనికిఁ బూర్వండు”

శ్రీసుబ్బారావుగావుచూపిన యాయాధారములను బట్టిచూచి
నచో వారుచూపినకాలము సరియైనదే యని యొప్పుకొనక తప్పదు.
శ్రీశేషాద్రిరమణకవులు పీఠికలో “నాగరఖండములోని కవిస్తుతిలోని
వేమనప్రశంస యసంగతమని వంగూరి సుబ్బారావుగారే యొప్పుకొ
నిరి” అనివ్రాసి పైనవ్రాసిన మొదటియాధారమును ద్రోసివేసిరి.
ఆయాధారమును శతకకవుల చరిత్రమున శ్రీసుబ్బారావుగారే వ్రాసి
యున్నారు. వారాప్రశంస యసంగతమని చెప్పలేదు. ఆగ్రంథము
క్రీ. శ. ౧౯౨౪ వై కాళిమాసములో ముద్రితమైనది శ్రీశేషాద్రి
రమణకవుల పీఠికాకాలము ౧-౮-౧౯౨౫ ఈనడుమ కాలములో
శ్రీసుబ్బారావుగారి యభిప్రాయ మెచ్చటను నేనెఱిగినంతవఱకు
ప్రకటితము కాలేదు ఇంక రెండవ యాధారమువిషయమై. —

“ఎంతయోకాలము కృష్ణదేవరాయల కావలనున్న యెడ
పాటి యెట్టా పెగడ వేమున్నను బూర్వకవిగాఁ బూగడుటవలన యెన్న
టికిఁ బూర్వండు కాఁజాలదు. ఏమందురా! వేమున్ననటుండని త్రము.
ఎడపాటి యెట్టన శ్రీకృష్ణదేవరాయల యాస్థానముననున్న ధూర్జటినే
పూర్వకవిగా జెప్పియున్నాఁడు. అందువలన నెట్టనధూర్జటి కావల
వాఁడని తెలియుచుండ వేమున్న నొకకతాబ్ది నెనుకకుఁదీసికొనిపోయి
కూర్చుండఁబెట్టవలసిన యవసరము కనుపింపదు రాయల
కాలములోనున్న ధూర్జటి పూర్వకవియగుటవలన ఎడపాటి యెట్టన,
రాయల కావల ధూర్జటి ప్రశస్తి బాగుగా వ్యాపించిన కాలములో
నుండి యుండును. అట్టివాఁడు పొగడినందున వేమన రాయలకంటఁ
బూర్వంఁడని సిద్ధాంతము చేయవీలుండదు. దీనినిగురించి యింకను

వాయవలసియున్నది. గాని విస్తారముగనునని వదలితిమి.” అనివ్రాసి యున్నారు. వారువ్రాయదలచుకొని వదలిన విషయములనుగూర్చి నేనేమియుఁ జెప్పజాలను గాని వ్రాసినవాక్యములు శ్రీసుబ్బారావు గారి సిద్ధాంతమును బూర్వపక్షము నేయుటలేదు ఎట్టనకవి శ్రీకృష్ణ దేవరాయలకును ధూర్జటికవికిని ఎంతయోకాలము తరువాతివాఁడని శ్రీశేషాద్రిరమణకవు లూహించిరి. కాని యది సరికాదు. ఆతఁడు చాలతరువాతివాఁడైనచోఁ దనకృతిని కృష్ణరాయలకీయక దాచి యుంచుట పొసఁగదు. ఎట్టనకవి కృష్ణరాయన కాలమువాఁడే యనియు సమకాలికుఁడైన ధూర్జటికవిని సంతకించుక పూర్వుఁడైన వేమనను పొగడి యుండెననియుఁ దలంచుటలోఁ దప్పలేదు. సమకాలమువారిని పొగడిన కవులు పెక్కురున్నారు. ఎట్టనకవికాలము క్రీ. శ. ౧౬౦౦ కుఁ బిమ్మటనని శేషాద్రిరమణకవులు ఋజువుచేయలేదు. వైపద్య ములలోనుదాహృతుడైన వేమనవేటొకఁడను వాదములేదు. కావున శ్రీసుబ్బారావుగారి సిద్ధాంతము నిర్బాధకముగా నిలిచియున్నది. సుబ్బారావుగారు తమకాలనిర్ణయమునకు వేటొకభూర్గమును జూపి యున్నారు. అదియిది. వేమన్న యొకచోట నాదీకవిస్తుతి నిట్లొన రించియుండెను.

భవదూరుఁడుఁ శంభాంకుఁడు శివ

శీలుఁడు వేయుగోటిసిద్ధేశ్వరుఁడున్

శివభృత్యుఁడు వటమూలుఁడు. శివమయ

చిన్మయుఁడు సోమశేఖరగురుఁడున్.

(౧౨-౧-౩౫ ఓ. వై)

ఈసోమశేఖరగురుఁ డెవ్వరనిచూడ ౧౫ వ శతాబ్దమునందు పోతన్నగురువని వీరభద్రపిఠయమునందుఁ జెప్పిన “సోమశేఖరుఁడు కనబడుచున్నాఁడు. ఈసోమశేఖరుఁడేవేమన్న, పోతన్నలనుస్వతంత్ర కవులనిర్దేశ “శివాద్వైతుల” నొనరించి మనకుఁ బ్రసాదించె నని

తోచుచున్నది. పోతన్న కాలము కూడఁగృష్ణరాయనికిం చుక పూర్వమే గనుక నీవేమన్న కవికూడ మనమూహించునట్లు ౧౫ వ శతాబ్దము నందే పుట్టుట నిర్ధారణమగునేని క్రీ. శ ౧౪౧౨ సంవత్సరమునకు సరియైన నందననామ సంవత్సర కార్తికశుద్ధ పున్నమినాడు పుట్టి కీ). శ ౧౪౫౦ కి సరియైన శార్వరినామ సంవత్సర కార్తికశుద్ధనవమినాడు పిద్ధిపొందెనని యూహింపఁదగియున్నది."

శ్రీసుబ్బారావుగారి యాయూహల నెవ్వరును సహేతుకముగఁ గాదనలేదు. ఆయన నిర్ణయించినకాలము సరికాదనువాదులమకాధారములుగాఁ గైకొనినపద్యములు మూఁడు. ఇవి వేమన రచించినవని వేమనపద్యముల వ్యాతప్రతులలోను ముద్రితప్రతులలోను గూడ నున్నవి.

౧. అధముఁడైన మనుజుఁ డర్థవంతుఁడైన

నతినిమాట నడచు నవనిలోన

గజపతింట నెన్న గవ్వలు చెల్లవా?

ఈపద్యములో గజపతిని దలపెట్టి యుండెను కావున గజపతు లాంధ్రదేశమునఁ బరిపాలన మారంభించినప్పట్ల వైచున యుండవలయునని వారివాదము. కావచ్చును. గజపతులు క్రీ. శ. ౧౪౫౦ మొదలుగ నాంధ్రదేశమును బరిపాలించునట్లు చరిత్రలు చెప్పుచున్నవి. శాసనములు నాక్ష్యమిచ్చుచున్నవి. (ద. హి. శా సం. ౪ సంఖ్య ౭౬౧ శా శ. ౧౩౮౭) క్రీ. శ. ౧౪౫౦ వఱకు జీవించిన వేమన గజపతులనుగూర్చి వ్రాసినాఁడనిన నందసంభవమేమియు లేదు. అందుకొరకాతనిని ౧౫౪౦ వఱకు దీసికొని పోనక్కఱయుండదు. కావున నీపద్యము శ్రీసుబ్బారావుగారిసిద్ధాంతమును బూర్వపక్షము సేయఁజాలదు.

౨. పరఁగ రాయనికులబాచేని ధన మెల్ల

భట్లపాలు కవులపాలు దలఁప

నొనర హీనజనుని ధనము దాయాదుల

పాలు వారకాంతపాలు వేమ.

ఈపద్యమునుబట్టి వేమన రాయనిభాస్కరునికాలము వాడని కొందఱివాదము. గతకాలమువారి నైనను కవులు కీర్తికాయలనుగా జేసి యుండవచ్చును. కావున నీపద్యమునుబట్టి రాయనిభాస్కరు డును వేమనయు, సనుకాలికులని తలంపనక్కఱలేదని శ్రీబండ్లారు తమ్మయ్యగారియభిప్రాయము అది యంగీకరింపఁదగినది. వారిరువురు సమకాలికులని యీపద్యమునుబట్టి ధృవపడదు అయినను వదాన్యతైన భాస్కరులు పెక్కురున్నారు. శ్రీశేషాద్రిరమణకవులుపీఠికలో నొకచాటుపద్యము నుదాహరించి, యది క్రీ. శ. ౧౫౧౬ లోనున్న రాయనిభాస్కరునిదని వ్రాసియున్నారు. కాని యందుల కాధారములు లేవు అనవేమారెడ్డికాలములో క్రీ. శ. ౧౩౬౦ ప్రాంతము) నొకమహాదాత రాయనిభాస్కరుఁడున్నాఁడు. తమ్మయ్యగారిని నట్లా భాస్కరు నుద్దేశించి వేమన యీపద్యమును జెప్పియుండవచ్చును. ౧౫౧౬ లోనున్న రాయనిభాస్కరుని జననకాల మేదియో శ్రీ శేషాద్రిరమణకవులు చెప్పలేదు. కానియంత్యము క్రీ. శ. ౧౫౨౦ అని చెప్పియున్నారు. ౧౫౧౬ నాటికాభాస్కరున కరువదియేం డ్లున్న వనినచో నాతఁడు వేమనకాలమునందే యుండెనని చెప్పట కవకాశమున్నది. కావున నీపద్యమును సుబ్బారావుగారుచేసిన కాలనిర్ణయమున కభ్యంతరము సేయఁజాలదు.

3. ప్రాకటముగగుంటు

పల్లి ముత్తఁ డెన్నఁ బరమగుణుఁడు

అన్నదానమునను హరుపూజచేతను

హరుని లోనఁ గాంచె నరసి వేమ.

గుంటుపల్లిముత్తామాత్యుని వేమన యీపద్యములోఁబేర్కొని యున్నాఁడు. శ్రీశేషాద్రిరమణకవులు తమ్మయ్యగారును బ్రభాకర

శాస్త్రులుగారును నీపద్యముపై నాధారపడి సుబ్బారావుగారుచేసిన కాలనిర్ణయమును దోసివైచిరి. సుబ్బారావుగారు తమకతక కవుల చరిత్రమునం దీపద్యము నుదాహరించి దీనిని బ్రహ్మ ప్రమని తీసివైచిరి. ఈసందర్భమున శేషాద్రిరమణకవులు వ్రాసినవాక్యములివి. —

పూర్వవిమర్శితనిర్ణయములనమ్మి వంగూరి సుబ్బారావుగారి పద్యము పోతీ ప్రమనిరి తమకు బాధకమగుపద్యము పోతీ ప్రమగు ననుట స్వపక్షబలమునకు మనవారుచూపు సాధనములలో నొకటి. గుంటుపల్లి ముత్తనామాత్యుఁడు సామాన్యుఁడుగాఁడు. ఈతనివివరములు చాటుపద్య మణిమంజరి రత్నాకరములేగాక ముత్తనామాత్య చరిత్రమును గ్రంథమువలన విరళముగాఁ దెలియగలవు. ముత్తనామాత్యుఁడు దాతయై యడిగిన కవిగాయక భట్టుమూర్తులకు లేదనక దానములు గావించుచు వితరణకర్ణుఁడని ప్రశస్తివహించెను ఇతఁడు గోలకొండనవాబులకుఁ బ్రతినిధియై సర్వాధికారములతో కొండవీడు వినుకొండ బెల్లముకొండ నాగార్జునకొండ యనునాలుగు దుర్గములకు నధ్యక్షుఁడై యుండి శ్రీశైలము మొదలు రామేశ్వరము వఱకు గలదేవస్థానములలో దానములఁ గావించెను. ఇతఁని ప్రశస్తినిచాటు పద్యము లుదాహరించెదము.

ఉ. సంతత మారగించునెడ సజ్జనకోటులఁ బూజసేయుశ్రీ
మంతుఁడు గుంటుపల్లికులమంత్రీశిఖామణి ముత్తమంత్రీ మే
ల్పంతియై బంతిగాక కడు పెందగులాములమంతులైల్ల నూ
ల్పంతులు దుక్కిఁబెడ్లమెడబంతులు విప్రవిదానోదిగారడి
బంతులు దొంగవాండ్రములుబంతులు సుమ్ము ధరాతలంబునన్.

మ. అని నీవైరులు మంతులైల్లని రని న్నార్దుల్ కవుల్ పెండితుల్
ఘనదానంబున మేఘునిన్ శిబిఘనునిన్ స్కంధీశ్వరున్ గర్జునిన్
జనులెల్లన్ నుతింపఁ గల్పెనని విశ్వాసంబుగాఁ బ్రార్థనా
మును నీసేయితపంబు పెంపునను శ్రీముత్తప్రభానాగ్రణి!

చ. కమలభవాంధభాండ మనంగల్గిన నందవరంపుటిండ్లలో
ప్రముఖుండు రాయనప్రభునిభాస్కరుడే నెఱదాత పిమ్మటన్
విమలచరిత్ర గుంటుపలిపిగయము త్రడెదాత భట్టసం
భ్రమఘనదాసరూఢి నొకపాటివదాన్యుల నెన్న నేటికిన్.

మ. అనఘ సాధవ గుంటుపల్లిపచివేంద్రా! ముత్తనామాత్య! నీ
ఘనహస్తాబ్జసుగంధవాసన మదంగవ్యాప్త మైనప్పుడే
కనుగొంటిన్ జతురంతయానవనపుల్ గై కొంటి మేల్వస్తువుల్
కనకస్నానము లబ్బెమాకు సెలవా! కర్ణాటకక్షీణికిన్.

ఈపద్యములవలన ముత్తనామాత్యుండు అన్నిదాసమునను
హరుని పూజయందు ససమానుడని చెప్పవచ్చును అట్టిచో వేమన
పొగపటలో నించుకేని వింతలేదు. ఇది ప్రతీష్టమని యనుకొనవల
సినంత యవసరము కానరాదు.

క పొందుగ శరజలనిధి హరి
చందనతరు చంద్రసంఖ్య శకవర్షంబుల్
దుందుభినామాథంబున
నందముగా వీరముత్ర డరిగెన్ దివికిన్.

అనుపద్యమువలన ముత్తనామాత్యుండు శా. శ. ౧౫౪౫ లకు
సరియగు క్రీ. శ. ౧౬౨౩ లో బరమపదవి నలంకరించెను ఈచరి
త్రాంశములను సమన్వయించి చూచితమేని వేమనయోగి రాయని
బాచని (భాస్కరునియంత్యము క్రీ. శ. ౧౫౨౦) చివరకాలమునను
గుంటుపల్లి ముత్తనామాత్యుని మధ్యకాలమునను గజపతులరాజ్య
కాలమున క్రీ. శ. ౧౫౪౦ మొదలు ౧౬౦౦ వఱకు నుండియుండు
నని తలంపవచ్చును" అని వ్రాసియున్నాడు.

పెదపాటియెట్లన తనమల్లణచరిత్రమును గృష్ణరాయనికీయక
దాచి యుంచితి నని చెప్పినపద్యమును సత్యమని నమ్మితమేని వేమన

పద్యములలో గుంటుపల్లి ముత్తననుగూర్చి చెప్పినపద్యము ప్రఖ్యాతమని యనకతప్పడు ఎఱ్ఱనచెప్పినమాట యసత్యమనుటకుఁగాని, యా పద్యము ప్రఖ్యాతమనుటకుఁ గాని యవకాశమును వవసరమునులేదు. వేమనపద్యములలోఁ బ్రఖ్యాతము లధికముగానున్నవని పండితులయభిప్రాయము. ఈరెండుపద్యములలోను నేదియో యొకటి ప్రఖ్యాతమని నిర్ధారణ చేయవలసి వచ్చినప్పుడు వేమన పద్యమునే ప్రఖ్యాతమని తలచుట న్యాయము. కావున సుబ్బారావుగారు చేసిన కాలనిర్ణయమే పరియైనదని నాదృఢనమ్మకము. శ్రీశేషాద్వైరమణకవులు:-

“అ. తిరుమలకును బోవఁ దురక దాసరికాఁడు

కాళిఁ బోవ లంజెగాదు గరితి

కుక్క సింహ మానె గోదావరికిఁబోవ.”

అనుపద్యమును దమకాలనిర్ణయమున కాధారముగాఁ గొని దానిపై నీక్రిందివాక్యములను వ్రాసియున్నారు.

“తిరుపతికిఁ బోయినంతనఁ దురక దాసరికాఁడని చెప్పుటవలన మహమ్మదీయు లాంధ్రదేశము నాక్రమించి దేవస్థానముల ముట్టడించిన కాలమున వేమన యున్నటుల నూహింపవలగును రెడ్డిరాజులు కొండవీడు, రాజమహేంద్రవరము పాలించువఱకుఁ దురకలు తెలుఁగు దేశములోఁ బ్రవేశించి నిలువలేదు. తురకలు తెలుఁగు దేశములో ఔత్త్రములలోఁ బ్రవేశించి కఱకుఁదనము జూపినది రెడ్డిరాజ్యవసానముననేగాని మహమ్మదీయవిజృంభణకాలమగు క్రీ. శ. ౧౫౨౫పూర్వములలో వేమన పైనుడి వాకొనియుండును.”

పైపద్యపాదములో శ్రీశేషాద్వైరమణకవు లూహించినంతయర్థమిమిడియుండలేదు. చాతీవత్సమునంధున నమ్మకములేని కులలపుణ్య ఔత్త్రముగు కాళి కేఁగినను నిల్లాలు గానేరనట్లే విగ్రహారాధనమునందు నమ్మకములేని తురక తిరుపతికిఁ బోయినను దాసరికానేరఁ డనునంత వఱకే యాపద్యార్థము. దేవస్థాననాశనముతోఁ గాని తురక లాంధ్ర

దేశమున నిలుకడగా నుండుటతోఁగాని యాపద్యమునకు సంబంధము లేదు. తురకలు విగ్రహారాధనకు వ్యతిరేకులనుభావము పదునాటవ శతాబ్దియందుగాని యాంధ్రులకుఁ గలుగలేదని తలంపరాదు. పదునైదవ శతాబ్దిలోఁ దురకలాంధ్రదేశమునకు రాలేదని చెప్పలేకుకదా! పదునాల్గవశతాబ్దియందే ఆంధ్రదేశములోని వరంగల్లుదేవాలయమును మహమ్మదీయులు ధ్వంసము చేయలేదా? దక్షిణహిందూ దేశమున మహమ్మదీయులు పదునాల్గవశతాబ్దిప్రారంభముననే ప్రవేశించి యనేకదుండగములు చేసినట్లు చరిత్రలు చెప్పుచున్నవి. కావున నీపద్యమునుబట్టి వేమనకాలమును పదునాటవ శతాబ్దివఱకు దీసికొనిపోరాదు.

ఈసందర్భములన్నిటిని విమర్శచేసి చూచినచో శ్రీసుబ్బారావుగారి నిర్ణయమే సరియైనదిగా తోచినది. కావున యట్లే నిర్ణయింతము.

వేమనకవిత్వము మిగుల మనోహరమైనది. విధాత వేమనలలాటమున “ఈతఁడాట వెలఁదిప్రియుఁడు” అని వ్రాసియుండునోటు. యశావసమునఁ గామియై యాట వెలఁదిప్రియుఁడై గడపెను. విరాగియై సర్వసంగపరిత్యాగియయ్యెను. వేదాంతబోధ చేయునప్పుడును విధాత వ్రాత్రబలమునఁగాఁబోలు ఆటవెలఁది ప్రియుడయ్యెను. ఈతని పద్యములలో మాటికి తొంబదివంతులు ఆటవెలఁదులు. ఈపద్యముల నీతఁ డాత్మ సంబోధనము చేయుచుఁజెప్పెను. వీనిలో జాలభాగము నాల్గవపాదము “విశ్వదాభిరామ వినురవేమ!” అని యుండును. చెప్పఁ దలచినవిషయము మూఁడుపాదములలో నిముడక నాల్గవపాదమునకు మిగిలియున్నప్పుడు తుదను “వేమ” అనిమాత్రమే సంబోధించుచుండును.

ఇతఁ డొకశతకమునుగాని శతకములనుగాని వ్రాయవలయునని సంకల్పించుకొని యీపద్యములను వ్రాసినట్లు కనుపడదు. గంటము

తాటియాకులను నైకొనిగాని కలమును కాగితమును నైకొనిగాని యీతః డీపద్యములను వ్రాయలేదు. ఆతఁడు పద్యము నాశువుగా జెప్పనప్పు డచ్చటనున్న శిష్యుఁడో భక్తుఁడో యాపద్యమును వ్రాసి కొని యుండునని తలంపవలసియున్నది. యీతనిమత ముపనిషదీరి తమైన యద్వైతమేయైనను వేదాంతగ్రంథములయందలి భావముల నన్నిటి నీతఁడు వరుసగా జెప్పవలయునని సంకల్పించుకొనలేదు. ఎప్పుడెభావ మాతనిహృదయమునకుఁ దట్టునో యాభావమును సులభములైన చిన్నమాటలతో లోకమునఁ గన్నడు నుదాహరణములతోఁ జేర్చి యెంతమూఁడుని హృదయమునందైనను గట్టిగానాటుకొనునట్లు చెప్పఁగలక క్తి యీతనికిఁదక్క మఱియొకరికి లేదు. పోననకవిత్వము వలెనే పదమధ్యమున యతిగాని పాదాంతముగాని యుండక యాస్థానములందుగాని పదాంతముగు నట్టితఁడు దనపద్యములను రమ్యముగా రచించెను ఈతనిపద్యములలో పెక్కులు విమర్శనాత్మకములు. ఈతఁడు గొప్పవిమర్శకుఁడు. కాని యీతనివిమర్శనములు సామాన్యులుచేయు విమర్శనములు వఱటివికావు. ఇతఁడు విరాగి. ప్రాపంచక విషయభోగవిముఖుఁడు. యదృష్టితోడనే ప్రతిచస్తువును విమర్శించుచుండును అందువలన నీతనిదృష్టికిఁ బ్రతికార్యమునందును లోపములే కాన్పించుచుండును ఇతఁడు అద్వైత సిద్ధిపఁదిన మహాజ్ఞానియగుటచే జ్ఞానసంపాదనమునకై సామాన్యవ్యక్తి చేయుసాధనములన్నియు నీతనికండ్ల కథకు కార్యములవలె గన్పించి వానిని నిరసించుచు బద్యములను జెప్పెను. వానిని జదివి కొందఱు మతాచారవ్యవహారములను నిరసించుట కాపద్యముల నుపయోగించుచున్నారు. కాని వేమన యీపద్యముల నేసందర్భమున నెవరికొఱకుఁ జెప్పెనో ఆతఁ డెంతజ్ఞానియై యేదృష్టితోఁ బ్రపంచమును జూచుచు నాపద్యములను రచించెనో యోచించుకొనుట లేదు. అట్టివానిఁ జూచివేమన విచారమునొందును గాని సంతసింపఁడు. వేమనపద్యములందుఁ బరస్పరవిరుద్ధధర్మ ప్రతిపాదకము లైనపద్యములు కలవనియు నట్టిపద్య

ముల నాతఁడు రచించియుండఁడనియు నవి ప్రక్షిప్తములనియు గొందఱు దలంచుచున్నారు. వేమనపద్యములలోఁ గొన్ని ప్రక్షిప్తములున్నమాటనిజమే. కొందఱుకవులు “విశ్వదాభిరామ వినురవేమ” యనుమకుటమును జేర్చి తక్కినమూఁడుపాదముల నల్లియుండుటయు నవి వేమనపద్యములలోఁ జేరుటయు సంభవమే “వీఁడితల్లి మొగుఁడు వీడెంశవాడయావిశ్వదాభిరామ వినురవేమ” అనునంతవఱకుఁగూడ నట్టిపద్యములు బయలు దేరినవి. వానిమాటయటుండనిండు. వేమన కేవలజ్ఞానులకొకకేకాక సామాన్యమానవులకుఁగూడ ననుసరణీయములై నకొన్ని నీతులనుధర్మములను నప్పుడప్పుడుబోధించుచుండెడివాఁడు. మానవులహృదయ స్థితులనుబట్టి యాధర్మము లుపయోగ పడుచుండును కేవలమూఁడునకు, నించుకజ్ఞానవంతునకు, నభ్యాసస్థితిలోనున్న జ్ఞానికి, పరిపక్వస్థితి నందఁబోవువానికి, సంపూర్ణసిద్ధునకుఁగూడ నుపకరించుధర్మములను వేమన యుపదేశించెను. కావున యాయుపదేశముల రహస్యము నెఱింగి, అధికారతారతమ్యము కొలచి వానిని బాటింపవలయును వేమనకొకజాతిపైఁగాని, యొకకులముపైఁగాని యొకయాచారముపైఁగాని, యొకధర్మముపైఁగాని ద్వేషములేదు మానవులందఱును నాత్మజ్ఞానులై యద్వైతసిద్ధి నంది తరింప వలయునని యాతనికోర్కె.

ఆత్మజ్ఞానసంపాదనమునకే ప్రయత్నింపవలయునని తలుచుగా నీతనిపద్యములు బోధించుచుండును. ఆత్మజ్ఞానసంపాదనమున కాటంకముగలుగఁజేయు కామక్రోధమోహలోభాదులను వానినిబట్టిచేయు కార్యములను, వానికి లొంగినమానవులను వేమన యతినిశితముగ నిర్మోగమాటముగ విమర్శించుచుండును. స్థూలదృష్టిచేఁ జూచువారి కీతఁడు బ్రాహ్మణ ద్వేషియు, వేదశాస్త్రదూషకుఁడనియుఁ దోచును. కాని యందు యధార్థములేదు. అతఁడు చేసినబోధనలు వేదశాస్త్రవ్యతిరేకములు కావు. జ్ఞానప్రదములు. వేమన శూద్రుఁడనియు,

వేదములను ఉపనిషత్తులను జదువలేదనియుఁ గొందఱు నిరసించుదురు. వివేకానందుడు కాయస్థుఁడుకాఁడా! ఆతఁడు వేదములను వల్లిఁ జెనా! వేమన శూద్రుఁడైనను బూర్వపుణ్యవశమువలన నాతనికిఁ బ్రహ్మజ్ఞాన ముదయించినది. ఆతఁడు చేసినభోధనలాదరణీయములు తర్కవేదాంతాదిశాస్త్రములను, జదివి యనుభవజ్ఞానమును సంపాదించిన మహామహుల కీతని పద్యముల యవసరము లేకపోవచ్చును. కాని, సామాన్యమానవుల కవియుపయోగకరములే యగును ఎవరైనను వీనిని జదివినందువలనఁ బ్రత్యవాయముండదు.

వేలకొలదిగల యాతనిపద్యములనుండి శైలికై నేను పద్యముల నన్నిటి నీయఁగలను! పదిపద్యములనిచ్చి తృప్తిఁ జెందెదను

“తనదు బాగుఁగోరి ధర్మంబుఁ జెప్పిన

దిట్టునుందు) మొఱకు లెట్టయెదుట

గడ్డివేయి పోట్లగొడ్డుకొమ్మాకించు ... వి.

కాపిపంచెగట్టి కడు యోగవలెనుండి

వెలికిఁ గోర్కులెల్ల విడిచిపెట్టి

తొఱిగి తిరుగువాఁడు దొంగసన్యాసిరా ... వి.

ఏమహాత్మునందు నిజగములు పుట్టు

నామహాత్ముభజన యసువుమీఱ

నియమనిష్ఠ నఱిపి నెమ్మదిఁ గనవలె ... వి

పూర్వజన్మమందుఁ బుణ్యంబుసేయని

పాపి తా ధనంబుఁ బడయలేడు

విత్త మొఱచికోయ వెదకినచందంబు ... వి

“కొండగుహలనున్నఁ గోవెలలందున్న

మెండుగాను బూది మెత్తియున్న

దుష్టబుద్ధులకును దుర్బుద్ధిమానునా ... వి

అతులవై రాగ్యజోధోపరతుల నెఱిగి
 సతులవలపునఁ జక్కఁక సత్య మెఱిగి
 మతిని జెదరక పట్టుట మాన్యరీతి...వి.
 చిలుకగర్భమందు శ్రీశుకుఁ డుదయించి
 మునివరేణ్యులందు ముఖ్యుడయ్యె
 బ్రతికాయఁ జిత్రపటములు పుట్టవా...వి.
 ఎదుటికలిమిఁ జూచి యేడ్చుడువారికి
 భాగ్య మెఱులఁ గూర్చు బరమగురుఁడు
 తనదుపూర్వకర్మ దైవ మెఱుంగఁడా!...వి.
 ఉర్విజనులు పరమయోగీశ్వరునిజూచి
 తెగడువారె కాని తెలియలేను
 అమృతపు రుచులను హస్తమెఱ్ఱెఱుఁగుచు...వి.
 భక్తియున్నచోటఁ బరమేశ్వరుం డుండు
 భక్తిలేనిచోటఁ బాపముండు
 భక్తికలుగు వాఁడు పరమాత్ముఁ డగునయ్యా...వి.
 దానధర్మములను దయయు సత్యము నీతి
 వినయధైర్యశౌర్యవితరణములు
 రాజుపాలిటి కివి రాజయోగంబులు...వి.

వేసునకు బంగారముచేయువిద్య తెలియునని యీతఁడురచిం
 చిన పద్యములనుబట్టి తెలియుచున్నది. అందుఁ గొన్నిపద్యముల
 నీక్రింద నిచ్చుచున్నాఁడను.

“ఇంగిలీకమహిమ హేమింపనేరక
 చిత్రపటమువ్రాసి చెఱచినారు
 బొంతచెముడుపాల, బొసఁగింప నేరరు...వి.
 తాళకంబు తెచ్చి తాటికమ్మరసాన
 వండునిపుణ తెఱుంగ వెండ్లియగును
 కల్లగాదు నిజము కరకంఠనీయాన...వి.

ఇంటి నెనుకతీగ యింగ్లీష ముండంగ

పారదంబు గలుగఁ బసిఁడి యేల

సత్తు పొత్తు చేసి సాధింపవచ్చుగా... వి.

ఇంకను నిట్టిపద్యములు మఱికొన్నియున్నవి గనులనుండి స్వాభావికముగా నుత్పత్తియయ్యెడి బంగారమువంటి బంగారమును బాదరసము సత్తు ఇంగిలీకము మొదలగు కొన్నివస్తువుల సంయోగముచే జేయవచ్చునని మనదేశములో జరకాలానుగతమైన వాడుక కలదు. దీనినిప్పటి విద్యాధికులు ప్రకృతిశాస్త్రజ్ఞులు నమ్మరు. కాని వేమన పద్యములనుబట్టియు మఱికొన్ని కథలనుబట్టియు నిట్టిపద్యకలదనినమ్మువారును నమ్మి దానికై ప్రయత్నించి విఫలులైనవారను నిప్పుడు నున్నారు.

ఈ హేమవిద్యనుగూర్చి యనేకకథలు ప్రచారములో నున్నవి. వసిష్ఠమహర్షి కడ నందినియును కామధేనువున్నదనియు, నాయన దానివలనఁ గోరినవస్తువుల నెల్లఁ బిదుకుచుండెడివాడనియు, పురాణముల యందొక కథగలదు. ఆ కామధేనువే హేమవిద్య యనియు హేమమువలన లభింపనివస్తువుండదనియుఁ జెప్పుదురు. ఆవిద్యను దశకిమ్మని విశ్వామిత్రుఁడు నిర్భంధించినను రాజుల కీవిద్య నీయరాదని వసిష్ఠుఁ డీయలేదనియు సందుపైఁ గోపించి విశ్వామిత్రుఁడు పరిశ్రమ చేసి (Experiments) యావిద్యను సంపాదించెదననియు, నైనను వసిష్ఠుఁడు బరితీంచి యది సరియైన కనకమగునో కాదో నిర్ణయింపవలయునను నుద్దేశముతో “వసిష్ఠుఁడు తనను బ్రహ్మర్షి యనినఁగాని తానంగీకరింప”నని చెప్పెననియు వసిష్ఠుఁడు విశ్వామిత్రుఁడు తనంతవాఁ డయ్యెనని యంగీకరించెననియు నొకకథచెప్పెదరు. విశ్వామిత్రుఁడు హేమవిద్యను సంధ్యావందనములో మాటుమాటలతో నిమిడ్చి చెప్పియుండెననియు గాయత్రిమంత్రమున హేమవిద్య కీలకమున్నదనియుఁ గొందఱుందురు. విద్యారణ్యునకీ హేమవిద్య తెలియు

ననియు సంగమవంశజులగు హరిహరరాయ, బుక్కరాయలకెట్టి కృత్రిమబంగారమును విశేషముగాఁ జేసియిచ్చెననియుఁ జెప్పెదరు. ఈవిద్యారహస్యమును గ్రహించిన వారొందలకుఁ జెప్పురు. చెప్పుట యుచితమునుగాదు. ఆహారాదులకై వస్తువులయుత్పత్తి కావలయును గాని కేవలహేమోత్పత్తివలన నయ్యెడుప్రయోజనములేదు. అందు చేతనే వేమనయు హేమవిద్యను బహిరంగము చేయక మాటు మాటలతో జెప్పియుండెను. ఈమాటలనుబట్టి యెంతపరిశ్రమచేసినను నీవిద్య లభింపదు. గురుముఖమున నారహస్యము నెఱుంగవలసి యున్నది. దానిని గ్రహింపఁజాలక యావిద్యయే లేదనితలంచుట యశక్తలికుఁ దార్కాణమగును. ఏ యమెరికాపండితుఁడో జర్మను శాస్త్రవిజ్ఞాతయో కనిపెట్టి యావిద్యను బ్రకటించినచో మన వారప్పుడు “ఈవిషయమును మనపూర్వులు పూర్వమే చెప్పియున్నారు” అని చెప్పనారంభింతురు నీసమునకు యోగేష్వమని వప్రమని పేర్లు కలవు. ఈశబ్దములకర్థము బంగారముచేయుయోగమునం దుపయోగించునదియని నామలింగాన శాసనమున వ్యుత్పత్తివ్రాసియున్నారు. ఇట్లే పాదరసము మొదలగు కొన్నివస్తువులకు నిట్టి వ్యుత్పత్త్యర్థము లున్నవి. నాగశబ్దము పామునకును నీసమునకునుగూడ వర్తించును. శుద్ధిచేసిన నాగమని చెప్పుటకు వేమన పాముకుబుసమని యొకపద్యములోఁ జెప్పియున్నాఁడు. ఈరహస్యమును జెలియకుండ పాముకుబుసమును దెచ్చి నూరి పుటము పెట్టిన బంగారము లభింపదు.

హేమవిద్యను సంపాదింపుఁ డని ప్రోత్సహించుటకై ననీ వాక్యములనువ్రాయలేదు. వేమన వెట్టికాఁడని తలంపరాదనియు నెట్టివిద్య యున్నదనితలంచుట వెట్టితనమని భావింపఁగూడ దనియుఁ దెలుపుటకుమాత్రమే నేనీవాక్యములను వ్రాసితిని. మనయింటిపెరటిలోనున్న కాక రాకుపసరుచే స్వర్ణరజము భస్మమై యావధియోగ్యమగుచున్నది. ఆయుర్వేదమున నిట్టియోషధీరహస్యములనేకమున్నవి. నాగార్జునుఁడు, మీననాథుఁడు మొదలగు రససిద్ధులు పూర్వముం

డెడివారు. ఇప్పుడుకూడ నట్టివారుండవచ్చును. మనకుఁ దెలియని వన్నియు నసత్యములనరాదు.

వేమననుగూర్చిన కథ లనేక మున్నవి. వాని నిటవ్రాసి వాని సత్యాసత్యములను జర్పించుటకిందుఁ దావులేదు. అందువలననయ్యెడు ప్రయోజనమును లేదని చెప్పుచు వేమన చారిత్రమును ముగించుచున్నాఁడను.

(శ్రీ) రాళ్లపల్లి అనంతకృష్ణశర్మగారు, వేమనచరిత్రము నొక గ్రంథముగా వ్రాసియుండించి తెలిసినది. నేనా గ్రంథమును జూచుట తటస్థింపవేదు.

95. రేవణూరి తిరుమల కొండయార్జ్యుఁడు

ఇతఁడువందవరీకశ్రావ్యుఁడు; శ్రీవత్సగోత్రుఁడు సంకీర్తనాచార్యుఁడనిప్రఖ్యాతిగాంచిన శాశ్వతాకాయన్నయాచార్యున కీతఁ డల్లుఁడు. 'శకుంతలాపరిణయ' కావ్యమును రచించిన రేవణూరి వెంకటార్య డీకవికిఁ గుమారుఁడు. ఇతఁడు గద్యలో "రేవణూరి వంశపయః పాథోధిసుధాదామ, రామచంద్రోపాఖ్యాన ప్రబంధసంధాన, విద్య త్రప్తచండ తిరుమల కొండయాభిధబుధాగ్రణీతచూఢప" అని వ్రాయుటచే మనమీతని రామచంద్రోపాఖ్యాన మెఱుంగఁ గల్గితిమి.

ఈగ్రంథ మిప్పు డెచటను గన్పట్టుట లేదు. ఈకవిగూర్చిన విషయము లేమియుఁ దెలియవు అన్నయాచార్యుఁడు శ్రీ. శ. ౧౪౦౮-౧౪౧౩ నడుమనున్న వాఁడు. కావున నీకవి ౧౪౫౦ పౌం తమున నున్నవాఁ డనిచెప్పనొప్పును. కర్నూలుమండలమునఁగోయిల కుంట్ల తాలూకాలో రేవణూరి అనుగ్రామమున్నది. అగ్రామమును బట్టి యాకవి గృహనామ మేర్పడియుండును. ఈకవినివాసముకూడ నాపౌంతమని యనుకొనవచ్చును.

హిందూ ధర్మ శాస్త్ర గంథనిలయము

కవితేశ్వరపురము తూర్పుగోదావరి

దర్శననందిని రచయిత:— శ్రీ చాగంటి శేషయ్యగారు

ఇందు పాఠానులకును రసపుత్రులకును జరిగిన కలహము
—రాజా మాన్సింహుని పుత్రుడగు జగత్సింహుని మహావీరత్వము
—చక్కనిశైలితో తెనుగుభాషలో మేటిపలలా రత్నమనుటకు
సందియములేదు. ఇది సప్తమముద్రణము. (ఓక్స్‌ఫర్డు కమిటీ
వారిచే లైబ్రరీలు ఉపయోగించుటకు అప్రూవుకాబడినది) రు 2-50

నవాబు నందిని రచయిత:— శ్రీ చాగంటి శేషయ్యగారు
దుశ్శత్రుసందని యందలి మిగిలిన కథా విశేషములన్నియు “సవాబు
సందని” యందు చదువవలయును. వెల రు 2-50

రాధారాణి రచయిత:— శ్రీ చాగంటి శేషయ్యగారు రు 0-50
నిరుపేదబాలిక “రాధారాణి” — గొప్పధనవంతుడు దేవేంద్ర
నారాయణరాయ్ దైవికసమావేశము— వీరిరువురి పౌణ్యగాధ.

శ్రీ (ద్వితీయముద్రణ)

రచయిత— శ్రీ చాగంటి శేషయ్యగారు

చక్కని చారిత్రాత్మకమైన నవల.

మహమ్మదుపురము శత్రువుల హస్తగతమైన పిదప అద్వితీయ
ప్రతిభాశాలియు, మహారాజునగు సీతారామరాయ్ లెట్లుప్రవర్తించినో
ఏరూపముతో నెట్టియవస్థయల దెట్టికార్యములాచరించుటలో బ్రవృ
త్తుడయ్యెనో యిందు మనోహరమైనశైలిలో హృదయరంజకముగా
వర్ణింపబడినది. ప్రకృతియొక్కరీతి, సీతులిందు వివరింపబడినవి.

చక్కనిఅచ్చు మంచిగ్లేజుకాగితం వెల రు 2-50 న.పై.

విశ్వప్రయత్నము

రచయిత:— శ్రీ చాగంటి శేషయ్యగారు

ఇందలిరంగములును బాత్రములునునాంధ్రదేశమునకు సంబం
ధించినవి. కథాకల్పనము పాత్రగుణపోషణము, మొదలగునవి యిందు
జక్కగాఁ బ్రదర్శింపబడినవి. ఇది సాంఘిక నవలయైనను, నపరాధ
పరిశోధక నవలాలక్షణములచే నతి మనోహరముగ నలరారుచున్నది.
మంచి గ్లేజుకాగితము, చక్కనిఅచ్చు! 366 పేజీలు రు 3-00

కావ్య కు సుమావళి

శ్రీ వేంకట పార్వతీశ్వరకవులచే నేటివఱకును రచింప బడిన ఖండకావ్యములన్నియు భాగములుగ ప్రచురింపబడినవి. ఈ కవిద్వయము నవకవియుగకర్తలై ఆంధ్రలోకము నలంకరింపజేసిన మృదుమధుర వాగ్ధ్వరీతరంగములన్నియు విందుపొందుపరుపబడినవి. భాషాభిమానులగుప్రతియాంధ్రునినకు, ప్రతిపుస్తక భాండాగారమునకునీమహాకవుల కావ్యసంపుటములన్నియు నమూల్యాంకారములు.

బృందావనము

రచయితలు:— శ్రీ వేంకట పార్వతీశ్వరకవులు.

ఇందలికథ. పురాణప్రసిద్ధమైన బృందాదేవియొక్క ప్రేమగాథ. ఆమె శ్యామసుందరుడగు శ్రీకృష్ణపరమాత్మునివలచి, వలపించి, వరించిన దివ్యచారిత్రమే ఈమహాత్మావ్యము. భక్తిశృంగారరసప్రిపూరితమై మధురాతి మధురమై నెల్లగ నానందతన్మయుల జేయుననుట యతిశయోక్తికాజాలదు.

పేజీ 1-50

చిత్రకథాసుధా లహరి

1-00

రచయితలు:— శ్రీ వేంకట పార్వతీశ్వరకవులు.

మనోజ్ఞమైనకథాకల్పనలతో—చక్కనిపాత్రోచిత్రము. గలిగి-శృంగారాదిరసపోషణతోమృదులై లిలామనోహరమైనపద్యకావ్యము

భావసంక్తిరసము

1-00

రచయితలు:— శ్రీ వేంకట పార్వతీశ్వరకవులు.

ఇందలి భక్తిపూరితములగు సీసపద్యమాలికలు గద్యరచనలంబోలి సరళములై మృదు మధురములై పఠనీయములై విలసిల్లుచున్నవి.

ఆంధ్రప్రచారిణీ లిమిటెడ్

రామచంద్రపురం, తూర్పుగోదావరి

హిందూ ధర్మ శాస్త్ర గంథనిలయము

కవితేశ్వరపురము తూర్పుగోదావరి

దర్శననందిని రచయిత:— శ్రీ చాగంటి శేషయ్యగారు

ఇందు పఠానులకును రసపుతులకును జరిగిన కలహము
—రాజా మాన్సింహుని పుత్రుడగు జగత్సింహుని మహావీరత్వము
—చక్కనిశైలితో తెనుఁగుభాషలో మేటిపవలా రత్నమనుటకు
సందియములేదు. ఇది సప్తమముద్రణము. (ఓక్స్టబుక్ కమిటీ
వారిచే లైబ్రరీలు ఉపయోగించుటకు అప్రూవుకాబడినది) రు 2-50

నవాబునందిని రచయిత:— శ్రీ చాగంటి శేషయ్యగారు
దుగ్గేశనందని యందలి మిగిలిన కథా విశేషములన్నియు “నవాబు
నందని” యందు చదువవలయును. వెల రు 2-50

రాధారాణి రచయిత:— శ్రీ చాగంటి శేషయ్యగారు రు 0-50
నిరుపేదబాలిక “రాధారాణి” — గొప్పధనవంతుడు దేవేంద్ర
నారాయణరాయ్ దైవికసమావేశము— వీరిరువురి ప్రణయగాధ.

శ్రీ (ద్వితీయముద్రణ)

రచయిత— శ్రీ చాగంటి శేషయ్యగారు
చక్కని చారిత్రాత్మకమైన నవల.

మహమ్మదుపురము శత్రువుల హస్తగతమైన విదప అద్వితీయ
ప్రతిభాశాలియు, మహారాజునగు సీతారామరాయ్ లెట్లుప్రవర్తించెనో
ఏరూపముతో నెట్టియవస్థయల దెట్టికార్యములాచరించుటలో బ్రవృ
త్తుడయ్యెనో యిందు మనోహరమైనశైలిలో హృదయరంజకముగా
వర్ణింపబడినది. ప్రకృతియొక్కరీతి, సీతులిందు వివరింపబడినవి.

చక్కనిఅచ్చు మంచిగ్లేజుకాగితం వెల రు 2-50 న.పై.

విశ్వప్రయత్నము

రచయిత:— శ్రీ చాగంటి శేషయ్యగారు

ఇందలిరంగములును బాత్రములునునాంధ్రదేశమునకు సంబం
ధించినవి. కథాకల్పనము పాత్రగుణపోషణము, మొదలగునవి యిందు
జక్కఁగాఁ బ్రదర్శింపబడినవి. ఇది సాంఘిక నవలయైనను, నపరాధ
పరిశోధక నవలాలక్షణములచే నతి మనోహరముగ నలరారుచున్నది.
మంచి గ్లేజుకాగితము, చక్కనిఅచ్చు! 366 పేజీలు రు 3-00

ఆంధ్రప్రచారిణీ లిమిటెడ్ రామచంద్రప్రసం, తూర్పు గోదావరి

గోర

రచన:- శ్రీ రవీంద్ర నాథ తాగూర్

అనువాదం:- కవిరాజహంస కవికులాలంకార

శ్రీ వేంకట పారమేశ్వరకవులు

ఈనవల రవీంద్రకవిచందుర్ విరచిత వంగభాషామాతృక కనువాదము. విశ్వభారతీమూర్తి యగు రవీంద్రుని వాణి యిందు సహస్రముఖముల సరసమనోరంజనముగ శాంతిమధురగానముచేసింది. దేశాభిమానుల దివ్యతత్వము లిందున్నవి. మతాభిమానుల మంత్ర బీజము లిందున్నవి. సంస్కరణాభిమానుల సాధుభావము లిందున్నవి. కవితాభిమానుల కావ్యకళలిందున్నవి ఇది నవలయేకాదు. నవభావ కుసుమాకరము నవరసకమలాకరము. నవగత్న రత్నాకరము. నవ నవానందసుధాకరము. నవజీవన ప్రభాకరము

మనోభావములఁ గన్నులఁ గట్టుటకును హృదయాంతర్భావ మాల హృదయముల నుండించుటకును వివిధప్రకృతుల విచిత్రముగఁ జిత్రించుటకును రవీంద్రుఁడుమిగులనేర్పటి భావనాతీతములగు సక్రమ రహస్యములను బలుకులలో బయటఁ బెట్టుటయందీతఁడు గడుదిట్ట డెమ్మొసైజు 400 పేజీలు— చక్కనిక్లెజు అచ్చుప్రతి వెల రు 3-50

ఆరంభిక

రు. 1-00

రచయితలు:- శ్రీ వేంకట పారమేశ్వరకవులు

చక్కని సాంఘికనవల. ఇందలి యతివృత్తము కోమలహృద యయ, పెరితభావప్రపూరితయునగు యాటవిక కన్యయొక్క పేమ గాధ నవభావ బంధురముగను హృదయరంజకముగను చిత్రింప బడినది

మా తృమందిరము

(తృతీయముద్రణ)

రచయితలు:— శ్రీ వేంకటపార్వతీశ్వరకవులు

ఈ మా తృమందిరము భౌతిక ప్రపంచమున ప్రతిబింబించుచున్న భావనా ప్రపంచమందలి పవిత్ర చిత్రమందిరము.

ఇందలి ప్రభోవానందస్వామి స్వాభావికస్వరూపముచే సాక్షాత్కరించుచున్న సనాతన విజ్ఞానమును దివ్యమూర్తి ఇందలి యితీవృత్తము 'అహింసాపరమోధర్మః ఆత్మవత్సర్వభూతాని— ఏకోపకారార్థమిదం శరీరం' అనుని మొదలుగాగల దివ్యశ్లోకము—ఆచర్యగామరాజ్యము.

అక్షరరూప విలసితమగు సీమాత్మమందిరమునందలి పరమార్థమును ఆంధ్రసోదరులందఱు గ్రహించి మాతృదేశము నానందమందిరముగ జేసికొని ఆనందించెదరుగాక !

చక్కనిఅచ్చు గ్లేజు కాగితము 366 పేజీలు వెల రు 2-50 న. పై.

పద్య కావ్యములు



వికాంతసేవ

శ్రీ వేంకట పార్వతీశ్వరకవులు పరమేశ్వరునిగూర్చి వాడినపాట. భక్తిరస ప్రపూరితములగు సీగీతామృతమును ప్రతియూంధ్రుడును గోరి యానందింప దగినది. ప్రకృతి లిలాస్వరూపుడగు పరమేశ్వరు నారాధించుటలో రవీంద్రుని సీతాంజలివలె వన్నెకెక్కినది. మృదుమధురము కడు హృద్యమయినగు సీక్రొత్తి శృంగారకావ్యమునెల్లరు భక్తితన్మయులై చదువవలసినదే !

కావ్య కు సుమావళి

శ్రీ వేంకట పార్వతీశ్వరకవులచే నేటివఱకును రచింప బడిన ఖండకావ్యములన్నియు భాగములుగ ప్రచురింపబడినవి. ఈ కవిద్య యము నవకవియుగకర్తలై ఆంధ్రలోకము నలంకరింపజేసిన మృదు మధుర వాగ్గురీతరంగములన్నియు నిందుపొందుపరుపబడినవి. భాషా భిమానులగుప్రతియాంధ్రునకు, ప్రతిపుస్తక భాండాగారమునకునీమహా కవుల కావ్యసంపుటములన్నియు సమూల్యాంకారములు.

బృందావనము

రచయితలు:— శ్రీ వేంకట పార్వతీశ్వరకవులు.

ఇందలికథ, పురాణప్రిసద్ధమైన బృందాదేవియొక్క ప్రేమగాథ. ఆమెశ్యామసుందరుడగు శ్రీకృష్ణపరమాత్మునివలచి, వలపించి, వరించిన దివ్యచారిత్రమే ఈమహాతావ్యము. భక్తిశృంగారరసప్రపూరితమై మధురాతి మధురమై నెల్లగ నానందతన్మయుల జేయుననుట యతిశయోక్తికాబాలదు. వెల 1-50

చిత్రకథాసుధా లహరి

1-00

రచయితలు:— శ్రీ వేంకట పార్వతీశ్వరకవులు.

మనోజ్ఞమైనకథాకల్పనలతో—చక్కనిపాత్రాచిత్రము. గలిగి- శృంగారాదిరసపోషణతోమృదువై లిలోమనోహరమైనపద్యకావ్యము

భావసంక్తిరనము

1-00

రచయితలు:— శ్రీ వేంకట పార్వతీశ్వరకవులు.

ఇందలి భక్తిపూరితములగు నీసపద్యమాలికలు గద్యరచనలం బోలి సరళములై మృదు మధురములై పఠనీయములై విలసిల్లుచున్నవి.

ఆంధ్రప్రచారిణీ లిమిటెడ్
రామచంద్రపురం, తూర్పుగోదావరి